

* ॐ *

आश्चर्यचूडामणिः ।

महाकविश्रीशक्तिभद्रविरचितं नाटकरत्नम्, सव्याख्यम् ।

* ॐ *



गढ़वालप्रान्तवास्तव्येन

खण्डूडीत्युपाह्वयिद्वरश्रीकाशीरामशर्मात्मज-

ज्योतिर्वित्तिलकश्रीदौलतरामशर्मतनुजनुषा

विजयानन्दशास्त्रिणा

संशोधितम् ।



प्राप्तिस्थान

मेहरचन्द्र लक्ष्मणदास

संस्कृत हिन्दी पुस्तक विक्रेता,

सैदमिद्धा बाजार, लाहौर

उत्तम संस्करण २)]

वि० सं० १९८६

[सुकम संस्करण १॥)

पात्रपरिचयः—

लक्ष्मण	विद्याधर
राम	जाम्बवान्
ऋषिकुमार	विभीषण
वृद्धतापस	सुग्रीव
मारीच	नारद
रावण	शूर्पणखा
सूत	सीता
जटायु	मण्डोदरी
वर्षवर	चेटी
अमाल्य	सौदामिनी
हनूमान्	

प्रकाशक —

लाला तुलसीराम जैन, मैनेजिङ्ग
प्रोप्राइटर, मेहरचन्द्र लक्ष्मणदास,
संस्कृत हिन्दी पुस्तक विक्रेता,
सैदमिड्डा बाज़ार, लाहौर

मुद्रक —

लाला खजानचौराम जैन,
मैनेजर, मनोहर इलैक्ट्रिक
प्रेस, सैदमिड्डा बाज़ार,
लाहौर

प्राक्कथनम् ।

अयि ! महानुभावा ! नह्यविदितचरमेतत् तत्रभवता ! यात्किल महा-
कविः शक्तिभद्र आश्चर्यचूडामणिं नामैतन्नाटककर्म प्राणैषीदिति । असौ
महानुभाव दाक्षिणात्य आसीत् । यतो हि अस्यैव नाटकस्यादौ स्थापनाया
समुपलभ्यते वाक्यम् — “दक्षिणापथादागतमाश्चर्यचूडामणिं नाम
नाटकमि” त्यादि । स हि कदा कुत्र वा जन्म लेभे इति तु पर्याप्तसामग्र्य-
नुपलम्भे वत न तत्त्वतो निर्णयितमद्यापि ।

“तपतीसंवरणम्”—“सुभद्राधनञ्जयम्” इत्यनयोर्नाटकयो
“आश्चर्यमञ्जरी” ति कथायाश्च प्रणेतृ राज्ञ कुलशेखरवर्मण समये
१-“क्रमदीपिका” २-“अष्टप्रकारम्” इति पुस्तकद्वयं निर्मितमभूत् ।
तत्र “अष्टप्रकारम्” इत्यस्मिन् पुस्तकेऽस्ति समुल्लेखस्तत्रभवतो महाकवे
शक्तिभद्रस्यैतन्निर्मितस्याश्चर्यचूडामणिनाटकस्य च । अनेनैव खलु सुप्रतीयते
यदाश्चर्यचूडामणोः रचना क्रैस्ताब्दीयदशमशतकप्रारम्भाद् बहु प्रागभूदिति ।

आश्चर्यचूडामणौ नाटकेऽस्मिन् प्रथितयशासा नाट्यनिर्माणकला-
क्रोविदाना भास-कालिदास-भट्टनारायणादीना बहुशः समुपलभ्यते
यत्र तत्र नाट्यशैली समाविष्टा । तेनैव खलु सुविज्ञायते यदाश्चर्यचूडामणि-
रचयिता शक्तिभद्राभिधानो महाकविरेष भास-कालिदास-भट्टनारायणाना-
मर्वाङ्गन एवेति ।

अत्र परम्पराप्राप्तमैतिह्यमपि—यत्किल महाकविरय शक्तिभद्र अद्वैत-
सिद्धान्तप्रतिष्ठापकस्य भगवत श्रीशङ्कराचार्यस्य शिष्य आसीत् । एकदा
आश्चर्यचूडामणिर्नाम नाटकं वह्निदाहेन समग्रमुत्सन्नमभूत् । किन्तु भगवता
शङ्कराचार्येण स्वतीक्ष्णस्मृतिशक्त्या पुनरुज्जीवितं कृतमासीदिति । चेदैति-
ह्यमेतदवितथं स्यात् तदा एतदनुसारेण शक्तिभद्रस्य काल क्रैस्ताब्दीये
सप्तमशतकान्तेऽष्टमशतकप्रारम्भे वा शक्यतेऽवधारयितुम् ।

अनेन हि कविना आश्चर्यचूडामणिं नामेदं प्रस्तुत नाटकमतिरिच्य
उन्मादवासवदत्तादीन्यन्यान्यपि बहूनि पुस्तकानि विरचितान्यासन्निति हि

स्थापनातो विज्ञायते । तथाहि १० पृष्ठे सूत्रधारवाक्यम्—“आर्यैः श्रूयताम् ।
उन्मादवासवदत्ताप्रभृतीनां काव्यानां कर्तुः कवेः शक्तिभद्रस्येदं
प्रज्ञाविलासितमि” ति ।

नाटके चास्मिन्नतिप्राचीना परमवैदुष्यपूर्णात्यन्तोपयोगिनी विवृति-
रप्युपलभ्यते । या हि खलु विशदरूपेण मार्मिकतया च नाटकीयाप्रतिम-
भावमौरभोल्लासनेऽतिशय्य वर्तते । विवृतिकृता चाप्यत्र स्वविषये न
किञ्चिदप्युल्लिखितम् । सप्तमाङ्कविवृतेरवसाने केवलमयं श्लोक समुपलभ्यते—

“भारद्वाजग्रामवासी कुमारिलमतानुगः ।

विप्रः कश्चिच्छक्तिभद्रकृतं व्याकृत नाटकम् ॥”इति ।

एतच्चाटकीयमाख्यानक शूर्पणखासमागमादारभ्य रामायणमुपजीव्य
वर्तते । कविना स्वप्रतिभया क्वचित्परिवर्तितमपि कथावस्तुसौन्दर्यमेव
परिपुष्णाति । नाटके चात्र प्रतिपाद्यविषया स्वभावोक्तिसुन्दरा एव समुप-
वर्षिता सन्ति, वैदर्भी रीति, प्रसादमाधुर्यभूयस्त्वच्चेत्यलं सुधीषु ।

विदुषामनुचरः—

खण्डूङ्गीत्युपाह्वो विजयानन्दशशास्त्री ।

॥ श्रीः ॥

आश्चर्यचूडामणिर्ना

नाटकम् ।

शक्तिभद्रविरचितम् ।

प्रथमोऽङ्कः ।

नान्द्यन्ते ।

(ततः प्रविशति सूत्रधारः)

सूत्रधारः—

वीचीस्थाने सहस्रं मरतकपरिघस्पर्धि विभ्रद्भुजानां
उत्फेनो द्वारजालैररुणरुचिरनन्ताहिरत्नप्रभाभिः ।

॥ श्रीः ॥

॥ श्रीचूडामणिव्याख्या ॥

प्रस्तावे कर्मणा यस्य प्रणाम कुर्वते बुधाः ।

प्रत्यूहाना निवृत्त्यर्थं तन्नमामि गजाननम् ॥ १ ॥

गुरवो नः प्रसीदन्तु गुरुकार्ययशालिनः ।

अन्तेवासिमनःपद्मसमुन्मीलनमास्कराः ॥ २ ॥

अथ नाटकारम्भे शिष्टाचारमनुविदधानः कविनाट्यादौ सामाजिकान् प्रति नर्तकेन प्रयोक्तव्यमाशीर्वाद निवृत्ताति—वीचीस्थान इत्यादिना ॥ अस्य च कविना नर्तकमुखेन देवतास्तुतिरूपमङ्गलपूर्वकं कृतस्याशीर्वादस्य नाटक-निवन्धनाविघ्नपरिसमाप्ति फलम्, नर्तकस्य च नाट्यादौ तत्कीर्तनात् आत्म-ना प्रयुज्यमानस्य नाट्यप्रयोगस्याविघ्नपरिसमाप्तिः । अत्र च नान्द्यन्ते ततः प्रविशतीत्युक्त्या नान्द्या कृतत्वेनानूद्यमानत्वात्कथासूत्रधारस्यैवायमाशीर्वादः न नान्दीसूत्रधारस्य । तथा चोक्तम्—“प्रसाद्य रङ्गान्निष्क्रामेत्सूत्रधारः सहानुगः । प्रविश्य तद्ददपरः काव्यार्थं स्थापयेन्नटः ॥” इति । नान्द्यन्ते प्रविशतीत्युक्ते नान्द्यन्ते एव प्रवेशः न तु ततः पूर्वमित्यस्यार्थस्याभिधेयत्वात्प्रान्द्याः पूर्वकृतत्वमेव सिध्यति न प्रवेशस्यानन्तर्यमित्यत उक्तं तत इति । आनन्तर्योक्त्या चान्दरा कर्मान्तरानुष्ठाननिरासो व्यज्यते । तेन च नान्दीमारभ्याभरतवाक्योक्तेः

विभ्राणः शङ्खमन्तश्चरमचरमनिर्वाणीयं च तेजः

पायाद्वः शार्ङ्गधन्वा शयित इव समुद्रैकदेशे समुद्रः ॥१॥

प्रयुज्यमानानां नाट्यकर्मणा परस्परसम्बन्धस्सूचितः । अनुकार्यतादात्म्यबुद्धिगो-
चरस्य नटस्य प्रेक्षकैः प्रत्यक्षेण वर्तमानतया गृह्यमाणत्वात् सर्वत्रैव प्रविशतीति
वर्तमानानिर्देशः । “अल्पाक्षरमनेकार्थं सारवद्गूढनिर्यायम् । अस्तोभमनवधं च
वाक्यं सूत्रं प्रचक्षते ॥” इत्युक्तलक्षणं सूत्रं वाक्यं धारयतीति सूत्रधारः ।
एव प्रविष्टेन सूत्रधारेण सामाजिकहृदयावर्जनार्थमाशीर्वादः क्रियते—शार्ङ्ग-
धन्वा वः पायादिति ॥ अत्र “आधिकृतानधिकृतयोरधिकृते प्रतिप-
त्तिर्गरीयसी” इति न्यायेन रामरूपस्य नारायणस्यैव नाटके नेतृतयाधिकृतत्वात्
सर्वदेवतात्मकत्वाच्च भगवतः पातुत्वेन निर्देशः । तत्रापि शार्ङ्गधन्वेत्यनेन जग-
द्रक्षणसन्नाहं दर्शयति । रक्षणे प्रार्थ्यमाने रक्षणोद्यतस्यैव देवतस्यानुस्मरणं
युक्तम् । “यादृशो यस्य सकल्पस्तादृशं तु फलं स्मृतम् ।” इति न्यायात् ।
धनुषश्चेत्यनङ्प्रत्ययः समासान्तः । सम्बोधनेन विना व इति युष्मच्छब्दप्रयोगः
तत्कार्यस्याभिमुख्यस्य सिद्धत्वादिति मन्तव्यम् । सामाजिकानां हि नूतनोत्कृष्ट-
नाटकार्थरसास्वादिनां तत्प्रयोगदर्शनकुतूहलित्वेन नाट्यकर्मनिपुणनटवरदर्शनमात्र
एवाभिमुख्यं सजातम् । वः पायादिति स्वप्रभावेणैव लब्धसर्वार्थत्वात् तेषां
पालनमेवाशासितव्यं न त्वलब्धस्य लाभ इति दर्शितम् । अथ कथमनुग्राह्येण
नर्तकेनानुग्राहकसामाजिकविषय आशीर्वादः क्रियत इति चेत् तदाशयत्वादेव
तद्रक्षणमाशास्यत इति ब्रूमः । स हि तदायत्तजोविकोपायः तद्रक्षणमाशास्यत इति
युक्तम् । अथवा सर्वस्यैव जगतो रक्षणस्य कर्मस्थितिनिबन्धनत्वात् कर्मस्थितेश्च
तदधीनत्वात् तद्रक्षणमाशास्यते । यथोक्तम्—“अग्नौ प्रास्ताहुति सम्यगादित्यमुप-
तिष्ठेने । आदित्याज्जायते वृष्टिर्बृष्टेरन्नं ततः प्रजा ॥” इति । स्वतो निष्कलस्य
भगवतस्तत्तत्साध्यानुगुणत्वेन परिकल्पितेषु बहुषु मूर्तिभेदेषु प्रधानभूतमूर्तिभेद
देशावस्थाविशेषान्यामनुमन्धानार्थं विशिनष्टि—समुद्रेति ॥ क्षीरसमुद्रस्यैकदेशे
शेषे शयितः समुद्र इवेति । अपरः शुद्धजलमयः समुद्र इव । क्षीरसमुद्रविवक्षाया
मरतकपरिघस्पर्धात्वस्यासङ्गतिः स्यात् । अत्र श्रौती, पूर्णोपमालङ्कारः । तथाहि—
“साधर्म्यमुपमा भेदे पूर्णां लुप्ता च साध्रिमा । श्रौत्यार्था च भवेद्भाष्ये समामे
तद्धिते तथा ॥” इति । यथा भगवतः समुद्रसाधर्म्यं सिध्यति तथा विशिनष्टि—

प्रथमोऽङ्कः ।

(परिक्रम्य नेपथ्याभिमुखमलोक्य) आर्ये ! इतस्तेसुर्वम् ।

वीचीस्थान इत्यादिभिः षड्भिर्विशेष्यैः । मरतकपरिघस्पर्धि मरतकमयैः परिवैः स्पर्धितु शीलमस्य । भुजानां सहस्रं वीचीस्थाने विभ्रदिति ॥ शयितस्य भगवत उपरिभागे घृत्त्या सङ्ख्याबहुत्वात् मरतकसमानवर्णत्वाच्च वीचीसाधर्म्यं भुजानामुक्तम् । द्वारजालानां धावत्यात् ऊर्ध्वदेशवर्तितया च फेनसाम्थात् भगवत उदरतफेनत्वरोप । अनन्तस्याद्दे. शेषस्य अनन्तानामहीना च रत्नप्रभाभिरिति । अत्र शब्दश्लेषोऽलङ्कारः । यदुक्तम्—“वाच्यभेदेन भिन्ना यद्युगपद्भाषणस्पृश । श्लिष्यन्ति शब्दा श्लेषोऽसावच्चरादिभिरष्टथा ॥” इति । शङ्खं विभ्राण इति ॥ समुद्रविशेषणत्वपक्षे अद्भुतैकत्वमविवक्षितम् । एतच्च भुजान्तरवर्तिनामायुधान्तराणामुपलक्षणार्थम् । भगवद्भुजानां सहस्रायुध-भृत्त्व जगद्रक्षकत्व च प्रासिद्धमेव । यथोक्तम्—“विश्वत्राणैकदीक्षास्तदनुगुणगुण-क्षत्रनिर्माणदक्षाः कर्तारो दुर्निरूपाः स्फुटगुरुरशसा कर्मणामद्भुतानाम् । शार्ङ्गं वायु कृपायं फलकमरिगदे शङ्खपद्मौ सहस्र विभ्राणांशखजाल मम दधतु हरेर्वाहवो मोहहानिम् ॥” इति । अन्तः उदरे चराचरात्मक जगत् विभ्राणः । न च प्रलयकाल एव भगवतस्तादवस्थामिति वाच्यम् । कृष्येन स्थितिकालेऽपि आत्मोदरे सकललोकविस्तारस्य स्वमात्रे दर्शितत्वात् । अस्य समुद्रविशेषणत्वे स्थावरान् पर्वतवनादीन् जङ्गमान् जलमानुषादींश्च विभ्राणः । अत्राप्येकत्वम-विवक्षितम् । अन्तर्हृदयेऽनिर्वापणीयमविनाश्य नित्य साञ्चिदानन्द ब्रह्मज्योतिः विभ्राणः अन्यत्तौर्वाग्निम् । अत्रार्थश्लेषिकोऽलङ्कारः । देशतः कालतो वस्तुतश्चा-परिच्छेद्यस्यात्मज्योतिषो हृदये विभ्राण इति देशपरिच्छेद कालपनिक इति हेयम् । एव विशेषणैर्भगवतः समुद्रसाम्ये सिद्धे समुद्रैकदेशे शयित समुद्र इवेत्युपमावाक्यस्याघृत्त्या उदरे जालङ्कारोऽप्याश्रीयते । प्रकृतस्य भगवतः समुद्रत्वेन समाव्यमानत्वात् । यथोक्तम्—“संभावनमथोत्प्रेक्षा प्रकृतस्य सभेन यत् ।” इति । अत्र शार्ङ्गधन्वेत्यनेन जगद्रक्ष्योत्साहवत्त्वेन शार्ङ्गधनुर्विशिष्टत्वेन च भगवत उपादानं अस्मिन्नाटके तदशभूतस्य जगद्रक्षणार्थमवतीर्णस्य रामस्य नेतृत्वं तच्च-रितस्य जगद्रक्षणानिमित्तस्य धनुर्व्यापारसाध्यरावणादिवधस्याधिकारिकवृत्तत्वं च दर्शयति । एव प्रत्युहनिवारणसामाजिकावर्जनफलमाशीर्वाद विधाय भारतीघृत्यङ्ग भूतामुखप्रस्तावाय परिक्रमणनैपथ्यशालावलोकनपूर्वकं नटोमाकारयति—आर्ये

(प्रविश्य नटी)

नटी—अज्ज ! इअं म्हि । आर्य ! इयमस्मि ।

सूत्रधारः—आर्ये !

अभिरञ्जनी जनानां

सहायसाध्यां गुरूपदेशेन ।

धुरमुद्गहामि गुर्वी

नृप इव भरतादिभिर्वोढाम् ॥ २ ॥

इत्यादिना ॥ “भारतो सस्कृतप्रायो वाग्व्यापारो नराश्रयः । भेदै प्ररोचना-
युक्तैः वीथीप्रहसनामुखैः ॥” इति भारतीयलक्षणम् । आमुखं चैव लक्षितम्—
“सूत्रधारो नटीं ब्रूते मारिष वा विदूषकम् । स्वकार्यप्रस्तुताक्षेपि चित्रोक्त्या
यत्तदामुखम् ॥ प्रस्तावना वा ।” इति । आर्य इति । नटीसूत्रभृतोः परस्पराह्वान
आर्यशब्देन कर्तव्यम् । यथोक्तम्—“भगवन्तोऽधरैर्वाच्या विद्वद्देवर्षिलिङ्गिनः ।
विप्रामाल्याग्रजाश्वार्या नटीसूत्रभृतौ मिथः ॥” इति । अत्रार्यशब्देन श्रेष्ठ्यवाचिना
नाट्यप्रयोगोचितविशिष्टगुणसम्पन्नत्वमपि तस्या लक्ष्यते । इतस्तावत् आगम्यता-
मिति शेषः । तावच्छब्देन प्राथम्यवाचिना प्रथममागम्यता अनन्तर महाकार्या-
न्तरमप्यस्तीति सूचितम् । ततश्च तच्छ्रवणौत्सुक्येन तस्या आगमनसन्नमो दर्शितः ।
अत एव प्रविश्येत्युक्तम् । यत्र सन्नमादिचित्तविकारमालम्ब्य पात्रप्रवेशः तत्र
त्यवन्तेन प्रवेशक्रियामुक्त्वाहेति उत्तरक्रियापदाध्याहारेण वचनशेषतया प्रवेशान-
स्य निर्देश । आर्य इयमस्मीति ॥ आगतेति सिध्यति । तत्र प्रत्यक्षसिद्ध-
स्याप्यागमनस्य निवेदनेन तच्छ्रवणौत्सुक्य व्यज्यते । एवं तदौत्सुक्यदर्शनेन
प्रसन्नो भूत्वा चिकीर्षितं कर्म निवेदयति । आर्ये इत्यादिना ॥ आर्ये
नाट्यप्रयोगसहकारिणु प्रधानभूतेऽतस्त्वा विना कस्मा अन्यस्मा एतन्निवेदयामि ।
इदानीं काञ्चिद्भुरमुद्गहामि अवश्यकर्तव्यत्वेनाध्यवस्यामि । फिरूपमिति विशेष-
निशासायामाह—भरतादिभिर्वोढामिति ॥ अनेन नाट्यप्रयोगात्मिका धुर-
मित्युक्तं भवति । भरतमुनिर्हि विरिञ्चप्रणीत नाट्यवेदमन्वस्य तत्प्रयोगं कृत्वा
तद्विषयनिबन्धन चकार । यथोक्तम्—“उद्धृत्योद्धृत्य सार यमखिलनिगमात्नाट्यवेदं
विरिञ्चक्षके तस्य प्रयोगं मुनिरपि भरतस्ताण्डवं नीलकण्ठः ।” इति । भरता-
दिभिरित्यनेनार्वाचीनाना नाट्यप्रयोगस्य तदुपश्रव दर्शयति । भरतमुनिना यथा

प्रथमोऽङ्कः ।

प्रयोगप्रकारो निर्व्यूढः तथा प्रयोक्तु ममाध्यवसाय इत्यपि दर्शितम् । श्रीदिशम्
 व्देन सम्प्रदायप्रवर्तकानामाचार्याणां ग्रहणम् । षोडामित्यस्यैकपदत्वेऽसाधुत्व
 पृथक्पदत्वं वाशब्दस्य विशेषणसमुच्चयार्थत्वेन कथञ्चिदुपयोगः । **गुर्वीमिति ॥**
 भरतोक्तप्रयोगप्रकारसम्पादनेन नायकेतिवृत्तरसादिमहिम्ना चानीपत्करप्रयोगाम् ।
 एव गुरुतरं नाट्यप्रयोग कर्तुं कथमध्यवस्यसीत्यत आह—**गुरूपदेशेनेति ॥**
 बाल्यात्प्रभृति परिचरणादिभिः प्रसादिताना महातीर्थानां शिञ्चापूर्वक्रेणोपदेशेन
 उपदिष्टस्य पुनः पुनरभ्यासेन चेत्यर्थः । यथोक्तम्—“कैशोरात्प्रभृति प्रसादितमहा-
 तीर्थस्य शिञ्चाबलादभ्यासाच्च जितश्रमेण विदुषा येन प्रयोगश्रिया । विषायां
 निजया स्वतो गुणवता माधुर्यमाधीयते गाम्भीर्यं च पर स एव विदुषा सम्यक्
 प्रसूते रसान् ॥” इति । अत्र मदाह्वान किमर्थमित्यपेचायामाह—**सहायसा-
 ध्यामिति ॥** अनेनैकनायकप्रयोज्यभाषादिव्यवच्छेदः कृतः । यथोक्तम्—
 “भाणस्तद्धूतंचरित स्वानुभूत परेण वा । यत्रोपवर्णयेदेको निपुणः पण्डितो
 विटः ॥” इति । सहायैस्तत्तत्पात्रोचितपाठगीतिगातिरसप्रयोगादिनिपुणैः सह
 साध्याम् । यतो निसर्गतो नाटकप्रयोगस्य सहायसाध्यत्व अत एव त्वदाह्वान
 कृतम् । एवमतिप्रयत्नसाध्याया धुरः किं प्रयोजनमित्यत आह—**अभिरञ्जनीं
 जनानामिति ॥** न हि कस्यचिदन्यस्य कर्मणः एव सर्वजनानुरागफलत्वमस्ति ।
 जनानुरागश्च सर्वसम्पत्कारणम् । यथोक्तम्—“जनानुरागप्रभवा हि सपदः” इति ।
 अतो जन्मान्तराजितमुकृतपरिपाकेनैवेय विषय लभ्यते । यथोक्तम्—“अपि लभ्येत
 विद्वद्धिर्मुक्तिरभ्यासकौशलात् । न तु नाटकविधेय सर्वलोकानुरञ्जनी ॥” इति ।
 अतोऽस्माक कुलधर्मत्वात् परमप्रयोजनत्वाच्च अस्यां धुरि महानादरः कार्य इत्यर्थः ।
नृप इवति ॥ यथाघतनो राजा पूर्वराजन्यैर्भरतादिभिरूढां धुरमुद्दहति तथेत्यर्थः ।
 नानाविधानुग्राह्यनियम्पजनानुरूरानुग्रहनियमादिव्यापारस्य परमोत्साहसाध्यत्वाद्
 गुर्वीम् । अत्रार्थशास्त्रादिगोचरो गुरूपदेश एवोद्दहने हेतुः । अमाल्यादिसहाय-
 सापेक्षत्व जनानुरागफलत्व चात्रापि विद्यत एव । अत्र अर्थश्लेषस्योपमाङ्गत्वम् । उक्तं
 चार्थश्लेषस्य लक्षणम्—“श्लेषस्त वाक्य एकस्मिन् यत्रानेकार्थता भवेत् ॥” इति ।
 अत्र श्लेषेण नृपनटधुरयोस्माधर्म्येऽवगत एव एकरूपव्यापारोद्दहनात्मक नटस्य
 नृपसादृश्य प्रवीयत इति श्लेषस्य तदङ्गत्वम् । “प्रविश्य रङ्गाभिष्कामेत् सूत्रधारस्स-
 हानुगः । स्थापकः प्रविशेत्तत्र सूत्रधारसमाह्वति ॥ दिव्यमर्त्ये स तद्रूपो मिश्र-

नटी—अजस्रस्य गरीश्रं दाव अहिभारं आआरो एव सूपदि ।
 आर्यस्य गरीयांसं तावदधिकारं आकार एव सूचयति ।
 सूत्रधारः—अथ किम् । सुन्दरि ! ननु बहूनामसाधारणो दुर्गमः
 पन्थाः ।

मन्यतरस्तयो । सूचयेद्वस्तु बीज वा मुख पात्रमथापि वा ॥” इत्युक्तलक्षणा-
 सारेण वस्तुसूचनमपि कृतम् । रामो ह्यगस्त्यादीनां गुरूणामुपदेशेन सर्वराक्षस-
 धात्मिका महोत्साहसाध्यसेतुवन्धादिगर्भत्वेन सुवीं सहायभूतसुग्रीवादिभि सह
 साध्या जगद्रक्ष्यफलत्वेन सर्वजनानुरज्जनीं धुर कर्तुमध्यवसायमकार्षीदिति ।
 गुरुशब्देन मातापितृविवक्षाया गुरुपदेशेन सहित इति योज्यम् । एवमुक्तविशे-
 षण्यविशिष्टाया धुरो रूपकान्तरगोचरत्वेनापर्यवसानात् नाटकैकविषयत्वमवधार्य तद्विशे-
 षजिज्ञासया तदुक्त गौरवातिशयमुक्तिसवादभूतेनानुभवेनालक्ष्यानुवदति—आर्य-
 स्येति ॥ अधिक्रियत इति कर्मव्युत्पत्त्या अधिकारो नाट्यप्रयोगः तस्य गौरव
 दृष्टेरुत्फुल्लमध्यवधारत्वादिराकार एव तावत् प्रथमं वचनात्पूर्वमेव सूचयति । न
 तत्र वचनोपेक्षा यत् आकारेण वचनादपि स्फुटतरमवगम्यते अतो अधिकारगौरवं
 न वक्तव्यमेव । अधिकारगुरुत्वहेतुस्तु वचनसापेक्ष इति वाक्यपर्यवसानम् । आर्यस्य
 आकार एवेत्यन्वयः । एव तदुक्तिसूचितजिज्ञास्यत्व गौरवहेतु विवचन् उक्तमेवार्थ-
 मनुमन्यते—अथ किमिति ॥ असाधारणः पन्थाः बहूना दुर्गमो ननु इत्य-
 न्वय । अत्र बहूनामिति पष्ठथा न लोकाव्ययेति प्रतिषेधेऽपि दुस्त्यज किं धृगा-
 त्मनामित्यादिशिष्टप्रयोगानुसारेण साधुत्वम् । पथिशब्दो हि अभिमतदेशान्तर-
 प्राप्तिसाधने सस्कृते देशविशेषे मुख्यया वृत्त्या प्रसिद्धः । तत्राभिमतसाधनत्वं नाम
 यो गुणस्त लक्षयित्वा तद्गुणयोगिषु विधाविशेषेषु गौण्या वृत्त्या वर्तते । अत्र
 प्रकरणेन अयं नाटके पर्यवस्यति । विधान्तरेष्वप्यस्य प्रयोगो दृष्टः । यथा—
 “ऋजुकुटिलनानापथजुषां नृणामेको गम्यस्त्वमासि पयसामर्णव इव ।” इति ।
 गौण्यावृत्तिः पूर्वरेवं लक्षिता—“अभिधेयाविनाभूतप्रतीतिर्लक्षणोच्यते । लक्ष्यमाण-
 गुणैर्योगादृत्तेरिष्टा तु गौण्या ॥” इति । प्रकृतमगाम्भीर्योदार्यप्रौढतादिवचनगुण-
 शालितया प्रतिपाद्येतिवृत्तातिगौरवेणामाधारणो लोकोत्कृष्टो यो नाटकविशेषः स
 बहूना दुर्गम दुष्करप्रयोग एव । ननुरेवार्थं । कस्यचित्तु पुण्यशालिनोऽभ्यासा-
 घनिशयेनातिप्रयत्नाध्यप्रयोगोऽय भवेदपि । अत एवभूतनाटकगोचरत्वेन ममाधि-

प्रथमोऽङ्कः ।

नटी—अज्ज ! किं असाधारणं ति पुच्छदि ।

आर्य ! किमसाधारणमिति पृच्छथते ।

सूत्रधारः—आर्ये ! दक्षिणापथादागतमाश्वर्यचूडामणिं नाम नाट-
कमभिनयाभ्रेडितसौभाग्यमभिलषाम इत्यार्यमिश्राणां
शासनम् ।

कारस्य गुरुत्व युक्तमेवेत्यर्थं । अथवा दुर्गमो य पन्थाः स बहूनामसाधारण-
साधारणो न भवति । अत्राद्भमोजी ब्राह्मण इतिवत् प्रसज्यप्रतिषेधे नञ् ।
गाम्भीर्यादिगुणयोगात् दुष्करप्रयोगो यो नाटकविशेषः स अन्यैरप्रयुक्तपूर्वत्वा-
दस्माभिः प्रयोक्ष्यमाणस्सन् अस्मान्प्रत्यसाधारणो भवति । अतोऽस्यातिप्रयत्न-
साध्यत्वात् अधिकारस्य गुरुत्वमिति भावः । इह ननु बहूनामित्यारभ्य प्रज्ञाविल-
सितमित्यन्तेन भारतीवृत्त्यङ्गभूता प्ररोचना क्रियते । यथोक्तम्—“उन्मुखीकरण
यत्न प्रशसातः प्ररोचना ।” इति । कविकाव्यप्रयोक्त्रादीनां प्रशसया सामाजिक-
सहायादीनामौन्मुख्यापादनं प्ररोचनेत्यर्थं । एवमसाधारणशब्देनाध्यवसायस्या-
भिनवननाटकत्वशङ्कमाना परिपृच्छति—अज्जेत्यादिना ॥ अत्र पृच्छतेर्लक्षणयाऽ-
भिधानार्थत्वम् । असाधारणशब्देन को विशेषो विवक्षित इत्यर्थः । पुरातनानि
नाटकानि प्रायेणास्माभिरन्यैश्च प्रयुक्तपूर्वाणीति तेषामसाधारणत्वं न घटते अद्यतन
नाटकं तादृशं च मया नाश्रावि इत्यसाधारणशब्देन यो विशेषोऽभिप्रेतः स
उच्यतामित्यर्थः । अथ तमेव विशेषं आर्यमिश्रशासनरूपेण वचनेन सबहुमान-
माच्छे—आर्य इत्यादिना ॥ तव प्रयोगनैपुण्यमनुरूपप्रयोज्यलाभात् सफली-
करिष्यामिति सम्बोधनाभिप्रायः । दक्षिणापथादिति ॥ अतिदूरदेशोद्भूतमिमं
देशं प्राप्तं न त्वत्रस्थेन केनचिन्निमित्तमत्रैव वर्तमानमित्यर्थः । अनेन नाटकस्य
गुणवत्तमत्वं लोकपरिग्रहानुवृत्त्या दर्शितं नाटकमागतमिति । न तु केनचित्
देशान्तरं एवंभूतं नाटकमस्तीति लोकवार्ताश्रवणेन तद्देशं गत्वा नीतम् । किन्तु
तत्तद्देशेषु तत्तदभियुक्तपरिग्रहेण नाटकं स्वयमेवागतमिति चेतनवशाटकस्यागमन-
सौकर्यं दर्शयितुमागमनकर्तृत्वनिर्देशः । वीरकार्याद्भूतरसभूयिष्ठत्वेन आश्चर्यकराणां
चूडामणिरित्याश्चर्यचूडामणिरिति सज्ञा । आश्चर्यभूतश्चूडामणिर्यरिमन् प्रतिपाद्य-
त्वेनाङ्गीकृत इति वा । नाटकमिति ॥ प्रकरणादीनां रूपकान्तराणां प्रकृति-
भूतमितिहासपुराणादिप्रसिद्धेतिवृत्तसहितं बीजविन्दुपताकाप्रकरणीकार्यलक्षणार्थप्रकृ-

नटी—अज्ज ! अच्चाहिदं खु एदं, आआसं पसवइ पुप्फं, सिअ-
दांओ तेह्लं उप्पादअंति, जइ दक्खिणाओ दिसाओ
आअदं णाडअणिवन्धणम् ।

आर्य ! अत्याहितं खल्वेतत्, आकाशं प्रसूते पुष्पम्,
सिकताः तैलमुत्पादयन्ति, यदि दक्षिणस्या दिशः
आगतं नाटकनिबन्धनम् ।

सूत्रधारः—आर्य ! मा मैवम् । उपचिनु गुणम्, अपहस्तय
जन्माभिनिवेशम् । पश्य

तिपञ्चकोपेत प्रारम्भयत्प्राप्त्याशानियतासिफलागमावस्थापञ्चकसमन्वित मुखप्रतिमु-
खगर्भावमर्शनिर्वहणसङ्गसन्धिपञ्चकतदङ्गचतुष्पाटिसहित नीरसानुचितेतिवृत्तसूचकवि-
ष्कम्भप्रेवेशकचूलिकाङ्गास्याङ्गावताराख्यार्थोपक्षेपकपञ्चकविशिष्ट महासत्त्वतादिगुण-
विशिष्टशरीरात्ताद्यन्यतरनायक शीलार्जवादिगुणविशिष्टस्वीयाकन्यकान्यतरनायिक
पीठमर्दविटविद्रूपकादिसहायोपवृद्धितनायकव्यापार विदर्भपाञ्चाललाटगौडाख्यदेशभे-
दोद्भूतरीतिचतुष्टयसम्पन्नं भारतीसात्त्विकीकैशिक्यारभटीसंज्ञकवृत्तिचतुष्टयोपशोभित
आवन्त्यापौरस्त्यादाक्षिणात्यामागधीनामधेयचतुर्विधप्रवृत्तिचातुर्योपेत विभावानु-
भावव्यभिचारिसात्त्विकोपवृद्धितरत्युत्साहस्याय्यात्मकवीरशृङ्गारान्यतराङ्गिरस शुद्धै-
कानेकानुबन्धिधर्मार्थकामफल यद्रूपक तन्नाटकमित्युच्यते । आश्वर्यचूडामणिर्नाम
नाटक अस्तीति शेषः । तदभिनयात्रेडितसौभाग्यमभिलषाम इति तच्छब्दोऽध्या-
हार्यः । अभिनयैर्वाचिकाङ्गिकाहार्यसात्त्विकैरात्रेडितं सौभाग्य यस्येति विशदः ।
आत्रेडितशब्देनार्थपर्यालोचनास्वादः पूर्वमेव सवृत्त इति दर्शितम् । इदानीं
प्रयोगदर्शनमभिलषाम इत्युक्तम् । महता नियोज्य प्रति निजाभिलापनिवेदनं
अभिलषितानियोगपरमेव भवतीति शासनमित्युक्तम् । एवमुक्तस्य नाटकाविशेषस्य
प्रविरलविद्वज्जनदक्षिणापथापादानत्वेनाविश्चसनीयत्वात् अप्रयोज्यत्व मन्यमाना
सापहासमाह । आहितं स्थितं तदतिक्रम्य वर्तते इत्यत्याहितं असम्बद्धमित्यर्थः ।
आकाशं पुष्पं प्रसूते सिकतास्तैलमुत्पादयन्ति तर्हीति सिध्यति । यदि दक्षि-
णस्या दिश आगतं नाटकनिबन्धनमिति ॥ निबन्धनमेव तावत्तत
आगतं न दृष्टपूर्वं किं पुनर्विशिष्टं नाटकाख्यं निबन्धनमिति दर्शयितुं निबन्धन-
मित्युक्तम् । यदि तत आगतं नाटकनिबन्धनं तर्हीदं वृत्तान्तरं आकाशादिभ्यः

प्रथमोऽङ्कः ।

गुणाः प्रमाणं न दिशां विभागः

निदर्शनं नन्विदमेव तत्र ।

स्तनद्वये ते हरिचन्दनं च

हारश्च नीहारमरीचिगौरः ॥ ३ ॥

नटी — (आत्मानं विलोक्य) जुज्जइ, रअणाअरो खु सो देसो ।

अज्ज ! कदमो उण सो कवी जो अत्तणो पञ्जारूवं णिवन्ध-
णव्वाजेण देसंतरं पेसिदुकामो ।

युज्यते, रत्नाकरः खलु स देशः । आर्य ! कतमः पुनः स
कविः य आत्मनः प्रक्षारूपं निबन्धनव्याजेन देशान्तरं
प्रेषितुकामः ।

पुष्पादिजननमेव तत्तुल्यमित्यर्थः । निदर्शनालङ्कारः । यथोक्तम्—“निदर्शना ।
अभवद्रस्तुसम्बन्ध उपमापरिकल्पक ।” अत्रासभवन्नेव आकाशादिपुष्पाद्योर्जन्य-
जनकभाव उक्तः सन्तुपमाया पर्यवस्यति । अथ तस्य दोष भामादिनिवेश निरस्य-
न्नाह । आर्य इति ॥ आर्ये मा मैव वोच इति शेषः । अत्रोपचिन्वित्यनेन
गुणादानस्य पुष्पापचयसाम्यं द्योतितम् । जन्मभूमिमुद्दिश्य योऽभिनिवेशः दोष-
ग्रहणनिर्वन्धः तमपहस्तय परित्यजेत्यर्थः । उभयत्रापि सदृष्टान्त हेतुमाह—
पश्येत्यादिना ॥ गुणा एवोपादाने प्रमाण कारण हाने च दोषा एव
कारणमित्यर्थात् सिध्यति । उभयत्रापि न दिग्विभाग कारणम् । इदमे-
वेति ॥ न ह्यस्तसन्निहितात् सम्प्रतिपन्नाच्च साधीयोऽन्यन्निदर्शनान्तरमस्ति ।
अथात्मगतहारहारिचन्दनावलोकनपूर्वकं सवहुमानं तदुक्तिमेव सवदति ।
युज्यते रत्नाकरः खलु स देश इति ॥ अथैवंभूतं नाटककरणसमर्थं
कविं बहुमन्यमाना तन्नामधेयादिकं परिपृच्छति । आर्येत्यादिना ॥ य
आत्मनः प्रशास्वरूपं निबन्धनव्याजेन प्रेषितुकामः निबन्धननिर्माणारम्भसमये
सशृत्त इति वाक्यपरिसमाप्तिः । कवयो हि स्वबुद्धिन्यापारवैचित्र्यं देशान्तरे काला-
न्तरे च प्रकाशयितुं काव्यमारभन्ते । यथोक्तम्—“दिवमप्युपयातानामाकल्प-
मनल्पगुणगत्या येषाम् । रमयन्ति जगन्ति गिर कथमिव कवयो न ते वन्धा ॥”
इति । आधारेण पुरुषेण विना आधेयस्य प्रशास्वरूपस्य देशान्तरप्राप्ते प्रतीय-
मानत्वादाथो विशेषोऽत्रालङ्कारः । यथोक्तम्—“विना प्रसिद्धमाधारमाधेयस्य व्यव-

सूत्रधारः—आर्ये ! श्रूयताम् । उन्मादवासवदत्ताप्रभृतीनां काव्यानां कर्तुः कवेः शक्तिभद्रस्येदं प्रज्ञाविलसितम् । अतस्त्वमपि पात्रावधानं कुरुष्व । अहमप्यार्यमिश्रान् विज्ञापयामि । अये ! किन्तु खलु मयि विज्ञापनव्यग्रे शब्द इव श्रूयते । अङ्ग पश्यामि ।

(नेपथ्ये ज्याघोषः क्रियते)

सूत्रधारः—भवतु विज्ञातम् ।

सपत्नीकस्य रामस्य वर्तयन् वन्यमास्पदम् ।

स्थितिः । एकाश्मा युगपद्दृष्टिरेकस्यानेकगोचरः ॥ अन्यत्प्रकुर्वतः कार्यमशक्यस्यान्यवस्तुनः । तथैव करणं चेति विशेषस्त्रिविधः स्मृतः ॥” इति । अत्र कार्यभूतवास्तवनिबन्धननिषेधपूर्वकं तत्कारणभूतप्रज्ञारूपसमारोपस्तस्मिन्नादर्शगतप्रतिविम्बवत् स्फुटतरमवगम्यमानत्वादिति ज्ञेयम् । नापन्दुरिरलङ्कारोऽत्र सम्भवति उपमानोपमेयभावाभावात् । एव हि “प्रकृत यन्निषिद्धान्यत्साध्यते सा त्वपन्दुतिः ।” इत्यस्य व्याख्यान उक्तम् । उपमेयमसत्यं कृत्वा उपमानं सत्यतया यत्साध्यते सापन्दुतिरित्यलं विस्तरेण । एवभूत कविः पुनः स कतमः तच्छब्देन कवेरवस्थाभ्युपगन्तव्यत्वं दर्शयति । अथ स बहुमानमुत्तरं ददाति । आर्ये उचितवादिनि विवक्षितवचनावकाशदानात् समुचित एवाय प्रश्नः । श्रूयताम् । आव्य एवायं धन्यो महाकविः । शक्तिभद्रस्येति ॥ शक्त्या कवित्वनिदानभूतेन संस्कारेण भद्र इत्यर्थानुगतमेव नाम । प्रज्ञाविलसितमिति ॥ पूर्ववत् तत्कार्यत्वेन निबन्धनस्य तत्त्वरोपः । उन्मादवासवदत्ताप्रभृतीनां काव्यानां कर्तुरिति ॥ पूर्वमेव बहुप्रबन्धकर्तृत्वेन प्रसिद्धः । न केवलमिदानीमेतन्निबन्धननिबन्धत्वेनैव । अनेनाभ्यासात्पूर्वप्रबन्धेभ्योऽस्य विशेषो दर्शितः । यतोऽहमेवभूतमहाकविर्ननाटकप्रयोगगोचरा धुरमुद्रहामि अतस्त्वमप्यात्मेचितपात्र प्रत्यवधानं तदेकपरत्वं कुरुष्व । एवमित्यनेन प्रयोगसामग्रीप्रकारलाभ उक्तः । एव प्ररोचनां कृत्वा प्रयोगातिशयेनाद्वाषपात्रप्रवेशं सूचयितुमुपक्रमते—अये इति ॥ किं नु खल्वित्यादिना ॥ “एषोऽयमित्युपक्षेपात्सूत्रधारप्रयोगतः । पात्रप्रवेशो यत्रैव प्रयोगातिशयो मतः ॥” अये इत्यचिन्तितोपनतपदार्थोपलम्भसम्भवावेगं सूचयति । विज्ञापनार्थं व्यग्रे प्रयोगकालातिपातभयात् संभ्रमेण प्रवर्तमाने

प्रथमोऽङ्कः ।

ज्याघोषेणैव सौमितिः पकान् सत्त्वान् व्यपोहति ।

(निष्क्रान्तौ)

॥ स्थापना ॥

सति शब्द इव श्रूयते । इवशब्दो विशेषानवधारणद्योतनार्थः । किं नु खल्विति शब्दविशेष तद्वेतु च निरूपयति—अङ्ग पश्यामीति ॥ अवहितो भूत्वा विचार्य निश्चिनोमौल्यर्थे । अथ नेपथ्ये क्रियमाणज्याघोष श्रुत्वा निश्चित्याह— भवतु विज्ञातमिति ॥ भवतुशब्द मानसनिश्चये । “भवत्वान्तरनिर्णये” इति । सौमित्रिर्ज्याघोषेण पकान् परिणतान् । जायतेऽस्ति वर्धते विपरिणमते अपक्षीयते त्रियत इत्यासा पय्यामवस्थाना मध्ये तुरीया विपरिणामावस्थां प्राप्तान् निरूढयौवनत्वेनातिदृप्तानित्यर्थः । सत्त्वान् सिंहव्याघ्रादीन् अपोहति निरस्यति किमर्थमित्यत्राह—सपक्षीकस्येति ॥ सपक्षीकस्य रामस्य वन्यमास्पद निवासयोग्या पर्यशालाम् । वर्तयन्निति ॥ हेतौ शता । पर्यशाला-निर्माणार्थं दुष्टसत्त्वनिराम करोतीत्यर्थे । अनेन केवलमङ्गाद्यपात्रप्रवेश एव न सूचित सपक्षीकस्य रामस्य प्रवेशोऽपि सूचितः । अत्रामुखस्य कथो द्वातप्रवर्तकप्रयोगातिशयसङ्कानि त्रीणि असाधारणान्यङ्गानि उद्दालकावलगिता-दीनि त्रयोदशार्थव्यङ्गानि साधारणानीति षोडशाङ्गामुखम् । सर्वेषामङ्गानामेकत्र न नियमः । “तेषामन्यतमेनार्थं पात्रं वाञ्छिष्य सूत्रभृत् । प्रस्तावनान्ते निर्गच्छेत् ततो वस्तु प्रपञ्चयेत् ॥” इत्युक्तत्वात् । अत्र प्रयोगातिशयेनैव पात्रप्रवेशः सूचितः । यथा शाकुन्तले—“एष राजेव दुष्यन्तस्सारङ्गेणातिरहसा ।” इति । एव प्रारब्धत्वात् प्रयोगस्य तदारम्भविज्ञापन निरर्थक मन्यमान तदकृतवैवानन्त-रोचितपात्रभूमिकापरिग्रहार्थं नटीसहितः सूत्रधार नेपथ्यशालामुद्दिश्य निष्क्रान्तः । स्थापनेत्यामुस्तपर्यायः ।

॥ इत्यामुखम् ॥

पाठान्तरम् । १. ज्यानिर्घोषेण. २. पकसत्त्वान् ।

(ततः प्रविशति धनुर्वाणपाणिर्लक्ष्मणः)

लक्ष्मणः—

ज्याघोषेण निराकरोमि भयदान् पर्यन्तभाजो मृगान्
पर्यैस्सन्न समापयामि शयनं बध्नामि पुष्पच्छुदैः ।

अथात्रादौ “आदौ विष्कम्भकं कुर्यादङ्ग वा कार्ययुक्तिः । अपक्षित परित्यज्य नीरसं वस्तु विस्तरम् ॥ यदा सन्दर्शयेच्छेष कुर्याद्विष्कम्भकं तदा । यदा तु सरसं वस्तु मूलादेव प्रवर्तते ॥ आदावेव तदाङ्गस्यादामुखाक्षेपसश्रयः ।” इति विष्कम्भस्य पाक्षिकत्वाभिधानादामुखान्ते न नियम इत्यामुखाक्षिसंस्थाङ्करथैव प्रस्तावः कृतः । अङ्गश्चैव लक्षितः । यथा—“प्रत्यक्षनेतृचरितो विन्दुव्याप्तिपुरस्कृतः । अङ्को नानाप्रकारार्थसंविधानरसाश्रयः ॥” इति । अत्र धीरोदात्तस्य रामस्य सर्वकार्येषु साहाय्य प्रतिपद्यमानो लक्ष्मणोऽपि धारोदात्त एव न धीरोद्धतः । तल्लक्ष्यानां दर्पमात्सर्यादीनामननुगतेः महासत्त्वतादीनामनुगतेश्च । धीरोदात्तगुणाश्च तत्र तत्र योजयिष्यामः । अथ लक्ष्मणो यौवनोदयेऽपि भ्रातृगोचरभवत्यतिशयेन महासत्त्वतया च कामानुभवमुत्सृज्य निरुद्धाभिपेक्षस्य वन गतस्य रामस्य पदवीं छोयेवानुगम्य तत्तद्वृषीयामाश्रमेषु निवसत्स्तस्य दशवर्षीयप्रत्यूहेन परिचर्या विधाय राजसपीडितमुनिजनप्रार्थनया निखिलराक्षस-वध प्रतिष्ठाय तद्वैरसद्दृष्टनार्थं गोदावरीतीरं प्राप्तस्य भ्रातुः पर्यशालानिर्माणार्थं नियोगमवलम्ब्य सिंहव्याघ्रादिदुष्टसत्त्वसमाकीर्णं त देशमवलोक्य वद्धसन्नाहस्त-न्निराकरणोपायं पर्यशालानिर्माणप्रकारं च मनसा निर्धारयति—ज्याघोषेणेत्यादि ॥ ज्याघोषेण मृगान् सिंहव्याघ्रादीन्निराकरोमि दूरीकरोमि । यथा पुनः प्रत्याग-मनवाञ्छा न भवेत् तथा कठिनेन ज्याशब्देन दूरं नयामीत्यर्थः । अनर्ज्ञाकृतराज्य-परिपालनत्वात् नियमित्वाच्च निग्रहस्यानौचित्याच्च निराकरोमीत्युक्तम् । कुतः पुनस्तन्निराकरणमत आह—भयदानिति ॥ आत्मनि तेषां भयजनकत्वा-भावेऽपि सामान्येन भयदानित्युक्तम् । यत आर्याया आर्यदर्शनार्थमागतानां चात्र स्थितास्मन्तो भयं दास्यन्ति अतः पूर्वमेव निराकरोमीत्यर्थः । ननु भयदा अपि ते यत्र न सन्निरुद्धते तत्र पर्यशाला क्रियतामत आह—पर्यन्तभाज इति ॥ आत्माश्रयदेशापेक्षया पर्यन्तराज्यं, पर्यन्तानात्मदेशव्यतिरिक्तान् सर्वदि-गुपाधिकान् देशविशेषान् भजन्तीति पर्यन्तभाजः । गोदावरीतीरप्रदेशान्सर्वानेव

प्रथमोऽङ्कः ।

वेत्राणामुपपादयामि वलयैरायामिनां विष्टरं

सिञ्चामि क्षितिमार्द्रपङ्कजरजोविष्टैरपां रेणुभिः ॥५॥

(तथा कृत्वा) कथञ्चिदेवमनुष्ठितमार्यशासनम् ।

अहो ! नु खलु विपन्नानामवस्था मेधाविनी यावदिमां

पर्यशालां परिसमाप्तां तावत् गोदावर्यास्तटैकदेशे तर-

सन्निहितजलत्वेन प्रच्छाद्यशीतलत्वेन च निवासगृहीकृत्य पुत्रकलत्रादिभिस्सह
स्वैरमासीनान् न तु यदृच्छयागतानित्यर्थः । अनेन निराकरणस्यावश्यकतन्वत्व
दर्शितम् । अत्र विशेषणद्वयस्य समुच्चित्यैव निराकरणहेतुत्व न प्रत्येकम् ।
अतो दूरस्थाना भयदाना सन्निहितानामभयदाना च निराकरणे न तात्पर्यम् ।
पर्यशालायाः पर्यभूयिष्ठत्वात् तन्निर्माणे तेषा प्रधानकारणत्वात् पर्यैरित्युक्तम् ।
एतच्च साधनान्तराणामुपलक्षणम् । समापयामीति समापननिर्धारणं करणप्रकार-
निर्धारणमप्याक्षिपति अकृतस्य समापनायोगात् । वेत्राणा वलयैः वलयीकृतैर्धै-
रिति वलयीकरणनिर्धारणप्रकारः । **विष्टरमिति** ॥ व्रतिनामासनविशेषम् ।
उपपादयामि उत्पादयामात्यर्थः । आयामिनामिति विष्टरस्य सन्धानकृतपारुष्या-
भाव दर्शयति । शयनीयस्य पर्णादिसाधनान्तरसभवेऽपि मार्दवातिशयमामोद
चापादायेतु पुष्पच्छदैरित्युक्तम् । पुष्पदलैरित्यर्थः । आद्रैर्निसर्गतो मध्वाद्रै-
पङ्कजरजोभिरार्द्राणा नूतनाना तत्कालविकसिताना पङ्कजाना रजोभिर्विष्टैः सम्पृ-
क्तैरपां रेणुभिः क्षितिं सिञ्चामि सेचनेन सस्करोमि । अत्रेतिशृत्तर्वाजभूतो भयदर-
क्षोनिराकरणोत्साहः कविना लक्ष्मणमुखेन सूचित इति ज्ञेयम् । **तथा कृत्वेति** ॥
मृगानिराकरणप्रभृताना वास्तुबलिपर्यन्ताना कर्मणामनुष्ठानप्रकारो यथा निर्धारित-
तथेत्यर्थः । कृत्वा विलोकयन्नाहेत्यर्थात्सिध्यति । कथञ्चिदित्यपरिचयनिमित्तः क्लेशो
दर्शितः न तु यथावदनुष्ठानाभावः । एवामिति दृश्यमानप्रकारनिर्देशः । **शासन-**
मनुष्ठितमिति ॥ यद्यपि शासनस्य नियोगरूपवाक्यात्मकत्वादनुष्ठेयत्वं न
संभवति तथापि तद्वोचरकर्मानुष्ठानेन विना शासनस्यार्थवत्त्वाभावात् तदनुष्ठानं
शासनानुष्ठानमित्युपचर्यत इत्यदोषः । सर्वत्र हि प्रवृत्तिविषयस्य कर्मणः इष्टप्राप्ति-
हेतुत्वमनिष्टपरिहारहेतुत्व वावगम्यैव प्रवृत्तिर्दृष्टा । इह तु तदवगम विना प्रवृत्ति-
विषयस्य कर्मणः शासनविषयत्वबुद्धयैव प्रवृत्तिरिति दर्शयितुमेवमुक्तम् । अत
एवाह—“आज्ञा गुरुष्यामविचारणीया ।” इति । एवमात्मनोऽपरिचितकर्मा-

ङ्गमारुतैरध्वपरिश्रममपनयन्तमार्यमार्यया सार्धं विज्ञापयामि ।

(परिक्रम्यावलोक्य)

अये अरण्यविरुद्धेयमाकृतिः । तथा हि—

अस्यातिमात्रायतलोचनस्य

नतभ्रुणः कम्पयोधरस्य ।

आश्चर्यरत्नस्य विलासयोनेः

किमाकरो द्यौर्नु वसुन्धरा नु ॥ ६ ॥

नुष्ठानसामर्थ्यं विपिनवासरूपविपदिलसित मन्यमानस्त्वनमहिमान प्रति विस्मयमवलम्बमानस्तद्व्यवृत्त्या निरूपयति—अहो नु खल्विति ॥ अवस्था वृत्तिः मेधाविनी मेधया अतिशायिन्या बुद्धिवृत्त्या युक्ता । “ अस्मायामेधास्रजो विनि ” इत्यातिशयने विनिप्रत्ययः । अत्र विपन्नत्वमेव हेतुरिति निश्चयते । अविपन्नानामेवभूतबुद्धिवृत्त्यदर्शनात् पुरुषधर्मस्यापि मेधातिशयस्यावस्थाया समारोपः । तत्फलस्य तत्र दर्शनादिति ज्ञेयम् । पूर्वमृष्याश्रमेषु दशवर्षाणि निवसतस्तस्य मुनिजनानुभावाश्रमाभोगदर्शनसहायलाभादिभिः राज्यअशवनवासादिषु नातीव विपद्बुद्धिर्जाता इदानीं विजन वन प्राप्तस्य तत्रार्ययोर्निवासव्यसनमालोचयत महती विपद्बुद्धिर्जाता । एतच्च भाविनो मातृविषयसरम्भस्य द्वारता प्रतिपद्यते । अत्र कविना विपन्नानामित्यनेन सीतावियोगामिका विपत्सूचिता । मेधाविनीत्यनेन सुग्रीवसख्यसेतुबन्धाद्युपायदर्शनसामर्थ्यं च सूचितम् । एव पर्यशाला कृत्वा तन्निवेदनमध्यवस्यति—यावदिति ॥ यावत्तावत् आर्यं प्रति पर्यशालां परिसमाप्ता विज्ञापयामीत्यन्वयः । आर्यया सार्धं तरङ्गमारुतैरध्वश्रममपनयन्तमित्यनेनात्मनोऽसन्निधानात् सहायान्तराभावाच्च तद्व्यसनालोचनानिमित्तः खेदो व्यज्यते । तेन च तत्तमोपगमनस्त्वरा सूचिता । अयमेव खेदस्तदर्शनसमये प्रकटीभविष्यति अत एव वक्ष्यति कष्टं विधे कर्मेति । अथ परिक्रम्य सहस्रात्माभिमुखमायन्तीं ललितसुकुमाररूपा श्रृणुत्वा इष्ट्वाह—अये इति ॥ अये इत्यद्भुतदर्शनसमावेग सूचयति । इय सौकुमार्यादिविशिष्टत्वेन दृश्यमाना आकृतिः आकारविशेषः । प्राकारस्वैवारण्यविन्दत्वात् आकृतिरित्युक्तम् । अरण्ये विरुद्धा अयोग्येति यावत् । अन्या जन्मनो निवासस्य वा अरण्ये न सभव इत्यर्थः । एव तदर्शनसमये

प्रथमोऽङ्कः ।

(चित्तविकारं निरूप्य)

किमिदम् नन्वहं रामानुजो लक्ष्मणः ।

किञ्चिदमभावना जाता तदैव तद्रूपवैचित्र्यदर्शनजनितेन विस्मयेन मायाप्रभाव-
जनितेन किञ्चिदौत्सुक्येन च स्तम्भितप्रसरोऽभूत् । कुत इत्यरण्यविरोधहेत्वपेक्षा
दाशिता । अस्याश्वर्यरत्नस्य किन्तु वसुधा आकर किन्तु घौरिति किंशब्दस्य
नुशब्दाभ्याम्बन्ध । अत्र “पाठक्रमादर्थक्रम श्रेयान्” इति न्यायेन पाठक्रमो
न विवक्षित । पाठक्रमाश्रयणे प्रथम स्वर्गाकरत्वेन निरूपितस्य पुनः भूम्याकरत्वपरि-
ग्रहेणापकर्षो भवेत् । अत एवोत्तरश्लोके सनाथाकुर्वाणा धरणिमिति प्रथम धरण्याकरत्व
वक्ष्यते । वसुन्धराशब्दः वसुन्धरैकदेशभूताविशिष्टजनपदविवक्षया प्रयुक्तः । इतर-
धारण्यदेशस्यापि तदेकदेशत्वेन सन्देहकोट्यनुप्रवेशसंभवात् । आकरशब्दो हि धन-
धान्यादीनामुद्भवस्थाने देशे प्रसिद्धः । अत्र हि रत्नोत्पत्तिस्थानदेशस्य जिज्ञासि-
तत्वात् आकर इत्युक्तम् । औत्सुक्यजनितोऽयमाकरवितर्कः । अस्याश्वर्य-
रत्नस्येति ॥ सादृश्यनिबन्धना साध्यवसानिका लक्षणाश्रयितव्या प्रस्तुतस्य
स्त्रीरूपस्य निर्गौर्याश्वर्यरत्नत्वेनाध्यवसितत्वात् । यदुक्तम्—“विषय्यन्त कृतेऽन्यासिन्
सा स्यात्साध्यवसानिका ।” इति । आश्वर्यशब्दोऽत्रायुर्ध्वनमितिवत् कार्यकारण-
सम्बन्धहेतुकया सारोपया लक्षण्याश्वर्यकारणे वर्तते । अतो रत्नशब्दसामाना-
धिकरण्यमुपपन्नम् । यथोक्तम्—“सारोपान्या तु यत्रोक्तौ विषयी विषयस्तथा ।”
इति । स्त्रीरूपस्य रत्नाभेदप्रतीत्या वैशिष्ट्यमारोपफलम् । अत्राव्याभिचारित्वाव-
गतिस्तत्फलम् । आयतलोचनस्येत्यादिभिर्विशेषणैः अङ्गप्रत्यङ्गसौष्ठवातिशयो
दर्शितः । अथ तात्कालिकान् विशेषानाह—विलासयोनेरिति ॥ प्रियतम-
दर्शनकाले नेत्रादिव्यापाराणां विशेषेण लसन यत् स विलास । यथाह—
“तात्कालिको विशेषस्तु विलासोऽङ्गक्रियादिषु ।” इति । एतच्च शरीरात् भवस्य
ललितस्य हावभावादीनां चित्तविकाराणामप्युपलक्षणम् । यथाह—“सुकुमारोऽ-
ङ्गविन्यासो मसृगो ललितं भवेत् ।” इति । “निर्विकारात्मकात्सत्त्वात् भावस्तत्राध-
विक्रिया । हेलाकृतस्समृद्धारो हावोऽक्षिभ्रूविलासकृत् ॥” इत्यादि । यतोऽस्य
स्त्रीरत्नस्य महत्तयोदेशाकरत्वं अतोऽरण्यविरुद्धत्वमिति हेतुत्वेनैतद्वाक्यपर्यवसानम् ।
एव चणमात्र तन्मायाप्रभावकृतरूपवैचित्र्यदर्शनजनितविस्मयौत्सुक्यव्याक्षिप्तचित्तो
भूत्वा तदैवात्ममृतिमवलम्ब्यात्मोय चित्तविकार निरूप्याह—किमिदमिति ॥

सनाथीकुर्वाणा धरणिमथवा धाम मरुतां

भवेदेषा कामं विरमतु वितर्कश्चलधियाम् ।

वचः कर्तुं पित्रोर्वनमिदमवाप्तस्य वशिनो

वशे तिष्ठन् भ्रातुः स्मरपरवशः स्यां कथमहम् ॥७॥

अनेनात्मनि सजातस्य चापलस्य सत्त्वबलमवलम्ब्य निरासः क्रियते । चापलस्या-
त्मन्ययोग्यत्वे हेतुमाह—**नन्वहं रामानुजो लक्ष्मण इति ॥** लक्ष्मण-
शब्दोऽत्र तन्मात्रे प्रयोजनाभावात् स्वार्थमभिधाय तत्सहचारिविनयधैर्यादिगुण-
सपन्नत्वमवगमयति । लक्ष्मणशब्देन धैर्यादिगुणानामवगमे सति तेषा लक्ष्मण-
स्वरूपान्तर्भावप्रतीतिः फल भवति । न स्वशब्दैरभिधाने तदन्तर्भावप्रतीतिरस्ति ।
एतदुक्तं भवति नैसर्गिकविनयधैर्यादिगुणयोगित्वेन प्रसिद्धं यन्मम लक्ष्मणत्वं
तस्यात्यन्तमयोग्यमिदं स्मरचापलमिति । एव रामानुजशब्दोऽपि स्वार्थमभिधाय
तन्मात्रे प्रयोजनाभावात् तत्समवेतज्याय पारतन्त्र्यं गमयति । यदिदं वाल्यात्
प्रभृति नियमेन तत्पारतन्त्र्यात् सर्वलोकप्रसिद्धं रामानुजत्व तस्याप्येतदत्यन्तमनु-
चितमित्यर्थं । लक्ष्मणशब्देनाभिप्रेतमर्थं विवृणोति—**सनाथीकुर्वाणेति ॥**
पूर्वाधेन एषा आत्मना धरणीं सनाथीकुर्वाणा काम भवेत् । अथवा मरुता धाम
स्वर्गं काममित्यनेनान्यद्वा देशान्तरमित्यनास्था दर्शिता । नासाकमस्मिन् विषये
मार्गदृष्टवृणादिवत् स्वत्वोऽप्यादरो यत् इत्यर्थात् वाक्यस्य पर्यवसानम् । अतोऽ-
यमाकरवितर्कं विरमतु अनेनाकरवितर्केणालमित्यर्थं । न ह्युपेक्षागोचरे वस्तुनि
परोक्षया किञ्चिद् प्रयोजनमिति भावः । न केवलं प्रयोजनाभावादेवाय वितर्को
नाश्रीयते किन्त्ववधापादकत्वाच्चेत्याह—**वितर्कश्चलधियामिति ॥**—वितर्क-
शब्दस्य पूर्वोत्तरपदाम्भा सह सम्बन्धः । यत् एवजातीयको वितर्कश्चलधिया
भवति अतोऽस्मात्स्वप्ननुवर्तमानोऽयं वितर्कश्चलधीत्वमापादयति । न चास्मा-
त्स्वनुवर्तते विनयधैर्यादिगुणशालित्वेन चलधीत्वाभावादिति तेभ्यो व्यति-
रेकोऽर्थाद्गम्यते । रामानुजशब्देनाभिप्रेतमर्थं विवृणोति—**वचः कर्तुं-**
मिति ॥ अहं कथं स्मरपरवशस्या न केनापि हेतुना स्मरवैवश्यस्यावकाशः ।
अत्र हेतुः भ्रातुर्वशे तिष्ठन्निति । न तु भ्रात्रा निर्वन्धेन स्ववश प्रापितः
स्वयमेव वश प्राप्त योऽहं स्वयमेव वाल्यात्प्रभृति भ्रातृपरिचर्या परं धर्मं जानान
पतावन्त काल तदशे तिष्ठामि स एवेदानो कथं स्मरपरवशो भवेयम् । अव्यवस्थित-

प्रथमोऽङ्कः ।

(ततः प्रविशति ललितसुकुमारवेषां शूर्पणखा)

शूर्पणखा—(लक्ष्मणं निरूप्य) हं अत्रं वि सो एव । (व्रीडां
नाटयति)
हं अयमपि स एव ।

चित्तत्व हि तदा स्यात् विशेषत इदानीं आर्यस्यावस्थाविशेषे निरूप्यमाणेऽत्यन्त-
मनुचितमेवेदमित्याह—वच इति ॥ यदि राज्यस्थस्याननुष्ठितगुरुनियोगस्य वा
वशवर्ती न स्या तदा नात्यन्त दोषाय भवेत् सप्रति पुन गुरुनियोगमनुष्ठान्तु
वनवासक्लेशमनुभवतो धर्मानुष्ठानसाहाय्यमवलम्ब्य वर्तमानोऽह कथं कामपरवशः
स्यामिति वनमिदमवाप्तस्येत्यनेनोक्तम् । पित्रोर्वचः कर्तुमित्यनेनार्यांचरितेनैव
गुर्वनुगमनस्य महिमानं जानानं कथमेवभूतं स्यामित्ययमर्थो व्यज्यते । पुनरपि
हेत्वन्तरमाह—वशिन इति ॥ जितेन्द्रियस्य वशे वर्तमानं कथमजितेन्द्रिय
स्यामित्यर्थः । अत्र ललितादर्शनात्मकेन विघ्नेनाकुलीकृतादापि गुरुपरिचर्याव्यव-
सायादचलितत्वेन नायकगुणो दर्शितः । यथाह—“व्यवसायादचलनं स्वैर्यं विघ्ना-
कुलादपि ।” इति । अत्र पूर्वार्धगतयानादरोक्त्या निरीक्षणस्य निन्दागर्भत्व
व्यज्यते । एव निन्दागर्भमीक्षिताया अपि तस्या अनिवर्तनेन पुनस्ताश्चिवर्तनार्थं
परुषतरवीक्षणमपि योन्यतया लभ्यत एवेति तदापि कृतमित्यवसेयम् । अथ नाटक-
प्रतिपाद्यस्य सर्वस्य नायकप्रतिनायकेतिवृत्तस्य बीजभूतं शूर्पणखावृत्तान्तं लक्ष्मण-
मुखेन सूचितोपक्रमं प्रतिपादयति । इह खलु शूर्पणखा रावणनिहतंभर्तृका तन्नि-
योगेन लोकोत्तरं पुरुषं पतित्वेन परिग्रहीतुमितस्ततः सञ्चरन्ती जनस्थानमासाद्य
गोदावरीतीरगतं रघुवीरं दृष्ट्वा मदनाकुलहृदया आत्मनो रूपं तद्रूपगुणाननुरूपं
मन्यमाना मायावलेन ललितसुकुमारवेषा भूत्वा तमुपगम्य ततोऽलब्धमनोरथा तेन
लक्ष्मणाभिगमनव्याजेन प्रत्याख्याता ततोऽपसर्पणमनिच्छन्त्यपि तन्नियोगकरण
तत्प्रसादहेतुं मन्यमाना ततो निर्गत्य मार्गं गच्छन्त्येवात्माभिमुखमागच्छन्तं सौमित्रि-
दृष्ट्वा विस्मयौत्सुक्याविवशां रामसादृश्येन तमवगम्य तद्रूपातिशयं विभावयति—
हमित्यादिना ॥ हमित्यविचारितरूपातिशयदर्शनप्रभवहर्षसमुत्थो वाग्भूतोऽनु-
भावः । सर्वेषामेव सौन्दर्यसौकुमार्यादीनां तथाभूतत्वेनैव दृश्यमानत्वात् स एवेति
तत्कारोपः । आरोपफलं च सर्वेषामेवप्रतीतिः । अपिशब्दो गुणाश्रयसमुच्चयार्थः ।
तद्दर्शनसमये पूर्वं तदेकाश्रयत्वेन ये निरूपिता गुणा तेषां सर्वेषामसिद्धिपि

लक्ष्मणः—प्रतिकूलमिदमाचारितम् । यदेषा—

आचाराननुचरता तपोधनानां

सावज्ञं परुषतरं मयोक्षितापि ।

सत्रीडा वदनमधःकरोति कम्पात्

उत्तंसप्रगलितषट्पदेन मूर्ध्ना ॥ ८ ॥

विद्यमानत्वात् अयमपि स एवेति समुच्चयोपपत्ति । अयोगव्यवच्छेदार्थं एवशब्द । न हि तादृशः कश्चिदसाधारण्यो गुणोऽस्मिन् जागर्ति येन भेदप्रत्ययसापेक्षं तत्सदृशोऽयमिति सादृश्यं न रामोऽमित्यरामत्व वा गम्येत । अनेन पृथक्त्वमात्रमेव भेदहेतुर्न प्रतीतिभेद इति व्यज्यते । पूर्वं रामसमीपादागच्छन्त्यास्तदानुकूल्यालाभ लक्ष्मणस्यातादृशगुणत्व च निरूप्यात्मानमधन्य मन्यमानाया महान् निर्वेदो जातः । पुनस्तादृशगुणस्यास्य दर्शनेन सञ्जातस्यानन्दस्य स एव निर्वेद पोषहे- तुस्सदृश इति ज्ञेयम् । एव तद्दर्शनानन्तर उत्तमाङ्गनासमुचितत्रीडासाध्वसादिभि- स्तत्पुरतोऽपवर्तमानमात्मानं पश्यतस्तस्य किञ्चित्सञ्जात चित्तविकारमनुभावमुखेना- लक्ष्य कृतार्था पुनः तत्क्षणादेव तस्य सावज्ञं परुषतरं दृष्टिपातमवलोक्यात्मानुरागा- परिशानात् तस्यानुरागभङ्गमाशङ्क्य विशेषतो त्रीडादिभिः आत्मानुराग स्फुटतर प्रकाश्य तत्पुरतोऽतिष्ठत् । त्रीडां नाटयतीत्यनेन त्रीडादीनामाधिक्यमेवोक्तम् । इतरथा विलासयेनेरित्यनेन सावज्ञपरुषतरदृष्टिपातात् पूर्वमुदितस्य विलासयोगस्या- संभवः प्रसज्येत । अथ सौमित्रि स्वव्यापारविरुद्धं निशाचरीव्यापार निरीक्ष्य निरूपयति—प्रतिकूलमिति ॥ प्रत्यक्षेण दृश्यमानमिदं आचारितमाचरणम् । भावे निष्ठा । प्रतिकूलमसद्व्यापारस्यात्यन्तविरुद्धम् । कथं विरोध इत्यत आह । यत् यत एषा इदानीमरण्यमध्ये सहसा दृश्यमाना अविदितकुलनामधेयादिका तपोधनानामाचाराननुचरता मया सावज्ञं परुषतरं चेक्षितापि सत्रीडा कम्पाद्धेतोः उत्तसेभ्यः शिरोऽलङ्कारभूतेभ्यः कुसुमेभ्यः प्रगलिताः प्रच्युताः पूर्वं परिमलादि- लोलुपतयावास्यता. षट्पदा यस्मिन् । अत्र कम्पातिशयेनानुभावेन साध्वसातिशयो गम्यते । तेन मूर्ध्ना सह वर्तमाना वदनमधः करोति । अत्राधोमुखत्वेनानुभावेन त्रीडातिशयो गम्यते । यथोक्तम्—“दुराचारादिभिर्त्रीडा धाट्यांभावस्तमुन्नयेत् । साचोक्रुनाङ्गावरणवैवर्याधोमुखादिभिः ॥” इति । त्रीडासाध्वसातिशयेनानु- रागातिशयः प्रकाश्यते तयोस्त्वत्कार्यत्वात् । तपोधनानामिति ॥ परमप्रेमा

शूर्पणखा—(स्वगतम्) किं गु खु अत्रं वि भणिस्सदि, होदु
एत्तिअं दाव कहइस्सम् । (प्रकाशम्) अज्ज ! इदो दाव ।
किं नु खलु अयमपि भणिष्यति, भवतु एतावत्तावत्
कथयिष्ये । आर्य ! इतस्तावत् ।

स्पदत्वगुणयोगात् तपसि धनशब्दोपचार । सर्वस्यैव हि धनं प्रेमास्पदं भवति ।
तपस्विनां तु तप एव परमप्रेमास्पदं भवति । अतः तेषां तदेव धनम् । अनेनार्थ-
कलत्रादिविषयाभिलाषो निरस्तः । तेन तदाचारानुविधायिनोऽपि तदभावः प्रका-
श्यते । आचारान् यमनियमादीन् तदङ्गभूतास्त्रिषवणखानादींश्चानुचरता तद्दनु-
तिष्ठता इत्यनेन तपश्चरणाच्चिन्द्भूतजटावल्कलादिधारणं पश्यन्त्या अस्या मदन्तिकाग-
मनं मत्पुरतोऽवस्थानं वानुचितम् । तत्रापि कर्मनीयवेपाभरणमात्मरमणमिवैवभूतं
मामवलोकयन्त्या यदिदं व्रीडादिभिरात्मानुरागप्रकाशनं तदत्यन्तं विरुद्धमिति
घोतितम् । तत्राप्येव विलासनी निन्दागर्भमीक्षिता आत्मकान्तेन सादर प्रेक्ष्यमाणेव
पूर्वसादाधिकतरं यद्व्रीडादिभिरात्मानुरागातिशयप्रकाशनं करोति तन्महान्तं निर्वन्ध-
घोतयति । पुनर्निवर्तयितुं परुषं परुषतरं च वीक्षिता निजप्रेयसा प्रणयाति-
शयगर्भं विलोक्यमानेव यदात्मानं तत्तद्विलासास्पदं करोति तदत्यन्तं दैन्यमापाद-
यति । यथा यथा क्रमेण मया वैराग्यातिशयं प्रकाश्यते तथा तथैषा रागातिशय-
विभावयति तत्तदेतत् क्वचिदपि न दृष्टपूर्वम् । अथ निशाचरी एव विलासविशेषै-
प्रयतमानापि उत्पन्नध्वस्तस्यानुरागस्यानुदयं सावशुदृष्टिपाताद्यनुभावैरनुमायं चिन्त-
यति—किं नु खल्वयमपि भणिष्यतीति ॥ रामेण यथोक्तं तथैव वा ।
उतान्यथैव वेत्यर्थः । एव निरूप्य जयत्वार्थं इत्येवरूपं समुदाचारं कर्तुमुपक्रममाणा
प्रयाणोन्मुखं तं दृष्ट्वा आभिमुख्यसम्पादनप्रकारं मनसा निर्धारयति । भव-
त्विति ॥ भवतुशब्दो मानसनिश्चयमाह । तावत्प्रथमं एतावन्मात्रं कथयिष्यामि ।
यावता वचनेनाभिमुख्यं लभ्येत । पश्चादाभिमुख्ये सजातेऽभिलषितं निवेदया-
मीति भावः । आर्य इतस्तावत् ॥ आगम्यतामिति शेषः । किं वाहमात्रेणा-
प्येवभूतं जनमनमिनन्यं जिगमिषसीति भावः । एव तस्याश्चेष्टाविशेषैः वचन-
विशेषेण च आत्मचित्तविलोभनार्थं दुरध्यवसायमवगम्यानया सह सभाषणमपि
प्रसक्तानुप्रसक्त्या सानुबन्धं सत् प्रस्तुतकार्यस्य नियमस्य च भङ्गमापादयेदिति
निश्चित्य पुनर्लोकवृत्तानुसारेणाप्यश्शामवस्थार्यां प्रतिवचनं न दातव्यमित्यध्यवस्यति ।

लक्ष्मणः—न समाधिः स्त्रीषु लोकज्ञः । (तूष्णीं गच्छति)

न समाधिः स्त्रीष्विति ॥ लोको लोकवृत्त आगत प्रति स्वागतवचनादि । समाधिस्तं न जानाति । यद्यपि समाधियुक्तपुरुषानिष्ठ एव तद्धेतुको लोकवृत्तान्तज्ञानाभावः तथापि समाधेरव्यभिचारेण तद्धेतुत्व दर्शयितु तदारोषो युज्यते । यदि समाधिस्ताई लोकज्ञत्वमपि नास्त्येव । तर्हि तदभावस्य पुरुषनिष्ठत्वकथनेनेति भावः । अत्र समाधिशब्देन समाध्यवस्थायोग्यत्वमेवोच्यते । न तत्काले समाधियोगः । इतरथा “आत्मान न पर वेत्ति योगी युक्तस्समाधिना” इति न्यायेन स्वपरविभागज्ञानाभाव. प्रसज्येत । अत एव स्त्रीष्विति लोकवृत्तज्ञानाभावस्य विषयानियम. कृत. । एतदुक्तं भवति तपस्विना स्त्रीविषय लोकवृत्तान्तज्ञानं नास्तीति प्रतिबचनदानाभावेन न कश्चिद्दोष इति । समाधिर्नाम उपासकस्य यमनियमाद्यङ्गसप्तकसाध्य उपास्यनिष्ठश्चित्तलय उच्यते । यदुक्तम्—“यमनियमासनपवनायामाः प्रत्याहति सहैव धारणया । ध्यान चापि समाधिः प्रोक्तान्यङ्गानि योगयोग्यानि ॥ सत्यमहिंसा समता धृतिरस्तेय क्षमार्जव च तथा । वैराग्यमिति यमस्स्यात् स्वाध्यायतपोऽर्चनात्रतानि ॥” तथा—“सन्तोषश्च सशौचो नियमस्स्यादासन च पद्मविषम । पद्मस्वस्तिकवज्रकभद्रकवीराह्वयाः क्रमात्तदपि ॥ रेचकपूरक-कुम्भकभेदात् त्रिविधः प्रभञ्जनायामः । सुश्लेष्क्षिणयानिलमथानयेद्वामया च मध्यगया ॥ सस्थापयेच्च नाद्वैत्येवं प्रोक्तानि रेचकादीनि । षोडशशत-द्विगुणचतुष्पाष्टिकमात्राणि तानि च क्रमशः ॥ चित्तात्मैकधृतस्य प्राणस्य स्थानसहतिस्थानात् । प्रत्याहारो ज्ञेयः चैतन्ययुतस्य सम्यगनिलस्य ॥ स्थानस्थापनकर्म प्रोक्ता स्याद्धारणेति तत्त्वज्ञैः । यो मनसि देवताया भाव-स्यादस्य मन्त्रिणस्सम्यक् ॥ सस्थापयेच्च तथैत्येव ध्यान वदन्ति तत्त्वविदः । सत्तामात्र नित्य शुद्धमपि निरञ्जन च यत्प्रोक्तम् ॥ प्रविचिन्त्यं च यत्त-स्मिन् चित्तलयस्स्यात् समाधिरुद्दिष्ट. ॥” इति । अथ निशाचरी तूष्णीं गच्छन्तं तं सामप्रयोगासाध्यं मन्यमानादृष्टशङ्काजनकेन भेदेन “प्रयत्नस्तर्था कार्यों मतिमद्भिर्मनीषिते । यावद्भ्रलानुपेक्ष्यत्वादभिपेतस्य वस्तुन. ॥” इति न्यायेन स्वाभिमत साधयितुमभ्यवस्यन्तो किञ्चिदनुगम्य सामिप्रायमाह—

शूर्पणखा—(किञ्चिदनुगम्य) अज्ज ! असदिसं विअ अज्जस्स
सरणाअदस्स उवक्खणं इत्थिआजणस्स ।

आर्य ! असदृशमिव आर्यस्य शरणागतस्य उपेक्षणं
स्त्रीजनस्य ।

लक्ष्मणः—न हि न हि मयोपेक्ष्यते भवती साम्प्रतमवस्थान्तर
शोचनीयस्य गुरोरलङ्घनीयेन शासनेन खलु ।

आर्येत्यादिना ॥ शरणागतस्य स्त्रीजनस्य उपेक्षणमार्यस्यामदृशमिव । न
कस्यचिदपि शरणागतोपेक्षणं सदृशं विशेषतो राज्ञा तत्रापि भवदृश्यानां
ततोऽपि धर्मैकनिष्ठस्य भवत् इत्याभिप्रायः । एव रक्षितृगतं विशेषमुक्त्वा रक्ष्यगतं
विशेषमाह—शरणागतस्य स्त्रीजनस्येति ॥ शत्रुरपि शरणागतश्चेत् नोपे-
क्षणीयः किं पुनरनाथस्त्रीजन इति भावः । असदृशमिवेति ॥ निश्चये सत्यपि
असदृशमिवेत्युक्तं तच्चित्तानुवर्तनार्थं न केनापि हेतुनास्मदुपेक्षणं सदृशमिति प्रति-
भाति । उपेक्ष्यामहे च भवता वयं अतो भवद्बहुमानादसदृशमिवेत्येव
वक्तुं शक्नुम इत्याभिप्रायो व्यज्यते । अत्र व्यसनविशेषमनुक्तैव शर-
णागतस्येत्युक्तिरेवभूतं तस्या दुरभिप्रायं सूचयति यदि साक्षादेन प्रति स्मर-
सन्तापरूपं व्यसनविशेषं निवेदयामि ततो विरक्तस्यास्यात्यन्तमुपेक्षैव भवेत् अतः
शरणागतस्येत्येतावदभिहिते तेन सूचितं व्यसनविशेषमसौ स्वयमेव पृच्छति—
कस्ते व्यसनविशेष इति । अनेनैवमनुयुक्ता यदि मदीयं व्यसनमपाकर्तुं समर्थोऽसि
तर्हि वक्ष्यामीत्युक्ते पुनरसामर्थ्यप्रसङ्गभयात् प्रतिज्ञास्यति । सर्वथा ते व्यसनम-
पाकरिष्यामीति । तदविलम्बमुच्यतामित्युक्ते सत्यनङ्गतापरूपमिदं मद् व्यसनं नि-
वेदयिष्यामीति ततः सत्यवचनसरक्षणपरत्वादिच्छन्नपि मा परिग्रहीष्यतीति ।
एवं तस्या आत्मनोपेक्ष्यमाणाया अप्यनुगच्छन्त्या व्यवहारविशेषेण दुरभिप्रायं
विज्ञाय व्यसनविशेषमपृच्छ्यैव तदुपपादितमुपेक्षणस्यासदृशत्वं निषेधति—न हि
न हीति ॥ न हि न हीति द्विवचनेनासदृशत्वं शङ्कितुमप्यशक्यमिति दर्शयति ।
न हि न हीत्यनेनैवार्थादुक्तादुक्तमुपेक्षणस्य योग्यत्वं हेतुनोपपादयितुं प्रतिजानाति ।
भवती मयोपेक्ष्यते यत्साम्प्रतं युक्तमेवेत्यर्थः । कुतः इत्यत आह—अव-
स्थयेति ॥ गुरोः शासनेन हेतौ तृतीया । इह विषयविशेषानुक्त्या गुरुशासनं
शासनबुद्धयैवानुष्ठेयम् । न त्वत्र—विषयविशेषोपेक्षयेति दर्शयति । ननु शरणा-

शूर्पणखा—जह एव्वं, इमं वि जणमन्तरेण आरणा गुरुजणस्स
ण खु दाव उवक्खणं अरुहदि ।

यद्येवम्, इममपि जनमन्तरेण आशा गुरुजनस्य न खलु
तावदुपेक्षणमर्हति ।

लक्ष्मणः—(सरोषम्) आः कस्तावन्मामाज्ञापयति ।

शूर्पणखा—(भयं निरूप्य) पसीददु पसीददु अज्जो । अज्जो
एव्व रामो आणवेदि ।

प्रसीदतु प्रसीदत्वार्यः । आर्य एव राम आज्ञापयति ।

गतरक्षणमपि तद्वदेव कर्तव्यमत आह—अलङ्घनीयेनेति ॥ न हि कर्तव्या-
न्तरमपेक्ष्य गुरुशासनं लङ्घनीयं भवतीत्यर्थः । अलङ्घनीयेनेत्यविशेषाभिधानं
नियोज्यविशेषापेक्षया देशकालाद्यपेक्षया वा गुरुशासनं न लङ्घनीयमिति द्योत-
यितुम् । ननु यावदनुष्ठितगुरुनियोगः कृतकृत्यतामुपयासि तावदह प्रतिपालया-
मीत्यत आह—अवस्थान्तरशोचनीयस्येति ॥ वनवासात्मकेनावस्था-
विशेषेण शोचनीयस्येति अनेन यदैवायमवस्थान्तरमत्येष्यति तावत् मम तरपरि-
चरणमेकमेव धर्म इति दर्शितम् । अथ तद्वचनेनैव तस्य गुरुनियोगार्थानत्वमव-
धार्य कृतार्था निशाचरी निजाभिलषितगोचर गुरुशासनं निवेदयितुमुपक्रमते—
यद्येवमिति ॥ यदि गुरुशासनस्य सर्वथालङ्घनीयत्व तर्हि शरणागतमिमं
जनमन्तरेणाधिकृत्य भवन्त प्रति या गुरुजनस्याशा सापि नोपेक्षणमर्हतीति ।
तावच्छब्दोऽवधारणार्थः । केनापि हेतुनोपेक्षणं नार्हत्येव शरणागतत्वेन गुर्वा-
शया चाय जनोऽनुग्रहीतव्य एवेति भावः । अथ पूर्वमेव तस्या निर्वन्धातिशयेन
सञ्जातनिर्वेदस्सौमिन्नि पुनस्तदभिमतसम्पादनगोचर गुरुनियोगमाकर्ण्य कुपितः
प्राह—आ इति ॥ आ इति कौपे । “आस्तु स्यात् कौपर्पिडयोः” इति । को
गुरुजो आटुपरिचरणार्थमेव वन प्राप्त मामन्यसिन्ननुचिते कर्माणि आशापयति ।
हितोपदेशित्वाभावात् तस्य गुरुत्वमेव नास्तीति भावः । कस्तावदिति ॥ नित्य-
मेवार्थसर्मापे वर्तमानस्यानवसिततदाशानुष्ठानस्यान्यसुरेनार्थकर्तृकं मध्ये कार्या-
न्तरविज्ञापनप्रसङ्गात् बुद्धिपर्यं नाध्यरुद्धत् यतस्तेनान्यबुद्ध्या कोपस्सभवतीति
भावः । कैकेयीदुर्व्यापारशङ्कयेति केचिद्वदन्ति । भयं निरूप्येति ॥ अत्रोपसर्गो
धात्वर्थानुवर्तक एव । नित्यदुष्टमयङ्करसत्त्वजातायाः निरितलजनमयदायिन्या

लक्ष्मणः—(स्वगतम्) हन्त पूर्वमनया दृष्टः खल्वार्यः, भवतु,
प्रसादयामि गुरुवचनमुहूर्तभाजनीभूतामत्रभवतीम् ।
(प्रकाशम्) भद्रे ! किमाज्ञापयत्यार्यः ।

शूर्पणखा—सुरोदु अज्जो । शृणोत्वार्यः ।

लक्ष्मणः—अवहितोऽसि ।

शूर्पणखा—अज्ज ! मए सह अत्तणो परिअरणं अज्जरामो
आणवेदि ।

आर्य ! मया सह आत्मनः परिचरणं आर्यरामः आज्ञाप-
यति ।

अप्यस्याः कोपावस्थाया तदाकारो भयजनकोऽभूत् । अनेन तस्यापरिच्छेद्यप्रभावत्व
गम्यते । एव क्षणमात्र भयविवशा भूत्वा गुरुशब्दार्थान्यथाज्ञानमेव कोपहेतुरिति
ज्ञात्वा तत्त्वनिवेदनेन तद्भ्रममपनेतु तत्प्रसाद प्रार्थयते—प्रसीदतु प्रसीद-
त्विति ॥ अत्र दिवंचनेन प्रसादाग्रहातिशयो गम्यते । गुरुजनशब्दाभिप्रेतमर्थ
स्पष्टीकरोति—आर्यो राम एवाज्ञापयति ॥ भवन्त प्रति मन्मुखेन
यत्किञ्चित्कर्तव्य कर्मान्तरमाज्ञापयतीति योज्यम् । इतरथाज्ञापनस्य वर्तमानत्व न
घटते । एवशब्देनान्यथा कोप मा कृथा इति गम्यते । अथ तद्वचनादेवार्यस्याशेत्य-
वगम्य सलज्जमाह—हन्त पूर्वमिति ॥ अहमविमृश्यकारित्वेनानया परिच्छिन्न
इति लज्जा हन्तेत्यनेन कष्ट मया आन्त्याप्यार्यशासनमविवेकनिमित्तेन कोपेन
निरस्तमभूदित्यनुतापात्मकः खेदो व्यज्यते । खलुशब्दोऽवधारणे । दृष्ट इति ॥
दर्शनं सल्लापस्याप्युपलक्षणम् । पूर्वं कृतस्यावमानस्य प्रसादनमेव प्रायश्चित्त-
मित्यध्यवस्यति—प्रसादयामीमि ॥ प्रसादने हेतुः—गुरुवचनभाजनी-
भूतामिति ॥ भवच्छब्दः प्रशस्यतमे शुष्मदर्थे प्रसिद्धः । अत्राविषदित्वा
शुष्मदर्थे प्रशस्यतमत्वविवक्षयैवात्रभवतीमित्युच्यते । अस्या प्रशस्यतमत्वे गुरु-
वचनास्पदमेव हेतुः । एव स्वयमेव निरूप्य तां प्रसादयति—भद्रे इति ॥
गुर्वाज्ञापान्नभूतत्वेन सुकृतपरिपाकशालिनि इदानीमार्यः किं कर्मान्तर कर्तव्यं
त्वन्मुखेनाज्ञापयतीति । अथ निशाचरी तद्वचनेनाभिलषितसिद्धिद्वारभूतेन कृतार्था-
वधानं प्रार्थयते—शृणोत्वार्य इति ॥ अनेन कार्यस्य गुरुतरत्वेन आव्यत्व
प्रकाश्यते । अथ कृतावधानं प्रति गुर्वाज्ञां निवेदयति—आर्य मया सहा-

लक्ष्मणः—(हस्तं परावृत्य) पश्य—

वासो बल्कलमास्पदं विटपिनो वन्यं शरीरस्थितिः

शय्या दर्भलता प्रसाधनमपां वर्षां जटानां भरः ।

बाले ! किं बहुना वने वनमृगन्यायस्य न त्वं पदं

सारङ्गाक्षि ! तपोभृतः क्व तपसां शत्रुः क्व सङ्कल्पजः ॥६॥

त्मनः परिचरणमार्यराम आज्ञापयतीति ॥ अत्र भार्यात्वेन मम परिग्रहमाज्ञापयतीत्युक्ते मत्परिग्रहं गुरुपरिचर्याविरोधिन मत्वा पूर्वव मामुपेक्षेतैव । अतोऽस्य यदभिलिपितं गुरुपरिचरणं तत्र साहाय्यसम्पादनमेव गुर्वाज्ञागोचरत्वेन निवेदनीयम् । अतोऽनेन द्वारेण लब्धसन्निधाना पादप्रसारिकान्यान्येन क्रमेणाभिलिपितं साधयिष्यामीत्येवभूतेन दुरभिप्रायेण साक्षात् स्वाभिमतगोचरत्वेन गुर्वाज्ञानिवेदनं न कृतम् । तथा चोक्तम्—“यस्य यस्य हि यो भावः तेन तेन प्रविश्य तम् । स्वयं तद्भावस्युक्तः क्षिप्रमात्मवशं नयेत् ॥” इति । अथ च वाक्यार्थः । पूर्वमेवार्यपरिचरणे सहायान्तराभावेन परिखिन्नशरणागतमिमं जनं दृष्ट्वा करुणाद्रहदयस्सन् एवं व्यजिज्ञपत् । हे ! लक्ष्मण ! त्वया परिचरणे निजनिमित्तमनिवर्तने च साहाय्यार्थमेवा परिगृह्यतां अनेन श्रेयोद्वयं भाविष्यति यदस्या अनाथायास्सनाथत्वं यच्च भवतः साहाय्यलाभ इति मद्बचनादुच्यतामिति । एतत्सर्वं मया सहेत्यनेन सूचितम् । राम इति ॥ न केवलमाकारत एवाभिरामत्वं किन्तु दयामाधुर्यादिगुणभरणविशेषैरपीति दर्शितम् । अथ सौमित्रिरनुचितकर्मगोचरत्वेनार्यस्य ज्ञापनं न सम्भवतीति निरूप्य वचसा निषेधे कालविलम्बमसहमानं विस्तारितपद्माङ्गुलस्य हस्तस्य परावर्तनेन निषेधे कृतसमयेन तदभिप्रेतमर्थं निषेधयन्नाह—वास इत्यादिना ॥ हे ! बाले ! आत्महितवेदनासमर्थे । आत्महिताज्ञानमेव स्फुटीकरोति—घन इत्यादिना ॥ अत्र यच्छब्देन सह मम इत्यध्याहारः कार्यः । यस्य मम वने नित्यं निवास इत्यर्थात् सिध्यति । सोऽहं न तव पदमिति वाक्यपर्यवसानम् । अत्र हेतु सम्बोधनेन दर्शयति—सारङ्गाक्षीति ॥ सर्वाङ्गसुन्दरि ! सौन्दर्यादिगुणसम्पदा सुरलोकनिवासार्हाया भवत्या नित्यं वने वर्तमानोऽहं कथमनुरागावलम्बनस्यामिति भावः । यदि वनेऽपि भोगयोग्यविभवसम्पन्नो भवेयं तर्हि वनवासोऽपि नात्यन्तं दोषमावहेत् तदपि नैवमित्याह—वनमृगन्याय-

शूर्पणखा—अलीअं अलीअं पदं । अं सो अज्जो अज्जाए सह वत्तदि ।

अलीकमलीकमेतत् । ननु स आर्य आर्यया सह वर्तते ।
लक्ष्मणः—भद्रे ! न जानासि परमार्थतो वृत्तमार्यस्य ।
शूर्पणखा—किं किं ।

स्येति ॥ वनमृगस्य न्याय इव न्याय आचारो यस्येति विग्रहः । क्रीडासुगव्यवच्छेदनार्थं वनशब्देन विशेषणम् । नगरादिषु क्रीडार्थं लालिताना हरिणादीनां स्वादुतमक्षीराद्यास्वादो लभ्यते । वनमृगन्यायत्वमेव विवृणोति । यस्य मम परुषतम मलिन त्रिषवणस्नानादिभिरार्द्राङ्कितं च वल्कलं वासः । अत्र मुख्यस्य वाससोऽभाव एव वनमृगन्यायत्वमभिव्यनक्ति । वर्षवातातपहिमादिष्वपि विटपिन आस्पदं गृहम् । अत्यन्तदरिद्रैरपि विवर्जितं वन्यं पथमूलफलादि शरीरस्थितिः स्थितिशब्देन तत्साधनं लक्ष्यते । शय्या दर्भलतेति ॥ वनवासिना सस्कृतस्थलविशेषोऽपि शयनार्थं न लभ्यते । अपां वर्षाति ॥ त्रिषवणस्नानेन जलधारानवर्षणशीलो जटाना मरः प्रसाधनमलङ्कारः । अत्रापि मुख्यालङ्काराभाव एव वनमृगन्यायत्वम् । उक्ताना वासोगृहादीनामेकस्यैवाभावः पर्याप्तो मम त्वदनुरागानालम्बनत्वं साधयितुं किं पुनस्नर्वेषाम् । अनेन निर्भलसुकुमारदुकूलवासोमण्डिमयप्रसादादिस्वादुतमक्षीरादिमृदुतरशयनीयरत्नाभरणाद्युपभोगसमुचिताया भवत्यास्तत्तादृग्विभवसम्पन्नो लोकोत्तरसौन्दर्यादिगुणशाली पुरुषवर एवानुरागपात्र भवतीति व्यतिरेको व्यज्यते । ननु यस्मिन्ननुराग उत्पद्यते स पारिश्राय उत्पन्नश्च मम भवद्गोचरोऽनुरागः न हि रागोत्पत्तिर्विहिरुपाधीनपद्यते । यथोक्तम्—
“व्यतिषजति पदार्थानान्तरः कोऽपि हेतुः न खलु बाहिरुपाधान् प्रीतयस्सश्रयन्ते ।” इति । अतः किमनेनायोग्यत्वसमर्थनेन सर्वथा मद्य त्वत्पचरणमेव रोचतेतरामत आह—किं बहुना न मम त्वं पदमिति ॥ अस्मिन्नपि साध्ये वासो वल्कलमित्यादि हेतुत्वेन सङ्गच्छत एव । बुद्धिपूर्वकमेव महनीयं वासोगृहादिकं परित्यज्य वनं प्राप्तस्याङ्गीकृतजटावल्कलादिधारणस्य तपस्विधर्ममवलम्ब्य वर्तमानस्य मम न त्वं पदं ससर्गास्पदं न भवसीत्यर्थः । भवतु नाम तवार्हं पदमिति बुद्धिः न तत्र विवदामहे

लक्ष्मणः—यावदार्यस्तीर्णप्रतिज्ञः प्रकृतिमण्डलं गुरुजनं भरतं
 च न पश्यति, तावदेकमेव धर्ममवलम्बते ।

शूर्पणखा—जइ एव्वं एत्थ सा किं करोदि ।

यद्येवमत्र सा किं करोति ।

लक्ष्मणः—यदहं करोमि ।

सर्वथामह त्वां न परिगृह्णामि । किं बहुनेति ॥ बहवोऽत्र हेतव उक्ताः
 वक्तव्याश्च बहवस्सान्ति किं तत्कथनेन कालविलम्बापादकेन । अनेन तन्निर्वास-
 नत्वेना प्रस्तुतकार्यौत्सुक्यं च दर्शितम् । एतदेवार्थान्तरन्यासेन समर्थयते—
 तपोभृतः क्व सङ्कल्पजः केति ॥ यथा वार्ताश्रवणमपि परस्पर दुर्लभ
 तथातिदूरदेशवर्तित्वम् । अनेन सङ्कल्पजयो परस्परान्वयायोग्यत्व दर्श-
 यति । अत्र तपोभृत्वसामान्यस्य सङ्कल्पजसम्बन्धाभावात्मकेन सामान्येनात्मनः
 तत्सम्बन्धाभावः समर्थत इत्यर्थान्तरन्यासता । यथोक्तम्—“सामान्यं वा
 विशेषो वा यदन्येन समर्थते । यत्र सोऽर्थान्तरन्यासः साधर्म्येणेतरेण वा ।”
 इति । न चात्र विपमालङ्कारत्व सिद्धसमन्वययोर्द्रव्योर्धन्वानुपपद्यमानताप्रतीतिः
 स प्रथमो विपमालङ्कारः । एतच्च केद वनमित्यत्र वक्ष्यामः । तपसा
 शत्रुरित्यनेन भवत्या परिग्रहे मम तपोभङ्गमावहति यतः अतस्त्वा न परि-
 गृह्णामीति दर्शयति । अनेन शोकेनोक्तमेवार्थं तपस्विधर्मोति वक्ष्यति ।
 अलीकमलीकमेतदिति ॥ यदिद मत्परिग्रहस्य तपोविरोधित्वमुक्तं तद-
 सत्यमेव । अवधारणार्थं पुनर्वचनम् । अत्र हेतुमाह—ननु स आर्य
 आर्यया सह वर्तत इति ॥ यो गुरुनियोगमङ्गीकृत्य तपस्विधर्म-
 माचरति सोऽप्यर्थः । धर्माधर्मविचारनिष्णातः वामाङ्गनिपादिन्या आर्यया
 सह नित्यं रममाण एव वर्तते गुरुनियोग विना आतृल्लेहादेव वन
 प्राप्तस्य भवतो मत्परिग्रहेण तपोविरोधशक्तिमुपि न शक्यत इति भावः ।
 अथ सौमित्रिः पूर्वोक्तमेवात्मनः सम्बन्धानर्हत्वं स्मारयितुं भद्रे इति सम्बो-
 धयति । सर्वगुणसम्पन्ने तवार्यं मत्परिग्रहनिर्वन्धो न शोभन इति भावः ।
 आर्यस्य वृत्तं परमार्थतो न जानासि इत्युक्ते किं किमिति सभ्रमेण तथा
 पृष्ट. तन्निवेदयति—याचदिति ॥ चतुर्दशसंवरसरान् तपोधनधर्ममवलम्ब्य
 वनवासं कारिष्यामीत्येवरूपा प्रीतया तीर्णा येन स तादृशः वियोगपरि

शूर्पणखा—जह अज्जं सा उवञ्जरदि तह तुमं वि अहं उव-
अरिस्सम् ।

यथा आर्यं सा उपचरति तथा त्वामप्यहमुपचरिष्यामि ।

लक्ष्मणः—भद्रे ! इदमपि प्रार्थनीयम् । पश्य—

यतते यस्य निष्कृत्यै जनस्सर्वोऽपि बुद्धिमान् ।

दास्यं तत्स्वयमिच्छन्ती भुग्धा त्वं मुग्धलोचने ! ॥१०॥

खिन्नानमात्यसुहृद्भृत्यादीन् गुरुजन च कौसल्यादीन् वसिष्ठादींश्च विशेषेणो
राज्यभारपरिखिन्नं भरतं च न पश्यति तावदेकमेवार्थकामानुबन्धरहित
धर्ममेव । अथवा गुरुनियोगानुष्ठानात्मकं धर्ममालम्बते । यद्येवमिति ॥
यदि कामानुभवमुपेक्ष्य गुरुनियोगानुष्ठानरत एव वर्तते तर्ह्यत्र सा किं
करोति तस्याश्चिरतरमपि विमृश्यमानं तृतीयात्पुरुषार्थादन्यत् कार्यान्तरं न
स्फुरतीत्यर्थः । यदहं करोमि सापि तदेव नान्यदिति वाक्यपर्यवसानम् ।
अयमभिप्रायः न खलु भार्या भर्तृसमीपे कामानुभवं विना किमर्थं निवसतीति
चोद्यस्यावकाशोऽस्ति । यतः पतिव्रतायाः पतिपरिचरणमेव परमो धर्मः ।
किञ्च दम्पत्योस्सहैव धर्मानुष्ठानं विहितम् । अतो नायमनुयोगः । यथोक्तम्—
“दानात्प्रभृति या नारी कर्मणा मनसा गिरा । पतिव्रता भवेन्नित्यं याव-
दायुः समाहिता ॥ सा भर्तृलोकानाम्प्रोति यथैवारुन्धती तथा । नास्ति स्त्रीणां
पृथग्यज्ञो न व्रतं नाप्युपोषणम् ॥ शुश्रूषते यद्भर्तारं तेन स्वर्गे मह्यीयते ।”
इति । अथ निशाचरी तद्वचनादेव लब्धावसरेण निषेधणात्मकेन साम-
विशेषेण तं वशीकृत्य निजामिलपित साधयितुमध्यवस्यन्ती सीतावदात्म-
नोऽपि तावन्मात्रेण परितोषं दर्शयति । यथा आर्यं सा कामानुभवमन-
पेक्ष्य धर्मेबुद्धयेवोपचरति तथैवाहमपि त्वामुपचरिष्यामि । न हि परि-
चरणमात्रस्य तपोविरोधित्वम् येन तत्प्रत्यादिश्येत अतस्तावन्मात्रमनु-
गृह्णात्विति प्रार्थनायां वाक्यपर्यवसानम् । अत एव इदमपि प्रार्थनीय-
मिति वक्ष्यति । अथ सौमित्रिस्तदभिप्रायं ज्ञात्वा प्रत्यादिशति—भ-
द्रे इति ॥ एवभूतं दास्यानुभवं नाहंसीति समुद्धयमिप्रायः—इदमपि प्रा-
र्थनीयम् ॥ अपिशब्दो गर्हायाम् । “गर्हासमुच्चयप्रश्नराङ्गासंभावनास्वपि ।”
अत्र काकुविशिष्टेन गर्भाराक्षेपेण निषेधोऽवगम्यते । “भिन्नकण्ठो ध्वनिः प्राज्ञैः

शूर्पणखा—अज्ज ! किं सिणेहो तुलअदि गुणदोसाणि ।

आर्य ! किं स्नेहस्तुलयति गुणदोषान् ।

लक्ष्मणः—(आत्मगतम्) एवं व्याहरन्तीमेनां किमिति प्रत्यादि-
शामि । (विचार्य) भवतु दृष्टम् । (प्रकाशम्) भद्रे ! आर्य-
स्य पर्णगृहप्रवेशानन्तरमत्रभवतीमभिप्रेतस्थाने द्रक्ष्यामि ।

काङ्कारित्याभिधीयते ॥” उपहासकाकुश्वेयम् । अत्यन्तगर्हणीयमिदं दास्य नैव प्रार्थनीयमिति तात्पर्यम् । पश्येति ॥ अत्रास्याप्रार्थनीयत्वे मयोच्यमानं हेतुं सावधानं निरूपयेत्यर्थः । हेतुमेवाह—यतत इत्यादिना ॥ यो बुद्धिमान् जनो भवतीव नाज्ञानभूयिष्ठः स जनस्सर्वोऽपि न केवलं कतिपये जनाः इत्यादिशब्देन गम्यते । यस्य दास्यस्य देवात् सजातस्य निष्कृत्यै प्रतिक्रिया कर्तुं अर्थादसजातस्य प्रागभावपरिपालनाय च यतते । अथापि प्रत्यक्षतो यतमान एव दृश्यते । नात्र प्रमाणान्तरं मृग्यमिति भावः । तदिदं सर्वजनानिन्धं दास्यं न प्रार्थनीयमिति योज्यम् । अत्र यच्छब्दवशाद्दध्याहृतेन तच्छब्देन यच्छब्दयुक्तोद्देश्यवाक्यप्रकारो हेतुत्वेन परामृश्यते । यत एवभूतं दास्यं अतस्तथाविधं दास्यं स्वयमिच्छन्ती । हेतौ शता । न केवलं देवात्मजातस्य तस्य प्रतिक्रियायै न यतते । किन्तु स्वयमेवेच्छसि चेत्यर्थः । अतस्त्वं मुग्धात्यन्तं मूढैव । प्रार्थनानुमितया इच्छया तव मौढ्यातिशयोऽवगम्यत इत्यर्थः । मुग्धलोचने इत्यनेन तव सौन्दर्यमेव बहुमानपदं न तदनुरूपं प्रशानैपुण्यमिति गम्यते । किं स्नेहस्तुलयति ॥ विविच्य विजानाति गुणदोषान् । यद्यपि स्नेहो गुणदोषविचाराभावे निमित्तमेव तथापि तदव्याभिचारं घोटयितुं तत्कर्तृत्वमारोप्यं शब्देन प्रतिक्रियम् । यदि स्नेहो भवति तर्हि गुणदोषविचारो नास्त्येव । यथोक्तम्—“परित्राट्कामुकशुनामेकस्या प्रमदा-
तनौ । कुणपः कामिनी भक्ष्य इति तिस्रो विकल्पनाः ॥” इति । एव दृष्टशङ्काज-
नने भेदप्रयोगेऽप्यनुवर्तमाना ता दृष्ट्या निर्विण्णमानसस्तन् पुनरपि निवर्तनो-
पायं चिन्तयति—एवमिति ॥ सर्वथा त्वत्परिचरणमेवाभिलषामीति पुनः पुनर्व्याहरन्ती किमिति प्रत्यादिशामि । यदि तूष्णीं गच्छामि तर्हि पा पूर्ववदनुगच्छत्येव कृतश्च भेदप्रयोगः । सामदाने तु नीचजने विफले एव । तुरीयक्षोपायः स्पन्दुचिंतः अतः केनोपायेन निवर्तयामीति स्वयमेव निरूप्य निवर्तनोपायमवधारय—भद्रे इति ॥ प्रशस्तापूर्वकं सवोधनमभिधीयमानेऽयं विस्मयजनना-

शूर्पणखा—जह एव्वं अज्ज ! तस्स पण्णसालस्स पस्सदो एव्व
पडिवालइस्सम् ।

यद्येवमार्य ! तस्याः पर्णशालायाः पार्श्वत एव प्रतिपाल-
यिष्यामि ।

लक्ष्मणः—(आत्मगतम्) अस्तु कामं नास्त्यनन्तरायः काल
क्षेपः । (प्रकाशम्) यदभिप्रेतं भवतु भवत्यै ।

शूर्पणखा—जं अज्जो आणवेदि । यदार्य आह्मापयति ।
(इति निष्क्रान्ता)

र्थम् । श्रीमद्द्वैपायनेनाप्युक्तम्—“स्त्रीषु नर्मे विवाहे च वृत्त्यर्थे प्राणमङ्कटे ।
गोब्राह्मणार्थे हिंसाया नानृतं स्याज्जुगुप्सितम् ॥ ” इति । “आत्मनाशे धर्म-
नाशे व्यसने सुमहत्यपि । दोषाय नानृतवचो भवतीह न संशयः ॥” इत्यनेन
न्यायेनात्रानृतवचनस्य न दोषः । भवत्यभिप्रेतं यत्स्थानं तत्रार्यस्य पर्णगृहप्रवेशा-
नन्तरमागत्य द्रक्षामीति । अत्र भवतीमिति ॥ भवच्छब्देन युष्मदर्थनिर्दे-
शश्चाभिधीयमानेऽर्थे विस्रम्भजननार्थम् । अथ निशाचरी प्रायेण पतादृशा
अनृतं न भाषन्त इति मत्वा विस्रम्भमुपगता सङ्केतयति—यावदिति ॥ याव-
च्छब्दोऽध्यवसाये । अपिशब्दो वाक्यार्थसमुच्चये । भवता त्वरिततरमार्थः पर्णशालां
नीयताम् । अहमपि तस्याः पर्णशालायाः पार्श्वत एव प्रतिपालयिष्ये । पार्श्वत एवे-
त्यवधारणेन ततोऽन्यत्र देवीयासि देशे गमनेन न भवन्त क्लेशयिष्यामि । काल
विलम्बश्चैव सति न भवेत् । अहमिदानीमेव गत्वा कार्यान्तराभावात् भवत्प्रति-
पालनमेव करोमि अत आगमेन कालविलम्बो माभूत् । एषा मदेकशरण्या मामेव
प्रतिपाल्य वर्तत इति करुणया शीघ्रमागच्छत्विति प्रतिपालयिष्ये इत्यनेन दर्शि-
तम् । अथ सौमित्रि पर्णशालासमीपं सङ्केतितं श्रुत्वा भाविन संसर्गानुबन्धमुत्प्रेक्ष्य
तदनुमानं प्रति सशयान स्वयमेव विमृश्यावधारयति—अस्तु काममिति ॥
यदि तद्वचनानुमतिर्न क्रियते तर्हीदानीमेषापसारयितुं न शक्या । कृते त्वनुमनने-
ऽयमेव दोषः यत्पश्चात्प्रतिपाल्यादृष्ट्वा मत्समीपमायास्यतीति । एतदस्तु कामम् ।
काममित्यनेन भाविनस्संसर्गस्यानिष्टत्वं सूचयति । यथाह—“अकामानुमतौ काम”
इति । अननुमतेः अनुमननस्य श्लाघ्यत्वं समर्थयते—नास्त्यनन्तरायः
कालक्षेप इति ॥ प्रायेणोपस्थितस्य कार्यस्य कालक्षेपो विघ्नं कुर्वाणो दृश्यते ।

लक्ष्मणः—(सविमर्शम्) परीक्षास्पदमेषा । कुतः—

केदं वनं वनचरैरपि दुर्विगाहं

केयं वधूः कुवलयच्छविचोरनेत्रा ।

हेमारविन्दमकरन्दरसोपयोगां

कः श्रद्धधीत जलधौ कलहंसकन्याम् ॥ ११ ॥

यतो भाविनस्तसर्गस्य विघ्नसंभावनया स्वरूपमेव सुन्दिग्ध अतोऽनुमन्यामह ए-
वानयोक्तमिति भावः । एव स्वयवेवावधार्यानुजानाति—यदिति ॥ यद्ग-
वत्यै अभिरुचितं तत् भवत्वित्यर्थः । रुच्यर्थाना प्रीयमाण इति चतुर्थी । यदार्ये
आज्ञापयति तत्करोमीति वाक्यपरिसमाप्तिः । अथ प्रथमदर्शन एवारण्यविरुद्धेय-
मितीषत्सजात तदैव विस्मयोऽसुवधादिभिः निरुद्धप्रसरस्सन् अनन्तरं तच्छेद्यवचन-
विशेषादिभिः वद्धस्थैर्यो भूत्वा तन्निवर्तनप्रव्यग्रचित्तस्यालम्भावसर एव स्थायि-
त्वेन यः शङ्काभेदा वनस्थवर्तिष्ठ इदानीं सकलप्रतिबन्धकावगमेन लब्धप्रसराव-
सर तमेवालम्ब्य निरूपयति—परीक्षति ॥ अयमभिप्रायः । इदानीं प्रस्तुत-
कार्यानिवेदनाय त्वरमाणैरस्माभिरपरोक्षैव कथञ्चित् प्रत्यादिष्टा । अतः परमेषा
यत्किञ्चिदभिन्मन्धाय इतस्ततः सञ्चरन्ती परीक्ष्यैव यद्येवमेवास्मत्समीपमायास्यति ।
अत्र हेतुमाह—केदमिति ॥ ये नित्यमेवारण्यशरणाः जीवनार्थं मृगया
कुर्वन्ति तैः सभूय सन्नद्धैर्वधुभिर्वनचरैः किरातादिभिरपि दुर्विगाह दुष्प्रापम् ।
प्रवेश एव तावदशक्य । किं पुनरवस्थानमिति भावः । इदं घोरतरसिंहव्याघ्रदिभि-
स्समाकीर्णं वनं क इयमेकाकिनी माल्याद्यधिवासितरमणीयरलभयान्तर्गृहनिवास-
समुचिता कुवलयच्छविचोरनेत्रा सर्वाङ्गसुन्दरी वधू केति दूरदेशस्थत्वेन उभयोरु-
पादान तत्सम्बन्धस्यात्यन्तायोग्यत्व लक्षयति । यत एवभूते वने एवभूताया
श्रद्धया अवस्थानं न घटते अतः परीक्षास्पदमिति हेतुत्वेन पर्यवसानम् । प्रथमो
विषमोऽत्रालङ्कारः । यदाह—काचिद्यदातिवैषम्यान्न श्रेयो घटनामियात् । कर्तुः
क्रियाफलावाप्तिर्नैवानर्थश्च यद्भवेत् ॥ गुणक्रियाभ्यां कार्यस्य कारणस्य गुणक्रिये ।
क्रमेण च विरुद्धे यत्स एव विषमो मतः ॥” इति । एतदेव दृष्टान्तेनोपपाद-
यति—हेमेति ॥ हेमारविन्दस्य यो मकरन्दरसः तस्योपयोगः आस्वादन
यस्या इति व्याधिकरणवद्बुद्धौ हि । अथवा हेमारविन्दमकरन्दरसः उपयोग उप-
जीवनसाधन यस्या इति विग्रहः । आस्मिन्पक्षे उपयुज्यते अनेनेत्यकर्तारि च

एष पूर्वोद्दिष्टः प्रदेशः ।

(ततः प्रविशति रामः सीतया सह)

रामः—देवि ! नगराधिवासात् सविशेष इव वनाधिवासो मे प्रतिभाति । पश्य—

कारके सशायामिति घञ् । तिमिङ्गलमातङ्गमकरनकादिभिर्भयङ्करस्य जलधर्मध्वे
दृश्यमाना कलहंसकन्या को विश्वसेत् । न कश्चिदपि कलहंसकन्यैवेयमिति
विश्वास विदध्यादित्यर्थः । अत्र दृष्टान्तोऽलङ्कारः । यथाह—“दृष्टान्तः पुनरेतेषां
सर्वेषां प्रतिविम्बनम् ।” इति । एव निरूप्य गच्छन् आर्यनिवासभूमिं प्रत्यभि-
जानाति—एष इति ॥ पूर्व पर्यशालानिर्माणानन्तर मयोद्दिष्टः प्राप्यस्वेनाङ्गो-
कृत. प्रदेश एषः । अथवा आर्येण पूर्व निर्दिष्ट पर्यशालां कृत्वाऽद्वैत्रागच्छेति
सङ्केतित इति । रामप्रवेशसङ्गतिस्मिद्धर्थमिदं वचनम् । अथ
राघव. सर्वराजसवधप्रतिज्ञानन्तर तदुत्साहमवलम्ब्य बर्तमानः पद्मवटी
भयानकयातुधाननिषेवितामाकर्य सञ्जातदर्शनोद्वेलकुतुहल तन्निवासं
राजसवैरसङ्घटनाद्वारभूत मन्यमानः सौमिलितीताभ्या सह
तन्मध्यगताया आर्यायाः गोदावर्यास्तटमासाद्य पर्यशालानिर्माणार्थं
लक्ष्मण नियुज्य तत्तरङ्गसम्पर्कशीतलसमीरणसेवनापनीयमानाध्वपरिश्रमससन्
दश वर्षाणि ऋश्याश्रमे ऋषिपत्नीभिस्सलालिताया निवसन्त्या अस्या वन-
वासोऽप्येतावन्त कालं साकेतनिवासतुल्य एवाभूत् इदानीं घोरतने विजने-
ऽस्मिन्नरण्ये निवासो यद्यस्या अनभिमतस्स्यात् तर्ह्ययमुत्साह पतद्गनवासा-
भावेनालम्भवैरावकाशात् कुराठप्रसर एव भवेदित्यालोच्योत्साहाङ्गत्वेन
सीताया वनवासाभिरुचिसुत्पादयन् अयोध्यानिवासात् वनवासस्थ श्लाघ्यत्व
समर्थयते—देवीति ॥ पूर्वमस्माक नगरे निवसतां वनवासो सुहूर्तमपि
सोढु न शक्यत इति प्रत्ययोऽभूत् इदानीं वनवाससौख्यमनुभवतोऽमम न
केवल वनवासो नगराधिवासतुल्य इत्येव बुद्धिरुत्पद्यते । किन्तु तस्मादय स-
विशेष इति प्रतिभाति । इवशब्दोऽस्फुटावगमे । यथा दूराद् गवि दृश्यमाने
कश्चिद् गौरिव दृश्यत इति । अत्र तु वनवासस्य सविशेषत्वनिश्चये सत्यपि
अस्फुटस्वेनाभिधानं सीताचित्तानुवर्तनार्थम् । यदासदुक्तेऽस्मिन्नर्थे भवत्या.
सवाद् तदैव मम निश्चय इति इवशब्देन व्योत्यते । अनेन नायकस्य परच्छन्दानु-

उद्यानं वनभूमयः कुसुमितैरुद्गन्धयः पादपैः

शैला निर्भरहासिनो जलधरश्यामा गिरिः कृत्रिमः ।

नद्यः सारसमूर्च्छितोर्मिवलया घर्माभिषेकास्पदं

शीताः शीकरसङ्गमात् सुरभयो मित्रं सरोजानिलाः ॥१२॥

वर्चित्वलक्षणं दाक्षिण्यं दर्शितम् । तदानन्तनेन वनाभोगदर्शनेन प्रतिभाती-
ति प्रतिमानस्य वर्तमानत्वमुक्तम् । न तु उभयोस्तारतम्यविचारमात्रेण । वन-
वासस्य सविशेषत्वमेव दर्शयति—उद्यानमिति ॥ वने वसतामरमाकं कथ-
मुद्यानानुभवसौख्यमिति चिन्ता न कार्या । सर्वा एवैता वनभूमयः । उद्यानमेव ।
अत्र वनभूम्यात्मकस्योद्यानस्यायलसाध्यत्व सर्वदा तत्र निवासलाभश्च विशेषः ।
नागरं ह्युद्यानं यलसाध्यम् । तस्य काचित्कत्वात् सर्वदा तत्र निवासोऽपि न
लभ्यते । कथं वनभूमिनामुद्यानत्वमत आह—कुसुमितैः ॥ पादसन्निहित-
सरित्सर कुल्यत्वेनान्योन्यावद्धस्निग्धतमानिविडपर्यंशाखोपशाखैर्निरुद्धसूर्यमहोभिः पा-
दपरुद्धतो गन्धो यासु ताः । प्रच्छादयति तलाश्रेत्यर्थात् सिध्यति । वनवासिना कथं
क्रीडापर्वतारोहसौख्यानुभव इत्यत आह—एते शैलाः कृत्रिमो गिरिः क्रीडार्थं
निर्मितः पर्वतः । अत्राप्ययलसाध्यत्वं परिणार्हौन्नत्याधिक्यं च क्रीडापर्वतादिशेषो
विद्यते । विशेषान्तरमप्याह—निर्भरेति ॥ शैलशब्दसामर्थ्यात् प्रतीयमानः
शिलायोग निर्भरहासित्वे हेतुः । अत्र शिलासङ्घट्टनेन उद्गतफेनैर्निर्भरैर्दंसन्त इव
दृश्यमाना सन्निहितनिर्भरजलत्वेनातिस्निग्धवीरुद्गन्धशालित्वात् जलधर इव
श्यामाः । अनेन श्यामलत्वधावल्ययोः सङ्करसजातेन परभागाविशेषेण क्रीडा-
पर्वतात् दर्शनीयत्वमुक्तम् । शैलारूढानां स्वच्छतमलघीय-पाथोलाभेन छाया-
सम्पत्त्या च अध्वपरिश्रमपिपासाद्युपशमः आतपादिपीडाभावश्च दर्शितः । प्रावृट्-
काले जलधरैः श्यामत्वमध्येषां सभवति । नष्टुक्तेषु गुणेष्वेकोऽपि गुणः कृत्रिमगिरा-
वस्ति । ननु वने कथं खानार्थं तटाकादिलाभं अत आह—नद्यः घर्माभिषे-
कास्पदम् ॥ घर्माभिषेकस्य घर्मकाले खानस्यास्पदम् तटाकादिर्ग्रामकाले
हि तटाकादिसलिलं न खानाय पर्याप्तमिति तत्काल एव ततो विशेषः स्फुटीभवति ।
अन्येष्वुत्तुषु नादेयस्य पाथसः आधिक्ये सत्यपि तटाकादिसलिलात् विशेषो न
स्फुरति यतस्तदानौ तटाकादिसलिलं खानाय पर्याप्तमिति फलतो विशेषाभाव
एवेति मत्वा घर्मपदं प्रयुक्तम् । अत्रापि पूर्ववदयलसाध्यत्वादिविशेषा विद्यन्त एव ।

सीता—अज्जउत्त ! जाव अहं जीवामि दाव एत्थ एव्व वसिदुं
 मे बुद्धी जइ तह ण किलंमदि साकेदे गुरुजणो ।
 आर्यपुत्र ! यावदहं जीवामि तावदत्रैव वस्तुं मे बुद्धिः
 यदि तथा न क्लाम्यति साकेते गुरुजनः ।
 लक्ष्मणः—(विलोक्य) अये ! अयमार्यः, अहो ! नु खलु कष्टं
 विधेः कर्म, नहि नहि कैकेय्याः । अम्ब ! कैकेयि !

विशेषान्तरमप्याह । सारसाना सलिलनिवासरताना वलाकादीनामितस्तत
 उद्धीयोद्धीय धावता पञ्चवातैर्नैसर्गिकसमीरणसहकारिभिर्मूर्च्छिता द्विगुण्य वर्धिता-
 ऊर्मिबलया. वलयाकारेण वर्तमानास्तरङ्गा यासु । अनेन तटाकादिभ्यो दर्शनीयतमत्वं
 पर्याप्तसलिलत्वं च दर्शितम् । कथं तर्हि वने व्यजनवायोस्सभव अत आह—
 शीता इति ॥ एषे सरोजसम्पृक्ता. अनिला न मित्र व्यजनवायुः । यथोक्तम्—
 “मित्र व्यजनवायुस्स्यात्” इति । अत्राप्यलसाध्यत्वादयो विशेषास्सन्ति ।
 विशेषणद्वयेन पुनश्शैत्य सौरभ्यं चापर विशेष वनसमीरणानां दर्शयति ।
 सरोजसम्पर्के कुसुमितपादपससर्गश्च सौरभ्यहेतु । शीकरसङ्गमे नदीसम्बन्धो
 निमित्तम् । अत्र बहूना वनभूमिशैलादीना उद्यानक्रीडापर्वतादिभावस्यारोप्य विधी-
 यमानत्वात् उद्यानादिवहुत्वमपि वने विशेषोऽस्तीति केचिद्वर्णयन्ति । वनभूमि-
 शैलादय सहस्रैव एकोद्यानक्रीडापर्वतादिभावमुपगच्छन्ति । एकवचनान्तोद्यानादि-
 शब्दै नगरगतोद्यानादिस्थाने तत्त्वेनारोप्य विधीयमानत्वात् । अतो महत्वमेव
 विशेषः न बहुत्वमित्यन्ये । अथ जानकी भर्तुमन्निधाननिरस्तसकलभया तदुपपादित-
 मेवार्थं सविशेषमनुमन्यते—आर्यपुत्रेति ॥ न केवल चतुर्दशसवत्सरानेव वने
 वस्तुं बुद्धिः. किन्तु यावदहं जीवामि तावत् अत्रैव वस्तु मे बुद्धिः । नगराधिवा-
 सवनवासयोस्सौख्यविशेषे विमृश्यमाने चिरकाल नगरेण विप्रयुक्तया अपि मम
 कदाचिदपि न गृहप्रवेशो रोचत इति एवशब्देन दर्शितम् । यदि तथा न क्लाम्यति
 साकेते अयोध्याया गुरुजनः । तथेति क्लान्तेरतिशयं दर्शयति । यादृश्यातिशापिन्या
 क्लान्त्या वनवासः. कर्तुं न शक्येत तादृशी क्लान्तिर्यदि न भविष्यतीत्यर्थः । अनेन
 न केवल तस्याः कर्मैव भर्तनुसारि किन्तु चित्तवृत्तिरप्यनुसारिणीति दर्शितम् ।
 ततश्च सीतायाः सम्पूर्णस्वीयालक्षणात्वं दर्शितम् । यथोक्तम्—“सम्पत्तौ च विपत्तौ
 या मरणेऽपि न मुञ्चति । सा स्वीया तद्गतं प्रेम जायते पुण्यकर्मणाम् ॥” इति ।

आर्येणांशुकमुज्झता धृतमभूदापाटलं वल्कलं
 विन्यस्तं पदमार्यया वृकवधूपादाङ्गपांसौ पथि ।
 सन्तापैस्तनुतामुपैति भरतः पर्याकुलाः कोसलाः
 वैधव्यं हतमास्थिता त्वमपि ते धिक्कर्म सर्वङ्गपम् ॥१३॥

अथ सौमित्रिर्दूरादेवार्यदर्शनसमुद्भूतानन्दभक्त्यतिरेकसमाकुल. प्राह—अयमय-
 मार्य इति ॥ अत्र द्विवचन हर्षातिशय धोतयति । अथ तत्क्षण एव मणिकुण्ड-
 लहेमाङ्गदमुकुटाद्याभरणच्छत्रचामरसिंहासनादिपरिच्छदामात्यसुहृद्भृत्यादिपरिवारप-
 रिग्रहसमुचित तदानीं तपोधनाचारजटाचौरधारिण भार्यामात्रसहायं दृष्ट्वा करुणा-
 द्रीकृतहृदय चिन्तयति—अहो नु खल्विति ॥ यत आर्यस्याय दुरवस्थानुभवः
 पूर्वं स्वमेऽपि न निरूपितः अत आश्चर्यभेदे अथैतदवस्थान्तर विधिकृतं मन्यमान-
 साद्रेगमाह—कष्टं विधेः कर्मेति ॥ अनुचितषटनाविषयत्वात् विधेः
 कर्मणः कष्टत्वम् । अथ तदानीमेवार्यवसनदर्शनसमुद्भूदकैकेयीगतेर्ष्यावासनः
 तद्दुर्व्यापारहेतुक दुरवस्थाविशेष निश्चित्य तस्य विधिकृतत्व निषेधति—
 नहि नहीति ॥ कस्य कर्मेत्यपेक्षायामाह—कैकेय्या इति ॥ कर्मेत्यनु-
 पङ्गः । अथ प्रसङ्गेन तद्दौरात्म्यविलासितहेतुकत्वेन सर्वसम्बन्धिजनदुःखातिशय
 परामृश्य तद्गतकारुण्येन कैकेयीगतेर्ष्यातिशयेन च तामेव सम्बोध्याह—
 आर्येणेति ॥ अम्ब ! कैकेयि ! ते यदिदम्—“तन्मे वरद्वितयमाश्रुतपूर्वमेव
 याचे विभर्तु भरतस्तव राज्यलक्ष्मीम् । वर्षाणि तिष्ठतु चतुर्दश दण्डकार्या
 सौमित्रिमैथिलसुतासाहितश्च राम ॥” इत्येवरूपेण वचनेन मन्थरामुखेनाभि-
 पेकानिरोधनादिकं कर्म तत्कुत्सयामि । सर्वङ्गपमित्यनेन न केवल परेषामेव
 सन्तापकारणम् । किंतु आत्मनोऽपीति दर्शितम् । सर्वङ्गपत्वमेव समर्थयते
 आर्येणेत्यादिना वाक्यपञ्चकेन । यस्य तव कर्मणः प्रभावाद्शुकमुज्झता नत्-
 जिम्भतवता तत्काल एवापाटल वल्कल धृत च । अशुकशब्दो मणिकुण्ड-
 लमुकुटादीनामप्युपलक्षकः । स्वपुत्रस्य राज्यलक्ष्मीलाभार्यमभिपेकनिरोधन-
 मेव कर्तव्यम् । तत्र पुनर्यदपरमार्यस्य वनवासान्वयधनं कृतं तत्र निमित्त-
 विधुरः प्रद्वेषः एव कारणमिति भावः । अत्राशुकपरित्यागवल्कलधारणयोः
 समकालत्वाभिधानेनाभिपेकमहोत्सवदर्शनार्थं समागतानां शुकपदेव तदवस्था-
 दयं पश्यता महत्करुणामभूदिति धोत्यते । अस्तु नाम मद्यासत्त्वतया सर्व

प्रथमोऽङ्कः ।

३५

यावदार्यमुपसर्पामि । (उपसृत्य) जयन्वार्यः ।

रामः—लक्ष्मण ! किमवसितस्तवारम्भः ।

लक्ष्मणः—आर्य ! अथ किम् ।

रामः—तेन हि तस्य मार्गमादेशय ।

लक्ष्मणः—यदाज्ञापयत्यार्यः । इत इतः ।

(सर्वे परिक्रामन्ति)

व्यसनसहिष्णोरार्यस्य वनवासाम्भर्थन यदिदमार्याया शिरीषकोमलाङ्गयाः वनवासप्रवर्तनासाहसिक्यं तदतीव नैर्घृण्यमावेदयतीत्याह—आर्यया वृकवधूनां पादाङ्का. लक्षणया पदविन्यासजास्तदाकाराः सस्थानविशेषा येषु ते तादृशाः पासनो यस्मिन् । अथवा तत्यादानामङ्काश्चिह्नभूतास्तदाकारत्वात् पासनो यस्मिन् । एतच्च व्याघ्रादिपदचिह्नानामप्युपलक्षणम् । अनेन विरलमनुष्य-सञ्चारत्वेन क्रूरसत्त्वसान्निध्यस्मारकत्वेन च भयजनकत्व मार्गस्य दर्शितम् । वधूशब्देन पूर्वं सखीभिर्दर्शितमार्गायास्त्वैर क्रीडार्थमुद्यानादिगमन इदानीं तत्स्थाने वृकवध्वस्सजाता इति करुणातिशयो व्यज्यते । तादृशे पथि पद विन्यस्त यस्य कर्मणः प्रभावादिति शेषः । यदर्थमिदं कृतं तदप्यन्यथैव सञ्जात-मित्याह—सन्तापैरिति ॥ न केवलं राज्यं नाद्रियते किन्तु आर्यवियोगपितृ-विनाशादिहेतुकैः सन्तापैः तनुता कृशतामुपैति । उपगमनस्य वर्तमानत्वाभिधानेन सन्तापानामघयावदनुवृत्तिं दर्शयति । अत्रापि त्वत्कर्मैव निमित्तम् । किञ्च त्वत्कर्मनिबन्धनैः रामादिदुरवस्थाविशेषैः सर्व एव कोसलवासिनो जनाः पर्या-कुला वर्तन्ते । आसतामन्ये त्वमप्यात्मन्येन कर्मणा इतमत्यन्तानिष्कृष्ट वैधव्य-मास्थिता । न हि स्त्रीणां वैधव्यादन्यद् अत्यन्तानिष्कृष्टमवस्थान्तरमस्तीत्याह—
वैधव्यमिति ॥ अथ राघवस्तीताया वनवासामिषुचिमुत्पाद्य लक्ष्मणेन कृत-समुदाचारः पर्यशालां प्रति गच्छन्नेव मध्येमार्गं तन्मुखराग विलोक्य तस्य कैके-र्याविषयहेतुत्वमाशङ्क्य तदनुबुध्यमान इव तद्भावप्रकाशनार्थं कैकेयीकृतस्य कर्मणः उपकारत्वमुपपादयति—मार्ग इति ॥ सरम्भदूषितहृदयस्यानवधान-माराङ्क्यावधानलाभार्थं लक्ष्मणेति सम्बोधनम् । वयं कैकेयेन्द्रसुतया मात्रा व्याजेन मुनिवन नीताः । उत्तरवाक्यगतो मुनिवनशब्दोऽत्रापि द्रष्टव्यः । कैकेयेन्द्र-सुतयेत्यनेनाभिजनसमुचितव्यापारसमर्थं तस्या बहुमानं दर्शयति—मात्रेति ॥ न

रामः—(लक्ष्मणस्य मुखरागं विलोक्य) वत्स ! लक्ष्मण !

मार्गे निर्वृतिमार्गमार्गणपरानाराधयन्तो मुनीन्

स्वैरं सेविततीर्थसिन्धुपयसो दूरं निरस्ताधयः ।

मात्रा लक्ष्मण ! केकयेन्द्रसुतया व्याजेन नीता वयं

स्वामुत्सृज्य धुरं भुवो मुनिवनं यातव्यमिद्वक्त्राकुभिः॥१४॥

केवल पितृपत्नोत्वेनैव तस्या मातृत्व अपि तु हितप्रेरणयापीति दर्शितम् । तेन च भक्त्यतिशयो व्यज्यते । व्याजेनेति ॥ अमी यौवनश्रीमदान्धाः स्वयमात्महित न बुध्यन्ते । बोधिता अपि विषयभोगेच्छया न कुर्वन्त्येव । अतो येन केनापि प्रकारेण अमी हिते प्रवर्तयितव्या इति मत्वा भरतार्थिपत्यलाभात्मक व्याजमाश्रित्यैव कृतम् । अनेन तस्या वात्सल्यातिशयो व्यज्यते । नीता इत्यनेन यास्मिन् कर्मणि स्वयमेव प्रवर्तितव्यं हन्त तास्मिन् बलात् परप्रेरणया प्रवृत्तिः सजाता इति पूर्वं स्वयमकरणात् सन्तापो व्यज्यते । कथं व्याजेनेत्यवगम्यते यतो दूर निरस्ताधयोऽभूमेति वाक्यसमाप्तिः । आधिश्ब्देन दुरितापूर्वं लक्ष्यते । लक्षणाफलं च तस्याधिवदत्यन्तद्वैयव्यावगमः । दूरमित्यनेन दुरितनिदानभूतस्याविद्याख्याज्ञानस्यापि निरासं दर्शयति । तेन च पुनः ससारानुबन्धाभावो दर्शितः । दुरितापूर्वनिरासे हेतुमाह । मार्गे मार्गे स्वैरं तन्त्रावापादिराजकार्यचिन्ताभावात् यथेष्टं सेवित तीर्थभूतानां सिन्धूनां गङ्गायमुनादीनां पयः यैः । अज्ञाननिरासे हेतुमाह—निर्वृतिमार्गेति ॥ निर्वृतिप्राप्तये यो मार्गः श्रवणमनननिदिध्यासनादिः तस्य मार्गणं तत्स्वरूपप्रकारविचारः तास्मिन् परान् निरतान् मुनीन् निर्वृतिमार्गज्ञानार्थमाराधयन्तः तेन तदुपदेशबलाद्बन्धेनात्मज्ञानेनाविधानिरासो दर्शितः । यथोक्तम्—“भिद्यते हृदयग्रन्थिः छिद्यन्ते सर्वसशयाः । क्षीयन्ते चास्य कर्माणि तस्मिन् दृष्टे परावरे ॥” इति । ननु राज्ञा राज्यपरिपालनमेव हि कुलधर्मं । अतस्तत्परित्यागेन वनवासो दोषायैव भवेत् । अत आह—स्वामिति ॥ इच्छाक्रुभिरित्यनेनादिराजादिच्छाकोरारभ्य सर्वेषामेव वनवासाविच्छेदं दर्शयति । तेन च वनवासोऽपि कुलधर्म इति दर्शितम् । वत्सृज्येत्यनेन पूर्वं पित्राण्येत्थं राज्यपरिपालनमङ्गीक्रियते । यदा तत्समर्थं पुत्रोऽमात्यो वा लभ्यते तदा तत्परित्यागेन वनवासमेवाद्विद्यन्त इति वनवासस्य प्राधान्यं दर्शितमिति । अस्यापि वचनस्योचानं वनभूमय इत्यस्यैव सर्वराजसत्रधोत्नाहाद्भत्वमस्येव । तथाहि योऽयं

लक्ष्मणः—सत्यमाह लोकः “न सन्त्यगुणा गुणवताम्” इति ।

रामः—लक्ष्मण ! किं नाद्यापि शान्तस्ते मातरि संरम्भः ।

लक्ष्मणः—आर्य !

मात्रोः प्रसन्नविभिस्स्तनैस्त्वयि मुदा सम्फुल्लदृष्टयोस्तयोः

तातस्याश्रुजलैस्सम शिरसि ते हैमात् क्षरन्त्यो घटात् ।

आपस्तत्र वसिष्ठमन्त्रजयिना मन्त्रेण रुद्धा यया

तां लोकोत्सवकालरात्रिमद्यां मन्ये कथं मातरम् ॥१५॥

सर्वराक्षसवधात्मकोऽर्थं प्रतिष्ठात* तत्रैको लक्ष्मण एव सहायत्वेन निरूपितः । एव
यदि सोऽपि राज्याभिलाषात् वनवास राजसवैरसङ्घटनाहेतुभूत नाभिनन्देत् ततो
भिन्नमतित्वेन तस्य साहाय्यकमस्थिरमापद्येतेति मत्वा वनवासस्य श्रेयस्तरत्व सम-
र्थितम् । अनेनैवाभिप्रायेणोत्तरत्र निर्वन्धेन तत्तद्युक्तिविशेषैः राज्यस्य दोषवत्त्व-
प्रकाशनेन कैकेय्या अपराधाभावप्रतिपादनेन च लक्ष्मणेनैव सवाद कारयिष्यते
अहमेवापराद्ध इति । सत्यमिति ॥ यतः अत्यन्तापकारिण्यामपि कैकेय्यामुप-
कृतिशीलत्वमारोपितमतो लोको यदेवमाह तत्सत्यामित्यर्थः । कथमाहेत्यत आह ।
गुणवता जनानामगुणा जना न सन्तीति । गुणवन्तः स्वान् प्रत्यपकारिणोऽपि
उपकर्तृत्वेनैव गृह्णन्तीत्यर्थः । अथ तस्य मातृदोषधोतक वचनमाकर्ण्य किञ्चित्सञ्जा-
तेर्ष्व् । तत्संरम्भोपशमनार्थं उपक्रमते—लक्ष्मणेति ॥ मातरीति ॥ अपरा-
धिन्यपि माता सर्वथा वन्धैव । नापि भवन्तं प्रति मात्रा किञ्चिदपराद्धम् । अत-
स्तादृश्या मातरि संरम्भ एव तावदनुचितः । जातस्यापि तस्य येयमद्य यावदनु-
वृत्ति सात्यन्तमनुचितेति भावः । अथ मातृशब्दप्रयोगेण कुपितो भूत्वा तस्या
मातृभावमतदर्हेण्य कर्मणा प्रतिक्षिपति—मात्रोरित्यादिना ॥ यथा मुदा
प्रसन्नविभिः स्तनैः सह वर्तमानयो तयोर्मात्रो मुदा सम्फुल्लदृष्टयोः सत्योः । यस्य
च भावेन भावलक्ष्णमिति सप्तमी । तातस्याश्रुजलैस्सम हैमाद् घटात् शिरसि क्षर-
न्त्यः आपो मन्त्रेण रुद्धा इत्यन्वयः । अथवा स्तनशब्देन तद्विकारस्तन्य लक्ष्यते ।
प्रसन्नविभिरित्यनेन प्रसन्नवनफलभूत निष्यन्दन लक्ष्यते । ततश्च निष्यन्दमानैः
स्तन्यैस्समं क्षरन्त्य इत्ययमर्थस्सम्पद्यते । मात्रोरित्यनेन स्तनप्रसन्नवनवृष्टिविकास-
दिभिरनुमावैः कौसल्यावदेव मुमिञ्जाया अपि वात्सल्यातिशयो दर्शितः । क्षरन्त्य
इत्यनेन प्रारब्धापरिसमाप्तस्यावशिष्टस्य कर्मणो मध्ये विनाशनेन दोषातिशयो

रामः--(कर्णो पिधाय) शान्तं पापं शान्तं पापम् ।
हृते राज्ये भवान् भक्त्या प्रत्याचष्टे स्वमातरम् ।
अहो ! सन्तोषवाह्यानामधर्मैकरतं मनः ॥ १६ ॥

दर्शितः । निरुद्धा इत्यत्रापि स्तन्यैरश्रुजलैश्च समामित्यनुषज्यते । यतः कारण-
भूतहर्षनिरोधेन तेषामपि निरोधो भवति अनेन भर्तुमनोरथमङ्गनिमित्तो दोषो
दर्शितः । वरद्वितयाभ्यर्थनात्मकस्य वचनस्यानन्यश्राव्यत्व दशरथकर्णयोरेव
निवेद्यमानत्वात् मन्त्रत्व वसिष्ठमन्त्राविरोधित्वप्रतीत्यर्थं मन्त्रशब्देन तदुपादानं
कृतम् । वसिष्ठेन प्रयुक्तो यो मन्त्रः त जयतीति । अयमभिप्रायः । अनुष्ठेयार्थप्र-
काशनद्वारेण मन्त्राणामनुष्ठानाद्गत्व प्रसिद्धमेव माताधिकरणोक्तन्यायेन । अतोऽत्र
वसिष्ठमन्त्रस्याभिषेकाद्गत्व सोऽयमभिषेककर्मप्रकाशनद्वारेण तन्निर्वर्तनाय प्रवृत्त-
स्तन्निरोधविषयेण कैकेयीमन्त्रेण विजितोऽभूत् । अनेन सर्वलोकवन्द्येन वसिष्ठेन
क्रियमाणस्य कर्मणो निरोधान्महदतिक्रमनिबन्धनो दोषो दर्शितः । यथोक्तम्--“इन्ति
श्रेयासि सर्वाणि पुंसो महदतिक्रमः ।” इति । लोकस्य उत्सव आनन्दः तस्य
कालरात्रिः सहारदेवता अभिषेकनिरोधस्य निरुद्धेत्यनेनोक्तत्वात् । उत्सवशब्देन
तदुत्सवजनिव आनन्दो लक्ष्यते । अनेन तस्यास्सर्वलोकविद्वेषास्पदत्व दर्शितम् । सीतया
सह घोरतरविपिनवासप्रेरणया अदयामित्युक्तम् । एवभूता कथ मातर मन्ये वस्तुतो
मातापि सा न मातृवृद्धया सम्माननीयेति मन्य इत्यनेन दर्शितम् । अथ रामो
मातुरधिष्ठेपमसहमान कर्णो पिधाय तच्छ्रवणोद्भूतस्य पापस्योपशममाशास्ते--
शान्तं पापं शान्तं पापमिति ॥ यदेतन्मातुरधिष्ठेपश्रवणसजात पाप तच्छ्र-
म्यतु । क्तप्रत्ययः आशासायाम् । तथा काशिकायामुक्तं अयलैकतो मयेत्यस्य
व्याख्यानसमये आशासाया वर्तमाने वामे क्तो वर्णनीयः इति । द्विर्वचनमधिष्ठेप-
श्रवणजनितमुद्देगातिशय सूत्रयति । अथ किञ्चित्सरम्भमुपगम्य तत्कृतस्याधिष्ठेप-
स्थान्यन्तमयोग्यत्वमुपपादयति--हृत इति ॥ हृते दुःखहेतुत्वेन दुरितानुबन्धि-
त्वेन चात्यन्त गर्हणीये राज्ये भक्त्याभिलाषेण भवान् स्वमातरमधिज्ञिपति यत्तत्
अहोऽतिक्रष्ट इति सम्बन्धः । मातरि भक्तिरुचिता ता न करोति, राज्ये पुनः
प्रत्याख्यानमेवोचितं तत्र भक्तिं करोति चेति विपर्ययस्यायोग्यत्व दर्शयितुं भक्ति-
ग्रहणम् । उक्तस्यावस्थान्तरस्यैवभावे हेतु तदस्थया घृत्या दर्शयति । सन्तोषो
लब्धे परितोषः अलक्ष्मणोचरया वृष्ण्या गदितः तस्मात् बाष्पानां तद्रहितानामि-

पश्य बाल ! पापात्मनः क्षत्रियस्य
साधारणी नयविदां धराणिः कलत्रं
अस्त्राणि मित्रमरयः सहजाः सुताश्च ।
पापात् परस्य पतनं नरकेषु लाभः
द्वे चामरे च सितमातपवारणं च ॥ १७ ॥

त्यर्थः । तेषां जनानामलब्धलाभार्थं मनोऽधर्मेकरत हिंसानृतवादगुर्वधिक्षेपादितत्पर
भवतीत्यर्थः । अयं च सन्तोषाख्यो गुण पूर्वस्सर्वगुणोत्कृष्टत्वेनाभिहितः । यथा---
“अकिञ्चनोऽपि सन्तुष्टश्चेते सर्वाङ्गविज्वर । असन्तुष्टोऽसकृत्केशानामोत्यपि
सुरेश्वरः ॥” इति । अथ क्षत्रियस्य राज्याधिपत्ये दोषान् वक्तुमारभते—पश्येति ॥
बाल ! गुणदोषविवेकासमर्थ ! मद्बचन सावधान विचारय । लब्धाधिपत्यस्य क्षत्रि-
यस्य धरणिर्नाम कलत्र नयविदा साधारणी । भोग्यत्वेन भरणीयत्वेन च धरण्या
कलत्रत्वारोपः । एकेन केनचिन्नयविदा सादर परिगृह्य भुज्यमाना ततोऽधिक-
मन्य नयषट्कोपायचतुष्टयप्रयोगानिपुण दृष्ट्वा तदैव प्रथम परित्यज्य तमेव पतित्वेन
परिगृह्णाति । स्वैरिणीव सौन्दर्यादिगुणातिशायिन पुनस्ततोऽन्यमाधिक दृष्ट्वा
श्ममपि परित्यज्य तमभिमरति । प्रथममेवापरित्यक्त कालानुरयेनोत्कृष्टगुण नयवि-
दामित्याविशेषनिर्देशेन क्षत्रियत्वमप्यतन्वीकृत्य वैश्य शूद्र वान्य नयज्ञानाधिकमुप-
जतीति दर्शितम् । यदा पुनर्नयप्रयोगनैपुण्य बहूना समान भवति तदा युगपदेव
केनचिद्भोगेन ताननुवर्तते कटाक्षमधुरालापस्पर्शनालिङ्गनादिभिः गणिकेव बहून् का-
मिनः । एव कलत्रसौख्यस्यास्थिरत्वमुक्त्वा मित्रसम्पत्तेरविश्वसनीयत्वमाह—
मित्रमिति ॥ क्षत्रियस्य मित्रमस्त्रायैव । इतरपरिसङ्ख्यापरं चैतद्वचनम् ।
अनेन क्षत्रियस्य वन्धो विमृश्यमाने सर्वेषामेवास्त्रव्यतिरिक्तानां श्रमात्यसहदृ-
त्यादीना वञ्चनशीलत्वेनाविस्त्रम्भणीयत्वादस्त्रेष्वेवावब्रकत्वेन मित्रत्व परिशिष्यत
इति दर्शितम् । पुत्रादिसौख्याभाव दर्शयति—**अरय इति ॥** लब्धाधिपत्यस्य
क्षत्रियस्य सहजास्सुताश्च अरय एव न केवलमुपकार न कुर्वन्ति किन्त्वन्वत्रोप-
कारकत्वेन प्रसिद्धा अपि राज्ञामत्यन्तमपकारिण एव भवन्ति । क्षत्रिया हि राज्य-
निमित्त आतर पितर च निघ्नन्तो दृश्यन्ते । यथोक्तम्—“क्षत्रियाणामय धर्मः
प्रजापतिविनिर्मितः । आतापि आतर हन्याद् येन घोरतर तम ॥” इति । एव
राज्यस्य पुत्रमित्राद्यैहिकफलविरोधित्वमुक्त्वा पारम्यिकफलविरोधित्वमाह—**पापा-**

लक्ष्मणः—नाहं राज्याभिलाषाद्भवीमि ।

रामः—किमन्यत्तव कोपकारणम् ।

लक्ष्मणः—विपर्यस्तः क्रम इति ।

रामः—यद्येवमहं तव प्रथममुपालम्भविषयः । पश्य—

इन्द्रकल्पे स्थिते राक्षि स्नेहपर्यश्रुलोचने ।

अभिषेकाय निर्लज्जो यस्सिंहासनमास्थितः ॥ १८ ॥

सीता—सच्चं एव्व भणिदं अज्जउत्तेण ।

सत्यमेव भणितमार्यपुत्रेण ।

दिति ॥ परस्य पापान्नरकेषु पतन वर्णाश्रमानुरूप्येण यथाविधि धर्मस्थितिप्रव-
र्तनस्य पापीयसा दण्डयाना यथाहं दण्डनस्थानीपत्करत्वात् तद्गता दोषा राजान
प्राप्नुवन्तीति परस्य पापात् प्रत्यवायः । एव तावद्दोषवद्गुलत्वेन राज्यस्यापरिग्राह-
त्वमुक्तम् । श्दानीं दोषभूयिष्ठेऽपि तस्मिन् यदि वेश्यासङ्गमादाविव तात्कालिक
सुखं स्यात् ततस्तदपेक्षया तदाद्रियेतापि न तु तदस्तीत्याह—**लाभ इति ॥**
एतदपि वचनमितरपरिसङ्ख्यापरम् । लभ्यत इत्यनया व्युत्पत्त्या लाभ इति फलमेवो-
च्यते । क्षत्रियस्याधिपत्यफल किमिति विमर्शं क्रियमाणे श्वेतच्छत्रात् चामरद्व-
याच्च नान्यदसाधारण फलमस्ति श्वेतच्छत्रचामरद्वयातिरिक्तस्य फलस्याधिपत्येन
विनापि सुलभत्वेन न तदर्थमाधिपत्य प्रार्थनीयम् । श्वेतच्छत्रादेरपि नानन्यसा-
ध्यमुखहेतुत्वमस्ति । उपायान्तरेणाप्यातपनिरोधादिफलस्य साधयितुं शक्यत्वात् ।
अतः पूर्वोक्तदोषदुष्टत्वेन न विशेषतः किञ्चित्फल लभ्यत इति भावः । अतो यः
क्षत्रिय एवमूत राज्यमभिलषति स पापात्मेव । ततश्च राज्याभिलाषेण मातु
प्रत्याख्यानमनुचितमिति पूर्वश्लोके पर्यवसानं द्रष्टव्यम् । अथार्यस्य शिष्यापरं वचन
श्रुत्वा किञ्चित्प्रशान्तसरम्भः राज्ये भवत्येत्यनेनोक्तं राज्याभिलाषस्य हेतुत्वं निर-
स्यति—**नाहमिति ॥** नाह राज्याभिलाषात् अभिषेकनिरोधस्यायोग्यत्वं भवीमि ।
अथार्येण किमित्यादिना पृष्ट क्रमविपर्यासस्य हेतुत्वं दर्शयति—
विपर्यस्त इति ॥ विपर्यस्त इव यतोऽस्मत्पूर्वैरनाचरितस्य क्रमविपर्यासस्य
माता निमित्तमभूत् । अत एव तद्विषयः कोप इत्यर्थः । **यद्येवमिति ॥**
यदि मयि स्थितवति भरतस्य राज्याधिकारः संगृह्य इत्ययं क्रमभङ्गो जनन्युपाल-

लक्ष्मणः—“वयसा परिणतोऽहं” इति तातस्तथा त्वयि प्रतिपन्नः ।

रामः—ननु भरतः कनीयान् मे ।

लक्ष्मणः—अहमशक्तः पृथिवीं रक्षितुमिति ।

रामः—बाल ! पश्य—

न कथं रक्षितुं शक्नः पृथिवीमात्मदेवताम् ।

दानवोन्मूलनं तेजो यस्य घामपि रक्षति ॥ १६ ॥

म्भहेतुः तर्हि प्रथममहमुपालम्भविषयः अधिष्ठेपविषयः प्रथमं मया क्रमभङ्गस्य कृतत्वात् । क्रमभङ्गमेव दर्शयति—पश्येत्यादिना ॥ इन्द्रकल्प इत्यादि ॥ ईषदसमाप्तौ कल्पदेश्यदेशायरः इति कल्पप्रत्ययः । अनेन राज्यभरणासामर्थ्यं न निमित्तं मयि राज्यनिधाने इति दर्शितम् । किं पुनर्निमित्तमित्यत आह—
स्नेहपर्यश्रुलोचन इति ॥ अनेन स्नेहातिशय एव मयि राज्यनिधाने निमित्त-
मिति दर्शितम् । राक्षि स्थित इति ॥ क्रमप्राप्तं राज्यमङ्गीकृत्य जनानुराग-
पालभूते स्थिते सतीत्यर्थः । योऽहं पितुरनुवाद श्रेयस्त्वेन मन्यमानं क्रमभङ्गम-
विगण्य सर्वजनसमक्षं निर्लेजो भूत्वाभिषेकाय सिंहासनमास्थितस्तोऽहमिति
पूर्वग्रन्थेनान्वयः । सत्यमेव भणितमार्यपुत्रेणेत्यनेन लक्ष्मणवचनं सीताया अप्य-
नभिमतमिति दर्शयति । अथ सौमित्रिरार्येण समर्थतमुपालम्भविषयत्व निरस्वति—
वयसेति ॥ तातः अहं वयसा परिणतोऽवार्धकमुपगत इति सञ्चिन्त्य तथा तेन
प्रकारेण वसिष्ठादिङ्गलगुरुभिरमात्यैस्सह निरूप्य तदनुवादपुरस्सरमभिषेकपूर्वकं
त्वयि राज्यं प्रतिपन्नं प्रतिपादितवान् । कर्तारि निष्ठा । अन्तर्भावितव्यर्थत्वं च द्रष्ट-
व्यम् । अत्र परस्वत्वापादनस्वत्वनिवृत्त्योरभावात् प्रतिपादनं न्यसनमेव न
दानम् । अत एव त्वयात्युक्तम् । अत्रेन्द्रकल्पपदेनाभिप्रेतस्य राज्यरक्षणसामर्थ्यस्य
षयःपरिणतिरूपेण निमित्तेनापगममभिप्रेत्य वयसा परिणत इत्युक्तम् । तमभि-
प्रायमजानान इव रामभद्रे वयमाधिक्यमेव राज्यनिधाननिमित्तत्वेनोक्तमिति
क्त्वाह—ननु भरतः कनीयान् मे इति ॥ अयमाभिप्रायः । यदि वयमाधि-
क्यं मयि राज्यनिधाने निमित्तं तर्हि भरतमपेक्ष्य मम वयोऽधिकत्वेन मयि स्थित-
वति तस्यापि राज्यपरिग्रहः समुचित एवेति । अथ लक्ष्मणः स्वामिप्रायं विवृ-
णोति—अहमिति ॥ न षयःपरिणतिमात्रं मया निमित्तत्वेनोक्तम् । किन्तु तत्कृत
राज्यरक्षणसामर्थ्यं भवतः पुनः षयःपरिणतिकृतमसामर्थ्यं नास्तीति भावः । अथ

लक्ष्मणः—किन्तु पुत्रस्नेहात्तथा चापल्यं कृतमिति ।

रामः—एष लोकस्वभावः बहुपुत्राणामेकस्मिन् ईषत्पक्षपातः ।
तव किं साधारणो भ्रातृस्नेहः ।

लक्ष्मणः—किं बहुना, सर्वथा तातस्य मरणकारणं सैव संवृत्ता ।

रामः—मा मा । तातं प्रति निरपराधः स गुरुजनः । पश्य—

१ नियमसलिलं पित्रोर्हर्तुं निरीक्षणवन्ध्ययोः

क्षिपति कलशं तोयाधारे पटुध्वनितं सुते ।

उपसि मृगयां याता राज्ञा वनद्विपशङ्कया

रभसमिषुरुन्मुक्तः कालादसूनहरत् स्वयम् ॥२०॥

राघवस्तदुक्त्वा तातस्य तादृशीमशक्तिं प्रतिक्षिपति—वालेत्यादि ॥ लोकोत्तरप-
राक्रमे पितरि रक्षणसामर्थ्याभाव शङ्कमानस्त्वमत्यन्त मूढोऽसीति भावः । पश्येति ॥
सर्वलोके गीयमान पितुः पराक्रममनुस्मरेत्यर्थः । आत्मैव देवता यस्या इति
देवताशब्दो रक्षणगुणयोगेन दशरथे गौणः । सर्वदेवतात्मकत्वात् राज्ञो मुख्यमेव
वा देवतात्वम् । यथाह—“अष्टानां लोकपालाना मात्राभिर्निर्मितो नृप ।” इति ।
अस्मिन् पक्षे स्वस्वामिभावमम्बन्धमभिप्रेत्य बहुव्रीहि । यस्य तेजः अनात्मदेवता-
मपि धामधामपि रक्षतीति द्रष्टव्यम् । रक्षतीति वर्तमाननिर्देशेन वयःपरिणतौ
सत्यामपि रक्षणसामर्थ्यं दर्शितम् । एव क्रमभङ्गदोषे निरस्तेऽप्यपरितुष्यन् मातरि
दोषान्तरमाविर्भावयति—किन्त्विति ॥ किन्त्वित्यनेन यौक्तिकज्ञानहेतुकः क्रम-
भङ्गाभावस्यानिच्छयानुवादः सूचित । अस्तु क्रमभङ्गाभाव किन्तु तथा पुत्रस्नेहात्
चापलमभिलषितलाभमुद्दिश्य संभ्रमेणानुचितं कर्म कृतमिति यत् स एव दोषः ।
अथैतस्याप्यदोषत्वमाह । एष लोकरवभाव न केवलमस्मन्मातुरेव यत् बहूना
पुत्राणा मध्ये कस्मिंश्चित् पुत्रे ईषत्पक्षपातः ईषदधिक इत्यध्याहारः ।
अथवा बहवः पुत्रा यासामिति बहुव्रीहि । बहुपुत्राणा जननीनाभि-
त्यर्थः । भवतु नाम स्त्रीस्वभावत्वेन पुत्रस्नेहनिमित्तचापल किमयमपि स्त्रीस्वभा-
वः यद्गर्तृविपत्कारणत्वमित्याभिप्रायेणाह—सर्वथेति ॥ सर्वैः प्रकारैर्यथा पूर्वो-
क्ताना दोषाणा तेन तेन प्रकारेणान्यथात्व समर्थितम् तथा तस्मास्तातस्य मरण-
कारकत्वाभावे हेतुत्वेन न कश्चिदपि प्रकारोऽस्तीति भावः । अत एव सैथेत्य-
नन्यकारणत्वनिश्चयः । न हि स्त्रीणामस्मात् गरीयानन्यदोषोऽस्तीति भावः ।

सीता—जुञ्जइ तादिसेण विहिणा होदव्वम् । का उण अरण्णा
अत्ताणं लोअं अ विणासेदि ।

युज्यते तादृशेन विधिना भवितव्यम् । का पुनरन्यथा
आत्मानं लोकं च विनाशयति ।

लक्ष्मणः—यद्येवमहमेवापराद्धः । प्रसीदत्वार्थः । कथाप्रसङ्गाद्-
विदितान्तरमागतास्मः पर्यशालाम् । प्रविशत्वार्थः ।

रामः—लक्ष्मण ! त्वयाप्येकान्ते परिश्रमोऽपनीयताम् ।

लक्ष्मणः—यदाज्ञापयत्यार्थः । (इति निष्क्रान्तः)

अथ मरणकारणत्वं निषेधति—मा मेति ॥ एव वोच इति शेषः । गुरुजन
इत्यनेन स्नेहविश्वासवद्बुमानात्मिका भक्तिः व्यज्यते । पश्येति ॥ रागद्वेषरहि-
तो भूत्वा तत्त्वं निरूपयेत्यर्थं । निरपराधत्वमुपपादयति—नियमेति ॥ मुनि-
सुते कस्मिंश्चिन्मुनिकुमारे एकस्मिन् दिवसे उपसि आसन्ने सति निरीक्षणवन्ध्ययोः
अन्धत्वेन वार्धकेन चाश्रमाद्बहिः पदमपि चलितुमसमर्थयोरनन्यापत्ययोरान्तरात्मन
पित्रोः । पिता मात्रेत्येकशेषः । नियमार्थं सलिलमाहर्तुं तोयाधारे नद्यां घटुध्वनितं
यथा भवति तथा कलश प्रक्षिपति सति । ध्वनिघटुत्वं वनगजशङ्खावीजत्वेनोक्तम् ।
मृगया याता बन् प्राप्य नित्यमेवातिसज्वत्या कालविशेषमनालोच्य मृगयां कुर्वता
राज्ञा न त्वन्येन केनचिदनुचरेण । अस्मिन्पित्रा ध्वनिसादृश्यानिमित्तया वनगज-
भ्रान्त्या रभस वेगेन भवितव्यतावलेन लक्ष्यस्वरूपमनवधार्यं मुनिसुते इषुरुन्मुक्तम् ।
इषुन्मोचनकथनेनैव तस्य वधोऽर्थादावेदितः । तद्वधस्य साक्षादनुक्तिः तादात्विक
वृत्तान्तमनुसन्दधत् कर्णवैवश्यादिति द्रष्टव्यम् । मुनिसुते उन्मुक्तो य इषुरिति
यच्छब्दाध्याहारः । स एव कालात्काल प्रतिपाल्य तातस्यासूनहरत् । मुनिकुमार-
वधहेतुकं मुनिशापं द्वारीकृत्य स शरं मरणाहेतुः सजात इति यावत् । अत्र
मुनिशापे पितृनाशहेतुत्वेनोक्ते मुनेर्दोष उक्तस्यादिति मत्वा तदनुक्तिः ।
यतस्तातस्यागुद्विकृतेन पूर्वकृतेन स्वकर्मण्यैवेदमवस्थान्तरं सजातम् अतोऽत्र न कस्य-
चिदपराधोऽस्त्येति भाव इति । युज्यते तादृशेन विधिना भवितव्यम् । का
पुनरन्यथात्मानं लोकं च विनाशयति इति सीताग्रन्थस्य सुगमं एवार्थं ।
यद्येवमिति ॥ यः पुत्रविभोगदुःखहेतुकमरणविषयेण मुनिशापेन पितृविनाश-
स्तर्कयमेवापराद्धः न माता । यतोऽज्ञानान्मया अनपराधिन्या मातुरुपालम्भः कृतः

रामः—(पर्यशालां प्रविश्य सर्वतो विलोक्य सविस्मयम्) देवि !

पश्य पश्य सर्वतोमुखनैपुण्यं वत्सलदमणस्य । इह हि

धनुर्ज्यानिर्घोषैस्सरभसमपास्तं मृगकुलं

कृता पर्यशाला शयनमपि पुष्पैः प्रतिनवैः ।

लताभिर्वेत्राणां विरचितमभूदासनमिदं

जलैस्सिन्धोः सिक्ता बलिकुसुमभाजो वनभुवः ॥२१॥

सीता—अज्जउत्त ! कुसुमपल्लवसमिद्धिर्हि पर्यशालाविभूतिर्हि

कदत्थिदो पासादवहुमाणो ।

आर्यपुत्र ! कुसुमपल्लवसमृद्धिभिः पर्यशालाविभूतिभिः

कदर्थितः प्रासादवहुमानः ।

अतो यदज्ञानान्मया प्रलपितं तत्र बालोऽयमिति बुद्ध्या चन्तव्यमित्यभिप्रायं ग्राह—
प्रसीदत्वार्थं इति ॥ अस्याः कथाया न केवलमसदज्ञाननिवृत्तिरेव प्रयोजनं
किन्त्वयमपरोऽस्माभिरनिरूपितं मार्गदैर्घ्याज्ञानात् तन्निमित्तकेशाभावोऽपीत्याह—
कथाप्रसङ्गादित्यादि पर्यशालामित्यन्तेन ॥ अथ रामो लक्ष्मणमात्म-
कृतमपराधमुद्दिश्यानुतापयुक्तमालोक्य प्रसन्नो भूत्वा प्रविशत्वार्थं इति तदचनमा-
कर्यविरताध्वसञ्चरणपर्यशालानिर्माणादिपरिश्रान्तं तं खेदोद्गमनिःश्वासादिभिरा-
लक्ष्य कृपार्द्रचित्तस्तमेकान्ते विश्रमार्थं नियुङ्क्ते—त्वयापीति ॥ अपिशब्देन
आवामस्यां पर्यशालाया कञ्चित्कालं विश्राम्याव इति दर्शितम् । गुरुजनसन्निधौ
स्वैरासिकाभावमभिप्रेत्योक्तम्—एकान्त इति ॥ अथ प्रविशन्नेव विस्मयनीयाशि-
ल्पसंस्थानशालिनीं पर्यशालां दृष्ट्वा सीता प्रति लक्ष्मणं प्रशंसति—देवीति ॥
सर्वतोमुखं सर्वत्र व्याप्तं नैपुण्यशब्देन तत्कार्यं संस्थानचातुर्यादि लक्ष्यते ।
लक्षणाफलं चादर्शगतप्रतिविम्बवन्नेपुण्यस्यावगतिः । तेन च शिल्पसौष्ठ-
वातिशयो व्यज्यते । 'मम धनुर्ज्यावन्धवन्धूकृत' इत्यादिप्रहाकविप्रयोग-
दर्शनात् धनुर्ज्याशब्दप्रयोगस्यादोषः । अपास्तं मृगकुलमिति ॥ २-
तस्ततो धावता मृगाणां भयपारवन्धेनान्तराप्राप्तसजातीयविजातीयमङ्गराणि पदानि
दृष्ट्वा पूर्वं श्रुतस्य ज्याघोपस्य मृगनिरासहेतुत्वं निश्चिनोतीत्यवगन्तव्यम् । ज्याघो-
पेणेत्यस्य व्याख्यानमत्रापि द्रष्टव्यम् । आर्यपुत्र ॥ कुसुमपल्लवसमृ-
द्धिभिः ॥ कुसुमपल्लवात्मिका समृद्धिः यासु ताभिः । पर्यशालाविभूतिभिः

रामः—देवि ! विविक्तं च स्थानमिदम् । सेव्यतां वनान्तमारुतः ।
तथाहि—

अशङ्किता शिथिलय पांसुधूसरं

स्तनांशुकं शुकहरितं शुकालपे ! ।

विशोषिताधरकमलं विसर्पता

तरङ्कितं तव मुखगन्धवाहिना ॥ २२ ॥

कदर्थितः अधरीकृत । प्रासादबहुमान इति ॥ अनेन सीताया वनवासा-
मिरेचरनुवृत्तिः प्रासादादावनास्था च दर्शिता । अथ सीतामध्वपरिश्रान्तां
दृष्ट्वा करुणार्द्रहृदयः प्राह—देवीति ॥ विविक्तं चेति ॥ च शब्दो हेतौ ।
यत इदं स्थानं पर्यशालादारं विविक्तं विजनं अतोऽयं गुणत्रयसम्पन्नो वनान्तमा-
रुतो यथेष्टं सेव्यताम् । अत्र न सेवामालं विधेयं तस्माद्यत्नसाध्यत्वात् । अतस्सेवा-
प्रकार एव विधेयः । तमेव सेवाप्रकारं दर्शयति—अशङ्कितेति ॥ शङ्काभावे
विविक्तत्वं हेतुः । शुकालपे इति ॥ शुकस्यालपः आलापः स श्वालपो यस्याः ।
न केवलं मधुरया आकृत्या नयनानन्दमेव वितनोषि । तत्तन्मधुरालापैः श्रोत्रान-
न्दमपि वितरन्तीति भावः । अनेन प्रियवदत्वं नाम नायकगुणो दर्शितः । अध्व-
गमनसमुद्भूतेनायासेनात्यर्थं विसर्पता विविधं निस्सरता । विशोषिताधरकमिति
विसर्पणक्रियाविशेषणम् । यथाधरो विशोषितो भवति तथा विसर्पता ।
कप्रत्ययं तादृशमधरं पश्यतस्तस्य करुणातिशयं द्योतयति । तस्या
अध्वपरिश्रमादिव्यसनानुभावस्यात्मलेशानिमित्तत्वानुसन्धानेन खेदातिशयश्च
द्योत्यते । तादृशेन तव मुखगन्धवाहिना मुखोद्गतेन निःश्वासमारुतेन । मुख-
गन्धवाहिनेत्यनेन निःश्वासमारुतस्य त्वन्मुखगन्धोद्गहनलाभेनान्येभ्यो मारुतेभ्यो-
ऽतिधन्यत्वमस्तीति दर्शितम् । तेन च सीताप्रशंसा द्योतिता । न चास्य शब्दस्य
साक्षिमात्रपरत्वेनावयवार्थाविवक्षा नारतीति वाच्यम् । सीताप्रशंसापरे वाक्ये प्रती-
यमानायास्तत्प्रशंसाया अपरित्याज्यत्वात् । यथोक्तम्—“प्रतीयमानं पुनरन्यदेव
वस्त्वस्ति वाणीषु महकवीनाम् । यत्तत्प्रसिद्धावयवातिरिक्ताभाभाति लावण्यमि-
वाङ्गनाम् ॥” इति । एवभूतेन निःश्वासमारुतेन तरङ्कितं तरङ्गवद्दत्तमानम् । अने-
न कम्पातिशयोपलक्षितेन निःश्वासाधिक्येनायासातिशयो व्यज्यते । तेन च तस्या
महती विश्रमापेक्षा दर्शिता । नायकस्य तद्व्यसनपर्यालोचनेन खेदातिशयश्च

सीता—जं अज्जउत्तो आणवेदि । यदार्यपुत्र आह्लापयति ।
(निष्क्रान्तौ)

इति शक्तिभद्रविरचिते चूडामणिनाटके
प्रथमोऽङ्कः ।

सूचितः । तद्व्यसनमवगम्य विभ्रमार्थं तां नियुञ्जानस्य तस्य परच्छन्दानुवर्तित्व-
लक्षणं दाक्षिण्यमस्तीत्यपि दर्शितम् । एवभूतं शुकवद्धरितं पासुधूसरितमेतत्
स्तनाशु-तं शिथिलेयति शिथिलीकृत्याशङ्किता भूत्वा स्वैर वनान्तमारुतं सेवस्वे-
त्यर्थः । पासुप्रसरं प्रायशो मध्याह्ने भवतीति पासुधूसरशब्देनाङ्गावसाने कालोप-
लक्षणमपि कृतमिति द्रष्टव्यम् । एतेनाप्यङ्कस्यार्धदिवसप्रयोज्यत्वमपि ज्ञेयम् ।
अत एव महतः सूच्यस्येतिवृत्तस्याभावाद्दिक्कम्भकादिचतुष्टयेन विनाङ्गावतारमा-
श्रित्य द्वितीयाङ्कारम्भोऽविच्छेदेन कारिष्यते । एवं सति द्वितीयाङ्गावसाने सन्ध्या-
वर्षणमुपपद्यते । अङ्गावतारश्चैव लक्षितः । “अङ्गावतारस्त्वङ्गान्ते पातोऽङ्गस्या-
विभागतः ।” इति ।

इत्याश्चर्यचूडामणिव्याख्यायां प्रथमोऽङ्कः समाप्तः ।

। अथ द्वितीयोऽङ्कः ।

(ततः प्रविशति ललितसुकुमारवेषा शूर्पणखा)

शूर्पणखा—(सनिर्वेदम्) पुणो वि तं एव्व रामं पदिभावे पसा-
दइस्सम् । जस्स वअरण्णपच्चरण लक्खणमासादिअ
मूढसमिद्धं सरस्सदी विअ अकिदत्था एव्व णिवुत्ताम्हि ।
अज्ज वि दाव मए परण्णसालस्स पस्से मुधा सो अअ-
रुणो अपुरुसो अधम्मिओ अदक्खिणो सो मणुस्सअंतु
पडिवालिदो । अहो ! णु खु मए मन्दभाआए सेल्लो संपा-
दिओ । अहवा पत्तिआइ वा तस्स भाअहेआणि जेण
अहं पच्चादिह्मिह । होदु इमस्स पुव्वजस्स सव्वं णिवे-
दिअ पच्चा जाणिस्सम् । (परिक्रामति)

पुनरपि तमेव रामं पतिभावे प्रसादयिष्यामि यस्य

आश्चर्यचूडामणिनाटकेऽयमाद्यो यथाबुद्धि निरूपितोऽङ्क ।

अङ्को द्वितीयोऽपि गभीरहृद्यो व्याख्यास्यतेऽस्माभिरनन्यचित्तै ॥

अथ निशाचरी मदनमार्गणविवशीकृतस्वान्ता पर्णशालासमोप प्राप्य
लक्ष्मणागमन प्रतिपाल्य चिरमवस्थिता तमदृष्ट्वा दैन्यचिन्तेष्यामर्षसन्तापनिर्वे-
दजडताविषादादिभावपरम्परातरङ्गितविरहदुःखमयपारावारनिमग्ना जृम्भणदीर्घ-
श्वासादिभिरनुभावैरुपलक्षिता तत प्रतिनिवृत्य कथञ्चिदीषदात्मान सस्तभ्य किमि-
दानीं मया कर्तव्यमिति सशय्य चिर विमृश्यानन्तरकरणीय कर्म निश्चि-
नोति — पुनरपीति ॥ स हि पूर्वं लक्ष्मण इव मा वञ्चितवानिति मत्वेद-
मुक्तम् । तमेव राममिति ॥ अभिगम्यगुरुर्युक्त न लक्ष्मणवदतिदुर्धर्मम् ।
पतिभावे ॥ पतिभाव निमित्तीकृत्य । प्रसादयिष्यामीति ॥ न कठोरहृदयं
लक्ष्मणमिलेवशब्देन दर्शितम् । यस्य वचनप्रत्ययेन ॥ लक्ष्मणस्त्वा परिग्रही-
ष्यतीति वचने विश्वासेन । लक्ष्मणमासाद्य सरस्वतीव मूढसमृद्ध-
म् ॥ भावे मूढशब्दो निष्ठान्त । मोहेनाज्ञानेनाधिकमित्यर्थ । अत्र सरस्व-
तीपक्षे आसादन मूढोऽयमित्यवगममात्रम् । यथा सरस्वती मूढोऽमिति ज्ञात्वा
तस्मात्प्रवर्तते त नाभिगच्छतीत्यर्थ । तथाहमपि कामसुखानाभिज्ञ मत्वा-

वचनप्रत्ययेन लक्ष्मणमासाद्य मूढसमृद्धं सरस्वतीव
 अकृताथैव निवृत्तासि । अद्यापि तावत् मया पर्ण
 शालायाः पार्श्वे मुधा सः अकरुणः अपुरुषः अधार्मिकः
 अदक्षिणः स मनुष्यजन्तुः प्रतिपालितः । अहो ! नु खलु
 मया मन्दभाग्यया शल्यः सम्पादितः । अथवा एता-
 वन्ति वा तस्य भागधेयानि येनाहं प्रत्यादिष्टासि ।
 भवतु अस्य पूर्वजस्य सर्वं निवेद्य पश्चात् ज्ञास्ये ।

कृताथैव निवृत्तासि । अकृताथैति सरस्वत्या योजनीयम् । सरस्वतीवे-
 ल्यनेन सरस्वतीवदात्मनोऽपि विरिञ्चापत्यत्वेनाभिजात्याधिक्य दर्शितम् । तेन
 तद्दोष एव निवृत्तिकारण नात्मदोष इति घोषितम् । स एव रामः पुनः
 प्रसादितस्सन् मयैषा वृथा परिक्लेशितेति करुणयावश्य मा परिग्रहीष्यतीति
 तद्बुद्धिरनेन वचनविन्यासेन गम्यते । अथ कदाचिदप्यननुभूतपूर्वामवमान-
 प्राप्तिमुद्दिश्य निर्वेदाधिक्यमवलम्बमाना सानुताप चिन्तयति । अद्यापि ताव-
 न्मया पर्णशालाया पार्श्वे मुधा स मनुष्यजन्तुः प्रतिपालित इत्येकं वाक्यम् ।
 सो इत्यादि अदक्खियो इत्येतदन्नं वाक्यान्तरम् । एकवाक्यत्वे तच्छब्द-
 यस्यासम्भवप्रसङ्गात् । अद्यापीति ॥ सङ्केतसमयमतिक्रम्यापि चिरकाल
 प्रतिपालित इति दर्शितम् । मनुष्यजन्तुरिति ॥ जननमात्रसिद्धो
 दुःखभूयिष्ठः प्राणिविशेषो जन्तुरित्युच्यते । यतोऽयं भागधेयाभावात् स्वयमु-
 पनत सुखं देष्टि अतो जन्तुरेवेति भावः । यथोक्तम्—“वृषानामिव हि व्यर्थं
 नृणां जन्म सुखद्विषाम् ।” इति । अधोभयगतेनानुरागेण टोलायमाना सा पुनरपि
 लक्ष्मणं प्राप्यानागमकारणं गुरुपरिचर्यापारतन्त्र्यमुपेक्षां वेत्यनवधार्थं यदिदं मया
 रामाभिगमनमारब्धं तत्प्रापनयः किं मे न स्यादित्याशङ्क्य स्वयमेव तत्रास्तीति
 लक्ष्मणस्यानुभूतदोषानुसरणेन निश्चिनोति—अकरुण इति ॥ यतो वनमध्ये
 एकाकिनीं शरणागता मां परित्यज्य सङ्केतव्याजेनापाकमत् अनोऽकरुणं प्वाय-
 मिति मत्वाकरुण इत्युक्तम् । अमत्यवादित्वेनाधार्मिक इत्युक्तम् । रसमागान-
 भिशत्वात् अपुरुष इत्युक्तम् । यतः प्रथमदर्शनसमये वाद्मात्रेणाप्यनभिनन्द्य
 तूर्ण्यं गतवान् अतोऽस्य दाक्षिण्यलेशोऽपि नास्तीति मत्वादक्षिण इत्युक्त-
 म् । अत्र दाक्षिण्यं परच्छन्दानुवर्तित्वम् । यतस्स लक्ष्मण एवभूतः अतो राम-

(ततः प्रविशति रामः सीतया सह)

रामः—वैदेहि ! विदूरे सर्वं विस्मयनीयतया श्रूयते । पश्य—

शैलायामिभिरम्बुवाहनिवहच्छायैस्त्रियामाचरैः

सेव्या पञ्चवटीति मे मतिरभूदुद्वेलकौतूहला ।

मेवानेवभूतमुपगम्य प्रसादयिष्यामीति वाक्यपर्यवसानम् । एव पूर्वदृष्टेन स्वभा-
वेन लक्ष्मणस्यानधीनत्व मन्यमाना मानभङ्गसमीरणसवर्धितस्य विरहानलस्योपश-
मोपायमपश्यन्ती सानिवेदमात्मानमवजानाति । अहो ! नु खल्वित्यव्ययसमुदायो
नुशब्दसामर्थ्याच्चिन्तार्या वर्तते । यतो मया शल्य संब्यूढं मन्दैव निर्भाग्यै-
वाहमिति । मन्दत्वमत्र विधेयम् । शल्यशब्देन दुःखातिशयो लक्ष्यते । अनेन
शल्यसमुत्थदुःखवत् सर्वदानुवृत्तिरसह्यत्वमप्रतीकार्यत्वं च दर्शितम् । अथ
निशाचरी प्रसादितो राम एव मदीय शल्य नूनमपाकरिष्यतीति विचिन्त्या-
त्मनो निर्भाग्यत्व निषेधति—अथवेति ॥ पञ्चव्यावृत्तावधवाशब्दः । पञ्चा-
न्तर परिगृह्णाति—एतावन्ति वा तस्य भागधेयानि येनाहं प्रत्या-
दिष्टास्मि ॥ वाशब्दोऽवधारणे । येन यस्मात् त्रैलोक्यनाथस्य रावणस्य सहो-
दरी सर्वाभिलषणीयसम्बन्धाह प्रत्याख्याता । अतस्तस्य लक्ष्मणस्य भागधेय-
मेतावदेव नाधिक अल्पतममित्यर्थ । एवं रामपरिग्रहप्रत्याशयात्मनः स्मरस-
न्तापोपशममाशङ्कल्प्य लक्ष्मणात् सजातस्य मानभङ्गस्य या काचित् प्रतिक्रिया
कर्तव्येत्यध्यवस्यति—भवत्विति ॥ असुभ्य लक्ष्मणस्य पूर्वजस्य रामस्य सर्व
प्रत्यादेशप्रकार निवेद्य पश्चात् ज्ञास्यामीति वाक्यार्थ । अनेन वचनविन्यासे-
नैवभूतस्तस्या दुरभिप्रायो गम्यते । सर्वथानृतवचनेन मा वाञ्छितवन्तं दुरात्मान
लक्ष्मणमुद्दिश्य प्रतिपरिभव कर्तव्य एव । स यदि प्रत्यादेशप्रकारनिवेदनात्
पूर्वमेव क्रियते ततस्तद्देतुकेन कोपेन रामो न मामङ्गीकारिष्यत इति प्रथम तन्निवेदन-
मेव कर्तव्यम् । पश्चात् स रामो यदि मां परिग्रहीष्यति तत क्रमेण त वशीकृत्य
तयो परस्पर प्रद्वेषमापाद्य प्रतिपरिभव कारिष्यामि । यदि सोऽपि - लक्ष्मणवन्मा-
मवजानीयात् ततः तातुभावापि प्रति यत्किञ्चिदकल्याण कर्माचरिष्यामि ।
तत्किमिति पश्चान्निरूप्य ज्ञास्यामीति । अथ राघवः सीतया सह पर्यशा-
लामधिष्ठाय वनान्तमारुतसेवापनीयमानाश्चपरिश्रमो भूत्वा यातुधानदर्शनोत्सु-
कस्तन् भयङ्करानेकराक्षससमाकीर्णत्वेन श्रुता पञ्चवटीमतधाविधा दृष्ट्वा ससु-

स्यं देवि ! चिरोचितामुपनयत्युद्यानयोग्यां श्रियं

श्रोतुर्विस्मनीयवस्तुविषयाः शैलाटर्वासागराः ॥१॥

सीता—अज्जउत्त ! अत्थि मह वि कोदूहलं वणन्तरप्पवुत्ताइ
अच्चरिआइ पच्चा अन्तेउरणिच्चवासस्स पुणो पुणो
कहअमाणाए विह्वयं उप्पादेदुं ।

आश्चर्यपुत्र ! अस्ति ममापि कौतूहलं वनान्तरप्रवृत्तानि
आश्चर्याणि पश्चादन्तःपुरनित्यवासस्य जनस्य पुनः पुनः
कथ्यमानस्य विस्मयमुत्पादयितुम् ।

द्रमध्यस्थसुवेलगिरिशिखरनिवेशिताया लङ्काया. अपि पूर्वं विस्मयनीयत्वेन श्रुता-
या अतथाविधत्वमुत्प्रेक्ष्यात्मीयायाः पराक्रमशक्तेरनुरूपपरिपन्थिलाभाभावमां
शङ्कयापरितुष्यन् प्रस्तुते विषयविशेषे अनुभूतस्य श्रवणाननुरूपदर्शनात्मकस्य
धर्मस्य सीता प्रति सामान्यनिष्ठत्व प्रतिपादयति—**वैदेहीत्यादिना ॥** यस्य
यदाभिलषितं तस्य तद्दृश्येष्टजनेन सह व्यवहारो दृष्टः अतस्सीतां प्रत्येतन्निवे-
दनेन राज्ञमदर्शनौत्सुक्यातिशयो गम्यते । विदूर इत्यनेन श्रवणस्यानन्तरमेव न
विस्वादाः किन्तु चिरेणैवेति दर्शितम् । एतदेवोपपादयति—**शैलेति ॥ पञ्च-
वटीति ॥** पञ्चवट्या एव घोरसञ्चरसमाकीर्णत्वेन श्रुतायाः कौतूहलहेतुत्वमस्ति
विशेषतस्त्रियामाचरैः सेव्येति श्रुतायाः । **सेव्येति ॥** सवनयोग्यत्वाभिधानेन ते-
पामन्यतो भयाभावेन स्वैरसञ्चरत्त्वत्व दर्शितम् । **त्रियामाचरैरिति ॥** सर्व-
प्राणिनामुपरतिकाले सञ्चरणशीलत्वेन दौरात्म्यातिशयो व्यज्यते । पुनरपि
शैलायामिभिरम्बुवाहनिवहच्छाद्यैरिति विशेषणद्वयेन कौतूहलातिशयहेतुत्वमा-
वेदितम् । अप्रान्येषां जनानां भयातिशयनिमित्तत्वेन स्थितस्यैवभूतराज्ञस-
श्रवणस्य उद्वेलकौतूहलहेतुत्वमुच्यमानमपरिच्छेद्यानुभावत्व महामत्त्वता चैतस्य
घोतयति—**सा** विस्मयनीयत्वेन श्रुता । **इयं** अविस्मयनीयत्वेन दृश्य-
माना । **चिरोचितां** चिरपरिचितामित्यर्थः । **उद्यानयोग्यां श्रिय-**
मुपनयति बुद्धिसान्निधि प्रापयति । उद्यानयोग्यामित्यनेन पञ्चवट्या न
केवलं राघवससन्निधानरूढमेव विस्मयनीयत्वं किन्तु स्वरूपाधितमपीति दर्शितम् ।
पञ्चवटीसङ्घके अटवीविशेषेऽनुभूतं श्रवणाननुरूपदर्शनात्मकं धर्म सामान्य-
निष्ठत्वेन सर्वशब्देनोक्त विष्टयोति—**श्रोतुरिति ॥** विषयशब्द आश्रयवाची ।

शूर्पणखा—(उपसृत्य) जेदु जेदु अज्जो ।

जयतु जयत्वार्थः ।

रामः—सुन्दरि ! किं दृष्टस्त्वया लक्ष्मणः ।

शूर्पणखा—आं दिट्ठो । आं दृष्टः ।

रामः—किं श्रुतं तेन मे वचनम् ।

शूर्पणखा—सुदं एव्व । श्रुतमेव ।

रामः—किमिति तेन त्वं प्रत्याख्याता ।

शूर्पणखा—तवस्सिधम्मेषु अज्जं उव्वअरन्तस्स मे किं तुए
समाहिभङ्गस्स णिमिच्चभूदाए त्ति ।

तपस्विधम्मेषु आर्यमुपचरतो मे किं त्वया समाधिभ-
ङ्गस्य निमिच्चभूतयेति ।

अत्र सागरतरणरावणवधादेरीपत्करत्वेन स्वपराक्रमाननुरूपत्वमालोच्यपरितोषो
व्यज्यते । अत्र कविना सर्वराक्षसवधहेतुकस्यार्थकामानुबद्धस्य धर्माख्यस्य
नाटकफलस्य हेतुभूतः पर्यशालानिवास, आरम्भसङ्केतनावस्थाविशेषेण कार्या-
शेन सह निबद्धः । तत एव तत्समन्वयलक्षणो मुखसन्धिरेष्यमिहित इति
शेषम् । “स्वल्पोद्दिष्टस्तु सद्धेतुर्बीज विस्तार्यनेकधा ।” इति बीजलक्षणम् ।
“श्रौत्सुक्यमात्रमारम्भ फललाभाय भूयसे । मुख बीजसमुत्पत्तिर्नार्थ-
रससभवा ॥” इत्यारम्भमुखसन्ध्योर्लक्षणम् । सर्वत्र बीजारम्भमुखसन्धीनाम-
नतिभेदेनापृथग्भावात् उदाहरणैकत्वम् । अत एव दशरूपकव्याख्याने उक्तम्—
“बीजारम्भोदाहरणमेव मुखसन्ध्युदारणमनुसन्धातव्यम्” इति । आर्थपुत्र !
पश्चात् वनवासानन्तर वनान्तरप्रवृत्तान्याश्वर्याणि आश्चर्यकरायथान्तराणि पुनः
पुन कथयन्त्या ममान्त पुरनित्यवासस्य जनस्य विसयमुत्पादयितुं कुतूहलम-
स्तीत्यन्वयः । अन्तःपुरनित्यवासस्येत्यनेन कदाचिदप्यद्भुतवस्तुदर्शनाभावेन तच्छ्र-
वणौत्सुक्यातिशयो दर्शितः । पुन पुनरिति कथनस्य पौन पुन्य प्रशस्य पौन-
पुन्यमावेदयति । अनेनाप्यौत्सुक्यातिशयो गम्यते । एतदुक्तं भवति । न केवल
मम विस्मयनीयपदार्थदर्शन एव कुतूहल सञ्जातं किन्तु तन्निवेदनेनान्त पुरवा-
सिना जनस्य विस्मयोत्पादनेऽपीति । अथ राघवः शूर्पणखामात्मसमीपं प्राप्य कृत-
समुदाचारा उपगतस्मरचापलामवलोक्य किञ्चित्सञ्जातनिर्वेदोऽपि सावाहितो भूत्वा

रामः—(सस्मितमात्मगतम्) तस्यानेन वचनेन भवितव्यम् ।

(प्रकाशम्) भद्रे ! पुनरपि भवतीं परिश्रमपथे नियोजयामि ।
शूर्पणखा—मा मा एवञ्च अज्जेण भणितुं । एत्थ एव वसमा-
णा अज्जपादाइ अहं उवआरिस्सं ।

मा मैवमार्येण भणितुम् । अतैव वसन्ती आर्यपादाव-
हमुपचरिष्यामि ।

सीता—एसा खु तवस्सिणी अज्जउत्तं अहिकारिअ उप्परणेण
सियेहेण अत्तणो गुणपक्खपादं विभावेदि ।

एषा खलु तपस्विनी आर्यपुत्रमधिकृत्योत्पन्नेन स्नेहेन
आत्मनो गुणपक्षपातं विभावयति ।

रामः—(शूर्पणखां विलोक्य) भद्रे ! तवायं व्यवसायः मयापि

लक्ष्मणकृतप्रत्यादेशनिमित्त प्रत्यागमनं जानन्नप्यजानान इव तत्प्रकारबुद्धिसया
सादर परिपृच्छति—सुन्दरीति ॥ लोकोत्तरसौन्दर्यादिगुणसम्पन्नाया भवत्याः
परिश्रमाभावो न घटते यतस्तस्माददर्शनमेव प्रत्यागमननिमित्तत्वेन शङ्कयत इत्या-
शयः । दर्शनेमेव सञ्जात न तत्फलमित्यभिप्रायेणाह—दृष्ट इति ॥ तमिममभिप्रायं
जानन्नप्यजानान इव पृच्छति—श्रुतमिति ॥ श्रवणपूर्वकं मद्रचन तदर्थानुष्ठाने-
नाङ्गीकृत किमिति भावः । श्रुतमेवेत्येवशब्देन सूचितस्य प्रत्याख्यानस्य प्रकार
पृच्छति—किमिति ॥ केन प्रकारेणेत्यर्थः । अथ सा प्रत्याख्यानप्रकार निवेद-
यति—तपस्वीति ॥ तपस्विना धर्ममवलम्ब्य नित्यमार्थमुपचरतो मम किं त्वया
समाधिभङ्गस्य निमित्तभूतेयति । अनेन वासो वल्कलमित्यत्रोक्त एवार्थोऽभिहित
इति ज्ञेयम् । अथ राघवः प्रत्याख्यानप्रकारश्रवणेन तुष्टो भूत्वा लक्ष्मण मनसा
श्वाघते—तस्येति ॥ अनया मद्रचनेनात्मपरिश्रमे विद्यापितेऽपि लक्ष्मण एना
न परिगृह्णातीति लक्ष्मणगतेन विश्वासेन पूर्वं मयैषा लक्ष्मणाभिगमनाय नियुक्ता ।
इन्त तच्चैव जातमिति हर्षं । तस्येति ॥ बाल्यात्प्रभृति निसर्गत एवापधाश्रित-
मानस्य । अनेन वचनेनेति ॥ समाधिभङ्गस्य निमित्तभूता त्वा न परिगृह्णा-
मीति परुपरूपेणादत्ताशाप्रसरेण । न तु मद्रचनमिव दत्ताशाप्रसरमित्यर्थः । तस्य
पूर्वदृष्टस्य स्वभावस्यानुरूपमेवेद वचनम् । अतः सत्यमेवानयोक्तमिति वाक्यपरि-

प्रार्थनीयः । किन्तु—

साक्षात्कृत्य समित्सभिद्धमनलं यस्या गुरोराज्ञया
हस्तं दत्तमजात्मजेन मुनिना धर्मार्थमालम्बिषि ।

समाप्तिः । अथ प्रकाश ता लक्ष्मणप्रत्याख्यानेन सानुराय इव भूत्वा प्रियवदत्व-
मपरित्यजन्नेव प्रत्यादिशति—**पुनरपीति ॥** ईदृशपरिश्रमानर्हामपि भवतीं गत्य-
न्तराभावात् पुनरपि परिश्रमपथेऽनिच्छन्नपि विनियोकुमारभे । अत्र लूटा नियोग-
प्रारम्भो दर्शितः । तेन च नियोगानर्हत्वं सूच्यते । अयमाशयः । त्वद्विधानामङ्ग-
नाना सपत्नीकपुरुषपरिश्रमोऽतिदुस्तह अत एव पुनरपि परिश्रमपथ नेतु त्वामा-
रभ्यते । तस्मात्सर्वोऽय परिश्रमस्सुखोदकत्वात् सोढव्य इति । अथ निशाचरी
भूयोऽपि लक्ष्मणाभिगमन नियोक्ष्यमाणमाशाय तन्निषेधति—**मा मेति ॥** आये-
यैव भणितु मा मा व्यवसाय क्रियतामिति योजनीयम् । लक्ष्मणाभिगमनहेतुक
पूर्वमनुभूत दुरवस्थाविशेषमनुस्मृत्य मा भेत्युक्तम् । यदि लक्ष्मणाभिगमन नियो-
क्तुमारभ्यते तत्कदाचिदपि न करिष्यामीति भावः । ताँ किं करिष्यसीत्यत
आह—**अत्रैव त्वत्समीप एव नित्य वसन्ती अहमार्थपादस्य पादाबुपचरिष्यामीति ।**
नाहमतः परमन्यत्र गच्छामीति भवत्पादपरिचरणादन्यत् न करोमि चेति भावः ।
अथ राघव तस्या आत्मपरिश्रमनिर्वन्धमवगम्य निसर्गसिद्धं गाम्भीर्यं प्रियवदत्व
चापरित्यजन्नेव गम्भीरया वाचा र्थतः प्रत्यदेशपर्यवसायिन्या प्रत्यादिशति—
भद्रे इत्यादि ॥ व्यवसायशब्दे व्यवसायत इति कर्मव्युत्पत्त्या व्यवसितवचनः ।
योऽय मया सह सवासः त्वया व्यवसितस्सन् मा प्रति प्रार्थ्यते स मयापि प्रार्थ-
नीय प्रार्थयितुं योग्यः न तु प्रार्थ्यते इति भावः । प्रार्थनायोग्यत्वे हेतु सम्बुद्ध्या
दर्शयति—**भद्रे इति ॥** सौन्दर्यादिसम्पादि विमृश्यमानाया भवत्या सह सवासः
प्रार्थनायोग्य एव न खलु तादृश भवत्या किञ्चिदप्यवद्यमास्ति येन प्रार्थनायोग्यत्व
न स्यादिति भावः । एव तर्क्ष्य जनेऽविलम्बमनुगृह्यतामित्याशङ्क्याह—**किन्त्विति ॥**
यद्यपि भवत्या सह सवासे सन्निधियोग्यता च विद्यत एव तथापि किञ्चिदु-
परोधो भवति । कः पुनरुपरोध इत्यत आह—**अक्षरं पदं जिगमिषोरिति ॥**
पदाद्विशेषणत्वेनोपात्तमपि विधेयतया व्याख्येयम् । अनेनाकाङ्क्षाभाव एवोपरोध
इति दर्शितम् । पदशब्देन पद्यते गम्यते इति कर्मव्युत्पत्त्या ब्रह्माभिधीयते । यतः

साध्येषा पदमक्षरं जिगमिषोर्वन्धाय मे कल्पते

सन्नाहोऽयमतः परं सुवदने ! चिन्त्यस्त्वया चिन्त्यताम् ॥२॥

सर्वविधास्थानैः ब्रह्मैव प्रतिपाद्यते । अथवा जन्माद्यस्य यत् इत्यनेन न्यायेन जगदु-
त्पत्त्यादिस्थानत्वात् ब्रह्मण परशब्दवाच्यत्वम् । यद्यपि ब्रह्मणः स्वप्रकाशत्वेन निर्वि-
कारत्वेन च विधास्थानगम्यत्व जगदुत्पत्त्यादिकारणत्व वा पारमार्थिकं नास्ति तथा-
प्युपनिषदर्थविचारजन्यस्य ज्ञानस्य ब्रह्मनिष्ठत्वात् आरम्भाधिकरणन्यायेन जगतो
ब्रह्मविवर्तत्वाभ्युपगमाच्च तद्व्यवहारो घटते । न क्षरति विकुरुत इति अक्षर जन्मा-
दिविक्रियारहितमित्यर्थः । नित्यमिति यावत् । एतत्सत्यज्ञानानन्तानन्दाद्यात्मकस्य
स्वरूपस्याप्युपलक्षणम् । बाधाहोऽयं प्रपञ्चः दृश्यत्वात् शुक्तिरजतवदित्यनुमानेना-
त्मव्यतिरेकस्य सर्वस्य भेदप्रपञ्चस्य मिथ्यात्वादात्मनश्च स्वप्रकाशत्वेन दृश्यत्वाभा-
वात् सत्यरूपत्वं ज्ञानरूपत्वं सुखरूपत्वं च सुखमहमज्ञाप्समिति सुप्तोत्थितस्य सुखा-
नुभवपरामर्शस्यान्यथानुपपत्त्या सुखवत्परमप्रेमास्पदत्वादनन्यशेषत्वेन सर्वशेषि-
त्वाच्च द्रष्टव्यम् । सत्यज्ञानाद्युपनिषद्वाक्येभ्योऽपि सुखादिरूपत्वमात्मनोऽपि ज्ञायते ।
उपनिषदस्तु पुस्तकत्राचनानर्हत्वात् न लिख्यन्ते । जिगमिषोरिति ॥ जीव-
ब्रह्मैक्यनिष्ठेन ज्ञानेन नाह मनुष्यः ब्रह्मैवाहमिति प्रागविधाप्रभावित्रमनुष्यत्वाद्यध्या-
सनप्रतिषेधेनात्मनः पूर्वोक्तलक्षणब्रह्मत्वावधारणमेव ब्रह्मप्राप्तिः । तामिमा ब्रह्मप्रा-
प्तिमिच्छतो मम त्वत्परिग्रहः कथं स्यादिति भावः । उक्तैर् विस्मयजननार्थमाह—
सन्नाहोऽयमिति ॥ अयमिति प्रत्यक्षदृश्यमानपर्यशालानिवासजटावल्कलादि-
धारणाद्यात्मकः सन्नाहप्रकारोऽत्र विधेयः । यत् एवास्माकमक्षरपदगमनवाच्छा
भवति अत एव तदनु रूपः सन्नाहोऽस्माभिरवलम्बित इत्यर्थः । ननु यथा सीतया
सह सवःसः निवृत्तिमार्गविरोधी न भवति तथा मया सह संवासोऽपि तद्विरोधी
न भवति अत आह—सेति ॥ तच्छब्देन परामृष्ट सीताया विशेषं दर्शयति—
साक्षादिति ॥ अहं गुरोराशयाजात्मजेन मुनिना सहितो भूत्वा सभित्समिद-
मनलं साक्षात्कृत्य यस्याः दत्तं हस्तमालम्बिपीत्यन्वयः । धर्मार्थमित्यनेन परिणय-
नस्यानुरागपूर्वकत्वं निरस्तं न तु कामफलत्वं तस्यावर्जनीयत्वात् । न च विवा-
हस्य मोक्षपरिपन्थित्वं तस्याभावे मोक्षस्यैवासिद्धे । तथा च मनुनोक्तम्—“श्रृणा-
नि श्रीयपाकृत्य मनो मोक्षे नियेशयेत् । अनपाकृत्य मोक्षं तु सेवमानः पतत्यधः ॥
अधीत्य विधिवद्देदानुप्राश्चेत्प्राप्त्यधं धर्मतः । शृत्वा च शक्तो यथैर्मनो मोक्षे

शूर्पणखा—जह एवञ्च ए सक्कुरणोमि अरण्णदो गमिदुं । एत्थ
एव्व वसमाणा जीविञ्चं परिच्चइस्सम् ।

निवेशेयम् ॥ अनधीत्य द्विजो वेदाननुत्पाद्य तधात्मजान् । अनिष्ट्वा चैव यक्षस्तु
मोक्षामिच्छन् ब्रजत्यधः ॥” इति । किञ्च “आश्रमादाश्रम गच्छेत्” इत्यादिना
“गुरवे तु वर दत्त्वा स्नायीत तदनुशया । वेदव्रतानि वाचारं नोत्वाप्युभयमेव वा ॥
अविप्लुनम्रघ्नचर्यो लक्षणया स्त्रियमुद्रहेत् ।” इत्यादिना च विहितत्वादुद्वाहस्याव-
श्यकर्तव्यत्वम् । मोक्षार्थिना धर्मानुष्ठान कर्तव्यमेव जीवनं निमित्तीकृत्य विहितानां
नैमित्तिकानामभिहोत्रादीनामकामनया कृताना दर्शपूर्णमासादीनां चोपात्तदुरित-
क्षयान्त.करणशुद्ध्यादिसमर्पणद्वारेण मोक्षशेषत्वात् । नचानूढभार्यस्याभिहोत्रादि-
कर्मानुष्ठानं संभवति तस्याग्न्याधानानर्हत्वेनानिश्चत्वात् । तस्माद्दर्मानुष्ठानशेषत्वेनापि
परिणयनमवश्य कर्तव्यमेव । गुरोराज्ञयेति ॥ धर्मार्थोऽपि विवाहः पितुराज्ञयैव
कृत न स्वाच्छन्देनेत्यर्थः । अजात्मजेन मुनिनेति ॥ अननारमत्कुलीनै-
कुलगुरुणा वसिष्ठेन विना न किञ्चित्कर्मानुष्ठितपूर्वम् । अतो मयापि तेन विना न
किञ्चिदनुष्ठेयमिति घोषितम् । हस्तं दत्तमिति ॥ “हरस्ता चौरदण्डमाक्”
इति स्मृत्या कन्यकाया अदत्ताया हरणे दोषस्मरणादत्तमित्युक्तम् । तत्र हस्त-
दानेन कन्यादानमेवाभिप्रेतम् । यतः पाणिग्रहणमेव कन्यकाया आदान तेन
दानस्यापि हस्तप्रधानतया निर्देशः कृतः । दत्तमित्यत्र जनकावनिपालेनेति
योग्यतया सिध्यति । पितरि सति अन्यस्य दातृत्वानर्हत्वात् । यथोक्तम्—“पिता
पितामहो आता सकुल्यो जननी तथा । कन्याप्रदः पूर्वनाशे प्रकृतिस्थः परः परः ॥”
इति । यत्पुनः पुरोहितकर्तृकं राजकन्यायाः स्मृत्या दस्तदानं विहितं तदा शतानन्दे
नेत्यध्याहारः । तस्मिन्पक्षे पूर्वमेव मन्त्रोच्चारणपूर्वकं दत्तायाः कन्यकायाः
पाणिग्रहणकाले हस्तस्योपयन्तृहस्तमीपप्रापणमात्रं दानम् । न हि हस्तमात्रस्य
स्वत्वानिष्टात्ति परस्वत्वापादनं वा संभवति । अजात्मजेन मुनिना हस्तं दत्तमिति
केचिदाहुः । तदयुक्तं उपयन्तृपुरोहितत्वेन तस्य सन्निधौ सत्यपि योग्यत्वाभावात्
न च प्राधान्यात्तस्य योग्यत्वं प्राधान्यस्य विधानाभावात् । न च दातृपुरो-
हितत्वरोपेण तस्य विधिविषयत्वम् । एकैस्यैव विधेर्गौणमुख्यभेदेन विषयभेद-
प्रसङ्गादित्यलमतिदूरमनेन । अत्र दत्तमित्यनेनैव विवाहस्य मुख्यत्वमपि दार्शि-
तम् । तथा च सर्थते—“ब्राह्मो विवाह आहूय दीयते शक्यलहकृता ।

यद्येवं न शक्नोमि अन्यतो गन्तुम् । अत्रैव वसन्ती
जीवितं परित्यज्यामि ।

तज्जः पुनात्युभयत पुरुषानेकविंशतिम् ॥ यश्चञ्चत्विजे दैव आदायार्पस्तु गो-
द्रयम् । सह धर्मश्चर्यतामित्युक्त्वा यदीयतेऽर्थिने ॥ स कायः पावयेत्तज्ज षट्
षड्वश्यान् सहात्मना । आसुरो द्रविणादानात् गान्धर्वस्समयान्मिथ । राक्षसो
युद्धहरणात् पैशाच कन्यकाञ्छलात् ॥” इति । तस्मादुक्तप्रकारेण परिगृहीता सैषा
सीता न केनचिदपि हेतुना बन्धाय भवितुमर्हति । त्वत्परिग्रहस्तु पूर्वोक्ताना
धर्मार्थत्वगुरुनियोगादीनामभावात् दोषायैव भवेदिति भावः । ननु यथा सीता
परिगृहीता तथैव गुरुनियोगादिपूर्वक यथाविध्यं जनोऽपि पगृह्यतामि-
त्यत आह—सैषापि मे बन्धाय कल्पत इति ॥ अपिर्विरोधे । वर्तमा-
नसमीप्ये वर्तमानवद्वेति प्रत्यासन्ने भविष्यदर्धे लट् । अपिशब्दः शङ्काघोतना-
र्थः । कल्पत इत्यनुषङ्गः कर्तव्यः । तथा चायमर्थः सम्पद्यते । उक्तेन प्रकारेण
अक्षरपदप्राप्त्यनुकूलापि सैषा सीता बन्धाय भविष्यतीति यस्य महती शङ्का
तस्य कथमन्याङ्गनापरिग्रह स्यात् । विशेषतोऽरण्यमध्ये सहसा दृश्यमानाया
अविदितकुलनामधेयाया स्वैरिण्यास्तव परिग्रहेऽन्यन्तमधर्मायैव भविष्यतीति
भावः । यतो मदीयमवस्थान्तरमोदृशम् अतः परमन्यदेव चिन्त्यम् । अथवा
योऽयं मया सह सवासो व्यवसितः अतोऽन्यदेव चिन्त्यम् । तर्ह्यन्यदपि मदीय
हितं त्वयैव विचिन्त्योपदिश्यतामिति पुनरप्यनुबन्धमाशङ्क्याह—त्वया चिन्त्य-
तामिति ॥ एतदपि मया न चिन्तनीयं को वाश्मिजगति त्वत्कटाक्ष-
वशवदो न भवति यो वा नाहमिव मुमुक्षुरित्यभिप्रायेणाह—सुवदने
इति ॥ अथ निशाचरो तदुक्तिस्त्वितं साक्षात्प्रत्यादेशमाकलय्य निर्वेदेष्यामर्ष-
विपादादिविवर्शाकृतत्वान्ता भेदप्रयोगेणादृष्टदोषशङ्काजनकेन त वशीकर्तुमारम-
ते—यद्येवमिति ॥ यद्यतः परं कर्तव्यं कर्म मयैव चिन्तयित्वा कल्पनाम-
मिति तर्हि तन्निरूप्यावधारितमेव अहं भवद्गुणगणपाशनिगलिता भवत्सकारा-
दन्यत्र गमनं प्रति न शक्नोमि । अत्राशाक्तिरेव हेतुः । एतन्निरूप्य कल्पितम्
एतत्तु विमृश्याध्यवसितं किं तदित्यत आह—अत्रैव निवसन्ती जी-
वितं परित्यज्यामि ॥ त्वदीयकारुण्यलेखलाभाशया कानिचिदिदानीन्वयैव

सीता—अज्जउत्त ! ए खु दाव उवक्खणीओ से ववसाओ ।

आर्यपुत्र ! न खलु तावदुपेत्तणीयोऽस्या व्यवसायः ।

रामः—भद्रे ! भूयोऽपि लक्ष्मणाभिगमनार्थमेव भवतीं प्रार्थये ।

शूर्पणखा—संदं पावं, संदं पावं, अज्जस्स वअरणं पमाणीकरन्तीए

मए अपहत्थिदो इत्थिआसमुदाआरो ।

शान्तं पापम्, शान्तं पापम्, आर्यस्य वचनं प्रमाणीकुर्वत्या

मया अपहस्तितः स्त्रीसमुदाचारः ।

रामः—भद्रे ! मा मैवम् । एष सनातनो धर्मः । पश्य—

निवसामि । यदि पुनस्तत्र लप्स्यते तर्हि दुःखास्पदमात्मानं भवत्पुरत एव परित्यज्यामीत्यर्थः । अथ सीता तस्या मरणव्यवसायमाशय पर्याकुलहृदया तस्यामनुग्रह प्रार्थयते । आर्यपुत्र ! न खलु तावदुपेत्तणीयोऽस्या व्यवसाय इति ॥ यत आर्यपुत्रनिवन्धनोऽस्या जीवितपरित्यागव्यवसायः अत एव अभिमतसम्पादनेनानुगृह्यतामित्यर्थ । अनेनार्जव नाम स्त्रीयागुणो दाशैत । यथोक्तम् “स्त्रीया शीलार्जवादिशुक्” इति । अथ रामस्तस्या अत्यन्तापसरणमशक्य मन्यमान तादात्विकानुबन्धापाकरणार्थमाह—भद्रे ! इति ॥ सर्वगुणसम्पन्नायास्तवाय साहसकर्मनिर्धनोऽत्वन्तमनुचित इति भाव । लक्ष्मणाभिगमनार्थमेवेत्येवशब्देन नात्यन्त त्वां दूरीकरोमीति घोषितम् । प्रार्थये इत्यनेन लक्ष्मणेन सह सवासः आत्मनोऽप्यभिमत इति ता प्रत्यवगमयति । शान्तं पापं शान्तं पापमिति ॥ आशंसाया निष्ठा । इत्थमत्यन्त दैन्यानुभवानिमित्त पाप शान्तित्वित्यर्थः । आर्यस्य वचनं प्रमाणीकुर्वत्येति ॥ पूर्वमप्रमाणत्वेनानुभूतमप्यार्यस्य वचनं श्रुत्वा प्रमाणत्वेन मन्यमानयेत्यर्थ । हेतुगर्भं चैतद्विशेषणम् । मया स्त्रीसमुदाचारोऽपहस्तितः ॥ अस्य भवन्नियोगानुष्ठानस्येदानीं स्त्रीसमुदाचारपरित्यागात्मकमनिष्ट तावत् फल सिद्धमेव इष्टं तु फल दूरे सन्दिग्ध चेत्यर्थ । अत्र विरक्त प्रत्यनभिसरणमेव स्त्रीसमुदाचारत्वेनाभिप्रेतम् । अथ दाशरथिर्जानन्नपि तस्या अभिप्रायमभिसरणमात्रमयोग्यत्वेनोक्तमिति कृत्वा तस्य योग्यता समर्थयते—एष इति ॥ एषः स्त्रीणां प्रिय प्रत्यभिसरण नाम धर्मस्सनातनः उत्कृष्ट एव । कथमुत्कृष्टत्वमत आह—पश्येति ॥ अत्र मयोच्यमान हेतु सावधान निरूपयेत्यर्थ । पश्येत्यस्य उत्तरार्थेन सम्बन्धः ।

अभिसरणमयुक्तमङ्गनाना-

- मिति तव सुन्दरि । मा स्म भूद् वितर्कः ।

ननु पतिमगमत् स्वयं नदीनां

सरिदपि शम्भुजटामुहूर्तमाला ॥ ३ ॥

शूर्पणखा—अज्जपादेसु परवसा अहं किं ए करिस्सम् । (आत्मगतम्) होदु, जइ सो जणो दाणिं वि पच्चादेसपरुसो म अन्तरेण भवे, पच्चा अहं सहअं एव्व अत्तणो पंकिदिं पडिवज्जिस्सम् । (इति निष्क्रान्ता)

आर्यपादेषु परवशाहं किं न करिष्यामि । भवतु, यदि स जनः इदानीमपि प्रत्यादेशपरुषो मामन्तरेण भवेत्, पश्चादहं सहजामेवात्मनः प्रकृतिं प्रतिपत्स्ये ।

शम्भुजटामुहूर्तमाला सरिदपि नदीनां पतिं स्वयमगमदिति ॥ अयमभिप्रायः । सर्वाङ्गनानामुत्तमा पातकिनोऽपि सद्यःस्पर्शनमात्रेण पुनाना गङ्गापि सुकृतसञ्चयलभानिवासात् सुरलोकात् जगदीश्वरस्य जटाटवीं प्राप्य तेन लालितापि ततो महीतलमासाद्य बहुपत्नीकमुदासीनमपि पारावार स्वयमेवाभ्यगमदिति प्रसिद्धमेव । अतोऽङ्गनानामयं धर्म उत्कृष्ट एव । ततश्च अङ्गनानामभिसरणमयुक्तमिति योऽयं तव वितर्कः, स मा स्म भूत् सुन्दरीति ॥ अस्मिन् जगत्त्रैहिकसुखार्थी को वा तरुणः एव सौन्दर्यादिगुणगणपूर्णां स्वयमेवाभिसरन्तीं भवतीमवलोक्य श्रौदासीन्यमवलम्बेतेति भावः । अत्राङ्गनाविशेषनिष्ठेनाभिसरणेनाङ्गनासामान्यानिष्ठस्याभिसरणस्य समर्थनादर्थांतरन्यासोऽलङ्कारः ॥ ३ ॥

अथ निशाचरी लक्ष्मणाभिसरणमनिच्छन्त्यपि तद्विज्ञानुमरणार्थमनुमन्यते । आर्यपादेषु परवशाहं किं न करिष्य इति ॥ आर्यस्तेहपराधीनाहमत्यन्तदैन्यावहमपि विरक्तं प्रत्यभिसरणं करोमीत्यर्थः । एव मायाजलप्रदर्शितेन रूपवैचित्र्येण बहुविधे. सामभेदैर्भेदविशेषैश्च रामलक्ष्मणयोः सत्त्वभ्रशामापादयितुमसमर्था अभीष्टाभावावमानप्राप्त्यादीनिबन्धनेन न्यग्भूतरागेण द्वेषेण कन्तुपीकृतमानसा भूयोऽपि लक्ष्मणकर्तृकमात्मनः प्रत्यादेशमाराङ्ग्य स्वयमेव तत्प्रतिक्रियां

सीता—अज्जउत्त ! णं तवस्सिस्सीं बालिअं पञ्चादिसंतेण अज्ज-
उत्तेण अअं दाव जणो उक्कएठाभाअणं किदो ।

आर्यपुत्र ! ननु तपस्विनीं बालिकां प्रत्यादिशता आर्य-
पुत्रेण अयं तावज्जनः उत्कण्ठाभाजनं कृतः ।

रामः—देवि ! न संसर्गमर्हति कुट्टुम्बिनां अनर्गलः स्त्रीजनः ।

सीता—जइ एव्वं अविस्ससणीओ जणो किस्स हेडुणो कुमार-
स्स समीपे पेसिदो ।

यद्येवम् अविश्वसनीयो जनः, कस्य हेतोः कुमार-
स्य समीपे प्रेषितः ।

रामः—देवि ! तथा सह कुमारस्य सम्बन्धः कुतः । ननु तस्याः
प्रत्यादेशव्यपदेशः ।

निर्धारयति । भवत्विति मानसनिश्चये । स जनो लक्ष्मणो मामन्तरेण चक्षिष्य
श्वदानीं प्रत्यादेशे परुषो भवेत् । सम्भावनाया लिङ् । इह परिग्रहप्रत्यादेशयोरन्य-
तरोऽवश्यमावी । तत्रापि प्रत्यादेशस्यैव सभव इत्यर्थः । अत्र हेतुः—स इति ॥
तच्छब्देन पूर्वानुभूतनिर्देयत्वमपि परामृश्यते । इदानीमिति ॥ पूर्वं रामप्रसाद-
नदुराशया प्रत्यादेशप्रतिक्रियामकृत्यैव प्रविनिवृत्ता श्वदानीं तु तथा न करोमीति
भावः । पश्चात् प्रत्यादेशानन्तरमेव । आत्मनः सहजा प्रकृति प्रतिप्रत्ये ।
ततश्च प्रत्यादेशस्य फल तत्क्षण एव दर्शयिष्यामीति वाक्यस्य पर्यवसानम् । अत्र
कविना भाविनः स्वरूपधारिण्या शर्षणखाया, प्रवेशस्य सूचनं कृतमिति मन्त-
व्यम् । अथ तस्या निष्क्रान्तायां सीता तत्प्रत्यादेश प्रति अनुतापमवलम्ब्याह—
आर्यपुत्रेति ॥ तपस्विनीं बालिकामित्यनेन तद्भोञ्जरकारुण्यप्रतिशयो व्यज्यते ।
प्रत्यादिशतेति ॥ प्रत्यादेश उत्कण्ठाया हेतुः । उत्कण्ठा व्यसनं अयं जनो
व्यसनस्य भाजनं कृतः । तस्या अनाथायाः प्रत्यादिष्टाया, अतिशोचनीयमवस्था-
न्तरमालोच्य मम महत् व्यसनं जायत इत्यर्थः । अथ तस्यास्तत्त्वावबोधनेनानु-
तापमुपनयति—कुट्टुम्बिनां गृहस्थानाम् । अनर्गलः ॥ अर्गलशब्देन
श्रुतिस्मृतिसिद्धा मर्यादा-लक्ष्यते । तामुल्लङ्घय इतस्ततः सञ्चरणस्वभावः स्त्रीजनो,
न संसर्गमर्हति । गृहस्थाना स्वैरिणीपरिग्रहस्य निषिद्धत्वात् अनर्हत्वं संसर्गस्यो-

सीता—हा ! कुमारेण पञ्चाखिदे का उण से गई ।
 हा ! कुमारेण प्रत्याख्याते का पुनरस्या गतिः ।
 रामः—(सीतां निरीक्ष्य) देवि ! तिष्ठतु सर्वम् ।

चरणनलिनसाध्यं यानमाहार्यमम्भः

शयनमवनिपृष्ठं मण्डनं स्नानमात्रम् ।

तव तरुणि ! तथापि त्वं श्रिया चक्षुषी मे

हरसि पुरमयोध्यामावसन्तीव चित्रम् ॥ ४ ॥

कम् । अथ सीता लक्ष्मणेन तस्याः परिग्रहमाशङ्क्याह—यद्येवमिति ॥ यद्येवमविश्वसनीयो जनः, केन हेतुना कुमारस्य समीपे प्रेषितः । कुमारो ह्यहमिव तस्या निरर्गलत्वं ज्ञातु न शक्नोति । विशेषतः पुनस्तयात्मपरिग्रहार्थमार्यपुत्रनिषेगे विशापिते निरर्गलत्वशङ्कापि नोदीयात् । अतोऽवश्यं कुमारस्य तथा सह ससर्गो भविष्यत्येवेति भावः । देवि ! तथा सह कुमारस्य सम्बन्ध इति ॥ कृतः कस्माद्धेतोः । न कश्चिदपि हेतुरस्ति । आत्मभार्या राज्योपभोग च परित्यज्य मत्परिचर्यार्थं वन प्राप्तस्य स्वैरिणीपरिग्रहः शङ्कितुमपि न शक्यत इति भावः । ननु तत्समीपप्रेषणस्य दोषहेतुत्वाभावेऽपि किं प्रयोजनमत आह—नन्विति ॥ तस्याः प्रत्यादेशव्यपदेश इति ॥ प्रत्यादेशार्थो व्यपदेशः प्रत्यादेशव्यपदेशः । तत्समीपप्रेषणात्मक व्याजमाश्रित्य तस्याः प्रत्यादेशः कृत इति यावत् । अथ जानकी पुनरप्युत्तमाङ्गनाभर्मेण हृदयमार्दवेन उभाभ्यां प्रत्यादिष्टायास्तस्याः गत्यन्तराभाषमालोच्य सानुतापमाह—कुमारेणापि प्रत्याख्याते ॥ भावे निष्ठा । प्रत्याख्याने कृते । का नु खल्वस्या गतिरिति ॥ अथैवमपनीताध्वश्रमतया पर्यशालानिवासेन च मायानिशाचरीप्रत्यादेशेन कृतार्थतयानन्यचित्तस्सन् सीताया अनसूयावरप्रभावसमुदित कान्तिमहिमानमालोक्य विस्मयोत्सुक्यविवशीकृतस्वान्तो भूत्वात्मीय तदवस्थान्तरं सीतां प्रति निवेदयति—देवीति ॥ अन्यत्सर्वं तिष्ठतु । न निरूपणीयमित्यर्थः । इदं तु कथमिति निरूपणीयमित्यर्थात् सिध्यति ।

किं तदित्यपेक्षायामाह—चरणीति ॥ हे ! तरुणि ! यस्या पूर्वमुद्यानादिगमनमपि शिबिकादिसाध्यं तस्या प्व तवेदानो कण्टकिते शर्करिले दवीयसि मागो यान चरणनलिनाभ्यां नलिनवत्सुन्दरञ्जकुमाराभ्या मरुता प्रवत्नेन साध्यम् ।

सीता—(आत्मगतम्) किं एषु खुण्णं जाणादि अज्जउत्तो णं
महरिसिपदिणीए अणसूआए अस्समे मं विसज्जअन्तीए मए
दिण्णं वरं तुह भत्तुणो दंसणपहे सव्वं मण्डणं भविस्सदित्ति ।
किन्नु खलु न जानात्वार्यपुत्रः ननु महर्षिपत्न्या अनसूयया
आश्रमे मां विसर्जयन्त्या मे दत्तं वरं तव भर्तुर्दर्शनपथे सर्वं
मण्डनं भविष्यतीति ।

(नेपथ्ये) तिष्ठ तिष्ठ पिशिताशने ! तिष्ठ ।

रामः—(आकरार्थं) अये ! लक्ष्मणस्यैव स्वरः ।

सीता—हं सो एव । हं तस्यैव ।

(ततः प्रविशति लक्ष्मणः स्वरूपधारिण्या शूर्पणखया
निष्क्रोशेन निस्त्रिशेन च)

लक्ष्मणः—तिष्ठ तिष्ठ पिशिताशने ! तिष्ठ ।

तथाहार्यमम्भोमात्र न स्निग्धान्नादि । तथा शयनमवनिपृष्ठ केवलैव भूमि ।
तथा मण्डनमपि स्नानमात्रादन्यदनुलेपनाद्यपि दुर्लभम् । अत्र तद्व्यसनानु-
भवस्यात्मस्नेहनिमित्तत्वमनुसन्धतस्तस्य तस्या स्नेहप्रवृत्तेरतिशयो गम्यते ।
यद्यप्येतत्सर्वं ग्लानिनिमित्तं न शोभानिमित्तं तथापि अयोध्या पुरमावसन्तीव
मे चक्षुषी श्रिया हरसि विषयान्तरेभ्यो निवर्त्यान्तं करणेन सहात्मतादात्म्यं नयसि
इति यत् एतदत्यन्तं चित्रमाश्चर्यम् । असत्यपि शोभाकारणे शोभात्मकरय
कार्यस्य दृश्यमानत्वात् आश्चर्यहेतुत्वम् ॥ ४ ॥

अथ जानकी स्वयमेव तत्कारणं विमृशति—किन्तु खल्विति ॥
अवधारयति । न जानात्वार्यपुत्रोऽनसूयानुग्रहामिति वाक्यपरिसमाप्तिः । तमेवा-
नुग्रहमाह—नन्विति ॥ महर्षिपत्नीत्यनेन महर्षिवदेव निग्रहानुग्रहशक्तत्वं
दर्शितम् । मां विसृजन्त्या गमनार्थमनुजानानया वनवासाध्वगमनादिनिबन्धनां
शोचनीयामवस्थामवलोक्य स्वयमनुशोचमानया एवभूताया अस्या दर्शने भर्तु-
रात्मस्नेहनिमित्तमेषा व्यसनमनुभवन्तीत्यनुतापो मा भूदिति दयापरवश्यानासूयया
वरं दत्तमेव । अनुरवधारणे । तव भर्तुर्दर्शनपथे सर्वं मण्डनं भविष्य-
तीति ॥ एतच्च कविना सप्तमेऽङ्के लङ्काया जानक्याश्चिरसवासेनाशाङ्कितलोका-

रामः—(आकर्यं दृष्ट्वा) लक्ष्मण ! किमिदम् ।

भीमदंष्ट्रमरुणोर्ध्वमूर्धजं

शैलवर्षं जलदोदरच्छवि ।

ताटकां हतवतस्ततोऽपि मे

रूपमेतदवशं भयावहम् ॥ ५ ॥

सीता—(ससम्भ्रमम्) अज्जउत्त ! वारेहि वारेहि दारिणं रक्खसिं ।

आर्यपुत्र ! वारय वारयेदानीं राक्षसीम् ।

रामः—देवि ! न भेतव्यम् । किं न दृष्टपूर्वं त्वया चित्रभित्तौ
पिशाचिकारूपम् ।

सीता—हिअअ ! किं एदं । एं एसो अज्जउत्तो । अज्जउत्तसणा-
हस्स तुह किं पडवेपणं ।

दृश्य ! किमेतत् । नन्वेष आर्यपुत्रः । आर्यपुत्रसना-
थस्य तव किं प्रवेपनम् ।

पवादस्य रामस्य तद्दर्शनसमये व्यभिचारनिश्चयोत्पादनद्वारेण वक्ष्यमाणस्याग्निप्रवे-
शस्य बीजत्वेनोपक्षिप्तमिति ज्ञेयम् । अथ राघव. सौमित्रेरात्मना प्रत्यादिष्टां
राक्षसीं स्वरूपधारिणीमवलोक्य कुपितस्य तिष्ठ तिष्ठेत्यादिकं सम्भ्रमं नेपथ्ये
क्रियमाणं वचनमाकर्ण्य तदनुसारेण दत्तदृष्टिं निखिराहस्तेन लक्ष्मणेन सह रक्ष
प्रविष्टा भयङ्कराकारा तामवलोक्य सविस्मयमाह—किमिदमिति ॥ दृश्यमान-
वस्तुस्वरूपजिज्ञासापरमेतदाक्यम् ।

अथ राक्षसीत्ववधार्यं तत्स्वरूपं सविस्मयं वर्णयति । एतद्रूपं ताटकां
हतवतोऽपि मे ॥ ततः ताटकायाः अधिकं भयावहमिति । यद्यपि तदानीं
दृश्यमाना राक्षसी न तस्य भयमावहति ताटकापि वा पूर्वं न भयेदतुरासीत् ।
तथापि तस्या अत्यन्तं भयङ्करत्वं प्रतिपादयितुं लोकबुद्धयनुसारेणात्मनोऽपि भया-
वहत्त्वमापाद्यते । इतरथा शैलायामिभिरित्यनेन वृत्तेन शून्यमिति वर्तिष्यमाणेन
च श्लोकेनास्य श्लोकस्यासङ्गतिः स्यात् । धीरोदात्तगुणो महासत्त्वता च भज्येत ।
अवशमिति ॥ रूपविशेषणम् । ईर्ष्यारोपादिभिरवशात् परवशमित्यर्थः । भयङ्कर-
त्वमेवोपपाद्यति—भीमेति ॥ शैलवर्षं जलदोदरच्छवाति विशेषणद्वयेन

शूर्पणखा—दिष्टिआ वुभुक्षिदाए मए तावसपिशिदासणजाद-
 णिव्वेदाए सअं एव्व उवणदाइ सिण्णिद्धसुउमाराइ
 भक्खरूपाइ । आं इमाइ खादिअ सीदं अज्जलावणस्स
 उपाअणं करिस्सम् (इत्यभिधावति)
 दिष्टया वुभुक्षिताया मम तापसपिशिताशनजातनिर्वेदायाः
 स्वयमेवोपनते स्निग्धसुकुमारे भक्षरूपे । आं इमे खा-
 दित्वा सीतामार्यरावणस्य उपायनं करिष्ये ।

यथाश्रवण दशनेन कौतूहलातिशयो व्यज्यते ॥ ५ ॥

अथ सीता राज्ञसीदर्शनेन भयपरवशा ससभ्रममाह—आर्यपुत्रेति ॥
 आर्यपुत्र ! वारय वारयेदानीं राज्ञसीमिति ॥ इदानीमेव वारय अस्या
 वारणे कालातिपातो मा भूत् । यतोऽस्मदभिमुखमेव त्वरिततरमागच्छति । अथ
 सीताभयोपशमनार्थं तस्या असारता प्रतिपादयति—देवीत्यादिना ॥ किं
 न दृष्टपूर्वं त्वया चित्रभित्तौ पिशाचरूपमिति ॥ चित्रभित्तितपि-
 शाचरूपवद् एतदपि रूपमत्यन्तमसारमित्यर्थः । अथ सीता आर्यपुत्रसन्निधाने
 आत्मनो भयानुपशममनुचित मन्यमानात्महृदयमेवात्यन्त परीकृत्य तद्गतत्वेनात्म-
 भयमारोप्य हृदयमाधिक्षिपति—हृदयेति ॥ किमेतत् । नन्वार्यपुत्र एषः ।
 आर्यपुत्रसनाथस्य तव किं प्रवेपनं साध्वसमिति । अथ निशाचरी
 प्रणयमुल्लङ्घ्य विजृम्भमायेन अभीष्टलामाभावावमानप्राप्त्यादिनिबन्धनेन राम-
 लक्ष्मणगोचरेण क्रोधप्रकर्षेण विवशीकृतात्मा तत्कृतन्यक्कारप्रतिक्रियाध्यवसायेन
 हर्षाभासमवलम्ब्याह—दिष्टया इति ॥ अत्र हर्षस्य क्रोधोपसर्जनत्वादप्राधान्यम् ।
 एतावन्त काल दुर्लभवस्तुगोचरया दुराशया महादुःखावमानाद्यनुभूतम् । इदानीं
 मम तस्या दुराशया अपगमेनैतावत् सुखं सञ्जातम् । अनेनैव हेतुना मम
 सुखान्तराययपि निर्विघ्नं सेत्स्यन्तीत्यध्यवस्यति । वुभुक्षिताया तापसापिशिताशन-
 जातनिर्वेदाया. मम स्निग्धसुकुमारे द्वे राजकुमारापरसंशके भक्षरूपे प्रशस्तौ
 भक्षौ । प्रशसाया रूपविति रूपप्रत्ययः । स्वयमेवोपनते सर्वत्र प्राकृतत्वात् बहु-
 वचनान्तत्वम् । तापसानामस्थिप्रायाङ्गाना फलमूलाशिना पिशितस्याशनेऽल्पत्वेन
 दुरात्वादत्वेन च यतो निर्वेदो ज्ञात. तेन तन्मासाशनोपेक्षणादहमिदानीमत्यन्त

लक्ष्मणः—अभिधावत्येषा ।

व्याजृम्भते जलधरोदरचुम्बिवाहु-

रावर्तते क्षणतोन्नतभूमिचक्रा ।

व्यादाय वक्त्रमभिधावति भीममस्मा-

नुद्धाटितार्गलकवाटपुटा पुरीव ॥ ६ ॥

बुभुक्षितारिम् तस्या ममेत्यर्थ । भक्षरूपत्व खिग्धसुकुमारत्व च क्रमेण बुभुक्षा-
पूरये निर्वेदापगमे च हेतुत्वेन योज्यम् । स्वयमेवोपनते न तु स्वल्पेनाप्यस्म-
त्प्रयत्नेन । अनेनोपगमनस्य दैवाधीनत्व दर्शितम् । अस्मदन्वयगुरुर्या विधिनैव
एषा क्षुत्परिपीडिता वर्तते अतोऽस्यै पर्याप्तं स्वादीयस्तमं भक्ष्य देयमिति करुणा-
विवशेन भक्ष्यार्थमस्मत्सन्निधिमुपनीते इत्यर्थः । अनेन भक्षणस्य प्रतिबन्धाभावो
दर्शित । न हि दैवादुपनीयमानं वस्तु काश्चित् प्रतिबध्नाति । एवमनयोर्भक्षण-
स्यैतत्कृततिरस्कारनिष्कृतिः क्षुन्निवृत्तिश्च तावत् प्रयोजने विद्येते । अनेनैव कर्मणा-
न्यन्महत्प्रयोजनमपि भविष्यतीति निश्चिनोति—आमित्यव्ययमध्यवसाये । इमे
खादित्वा सीतामार्थरावणस्योपायनं करिष्यामीति ॥ न तु
भक्षयामि यतो भक्षणे कृते तत्कालिकी वृत्तिरेव फलम् । आतुरुपायनीकृता चैषा
यावज्जीव कामोपभोगशेषतया उपयोक्ष्यते । अनयोर्भक्षणे कृतेऽवश्यमेव गत्यन्तरा-
भावात् रमणीयगृहोद्यानादिविभवविलोभितमानसा मम आतुर्वशे वर्तिष्यते । अतः
सर्वथा तावदेना न भक्षयिष्यामि । अत्र कविना शर्षणस्त्रामुखेन प्रतिनायक-
वृत्तान्तस्य सीताहरणस्य बीजमुपक्षिप्तमिति ज्ञेयम् । इत्यभिधावतीति ॥
इति निश्चित्य प्रथमं लक्ष्मणं भक्षयितुं तदभिमुखमभिधावतीत्यर्थ ।

अथ लक्ष्मणोऽभिधावन्तीं ता दृष्ट्वा सत्त्वबलमवलम्ब्य तत्स्वरूप तत्त्वतः
प्रत्यक्षीकरोति । एषास्मदभिमुख वेगेन ससंभ्रममागच्छतीत्यर्थ । श्लोकगतोऽ-
भिधावतिशब्दोऽनुवादः । भीमं भयङ्करं यथा भवति तथा । वक्त्रं व्यादा-
यास्मानभिधावति ॥ एषा जलधरोदरचुम्बिवाहुः भीमं व्या-
जृम्भते ॥ व्याजृम्भणसमये भुजयोरूर्ध्वप्रसरणात् जलधरोदरचुम्बित्वम् । आव-
र्तते इत्यनुवादः । आवर्तमानैषा प्रतिक्षण पशोन्नमनावनमनाभ्या नतमुन्नत च
भूमिचक्र यस्यास्ता तथाविधा वर्तते । एवंभूतेषा उद्धाटिते अर्गले यस्य तच्छाट्टं
कवाटपुटं यस्यास्ता तथाविधा जङ्गमा काचन पुरीव भाति ॥६॥

रामः—एषैषा

गगनमुत्पतति क्षितिमण्डले

भ्रमति धावति तिष्ठति जृम्भते ।

नखमुखैरसिवर्ष्माभिरम्बरे

जलमुचां शकलीकुसुते कुलम् ॥ ७ ॥

सीता—अञ्जउत्त ! वारेहि वारेहि दारिणि रक्खसिं ।

आर्यपुत्र ! वारय वारयेदानीं राक्षसीम् ।

रामः—देवि ! न भेतव्यं न भेतव्यम् ।

शून्यमन्तररविन्दलोचने !

यन्त्रमेतदपरं न राक्षसी ।

लीढमीषदधुना मयायुधै-

रार्तनादमवनौ पतिष्यति ॥ ८ ॥

अथ रामोऽपि तच्चेष्टाः सर्कोतुक प्रत्यक्षीकरोति—**एषैषेति** ॥ द्विर्वचनं पूर्वसजातराक्षसदर्शनौत्सुक्यस्य तस्य तद्दर्शनकौतूहलातिशयं द्योतयति । निगदव्याख्यानः श्लोकः । इह भोमदष्टत्वाद्याकारविशेषाणामुत्पतनभ्रमणादिचेष्टाविशेषाणां चान्येषां भयहेतुत्वेन स्थितानां कौतूहलहेतुत्वं तस्य महासत्त्वतामावेदयति ॥ ७ ॥

अथ सीताभिषावन्तीं राक्षसीं दृष्ट्वात्यन्तं भयविवशा भूत्वा तद्धारणं प्रार्थयते—**आर्यपुत्रेति** ॥ इह शर्पणखाकारचेष्टाभिर्विभत्सरसो दर्शितः । तत्कार्यं च भयानकरसः । सीतागतैरूरुस्पन्दनमुखशोषणहृदयकम्परोमोद्गमादिभिरनुभावैर्व्यक्तो दर्शितः । उक्तं हि मुनिना—“विकृतमुखसञ्जदरानसत्रामारण्यशून्यगृहगमनात् । गुरुनृपयोरपराधात् कृतकश्च भयानको ज्ञेयः ॥ गात्रमुखदृष्टिभेदैरूरुस्तम्भादिवीक्षणयोगैः । समुखशोषणहृदयस्पन्दनरोमोद्गमैश्च भयम् ॥” इति ।

अथ रामस्सीतायां भयमुपशमयन् असारतां तस्या उपादयति—**देवीति** ॥ अरविन्दलोचने ! एषा न राक्षसी किन्तु एतदपरं यन्त्रमेवाचेतनं दार्वोदिनिमित्तं तिर्यङ्मनुष्याद्याकारं चेतनव्यापारकौशलवशेन भ्रमणादिविलासास्पदं यन्त्रमित्युच्यते । इह राक्षस्याः भयङ्करचेष्टाविशेषयोगे सत्यपि यन्त्रवदेव भयहेतुत्वाभावदर्शयितुं यन्त्रत्वमारोपितम् । **अपरमिति** ॥ यद्यपि परायत्तव्यापारेभ्यो यन्त्रान्तरेभ्योऽस्य स्वायत्तव्यापारत्वेन भेदो विद्यते एव तथाप्यस्य यन्त्रावान्तर-

लक्ष्मणः—प्रसीदत्वार्यः । अहमेवैनां प्रतिबध्नामि ।

(इत्यन्तरं प्रविशति)

शूर्पणखा—हृदि, अच्चाहिदं खु एदम् । भक्षरूपाइमे परक्रमंति ।
हा धिक्, अत्याहितं खल्वेतत् । भक्षरूपाणि मे
मन्ते ।

लक्ष्मणः—आः त्वामद्य विहङ्गेभ्यो विभजामि॥

शूर्पणखा—इमं दाव पुवं कठोरहिअत्रं एकन्दे खादिस्सं ।
इमं तावत् पूर्वं कठोरहृदयं एकान्ते खादिप्यामि ।

लक्ष्मणः—एष गृहीतोऽहम् । अये ! प्रमत्तोऽस्मि ।

भेदत्वमेव न त्वयन्नत्वमित्याभिप्रायः । अत्र प्रकृताया राक्षस्या निषेधेनान्यस्य समर्थनादपहृतिरलङ्कारः । यथाह—“प्रकृत यन्निषिध्यान्यत् साध्यते सा त्वपहृतिः ।” इति । यन्नत्वमेवोपपादयति—अन्तःशून्यमिति ॥ सत्त्वबलशून्यमित्यर्थः । एवमत्यन्तमनारादप्येतस्माद्यदि स्त्रीस्वभावसुलभेन चापलेन तव भयं जायते तदा एतद्रथयत्नेन निवारयाम इत्याह—लीढमिति ॥ ममायुधैरीपल्लीढमेव न तु क्षणमपि तैर्विमर्दक्षम आतो दु खविधुरो नादे यस्मिन् पतने तथा भूत्वाधुनैवावनौ पतिष्यति यतस्तस्मान्न भेतव्यमिति । इह कविना बीभत्सकार्येण विरोधिना भयेन वीररसस्थापिनः सर्वराक्षसवधोत्साहस्यावाधो दर्शित । यथाह—“विरुद्धैरविरुद्धैर्वा भावैर्विच्छिद्यते न यः । आत्मभाव नयत्यन्यान् स स्थायी लवणाकरः ॥” “शृङ्गारवीभत्सरसौ तथा वीरभयानकौ । रौद्राङ्गुतौ तथा हास्यकरुणौ वैरिणौ मिथ ॥” इति ॥ ८ ॥

हा धिक्, अत्याहितं खल्वेतत् । भक्षरूपाणि मे पराक्रमन्ते इति ॥ अथ लक्ष्मणस्तया गृहीतः क्षणकाल प्रमत्तो भूत्वा तदैवारमान सत्त्वबलेनात्मसात्कृत्य सक्रोधमाह—आ इति ॥ आ इति कोपे । “आस्तु स्यात् कोपपीडयोः” इत्यमरः । अद्येदानामेव त्वा विहङ्गेभ्यो गृध्रादिभ्यो विभज्य ददामीत्यर्थः । अत्र रौद्ररसो भाविनः करुणरसस्य कारणत्वेनाधरदशनभ्रुकुटीमुखरागादिभिरनुभावैरावेगौग्रयादिभि व्यभिचारिभिश्च विशिष्टो दर्शितः । इमं तावत् पूर्वं कठोरहृदयं एकान्ते खादिप्यामीति ॥ अयमभिप्रायः । समादिभिरसाध्यमाना नरा दण्डेन वशं नीयमाना दृश्यन्ते । तत्र एकान्त

द्वितीयोऽङ्कः ।

रामः—तिष्ठ तिष्ठ ।

मुनयो न वयं कृतागसि

त्यज संरम्भमिदं धृतं धनुः ।-

ऋरुणाविमुखाः शिलीमुखाः

सततं राक्षसि ! राक्षसेषु नः ॥ ६ ॥

नीयमानोऽसौ यदि प्राणमयाद्दशमायास्यति तर्हेन न भक्षयामि । अथ कठोर-
हृदयत्वेन दण्डेनापि न साध्यो भविष्यति ततोऽनेन निर्विघ्नं ह्युत्पीडामपनयामि ।
भक्षिते पुनरस्मिन् अनेन क्रमेण रामेऽपि दण्डप्रयोगः कार्यः । यदि सोऽपि
न वशमायास्यति, ततोऽनुजपदवीमनुयापयामि । सर्वधानयोर्युगपद्भक्षणं न
कर्तव्यम् । तदिदं सर्वमेकान्त इत्यनेन दर्शितमिति वेदितव्यम् ।

अथान्तर प्राप्य राक्षसीं निरुन्धानं तथा गृहीतं किञ्चिदप्रमत्तमालक्ष्य
सरोषमाह—तिष्ठेत्यादिना ॥ हे ! राक्षसि ! कृतागसि कृतापराध जनमुद्दिश्य
वयं न मुनयः । यथा मुनयोऽशक्तेः तपोभङ्गमयाद्वा युष्मामि, कृतं त तमपराधं
क्षमन्ते वयं तु न तथा क्षमामहे । सद्य एवापराधिना तत्फलं दर्शयामि । उत्पय-
गामिनां, त्वाद्दृशा निग्रहोऽस्माकं कुलधर्म एवेति भावः । तस्मादिदं संरम्भं त्यज ।
अयं संरम्भोऽस्मात् अकिञ्चित्कर एवेत्यभिप्रायः । इदं धृतं धनुरिति ॥
एते राज्यभ्रष्टाः वनं प्राप्य जटावलकलधारिणो भूत्वा भिक्षुकन्यायेन इतरत
सञ्चरन्तः किं कुर्वन्तीति मत्वा संरम्भमाहृथाः । कृतापराधानां त्वाद्दृशां सद्य
एव निग्रहायेदं धनुर्धृतमेव; आयुधग्रहणोपेक्षयापि न कालविलम्ब इति भावः ।
किञ्च पूर्वमेव धर्मस्थित्यन्तरायनिरतेषु सर्वेष्वेव राक्षसजातीयेष्ववद्वैरा वयं अतो
राक्षसजातीयत्वेनैव भवत्या, निग्रहाहंत्व किं पुनर्महत्परधे सतीत्यभिप्रायेणाह—
करुणेति ॥ नशिलीमुखा राक्षसेष्वविशेषनिर्देशात् राक्षसजात्युपलक्षितेषु
सर्वेषु स्त्रीबालबृद्धादिष्वपि सततं करुणाविमुखा इति । शिलीमुखा एव राक्षसैस्समं
विप्रतिपत्तुं पर्याप्ता तेषां ब्रह्मत्वस्य च शिलीमुखत्वमेव पर्याप्तम् । ब्रह्मनामपि
तेषामेकेनाप्यात्मना न स्पर्धाहंत्वमिति द्योतयितुमात्मन करुणाविमुखत्वं शिली-
मुखेष्वारोपितम् । उभयत्रापि बहुवचनान्तोऽस्मच्छब्दः आत्मनो गौरवं द्योतयति ।
अनेन वचनाविन्यासेन निगूढाहङ्कारत्व नाम धीरोदात्तगुणो गम्यते । यथाह—
“महासत्त्वोऽतिगम्भीरः क्षमावानविकल्पनः स्थिरो निगूढाहङ्कारो धीरोदात्तो

शूर्पणखा--(लक्ष्मणं गृहीत्वा) हृद्धि, लहृद् गिरिसिहराह ।
हा धिक्, लघूनि गिरिशिखराणि ।

(खमुत्पत्य निष्क्रान्ता)

रामः--(सशोकम्) देवि ! किमद्यापि स्त्रीस्वभावं न मुञ्चसि ।

साध्वसेन सह धैर्यमास्थिता

मुञ्च मां हरिणमुग्धलोचने ! ।

तूर्णमुत्पतति वर्त्म वार्मुचां

राक्षसी भुजगृहीतलक्ष्मणा ॥ १० ॥

सीता--अज्जउत्त ! को मं रक्खदि ।

आर्यपुत्र ! को मां रक्षति ।

रामः--कुमारः केन रक्ष्यते ।

सीता--णं तस्स हत्थगदं आउहं ।

ननु तस्य हस्तगतमायुधम् ।

दृढव्रत. ॥” इति । अत्र वीररथायिन उत्साहस्य राक्षसीदुर्व्यापारदर्शनसमुद्बुद्धस्व
मतिगर्वधृतिप्रहर्षादिभिः अनुभावैः पोषं नीयमानस्य रसतया परिणतिर्द्रष्टव्या ।
तथा च--“कारणान्यथ कार्याणि व्यभिचारीणि यानि च । रत्यादेस्स्थायिनो
लोके तानि चेन्नाद्यकाव्ययोः ॥ विभावाश्चानुभावाश्च कथ्यन्ते व्यभिचारिण ।
व्यक्तस्स तैर्विभावाद्यैः स्थायी भावो रसः स्मृतः ॥” इति ॥ ६ ॥

लक्ष्मण गृहीत्वा खमुत्पत्याद्येत्युत्तराक्रिया । लघूनि गिरिशिखराणि ॥
अस्य गौरवमपेक्ष्य गिरिशिखराणा लघुत्वमित्यर्थः ।

अथ नभोमार्गमुत्पतन्त्या राक्षस्या गृहीत लक्ष्मण सीता च भयविवरामा-
लोक्य सविषादमाह--देवीति ॥ हरिणमुग्धलोचन इत्यनया सम्युद्धया तदानीं
भयानुवृत्तिर्दाशैता । अद्यापि लक्ष्मणवैवश्वदर्शनेन विषादे कर्तव्येऽपि स्त्रीस्वभाव
स्त्रीत्वकृत भय न मुञ्चसि । भयभोचनस्यावश्यकत्व दर्शयति--यत् एषा राक्षसी
भुजगृहीतलक्ष्मणा भूत्वा वार्मुचा वर्त्म नभोमार्गं तूर्णमुत्पतति यादृशेन वेगेन
मद्वाणाना न गोचरीभवति तथा गच्छतीत्यर्थः । अतो धैर्यमास्थिता साध्वमेन
सह मा मुञ्च ॥ १० ॥

अथ सीतामनुशातात्मगमना भयविवरा राक्षसीमन्तर्हिता चालक्ष्य शोक-

रामः—(सविषादम्) आयुधेन किं प्रयोजनं राक्षसीभुज-
गृहीतस्य ।

धिगहं मानुषं जन्म वसुधामात्रगोचरम् ।

राक्षसी लक्ष्मणं हृत्वा तिरोऽभूत् पश्यतो मम ॥ ११ ॥

सीता—(सविषादम्) हृदापि मयि अज्जउत्तं पडिवन्धमाणापि
कुमारो हि अत्रसेल्लं कारिदो ।

हतया मयार्यपुत्रं प्रतिबध्नत्या कुमारो हृदयशल्यं
कारितः ।

रामः—(शरमुद्धरन्) कस्य नु खलु दिव्यास्त्रस्यैषा विषयः ।

(नेपथ्ये) हं ! पादिदम्हि, अज्ज ! सरणं सरणं ।

हं ! पातितास्मि, आर्य ! शरणं शरणम् ।

रामः—अये ! स्त्रीस्वर इव । कुतोऽयं भूमिकम्पः । नूनं पातिता
लक्ष्मणेन राक्षसी ।

सीता—अहं वि तं एव तक्केमि । अहमपि तदेव तर्कयामि ।

रामः—भद्रे ! हस्तमवलम्ब्य मामनुगच्छ, यावदहं लक्ष्मणमन्वि-
च्छामि ।

विषादादिविधुरो भूत्वाह—धिगिति ॥ अहं मानुषं जन्म धिक् अत्यन्तं कुत्स-
यामि । “उभसर्वतसो ” इत्यादिना द्वितीया । कुत्सने हेतुमाह—वसुधेति ॥
वसुधामात्र गोचर आश्रयः सञ्चरणस्थान यस्य तत्तथोक्तम् । वसुधामात्रगोचरत्वे
जन्मनः कथं कुत्सनीयत्वमित्यत आह—राक्षसीति ॥ राक्षसी पश्यतो मम
पश्यन्तं मामनादृत्य । “षष्ठी चानादरे” इति षष्ठी । लक्ष्मणं हृत्वा तिरोऽभूत् ।
यतो वयं दुष्टराक्षसीवधसमर्था अपि मनुष्यत्वेन गगनमार्गगमनाशक्त्या तूष्णी-
मासहे अतोऽतिनिन्द्यमिदं मनुष्यजन्मेत्यर्थः ॥ ११ ॥

अथ सीता आत्मकृतेनार्यपुत्रप्रयाणप्रतिबन्धेन लक्ष्मणस्य व्यवसन्मुपेक्ष्यानु-
त्तापमवलम्ब्याह—हतया मया आर्यपुत्रं प्रतिबध्नत्या कुमारो हृदय-
शल्यं कारित इति ॥ अत्रोभयोरपि राक्षसीकर्तृकलक्ष्मणहरणानिमित्तं दुःखं
तद्दर्शनसमयभाविनो हर्षस्य पोषकतया निवद्धमिति ज्ञेयम् । अथ लक्ष्मणेन
पातितया राक्षस्या अहं पातितास्मि आर्य ! शरणमित्याक्रन्दितमाकर्ष्यानन्तरमेव

सीता—घात्तिस्सं । प्रयतिष्ये ।

(उभौ परिक्रामतः)

रामः—(परिक्रम्यावलोक्य) अये !

जगतीधरघातुसान्द्रमम्मः

सरितः सर्पति किन्नु काननान्तम् ।

तरुणारुणकान्ति लोहितं नु

च्युतमुत्पातपयोधरोदरेभ्यः ॥ १२ ॥

(ततः प्रविशति लक्ष्मणः)

लक्ष्मणः—(सानुक्रोशम्) हन्त ! धिङ्मां स्त्रीव्यपदेशिनीं प्रति

प्रथममुद्यतास्त्रम् । अथवा नेदमनुशयस्थानम् ।

भूमिकम्प च दृष्ट्वा लक्ष्मणेन पातिता तामाशाय सञ्जातानन्दः तदन्वेषणार्थं सीतामनुनयति—भद्रे ! इति ॥ पूर्वं मया आतृस्नेहेनैकाकिनीं त्वामुत्सृज्य गन्तुमुपाक्रमि । तदा भवती यदि मा न्यवारयिष्यत्तदा महानपनयोऽभविष्यत्, अत्रोऽत्यन्तं समीचीनैव तव प्रेक्षाबुद्धिरिति सम्बुद्धयभिप्रायः । हस्तमवलम्ब्येति मयोपशमनार्थम् । यत इदानीं लक्ष्मणेन भूमिष्ठेन भावितव्यम्, अतो लक्ष्मणमु उद्दिश्य गच्छाव इति । घात्तिस्सं प्रयतिष्य इत्यर्थः ।

अथ दूरत एव राज्ञस्या अभिस्रमर रुधिरप्रवाहमालोक्यान्यथा सभावयन्नाह—जगतीधरघातुसान्द्रम् पर्वतस्थैर्धातुभिः सान्द्रं अत्यन्तं कलुषीकृतम् । अत एवातिरक्तमम्मः कर्तुं । सरित उग्रतात् पर्वताभिर्गच्छन्त्या नद्याः । काननान्तं कर्म । पर्वतमधोऽधो वर्तमानं वनमध्ये सर्पति किन्नु । अत्र सर्पणस्य वर्तमानत्व-निर्देशेन प्रवाहरूपेणाम्भसोऽभिसरणस्याविरतिर्दर्शिता । अथ तत्समीपमुपगम्य रुधिरमिति विज्ञाय तत्कारणमुत्प्रेक्षते—उत्पातपयोधरोदरेभ्यः जगदिनाश-सूचकानां मेघानामुदरेभ्यश्च्युतम् । तरुणारुणकान्ति बालादित्यसमानकान्ति । लोहितं किन्नु इति ॥ १२ ॥

अथ लक्ष्मणः आत्मानमुद्धृत्य मध्यगगनमुत्पतन्त्यास्तस्याः पूर्वं मायाकृत-विलासादिभिरात्मानं विलोभयन्त्या वैरूप्यकरणमेव समुचितो दण्ड इति मत्वा कर्णद्वयं नासिका च विलूय निपात्य स्वयं भुवं प्राप्य कृते कर्मणि सानुक्रोशः सानुतापो भूत्वाह । धिङ्मामिति ॥ स्त्रीति व्यपदेशः शब्दमात्रमस्यामस्तीति

दृष्ट्वा तस्याश्च दौरात्म्यं ज्ञात्वा भ्रातुश्च निश्चितम् ।
न्यस्तमर्लं निशाचर्याः कथञ्चित् कर्णनासिके ॥ १३ ॥
यावदार्यमुपसर्पामि (उपसृत्य) जयत्वार्यः ।

रामः—(सहर्षमालिङ्ग्य)

समुच्छ्वसिहि चेतस्त्वं कुशली लक्ष्मणोऽधुना ।
रेमे वनेऽपि येनाहमयोध्यामावसन्निव ॥ १४ ॥
(भूयः परिष्वज्य) कुमार ! क सा राक्षसी ।

लक्ष्मणः—(भ्रातृगतम्) किमिति वक्ष्यामि । (अधोमुखस्तिष्ठति)
(ततः प्रविशति साक्रन्दा शूर्पणखा)

शूर्पणखा—हा अज्जलावण ! हा अज्जकुंभअरण ! हा अज्जवि-
भीसण ! परित्ताअहि परित्ताअहि मं तापसव्वाजपडि-
च्छरणणं मणुस्साणं अविण्णादो ।
हा आर्यरावण ! हा आर्यकुम्भकर्ण ! हा आर्यवि-
भीषण ! परित्रायस्व परित्रायस्व मां तापसव्याजप्रति-
च्छन्नयोर्मनुष्ययोरविनयात् ।

स्त्रीव्यपदेशिनी । अनेन स्त्रीगुणा नामार्जवमार्दवादीनामभावो दर्शितः । अत्र
राक्षसीमिति विशेष्यमध्याहार्यम् । यद्यपि जातित कर्मतश्च क्रूरतमायामस्याम-
स्त्रप्रयोगो न धर्मविरोधमावहति तथाप्यस्य स्त्रीविषयत्वेनायशोहेतुत्वाद् दैन्यापाद-
कत्वमिति भावः । अथवा भ्रात्रा यदनुतिष्ठासित तदेव मयानुष्ठितमित्यनुशयो न
कर्तव्य इत्याभिप्रायेणाह—अथवेति ॥

निश्चितं निश्चयं राक्षसीदमनाध्यवसाय इति यावत् । स्त्रीत्वकृत्वा जुगुप्सया
कथञ्चिदित्युक्तम् । कर्णनासिके ॥ कर्णौ च नासिका च कर्णनासिकम् ।
“द्वन्द्वश्च प्राणितूर्यसेनाङ्गानाम्” इति द्वन्द्वस्यैकवद्भावात् एकवचनान्तत्वं नपुंसकत्व
च ॥ १३ ॥

अथ रामो लक्ष्मणमालिङ्गयानन्दविवशो भूत्वात्महृदयमेव परीकृत्याह—
समुच्छ्वसिहीति ॥ सर्वत्र हृदय परीकृत्योक्तिर्व्याघ्रेष घोतयन्ती तान्निमित्तदर्ष-
शोकाद्यतिशय घोतयति । हे चेत । अधुना समुच्छ्वसिहि । यतो लक्ष्मण, कुशली,

रामः—लक्ष्मण ! पश्य पश्य—

सन्धारुणा सलिलवाहपरम्परेव

शैलस्य धातुरसधूसरितेव भित्तिः ।

वालातपप्रणयिनीव तमालवीथी

सन्दृश्यते सरसलोहितताम्रमूर्तिः ॥ १५ ॥

लक्ष्मणः—(स्वगतम्) दिष्ट्या कुत्सनीयं कर्मदुर्मार्थः स्वयमेव
परिच्छिनत्ति ।

रामः—लक्ष्मण ! युक्तं कृतं त्वया । ननु वधस्थाने स्त्रीणामेष एव

अह येन वनेऽपि अयोध्यामावसन्निव रेमे । “उपान्वध्याङ्गम” इति कर्म-
सशा ॥ १४ ॥

आत्मकृतस्य कर्मणः कुत्सितत्वमालोच्याधोमुखत्वमुत्तरादान च । अथ
क राजसीत्यनेन सूचिताया राजस्या रौद्रव्यापारकार्यभूत करुणरसं दर्शयितुं द्वितीय
प्रवेश प्रस्तौति—ततः प्रविशतीति ॥ हा आर्यरावण ! हा आर्य-
कुम्भकर्ण ! हा आर्यविभीषण ! तापसव्याजप्रतिच्छन्नयोर्मनुष्य-
योरविनयान्मां परित्रायध्वमिति ॥ द्वाशब्दो दुःखातिशये । अत्रा-
सन्निहितानामपि रावणादीनामाह्वानं दुःखस्योन्मादतया परिणतिं दर्शयति ।
यथाह—“अष्टस्येष्टवियोगात् स्यादुन्मादश्चित्तविसृः । धननाशाभिघाताद्यैर्नोचानां
करुणाभयः ॥ असम्बन्धप्रलापाद्यैर्बर्हते विकृतेरसौ । भावोऽय रसपोषार्थम्”
इत्यादि । विकृतैर्विकारैरनुभावैः । तापसाविति एवरूपेण व्याजेन प्रतिच्छन्नाविति
विग्रहः । अभिगम्येन तापसवेपेण सर्वप्राणिनो वज्रायित्वा निघ्ननोरित्यर्थः ।
अविनयशब्देन तत्कार्यभूत आयुधप्रहारो लक्ष्यते । अथ रामः साम्प्रदिदमवय
दत्तदृष्टस्ता पश्यन् कुतूहली भूत्वा सौमित्रिं प्रति तत्स्वरूपं दर्शयति—पश्येति ॥
पश्य पश्येति द्विर्वचनं कौतूहलातिशयं घातयति ।

दृष्टमेव तद्रूपं वर्णयति—सन्ध्येति ॥ अस्मिन् श्लोके एषा राजसीत्यध्या-
हार्यम् । एषा राजसी सरसेन तत्कालानि सृतत्वादत्यन्तं द्रवीभूतेन लोहिणेन
ताम्रा मूर्तिर्यस्यास्तथाभूता सन्दृश्यते । एवभूतैषा सन्धारुणा सलिलवाहपरम्परेव
भवति । सलिलवाहशब्देन मेघानामुपादानं कालिमानमभिव्यनक्ति । मालिलवाह-
नकाले तथा दृश्यमानत्वात् । परम्पराशब्देन महत्त्वमौल्यं च दर्शयति । उक्तं

दण्ड ।

सैषा शूर्पणखा नाम वसन्ती दण्डके वने ।

खरदूषणयोज्येष्ठा रावणस्य कनीयसी ॥ १६ ॥

इति श्रूयते ।

शूर्पणखा—सुमरह सुमरह मणुस्सा तुम्हाणं अचिण्णं, तस्स
फलं अज्जप्पहुदि दक्खिस्सह ।

स्मरतं स्मरतं मनुष्यौ ! युवयोरविनयम्, तस्य
फलमद्यप्रभृति द्रक्ष्यथः ।

धन्त्या अयं दृष्टान्त । अथ वेदनातिशयकृतयाशक्त्या तत्क्षण एवासीनाया उप-
मानान्तरमाह—शैलस्येति ॥ धातुरसेन धूसरिता शैलस्य भिच्चिरिवासीना
दृश्यते । अथ सादप्राच्युर्धेयासितुमप्यशक्त्या तत्काल एव शयानाया उपमानान्तर-
माह—वालेति ॥ शयानैषा बालातपप्रणयिनी बालातपसम्पृक्ता तमालवीथीव
दृश्यते । श्लोपमानाना भेदेन तस्या वेदनातिशयेन प्रतिक्षण शयनासनस्थितिषु
व्यातिष्ठत्तिर्धौत्यते ॥ १५ ॥

दिष्टयेति ॥ कुत्सनीयस्य कर्मण स्वयमनभिधानाद्धर्षः । स्वयमेव
परिच्छिनत्ति जानाति अतोऽस्माभिर्न वक्तव्यम् । अथ लक्ष्मण स्त्रीविषयशस्त्रप्रहार-
कृतया लज्जयाधोमुखमाशय तामपनेतुं तस्य योग्यत्व समर्थयते—युक्तमिति ॥

अथ मुनिवचनाच्छ्रुतपूर्वा तामार्यरावणेत्यादिप्रलपित श्रुत्वा प्रतिनानाति—
सैषेति ॥ या शूर्पणखा नाम राज्ञसी श्रूयते सैषेत्यन्वयः । श्रवणसमुत्थानुभव-
कार्यस्य स्मरणस्यानुवर्तमानत्वात् श्रवणस्य वर्तमानतया निर्देश । तत्स्मरणानुवृत्त्या
च तद्दिदृचाया अनुवृत्तिर्दर्शिता । अत एव उद्वेलकौतूहलेत्युक्तम् । खरदूषणयोज्येष्ठा
रावणस्य कनीयसीत्यनेन सोदरीन्यक्कारहेतुकस्तेषा वैरानुबन्धो दर्शित । सर्वराक्षस-
वधोत्साहस्य लम्बप्रसरतया कृतार्थता व्यज्यते । अनेन उत्तराङ्कप्रतिपाद्य सीताहर-
णादि प्रतिनायकवृत्तान्तःतद्विष्कम्भकसूच्य खरदूषणादिवधश्च कविना सूचित ॥ १६ ॥

अथ निशाचरी सैषेत्यादिनात्मानमात्मसम्बन्धिजनगौरवं च ताभ्या विदित मन्य-
माना सगर्वमाह—हे ! मनुष्यौ ! युवयोरविनयं स्मरतम् स्मरतमिति ॥
अविनयशब्देन तत्कार्यं वैरूप्यकरण लक्ष्यते । तस्य फलमद्य द्रक्ष्यथ
इति ॥ अयमभिप्रायः । अनेन मद्द्वैरूप्यकरणेन किमपि न भविष्यतीति मत्वा

लक्ष्मणः—आः अपेहि तावत् ।

शूर्पणखा—खरदूषणाय मे इमं अवत्यं दंसइस्सम् । (निष्क्रान्ता)
खरदूषणयोः मे इमामवस्थां दर्शयिष्यामि ।

सीता—अज्जउत्त ! अज्ज उच्छसिदम्हि । अहवा इत्थं पडिभये
रक्खसीहि वणप्पदेसे तह लावण्यवदी सुउमारगत्ता
सीमंतिणी क्हं विअ वत्तदि ।

आर्यपुत्र ! अधोच्छसितास्मि । अथवा इत्थं प्रतिभये
राक्षसीभिर्वनप्रदेशे तथा लावण्यवती कुकुमारगात्रा
सीमन्तिनी कथमिव वर्तते ।

(रामो लक्ष्मणमीक्षते)

लक्ष्मणः—(कर्णे) एवमिव ।

सीता—अज्जउत्त ! किं कुमारो मन्तेदि ।

आर्यपुत्र ! किं कुमारो मन्त्रयते ।

रामः—देवि !

वक्त्रेण स्फुरिताधरेण शफरप्रस्पन्दिना चक्षुषा

मध्येन स्तननध्रितेन पृथुलेनारोहचक्रेण च ।

स्वैरासिका मा कृषाथाम् । अनेन कर्मणाचिरेणाप्रतिकार्यं महद्दयसन भविष्य-
त्येव, अतोऽयमविनयोऽनुस्मर्तव्य एव, अनुस्मरणाभावे तन्निवारणाय पूर्वमेव यत्नो
न स्यात् तस्मादस्य कर्मणो व्यसनानुबन्धित्वमनुस्मृत्य पूर्वमेव तदुपशमनार्थं
यथाशक्ति यतेयाथाम् नत्वननुज्ञाप्य सहसा व्याजेनागत्य किञ्चिद् करिष्याम इति ।
खरदूषणयोर्मेऽवस्थां दर्शयिष्यामीति ॥ अनेनाङ्कान्तःपातिवृत्तं सूचि
तम् । अथ राक्षस्या निष्क्रान्ताया सीता समाश्रयाह—अद्येति ॥ अद्य उच्छु-
सितास्मि । अथवेति ॥ समाश्रयो न कर्तव्य एव कुत इत्यन आह—राक्षसी-
भिरीदृशीभिरपि इत्य अनेन प्रकारेण प्रतिभये वनप्रदेशे तथा लावण्यवती सुकु-
मारगात्री एकाकिनी कथमिव वर्तते इति । रामो लक्ष्मणमीक्षते इति ॥
मया नियुक्ता त्वत्समीप प्राप्ता सा किमकार्षीदितिज्ञायाभिप्रायः । आत्मकृतं तस्या
लक्ष्मणसमीपे प्रेषणमयुक्तं मन्यमानो वाचा न पर्यपृच्छत् ।

अथ लक्ष्मणेन तद्वृत्तान्ते निवेदिने किं कुमारो मन्त्रयते इति सीतया पृष्टे

सत्रीडं चकितं पदे पदशतं न्यस्तं यया लीलया

सा जाता भयकारणं तव विधेः शक्त्या द्विषो रक्षसाम् ॥१७॥

सीता—अलिश्रं अलिश्रं एदं । अलीकमलीकमेतत् ।

रामः—ननु लक्ष्मणः कथयति ।

रामस्तद्वृत्तान्तं निवेदयति—वक्त्रेणैति ॥ यया पूर्वं मायाबलेन दर्शितया लीलया लीलाविलासादिमाधुर्यादिभि रारंरारम्भैः स्फुरिताधरेण वक्त्रेण च शफरप्रस्पन्दिना चक्षुषा मीनवत् प्रस्पन्दितु शीलमस्येति तथाविधेन चक्षुषा च । स्तननम्रितेन मध्येन च पृथुलेनारोहचक्रेण जघनमण्डलेन च सह वर्तमानया मत्रीड चकित पदे पदप्रमाणप्रदेशे पदशत पदाना पदन्यासाना शत न्यस्तं कृतमित्यर्थं । सैव विमुक्तमाया स्वरूप प्राप्ता तव भयकारणं सजाता । विधेः शक्त्येति ॥ योऽय मायाबलेनास्मच्चित्तविलोभनार्थो व्यापार यच्च स्वरूप प्राप्य सा लक्ष्मण गृहीत्वा नभोमार्गमगमत् पुनर्लक्ष्मणेन तस्या वैरूप्यकरणं कृतं तदिदं सर्वं विधेः शक्त्या प्रयोजिकया प्रयुक्तमिति साध्यमध्याहृत्य योजनीयम् । इतरथा राक्षस्या भयकारणत्वसजननमात्रे विधिशक्तिर्हेतुः स्यात् तच्चानुचितम् । कस्य हेतोर्विधिरेवमकरोत् अत आह—रक्षसां द्विष इति ॥ “कर्तृकर्मणोः कृति” इति कर्मणि षष्ठी । शयमभिप्रायः । रावणादिराक्षसपीडिता विलोकी विलोक्यासहमानेन विधिना लङ्काधिवासिनीं निशाचरीं जनस्थानं प्राप्यास्मान्पयोध्यावासिनो निमित्तान्तरेण वनमानीयानेन प्रकारेणास्माभिस्तस्या वैरूप्यं कारयता रावणादिनिशाचराणामस्मद्गोचरं महदैरमापायास्माभिः सर्वराक्षसकुलं समुन्मूलयितुमिच्छा कृता इत्यनेन वैरानुबन्धिना कर्मणानुभीयत इति । इह शैलायामिभिरित्यत्रोद्दिष्टस्यैतद्वीजस्य राक्षसवैरनिबन्धनादर्शनेन विच्छेदे प्रसक्ते तद्विच्छेदकारणविनिष्पत्त्या बिन्दुनाम द्वितीयार्थप्रकृतिर्निबद्धा । यथोक्तम्—“बीजं बिन्दुः पताका च प्रकरी कार्यमेव च । अर्थप्रकृतयः षष्ठं कथादेहस्य हेतवः ॥ अवा-
न्तार्थविच्छेदे बिन्दुरच्छेदकारणम् ।” इति । प्राप्याशा च कार्यस्य तुवीयावस्थानेन दर्शिता । यथोक्तम्—“उपायापायशङ्काभ्यां प्राप्याशा प्राप्तिः समव ।” इति ॥१७॥

सदिदं परिहासवचनं मत्वा सीतया अलीकमलीकामिस्यामिहितम् । अत एव ननु लक्ष्मणः कथयतीति परिहासवचनत्वं तस्य प्रतिक्षिप्यते ।

सीता—हं तस्मिन् जने मे विस्त्रम्भो आसीत् । अज्जउत्तेण साधु
णिवारिदो ।

हं तस्मिन् जने मे विस्त्रम्भ आसीत् । आर्यपुत्रेण साधु
निवारितः ।

रामः—वत्स ! लक्ष्मण ! कथं त्वया पूर्वमुपलक्षिता सा ।

लक्ष्मणः—(सस्मितम्) सर्वत्र दाक्षिण्यात् दोषं न पश्यत्यार्यः ।
कथमौष्ण्यमग्नेश्च्छ्राद्यते ।

रामः—सत्यमेतत् ।

दाक्षिण्यमृद्धी जनता शठानां वशवर्तिनी ।

स्वयमुद्धर्तुकामानां लतेवोज्जिभक्तकण्टका ॥ १८ ॥

हमित्यनुतापकार्यभूतो वायूपोऽनुतापः । तस्मिन् जने विस्त्रम्भ आसीत् यत् तत् कथमित्यर्थः । आर्यपुत्रेण स जनो निवारित इति यत् तत् साधु इति योजनीयम् । अथ पूर्वमेव लक्ष्मणमुखाच्छ्रुतो यस्तस्याः प्रत्याख्यानप्रकारः श्लाघनीयत्वेनाभीप्सित स तावदन्वेषेनालब्धावसरो भूत्वा मनस्यवर्तिष्ठ तमेव तावदवसरप्राप्तं श्लाघते—**कथामिति** ॥ त्वया सा कथं केन प्रकारेणाविश्वसनीयत्वेनोपलक्षिता विशाता न केनचिदपि प्रकारेणाविश्वसनीयत्व प्रतिभातीत्यर्थः । सेत्यनेन तस्या लावण्यादिगुणपरिपूर्णता दर्शिता । तस्या लावण्यादिगुणगणैरव्याक्षिप्तचित्तो भूत्वा यत् प्रत्याख्यानमकृथाः तदत्यन्त समीचीनमिति प्रशंसापरत्वेन तद्वाक्य व्याख्येयम् । न प्रश्नपरत्वेन । अत एवोत्तरं न दीयते । विदितदौरात्म्येनापि रामेण त्वयेत्यनेन तदौरात्म्यापरिज्ञानादेव साक्षात्प्रत्याख्यानमकृत्वा मया सा त्वत्सर्मापे प्रेषिता इति लक्ष्मण प्रत्यात्मनोऽपराधाभावः सूचित । लक्ष्मणः पुनस्तमिममभिप्रायमजानान सस्मितमाह—**सर्वत्रेति** ॥ दाक्षिण्यमत्र परच्छन्दानुवर्तित्वम् । सर्वत्रेत्यनेन सज्जनेषु दाक्षिण्यं गुण एव, दुर्जनेषु तद्दोष एव भवेदिति दर्शितम् । दाक्षिण्यादेव तस्याः साक्षात्प्रत्याख्यानं न कृतम् । न तस्या दौरात्म्यापरिज्ञानादिति भावः । यत् आर्यस्यैतद् दाक्षिण्यं स्वभाविकमत एव विदितदौरात्म्यायाः तस्यास्साक्षात्प्रत्याख्यानभावेन मत्सर्माप्रेषणेन वा न काश्चिदपराध इत्यभिप्रायेणाह—**कथामिति** ॥

अथ तदुक्तमेव दुर्जनगोचरस्य दाक्षिण्यस्य दोषत्वमनुवादपूर्वकं साधारण्यादृश्या समर्थयते—**सत्यमिति** ॥ जनता जनसमूहः दाक्षिण्येन मृदुः जनसमूहः

सा खलु स्त्रीसामान्यान्नाचमन्तव्या । दुष्करं खलु त्वया कृतम् ।
(लक्ष्मणः अधोमुखस्तिष्ठति)

सीता—अज्जउत्त ! दाणिं चि रक्खसीं पेक्खाभि विअ ।
आर्यपुत्र ! इदानीमपि राज्ञसीं पश्यामीव ।

रामः—

त्रिभुवनरिपुरस्या रावणः पूर्वजश्चे-

दसुलभ इति नूनं विश्रमः कार्मुकस्य ।

शठाना दुर्जनाना स्वयमेव वरावर्ति भवति । स्वयशब्देन वशीकरणे प्रयत्नापेक्षा वारयति । उद्धर्तुकामाना पश्चादिवन्धनार्थं लतोद्धरणार्थमुषतानामुद्धिक्तकण्टका निसर्गत कण्टकगहिता यथा स्वयं वरावर्तिनी कण्टकोच्छेदनादिप्रयत्नेन विना सुग्रहा भवति तथेत्यर्थः ॥ १८ ॥

आविद्यमानेऽपि दाक्षिण्ये तस्या प्रत्यादेशो दुष्करं प्रवेत्यामिप्रायेणाह—
सा खल्विति ॥ खलुशब्देन प्रसिद्धिवाचिना तस्या अन्यस्त्रीभ्यः सौन्दर्यादि-
भिर्महान्तं विशेषं प्रसिद्धत्वेन दर्शयति । स्त्रीसामान्यादित्यवमनने हेतुः न तान्निषेधे ।
एषा या काचन स्त्रीति स्त्रीसामान्यबुद्ध्या यदवमननं भवेत् तस्यानर्हा लोकोत्तर-
सौन्दर्यादिगुणैरत्यन्तं श्लाघनीयत्वात् । अतो यदेवभूतायास्तस्याः प्रत्याख्यानं कृतं
तदतिदुष्करमित्याह—दुष्करमिति ॥

अथ शूर्पणखावैरूप्यकरणमेव यथा प्रतिघातस्य सर्वराज्ञसवधस्य परमं द्वारं
स्यात् तथा निरूप्यावधारयति—त्रिभुवनेति ॥ अस्या रावणः पूर्वज-
श्चेदिति ॥ अस्या इत्यनेन वैरूप्यकरणं राज्ञस्या दौरात्म्यं च परामृश्यते ।
यद्यस्या निग्रहो वा तर्जनभर्त्सनादिकं वा कृतं ततः कालवशेन कार्यान्तरव्याप्तेपेक्षं
वा तस्य विस्मरणमपि सम्भवेत् । वैरूप्यकरणं तु स्वभागिन्या रावणेन नित्यं द्रष्टुं
शक्यते । अतः तद्दर्शनसमुत्थस्य वैरस्यानुवृत्तिरवश्यभाविनीति भावः । एषा
चैवभूतदौरात्म्यादौदासीन्यमवलम्बते । यथास्मात्सु महान् वैरानुबन्धो रावणस्य
भविष्यति तथा यतिष्यते इत्यपि दर्शितम् । पूर्वज इत्यनेन कनोयस्या वात्स-
ल्यातिशयो दर्शितः । तेन तद्विकारदर्शनेऽमृष्यमाणतरता धोत्यते । त्रिभुवनरिपुरित्य-
नेन यो मुजदरर्पाडम्बरेणैवाकस्मात् त्रिलोकीनिवासिना जनानां पीडां करोति स
कथमारमसोदरवैरूप्यकरणं सोढुं शक्नोतीति दर्शितम् । वेच्छब्दोऽत्र लोकप्रसिद्ध-

रजनिचरनिवद्धं प्रायशो वैरमेतद्

भवतु भुवनभूत्यै सर्वरक्षोवधेन ॥ १६ ॥

तत्पूर्वजत्वानुवादेन तत्फलभूतकार्मुकविश्रमाञ्जनभत्वविवक्षया प्रयुक्तः । यथा “यद्यहं हरशिष्योऽस्मि कुर्वे निःक्षत्रियां महीम्” इत्यादौ । तर्हि कार्मुकस्य विश्र-
मोऽसुलभ इति नूनमिति कार्मुकशब्देन धनुषः स्वव्यापारे सामर्थ्यातिशयो
दर्शितः । कर्मण्य उक्त्विति स्मरणात् । तेन कार्मुकस्यात्यन्तं समर्थस्यैतावन्तं स्व-
व्यापारानुरूपपरिपन्थिलाभाभावेनाकृतार्थस्याचिरेणैव तल्लाभेन चरितार्थता भविष्य-
तीति धोत्यते । कर्तृधर्मस्यापि विश्रमस्य करणभूते कार्मुके आरोपः तस्यैव सुकर-
त्वेन परिपन्थिनिग्रहस्य स्वातन्त्र्य दर्शयितुं कृतः । तेनात्मनो बलवत्परिपन्थिनि-
ग्रहे साध्यत्वबुद्धिलेशोऽपि नास्तीति धोतितम् । विश्रमोऽसुलभ इति ॥
अतः परं कानिचिद्दिनान्यस्मत्कार्मुकेणाविश्रान्तेन वर्तितव्यमित्यर्थः । इह त्रि-
भुवनरिपुरित्यादौ अनुरूपपरिपन्थिलाभेन सर्वातिशयो गम्यते । पुनरसुलभ
इत्यत्र कार्मुकस्य प्रकृष्टप्रत्यर्थिप्रतियोगित्वाभिधानं तदनादरं सूचयत् रामस्य रण-
कोरस्य गर्वप्रकर्षमावेदयति । कथमेकस्य रावणस्य परिपन्थित्वे सति कार्मुकस्य
विश्रमालाभः अत आह—रजनीति ॥ एतत् शर्षणखाविकारहेतुकं वैरं प्रायशो
रजनिचरनिवद्धं राक्षसजातिनिवद्धं यतः अतः कार्मुकस्य विश्रमालाभ इति । अथ
बहुभिर्बलीयोभिः सहातिघोरस्य दीर्घतमस्य सङ्ग्रामस्य निबन्धनमपि सर्वराक्ष-
सगतं दृढप्ररूढं वैरानुबन्धनं पूर्वंप्रतिज्ञातसर्वराक्षसवधानुकूलं मन्यमानो मनसाभ्य-
नुजानाति—भवत्विति ॥ अतिसर्गे लोट् । एतद्वैरमित्यस्यानुपपन्नः कर्तव्यः ।
अद्यप्रभृति शर्षणखावैरूप्यकरणहेतुकं वैरं रावणादिराक्षसेषु सर्वेष्वेव दृढमुपजा-
यताम् । उपजातं च तच्चिरमनुवर्तता नाम नास्माकं काचित् क्षतिः । प्रत्युतात्य-
न्तामिष्टमेवैतदित्यभिप्रायः । अथ बहुजनवैरस्येष्टत्वमत आह—सर्वेति ॥ “अन-
न्तरेण सम्बद्धः स्यात् परस्याप्यनन्तरः” इति न्यायेन पूर्ववाक्येऽनुपपन्नस्य एतद्वैरमि-
त्यस्यालानुपपन्नं कर्तव्यं । यत एतद्वैरं महान्तं सङ्ग्रामं द्वाराकृत्य जानितेन सर्वरक्षो-
वधेन हेतुना भुवनानां त्रिभुवनवासिना जनानां भूत्यै अभ्युदयाय भविष्यतीत्य-
र्थात् सिध्यति अत एतद्वैरं भवतु नामेति योज्यम् । इह शर्षणखावैरूप्यकरणहेतु-
कं सर्वराक्षसगतं भाविवैरमुत्प्रेक्षमाणस्य मनसो न किञ्चित्मत्स्वभङ्गोऽभूत् । एतदपि
भवतुशब्देन धोतितम् । यथाह—“वीरः प्रतापविनयाध्यवसायसत्त्वमोहाविपा-

रुीता—अज्जउत्त ! पेक्ख पेक्ख दिवसक्खअपाडलेहिं किरणेहिं
उद्धरिअ रक्खसीए लोहिदकदमं पाअवसिहराइ
लिंपदि विअ भअवं सुज्जो ।

आर्यपुत्र ! पश्य पश्य दिवसत्तयपाटलैः किरणै-
रुद्धृत्य राक्षस्या लोहितकर्दमं पादपाशिखराणि
लिम्पतीव भगवान् सूर्यः ।

रामः—एष परिणतो दिवसः । वत्स ! लक्ष्मण !

खड्गं निधेहि शिथिलीकुरु कार्मुकज्या-
मङ्गैरपां विरजसामवगाहनाद्रैः ।

अन्तर्नियम्य मरुतः परिवर्त्य मन्त्रान्
सायन्तनं नियममद्य वयं चरामः ॥ २० ॥

दनयविस्मयाविक्रमाद्यैः । उत्साहभूरस च दयारणदानयोगात् त्रेधा किलात्र मति
गर्वधृतिप्रहर्षा ॥” इति । आस्मिन् श्लोके निष्प्रतिबन्ध सर्वरक्षोवधस्य साध्यव-
प्रतीते प्रारब्धस्य कार्यस्य नियतासिर्नाम तुर्यावस्थापि दर्शिता । यथाह—“अपा-
याभावत प्राप्तिनियतासि सुनिश्चिता ।” इति । आर्यपुत्र ! इदानीमपि राक्षसीं प्रेक्ष
श्वेति भयवासनानुवृत्तिर्दर्शिता ॥ १६ ॥

आर्यपुत्र ! प्रेक्षस्व प्रेक्षस्वेति द्विवचन कौतुकातिशय द्योतयति । भगवान् सूर्यं
दिवसत्तयाद्धेतोः पाटलैरतिरक्तैः अत एव भूप्रदेशमुत्सृज्य मध्येगगनमुद्गतैः किरणै-
करणभूतै राक्षस्या रुधिरकर्दममुद्धृत्य पादपाशिखराणि लिम्पतीव । क्रियोत्प्रेक्षेयम् ।
प्रकृतस्याप्रकृतत्वेन सभावनमुत्प्रेक्षा । सा च जातिगुणक्रियाद्रव्याणामप्रकृतानामध्य-
वसेयत्वेन चतुर्धा भवतीति ।

अथ रामस्साय सन्ध्यामासन्नामालोक्य सौमित्रिसीताभ्या सह तत्कालविहितं
कर्म चिकीर्षु लक्ष्मण प्रति परिपन्थिविषयसन्नाहविमोचनायाह—**खड्गमिति ॥**
यदेतत् खड्गनिधानकार्मुकज्याशिथिलीकरणाभिधान गोर्धंगुलिप्रकवचादिसन्नाहान्त-
रविमोचनस्याप्युपलक्षणम् । विरजसा विगत रजो दोष. पासवक्ष्वा याम्भस्ताः विर-
जस । पासुराहित्येनापा स्वच्छता दर्शिता । पतस्वच्छता लाघवादिगुणान्तराणा-
मप्युपलक्षणम् । निर्दोषत्वेनापा तीर्थत्वेन पावनत्व दर्शितम् । स्पर्शमात्रेण सद्य एव
शैत्यादिगुणसम्पन्नत्वेनातपाध्वश्रमादिसमुत्थसन्तापहाराणानां तीर्थत्वेन राक्षसीदर्शन-

लक्ष्मणः—यदाज्ञापयत्यार्यः । (तथा करोति)

राम—एष एषः—

रथचरणायुधस्य चरणेन हतो रभसा-

न्नभस इव च्युतो नमुचिरस्त्रकरैः क्षरितैः ।

प्रतिनववन्धुजीवकुसुमच्छविभिः सविता

शशिमुखि ! दिङ्मुखानि किरणैररुणीकुरुते ॥२१॥

(निष्क्रान्ताः सर्वे)

इति श्रीशक्तिभद्रविरचिते चूडामणिनाटके द्वितीयोऽङ्कः ।

सभाषणस्पर्शनादिजनिताशुद्धिनिरसनसमर्थानां गोदावरीसम्बन्धिनीनामपामवगाह-
नेन । “कर्तृकर्मणोः कृति” इति कर्मणि षष्ठी । आर्द्ररङ्गैः सहिता मन्तः । वय
मरुतोऽन्तर्निधम्य । “ऊरुस्थोत्तानचरणसव्ये न्वरयेतरं करम् । उत्तान किञ्चिदुन्नम्य
मुख विष्टम्य चोरसा ॥ निमीलिताक्षः सत्त्वस्थो दन्तैर्दन्तानसस्पृशन् । तालुस्थाचल-
जिह्वश्च सवृतास्यः सुनिश्चलः ॥ सन्निरुध्येन्द्रियग्राम नातिनीचोच्छ्रितासन । द्विगुण
त्रिगुण वापि प्राणायामसुपक्रमेत् ॥” इत्यादिना मुनिभिरुपादिष्टेन मार्गेण चतुर्द-
शभुवनान्यन्तर्भागे वशमुपनीय मन्त्रान् प्रणवव्याहृत्यादीन् परिवर्त्य सावर्तनं जप्त्वा
सायन्तनं नियम सायकालेऽवश्यकर्तव्यत्वेन विहितं कर्म चराम अनुतिष्ठाम इति ॥२०॥

अथ राममुखेन कविः सन्ध्यावर्णनमाश्रित्याङ्क समापयति । एष दिवसः परि-
णत अवसितप्राय इत्यर्थः । हे ! शशिमुखि ! सविता प्रतिनवाना बन्धुजीवकुसुमानां
द्विविरिव द्विविधेषां तै अतिरक्तै किरणैः दिशा मुखानि अरुणीकुरुते । अत्र मुष्ट
शब्देन प्रतिष्ठासमानमात्मवल्लभमालोक्य कोपेनारुणीकृतवदना श्वेत्युत्प्रेक्षा व्य-
ज्यते । यथा पूर्वं देवासुरसङ्ग्रामे नमुचिर्नामातिवीरोऽसुर रथचरणायुधस्य
चक्रायुधस्य दैत्यैरे रभसात् क्रोधात् सुदर्शनेन शिरशिङ्खत्वा चरणेन हतः प्र-
क्षिप्तो रभसाद् वेगात् नमसः च्युत सन् पतनममये परितः क्षरितैरस्त्रकरैः दिङ्मु-
खान्यरुणीचकार तथायमप्यरुणीकुरुते इति । उपमात्रालङ्कारः ॥ २१ ॥

इत्याश्वर्यचूडामणिव्याख्याया द्वितीयोऽङ्कः ।

अथ तृतीयोऽङ्कः

(ततः प्रविशति श्रमवानृपिकुमारः)

ऋषिः—तिष्ठतु चिराय दिवसकरान्वयो यं विभूयता रामेण
रुरद्रूपणकर्णधारां यातुधानकेतुमती जनस्थानतो यमस्थान-

भाध्वयंचूडामणिनाटकेऽयमङ्को द्वितीयोऽपि यथामनापम् ।

व्य.कार्ययो चित्रकथासमेतमङ्क तृतीय विवृणोमि शक्त्या ॥

अथ कविना नीरसानुचिन्तारद्रूपणादिवधवस्तुजात सञ्चयितु विष्कम्भक प्र-
थम निवच्यते । मुनिकुमारशुद्धतापसाभ्या मध्यमपात्राभ्या प्रयोजितस्यास्य विष्क-
म्भकस्य शुद्धत्वमवसेपम् । तदिदं सर्वं नाट्यवेदविद्धिरभिहितत्—“द्रेषा वि-
भागः कर्तव्यः सर्वत्रापीए वस्तुन । सूच्यमेव भवेत् किञ्चिद् दृश्य श्राव्यमथापरम् ।
नीरसोऽनुचितस्तत्र सस्यो वस्तुधिरक्षरः ॥ दृश्यस्तु मधुरोदात्तरसभावानिरन्तरः ।
प्रथोपक्षेपकैः सूच्य पक्षभि प्रतिपादयेत् ॥ विष्कम्भचूलीकाङ्कारय द्वावतारप्रवेशकैः ।
शुचवर्तिप्यमाख्यानं कथाशानां प्रदर्शक ॥ सद्द्वेषार्थस्तु विष्कम्भो मध्यपात्रप्र-
योजितः । एकानिककृत शुद्धः संकीर्णो नीचमध्यमैः ॥” इति । अथ काश्चिन्मुनि-
कुमारोऽभ्यस्तसमस्तपिपतया पण्डिततम मन् परिचिद्धन्नदादिपिपीलिकान्तसमा-
रिधनस्वभावो विषयनिरपेक्षो भूत्वा तीर्थानि मेवमानो मध्येमार्गं सौनित्रिवचनात्
रामेण कृत रुरद्रूपणयोस्तदपिष्ठितस्य धलस्य च वधमाशाय पद्धनिपर्यटनपरिश्रान्तोऽ-
प्य नन्दपर्याकुलो भूत्वा रघुवीर मनसाभिनन्दन् तत्तन्वन्दितया तद्गशर्यैवाशि-
पमाशास्ते— तिष्ठत्विति ॥ अथ दिवाकरान्वय एवमेवोदयमभ्युदयं प्राप्तः चि-
रकालं निरश्चमवमिष्ठत्रामित्यर्थ । अमुमेव रामेण कृत परमशुभकारमभिप्रेत्य
पदुत्पाचिरयानस्य दिवाकरान्वयस्य, प्वाशीर्षाद कृत तमेव व्यकीकरोति—यमि-
ति ॥ य दिवाकरान्वय विभूयता विरोधेयात्सूच्यता । यथा रामेण दिवाकरा-
न्वय उच्चरतोऽभूत् न तद्यन्येन केनापि सूच्य राधेति भावः । तथाभूतेन
रामेण सर्वा एव वनभूमय न केवलं जनस्थानमेव मद्रिधानामपि क्रीमारे वयसि
रिपतानामपि शैरतया एता शृगा तार्थयाप्रत्यापृष्टस्य सर्वेषु वनप्रदेशेषु स्वे-
रक्षशरणाभाए । वनभूमय इत्यनेन सन्तोषादिशयो व्यक्यते । कथ रक्षैरक्षारघ-
मस्य वनभूमिगामत् एतद्—रुरेति ॥ रुरद्रूपो वनधारी नाविकी वरया सा ।
तेनां प्रति निरगृह्यात् सर्वथास्वारेषः । यातुधानकेतुमतीमिति ॥

वर्तिनीं कृतवता कृताः खलु मद्धिधानामपि स्वैरसञ्चारत्नमा
वनभूमयः । साम्प्रतं नूनं रामाश्रयाद् राज्ञसजीवितरसञ्चा
मृत्युजिह्वा लङ्कामपि लेढि । (किञ्चिद्भ्रत्वा) तत् क नु खलु
तीर्थयात्राश्रमं विगमयामि । (परिक्रम्यावलोक्य) अत्रास-
न्नेनाश्रमेण भवितव्यम् । तथा हि—

केतुशब्दो ध्वजे कूपके च वर्तते । ध्वजेन नित्ययोगात् केतुमतीति सेनायास्मज्ञा ।
यथाह अमरसिंह, “ध्वजिनी वाहिनी सेना” इति । तथा कूपकेन नित्ययोगात्
पोतस्यापि केतुमतीशब्दवाच्यत्वम् । स्मर्यते च नित्ययोगे मतुप्रत्यय ।
“भूमनिन्दाप्रशंसासु नित्ययोगेऽतिशयने । संगर्गेऽस्तिविवक्षाया भवन्ति मतुवादय ॥”
इति । तथा च शब्दश्लेषोऽत्र यातुधानसेनाया पोतत्वरोपनिबन्धननया रूपकालङ्का-
रशेषता प्रतिपद्यत इति ज्ञेयम् । जनस्थानतो यमस्थानवर्तिनीं कृत-
वतेति ॥ यदि यातुधानसेना रामेण जनस्थानतोऽपसारिता वनान्तर लङ्कापुर
वा गता स्यात्, अतः पुनरागमनशङ्कया स्वैरसञ्चारो न लभ्येन । यतः सा यमस्या-
नवर्तिनी कृता अतः पुनरागमनभयाभवेनाद्यप्रभृति सर्वत्र स्त्रीवालघृष्टानामपि
स्वैरसञ्चारो भवतीत्यर्थः । ननु खरदूषणादिभ्यो बलवत्तमेपु दशमीवादिषु जीवत्सु
कथ स्वैरसञ्चारलाभः अत आह—साम्प्रतमिति ॥ अयमर्थः । सर्वत्राप्रतिहत-
प्रवेशापि मृत्युजिह्वा एतावन्त काल राज्ञसजीवितरसोत्सुकापि रावणादिभयादलम्ब
तत्पसरा तदर्थं कञ्चनाश्रयमेवमाया साम्प्रतमिदानीं रामाश्रयात् रामाभिधानं
लोकोत्तरगुणसम्पन्नमाश्रय लब्ध्वा । ‘ल्यब्लोपे पञ्चमी’ । अथवा रामस्याथवात्
आश्रयणात् । “ऋतृकर्मणो. कृति” इति कर्मणि षष्ठी । राज्ञसजीवितरसञ्चा ॥
राज्ञसाना जीवितरसमनुभवन्ती । पूर्वं राज्याद्यभिहितत्वेनाचिन्तनीयामपि लङ्कां
लेढि यथा स्वाद्य मध्वद्यतेनाम्नादयति एव विशिष्टाश्रयलाभादयत्नेन निष्प्रति-
बन्ध विनाशयिष्यतीति । अनेन ग्रन्थेन कविना सर्वराज्ञसवधोत्साहस्य बीजभूतस्य
खरदूषणवधेनावान्तरप्रयोजनेन विच्छेदे प्रनवते तद्विच्छेदाय कविना द्वितीयार्थ-
प्रकृतिनिबद्धेति ज्ञेयम् । यथाह—‘त्वत्प्रादिष्टस्तु तद्देतुर्वानं विस्तार्यनेकधा । अवा-
न्तरार्थविच्छेदे बिन्दुश्चेदकारणम् ॥’ इति । अथ तीर्थयात्रापरिश्रमापनयाय गीतन
प्रदेशमन्विष्य किञ्चिद्भ्रच्छ्रेव सिकतागनदर्भास्तरणादिभिराश्रमासत्तिमनुनाय
मन्तुष्टो भूत्वाह—अत्रेति ॥ अत्र नरीतीरे आश्रमेष्वाग्नेन भवितव्यम् ।

दर्भैः सैकतमण्डलानि सरितः श्यामानि मन्त्रास्तृतै-
 रभ्यासात् कलमाह शाखिनि शुकी वाक्यानि वैखानसैः ।
 ऊधो मातुरपास्य मां प्रति जटाचीराजिनप्रत्ययात्
 नीवाराञ्जलिभिर्भृता मुनिसुतैरायान्ति बाला मृगाः ॥ १ ॥
 अत्र न शृणोमि स्वाध्यायम् । (ध्यायन्) न पश्यामि होम-
 धूमम् । भवतु, प्रविश्य ज्ञास्ये । (प्रविश्यावलोक्य) इदमा-
 श्रमपदमचिरोत्सन्नमिव दृश्यते । तथा हि—

कुत इत्यत आह—दर्भैरिति ॥ सरित सैकतमण्डलानि नया सिकता-
 मयाना प्रदेशाना समूहा मन्त्रास्तृतैः ब्रह्मयज्ञार्थं मन्त्रपूर्वकमास्तृतै दर्भै
 श्यामानि । अनेन महर्षीणा पञ्चयज्ञानुष्ठानतात्पर्यं दर्शितम् । चिह्नान्तरमाह—
 शाखिनि महीरुहे स्थिता शुकी वैखानसैस्तृतीयश्रमस्थैः मुनिभिस्सहाभ्यासात्
 नित्यमेवालुप्तस्वरवर्णपदक्रमादिविशिष्टध्यापनाध्ययनश्रवणपूर्वकाभ्यासजनितादवधार-
 णादेतो. स्वयमेव वाक्यानि कलमाह उच्चारयति । कलशब्देन मुनीनामुच्चा-
 रणात् शुकीसमुच्चारणस्य स्वरवर्णाद्यलोपेन विशिष्टस्यैव सतो नादमाधुर्येणाधिक्य
 दर्शितम् । अनेन विद्याभ्यासजनिताविज्ञानाधिक्यमावेदितम् । अथापरेण लिङ्गेनाश्र-
 मासत्तिमनुमिनोति । बाला मृगाः अत्यन्त बालत्वेन स्वयं तृणादिमद्ययासमर्था
 हरिणादयो मातुरूषोऽपास्य स्तन्यपानसमय एव मुनिकुमारकृतोपलालनातिशय-
 समुद्भूतेन क्षेत्रेन स्रवत्तीरमप्यूधोभारमुत्सृज्य जटाचीराजिनप्रत्ययात् जटाचीरा-
 जिनैः कृतात् विश्रामात् मदङ्गस्थजटाचीराजिनादिदर्शनेनापरिचितचरेऽपि मयि
 परिचितचरमुनिकुमारखुद्दथा सज्जातात् विश्वासादित्यर्थः । सज्जातौत्सुक्या भूत्वा मा
 प्रत्यायान्ति । अत्र हेतु —मुनिसुतैर्नीवाराञ्जलिभिर्भृता इति ॥ अनेन
 वाक्येन कुमाराणामपि दयालुत्व दर्शयतान्येषा दयालुत्वातिशयो दर्शितः ॥१॥

एव वदिरङ्गभूतैः चिन्हैराश्रमासत्तिमनुमाय तदनन्तरमन्तरङ्गभूतस्वाध्यायाध्यय-
 नहोमधूप्राधनुपलम्भेन डोलायमानमानसो भूत्वाह—अत्रेति ॥ भवतुशब्दः
 करिष्यमाणकर्माध्यवसाये । यथाह—“भवत्वान्तरानिर्णये” इति । अथ प्रविश्यावलो-
 क्य मुनीनामदर्शनेन तत्कालवृत्तकर्मानुष्ठानचिन्हभूतङ्गनगन्धाद्युपलम्भेन च मुनिभि-
 स्तत्कालकृतमाश्रमायां परित्यागमनुमिनोति—इदमिति ॥ अचिरोत्सन्नमाचिरेण
 विनष्ट विनष्टा पुरीत्यादिवदाधेयविनाशस्याधारे उपचारस्यैवमुक्तम् ।

विसृजति हुतगन्धं वेदिरास्तीर्णदर्भा
न जहति बलिभूमौ षट्पदाः सौहृदयम् ।
इदमपि तरुशाखाचक्रवाले विषकं

द्विगुणयति पिशङ्गं बल्कलं पल्लवानाम् ॥ २ ॥

अत्र हि कश्चिद् विद्यते चेदाह्वयामि । अहमतिथिः कोऽत्र भोः !
(-नेपथ्ये) इत इतः स्वागतमतिथये ।

ऋषिः—न शून्यमिव ।

(ततः प्रविशति यात्रासम्भारव्यापृतो वृद्धतापसः)

वृद्धः—इत इतः स्वागतमतिथये ।

विनाशाचिन्हाद्येव दर्शयति—विसृजतीति ॥ इय वेदी गार्हपत्याहवनीय-
योर्मध्ये उत्खातः आकीर्णदर्भ भूप्रदेशो वेदि । यद्यपि हुतगन्धविसर्जने वेदिर्न
साक्षात्कर्त्री तथाप्याहवनीयसामीप्याद् वेद्याः सत्त्वारोपेणैवमभिधानं सङ्गच्छते ।
षट्पदाः बलिभूमौ तत्कालानुष्ठिभूतयज्ञाया भूमौ सौहृदय्य सुहृदयत्व हृदयसौख्य-
मिति यावत् । बल्यर्थचन्दनकुसुमादिपरिमलमध्वास्वादादिसभूतमानन्द न
जहति । किन्त्वनुभवन्त्येवेत्यर्थः । तरुशाखाचक्रवाले विषकं वातादिभिरनार्द्रभूतता
संभावयितुं तरुणा शाखासमूहे विषकमवास्थितम् । अत्रस्थापनं विना तदसभवात्
तदाक्षिपति । एवभूतमिदं बल्कलमपि कर्तुं पल्लवानां पिशङ्गं कर्म द्विगुणयति ।
गोरोचनासदृशो वर्णः पिशङ्गः इत्युच्यते । अत्र गुणमात्रपरश्चायं शब्दः । अत एव
षट्स्य शुक्ल इतिवत् पल्लवानां पिशङ्गमिति शुण्णिना सम्बन्धो दर्शितः । बल्कलगतस्य
पिशङ्गिन्न पल्लवेषु सक्रमणात् द्विगुणत्वम् । बल्कलमित्येकवचनं सामान्येकत्वाभि-
प्रायेणेति-शेषम् । इह बल्कलानां नूतनत्वेनानतिचिरशोधितत्वेन च सभूतः पिश-
ङ्गमातिशयः आश्रमस्य तत्कालपरित्यागावगमे लिङ्गं भवति ॥ २ ॥

अत्र कश्चिद् विद्यते चेत् आह्वयामीति ॥ आह्वानेन तज्ज्ञास्यामीति
पर्यवसानम् । अथ दशग्रीव मारीचाश्रमं प्राप्तमाकर्ण्य तद्भयान्मुनिषु निर्गतेषु कश्चित्
तापसो वार्धककृतयाशक्त्या विलम्बमानो यात्रार्थं दण्डासनकमण्डत्वादिप्रभारोद्ग-
नव्यापृतः सहसा मुनिकुमारस्याह्वानमाकर्ण्य—इत इत इति ॥ इहात्यन्तवृद्धेन
सम्भ्रान्तमानसेनाप्यतिथिगोचरः समुपचारो नोक्तिः इत्येतद्वगम्यमानं तत्रत्यानां
ऋषीण्यामतिथिपूजातात्पर्यातिशयमावेदयति । अत्र दर्भैरित्यत्र अपयथे भूतयथे च तात्पर्यं

ऋषिः—तपोधन ! भवन्मात्रावशेषं बह्वाभोगमाश्रममहं पश्यामि ।

वृद्धः—अयं तावत् पौलस्त्यबन्धोर्मात्रीचस्याश्रमः ।

ऋषिः—श्रूयते । स काशिकसुतेभ्यो रामशरोच्छिष्ट इति । किं स एव ।

वृद्धः—अथ किम् । अस्ति रावणभगिनी शूर्पणखा ।

ऋषिः—तिष्ठ, तपोवने रामशासनात् सञ्चरतो लक्ष्मणस्य

दर्शितम् । इदानीमतिथिपूजात्मके मनुष्ययज्ञे च श्रद्धादर्शिता । एव पञ्चयज्ञानुष्ठानपरत्वमथस्तनेन ग्रन्थेनावेदितं भवतीति । अथाश्रमस्याचिरोत्सन्नत्वे हेतु जिज्ञासमान आह—तपोधनेति ॥ भवन्मात्र भवानेनावशेषः अवशिष्टो यस्मिन् । अवशेषशब्देन पूर्वं सन्निहितानामेवेदानीं निमित्तान्तरादसन्निधानं दर्शितम् । तेन तन्निमित्तजिज्ञासा सूचिता । बह्वाभोगत्व तस्य बहुमुनिजनसङ्घावाहित्वं गमयति । इहाश्रमस्यैवभावे किं निमित्तमिति प्रश्ने वाक्यस्य पर्यवसानम् । अथ तन्निमित्तवक्तु उपोद्घातरूप कथान्तर प्रस्तौति—अयमिति ॥ तावच्छब्देन प्राथम्यवाचिना पश्चादपि बहु वक्तव्यमस्तीति सूचितम् । पौलस्त्यबन्धोरिति ॥ ततः सक्रोध इत्यादिना वक्ष्यमाणस्य रावणकर्तृकस्य मारीचाश्रमगमनस्य बीजत्वेनोक्तम् । अयमित्यनेनाश्रमस्यासन्नत्वेन तत्रस्थवृत्तान्तपरिज्ञानसौकर्यं दर्शितम् । श्रूयते इति ॥ स मारीच कौशिकसुतेभ्यः रामशरोच्छिष्ट श्रूयते, इत्यन्वयः । कौशिकसुतेभ्य इत्यनेन समानवयस्कत्वेन सै सह स्वैरसंभाषणसंभावना दर्शिता । उच्छिष्टशब्देन यथा भोक्त्वा भुज्यमानस्यैदनादेरेकदेश प्रस्तरादिदोषमिश्रतया उपेक्षते तथा कवलीक्रियमाणसुबाह्यादिराक्षसेन रामशरेण भयचापल पश्यतायप्युपेक्षित इति दर्शितम् । श्रूयत इति वर्तमाननिर्देशः श्रवणकार्यस्य तद्दृत्तान्तावगमस्य कौतुकानुवृत्तिं दर्शयितुं कृत इति ।

किं स एवेति ॥ किं स एव भवता मारीच इत्युक्त इत्यर्थः । अथ श्रद्धतापसस्तद्वचनादेव मारीचस्य रामभयात् तपश्चरणेन विदित जानानः तत्कथनमुपेक्ष्य दशग्रीवस्य मारीचाश्रमप्राप्तिनिदानभूत शूर्पणखावृत्तान्त वक्तुमारभते—अस्तीति ॥ तिष्ठेत्यनेन गतिनिवृत्तिवाचिना वचनोपरतिर्लक्ष्यते । एतन्मा बोद्ध इति यावत् । तपोवने रामशासनात् सञ्चरतो लक्ष्मणस्येत्यनेन कविना रामलक्ष्मणयोः सह प्रवेशाभावनिमिषं दर्शितम् । अनेनैव लक्ष्मणेनाभिधास्यमानस्य

मुखादेव श्रुतं शूर्पणखाविरूपकरणं खरदूषणवधश्च,
ममापूर्वो मारीचवृत्तान्त एव ।

वृद्धः—ततः सक्रोधो रावणः मारीचस्याश्रममागतवान् ।

ऋषिः—ततस्ततः ।

वृद्धः—ततः “त्वं मृगरूपेण रामं विलोभ्य दूरीकुरुष्व, तावदहं
सीतां स्वीकरिष्यामि” इति बहुशस्तेन स निर्वद्धः ।

ऋषिः—ततस्ततः ।

वृद्धः—ततस्तदानीं रामगौरवं बहुधा व्याहृत्य मुहूर्तं तूष्णीं
समपद्यत स मारीचः ।

ऋषिः—सदृशमनुष्ठानमस्य । ततस्ततः ।

वृद्धः—ततः सक्रोधो रावणः

रचयन् भ्रुकुटीः प्रहस्य कोशा-

दुदहासीदसिमुन्मयूखरेखम् ।

विषमीभवति स्म यस्य धारा

सममैरावतदन्तिदन्तकोशैः ॥ ३ ॥

चूडामण्यादिलाभावसरप्राप्तिरपि दर्शिता । ममापूर्वं इति ॥ योऽयं मारी-
चस्याश्रम इत्यनेन मारीचवृत्तान्तो वक्तुमुपक्रान्तः स एवापूर्वं । अविदितचर-
त्वादभिनव इत्यर्थः । ततः सक्रोध इति ॥ खरदूषणवधश्रणानन्तर अथवा
आत्मभगिनीवैरूप्यकरणात् खरदूषणवधाच्च हेतोः सक्रोध इति । तावदिति ॥ याव-
न्मायाबलपरिगृहीतविचित्रमृगरूपेण सीतासविधाव त्वया रामो दूरीकृतो भवति
तावदित्यर्थः । बहुश इति ॥ बहुशो निर्वन्धेन निवृत्ते कर्मणि तस्यात्यन्तम-
ननुप्रतिर्गम्यते । तदेवाननुमननप्रकारमाह—रामगौरवमिति ॥ सदृश-
मिति ॥ यदिदमात्मभागिनेयेन निर्वन्धे कृतेऽपि परवञ्चनात्मकात् कर्मणो
निवर्तनं कृतं तत्तत्पश्चरणात्मकस्यानुष्ठानस्यात्यन्तं सदृशमनुरूपमित्यर्थः ।

तत इति ॥ ततोऽनन्तरं बहुधा व्याहृतगामगौरवश्रवणादात्मनियोगानादराद्य
रावणः सक्रोधो भूत्वा प्रहस्य रामगौरवप्रतिपादनपर वाक्य तद्भ्रौतिकृतं मन्यमान
इव प्रकृष्टेन हासेनाधिष्ठित्य भ्रुकुटीरस्यन्त रचयन् । भ्रुकुटीति भ्रुवोः क्रिया-
विशेषः । यथोक्त भरतमुनिना—“भ्रुवोर्मूलसमुत्वेपात् भ्रुकुटीं परिकीर्तिता ।”

ऋषिः—तत्र न विस्मयः । ततस्ततः ।

वृद्धः—ततः सद्यः प्राणभयान्नु पूर्ववैरस्मरणान्नु स रावण-
विधेयतां प्रतिपन्नः ।

ऋषिः—ध्रुवमभिजनानुरूपमनुष्ठानम् । कुतः,

असतां सहजो भावश्छुन्नः केनापि हेतुना ।

संस्कार इव वीजानां फलेन सह जायते ॥ ४ ॥

इति । तथा तेनैवास्या. क्रोधानुभावत्वमपि दर्शितम् । “क्रूरा रूक्षरूपोद्धृत्तनिष्ठ-
भ्रष्टतारका । भ्रुकुटी कुटिला दृष्टि क्रुद्धा क्रोधे विधीयते ॥” इति । कोशादुन्मयूख-
रेखम् उद्रता मथूखरेखा यस्मात् त चन्द्रहासाख्यमिममुद्रहामीदुद्धृतवान् । यस्य चन्द्र-
हासस्य धारा एकैव ऐरावत,ख्यस्य वासवशन्तिनो दन्तकोशैश्वतुर्भिरपि सम विषमी-
भवति स्म विप्रतिपद्यते स्म । त्रिषमीभावो मनोवाकर्षणा साम्याभाव प्रातिकूल्यमिति
यावत् । योगिप्रतियोगिनोर्हि मनोवाकर्षणा प्रातिकूल्येन प्रवृत्तिर्विप्रतिपत्तिः ॥३॥

तत्र न विस्मय इति ॥ अनादृशात्मवचनस्य स्वमतुलस्य वधायेद्यतो
रावण इति यत् तन्न न विस्मयलेशोऽपि । तस्यैतादृशस्य कर्मणः स्वभावमिद्ध-
त्वादिति भावः । सद्य इति ॥ यद्यपि रामगौरवं जानानेन तेन रामादप्यात्म-
विनाशो निश्चित एव तथापि तत्क्षणे प्राणान् रक्षितुं रावणस्य विधेयतामर्धान-
तां प्रतिपन्न इत्यर्थः । पूर्ववैरस्मरणान्निवृत्ति ॥ पूर्ववैरानुस्मृतौ सत्यामपि
पूर्वमसौ प्राणभयात् तपश्चरणव्याजेन तूष्णीं भूतोऽभूत् । इदानीं सर्वथा प्राण-
विनाशो निश्चिते भागिनेयप्रिय पूर्ववैरानिष्क्रय चैकेन कर्मणा साधयितुमुद्यतोऽभू-
दिति भावः । ध्रुवमिति ॥ अभिजनानुरूप दुष्टजन्मनोऽनुरूपमेतदनुष्ठानमि-
त्यर्थः । अथवाभिजन कुलम् । राज्ञमकुलस्यानुरूपमेतदनुष्ठानम् । यथामरसिद्ध-
“कुलेऽप्यभिजनो जन्मभूमौ” इति । अत एव ध्रुव स्थिरम् । तपश्चरणात्मक-
धर्मानुष्ठानं तु रामभयाद्युपाधिकमेव । अतस्तस्माज्जन्ममिद्धत्वेन परवञ्चनाधर्मा-
नुष्ठानस्यैव बलवत्तरत्वमिति भावः । ननु न मारीचस्य जन्मसिद्धः परवञ्चनाधाम्रहो
रामवञ्चनात्मकेऽनुष्ठाने निमित्त तस्य रामभयात् क्रियमायेन तपसा विनाशितत्वात् ।
अतः प्राणभयमेवात्र हेतुरित्यभिप्रायेण हेत्वपेक्षा दर्शयति—कुत इति ॥

असतां नात्यैव दुष्टानां दानवराक्षसादीना सहजो यो भाव परर्हि सावञ्चना-
पभिरुचिः स यदा केनापि हेतुना भयादिना छन्नः स्वकार्यभूतपरर्हि सावकण्यात्

ततस्ततः ।

वृद्धः—ततस्तस्मादितो रावणदूषितादुद्विशा निरगच्छृष्णिय-
मिनः । दृश्यते ननु त्वयापि मे गमनत्त्वरा ।

ऋषिः—यद्येवं साधयतु भवान् । अहमितो गच्छामि ।

वृद्धः—वाढम् ।

(निष्क्रान्तौ)

विष्कम्भकः ।

(ततः प्रविशति रामः सीतया सह)

रामः—(निमित्तं सूचयन्) देवि ! अयमद्य

आक्रान्ताः किन्तु वालो भरत इति परैरुत्तराः क्रोसला मे

स्वर्गं शोकातिभारान्मम जनकसुते ! किन्तु याता जनन्यः ।

तिरोभूतो भवति तदान्येषामय भावो विनष्ट इति प्रतिभासो भवति । पुनस्तस्य हेतोःपगमे सति स्वकार्यं परहिमादि कुर्वाणः फलेन मह जायते परमफलेन वध्वनमरणदिना सहाभिव्यज्यते । फलाभिव्यक्तौ सत्यमेषा सहजो भावो न विनष्ट किन्तु छन्न एव एनावन्त कालमवस्थित इत्यवगम्यत इत्यर्थः । अत्र जायत इत्यनेनाभिव्यक्तिर्लक्ष्यते । अत्र दृष्टान्तः । यथा वीजानां संस्कारः दृष्टरूपत्वात्सिर्गत एव छन्नोऽनभिव्यक्तः सन् अङ्कुरादिकार्यं कुर्वाणः परमफलेन व्रंक्षादिना सहावगम्यते । अत्र केनापि हेतुनेति न दृष्टान्तो योजनीयः ॥ ४ ॥

एव मारीचवृत्तान्तमभिधाय तपोवनस्य रावणदूषितत्वं तपोवनानामनभिधाने हेतुमाह—तत् इति ॥ एव चेत् भवान् कुतो नागादिभिः चोद्यानवकाराद्य दृश्यत इति । साधयतु भवानिति ॥ यतो भवतोऽतिथिगोवरमसुराचारविधानस्य वा ममानिथपरिग्रहस्य वा नायमवसर । अतः साधयतु शीघ्रं गच्छत्वित्यर्थः । अहमपि शीघ्रमन्यत्र गत्वाध्वश्रममपनयामीत्यर्थः । एव कवि शुद्धविष्कम्भकेण वृत्तं उरदूषणत्रयं रात्रणस्य सीताहरणोद्यमं च वर्तित्यमायं तन्निर्णयमात्रं मारीचस्य मायाप्रयोगं च सूचयित्वाधुना अङ्गमारभते—ततः प्रविशतीति ॥ निमित्तं सूचयन्निति ॥ अनिष्टसूत्रकं वापवाद्गुण्युगादि निमित्तमभिनयप्रदायेत्यर्थः ।

देवि ! जनकसुते ! वामाहि ! इति मन्वुद्धत्रयेण कान्त्याभिजनलावण्यप्रकर्षे

रक्षोभिश्छन्नमन्यैः खरवधरभसाद् वर्तते किन्तु माया
वामो वामाक्षि ! बाहुः स्फुरति तव शिखावन्धनस्यैकबन्धुः ॥

सीताया प्रशसा क्रियते । अनया प्रशसया प्रणयातिशयो व्यज्यते । अयं च प्रणया-
तिशयो भाविनो विरहदुःखस्य पोषकर्ता प्रतिपत्स्यते । अघेदानीं वामो बाहुः भूयो
भूयः स्फुरति यतस्ततोऽस्माकं किञ्चिदनिष्टं अवश्यम्भावीति मन्यामहे । तत्र
पितरि स्वर्गं गते मयि च दूरस्थे परैरिच्छद्रान्वेषिभिः । बालो भरत इति ॥
इतिशब्दो हेतौ । भरतस्य बालत्वात् । तं परिभूय मे उत्तरा कोसला आक्रा-
न्ताः किन्तु । बालो भरत इत्यनेन षष्ठ्यन्तेनास्मच्छब्देन च पर्वभूतानिष्टशङ्कायां
आतृक्षेहो राज्याभिलाषश्च निमित्तत्वेन गम्यते । न चास्य वचनस्य इते राज्य इत्य-
नेन विरोध इति वाच्यम् । तस्य सौमित्रेर्मातृगोचरसरम्भनिरासमात्रपरत्वात् । इतरथाः
चतुर्दशवर्षानन्तरं राज्यप्राप्तिरपि न घटेत् । अथ भरतस्य बालत्वेऽप्यशक्तिर्न
शङ्कितुं शक्यते । अस्माकं च वनं गतानां चतुर्दशवत्सरेषु द्वित्राः एव सवत्सरा
अवशिष्यन्ते । अतः इदानीं भरतस्य बालत्वमप्यपगतप्रायमेव । अस्माकं च
राज्यप्रवेशकालोऽचिरेण वर्तिष्यते । अतः परैरिदानीमुत्तरकोसलाक्रमणे चिन्तापि
न क्रियेतेति मन्यमानो मातृस्नेहेनान्यदनिष्टमाशङ्कते—स्वर्गमिति ॥ मम
जनन्य इत्यविशेषनिर्देशेन कैकेयीसुमित्रयोरपि नौसत्यायाभिव भक्तिज्ञेहादीना-
माधिक्यं गम्यते । शोकातिभारात् भर्तृविद्योगेनास्मद्विप्रवासेन च जनितस्य
प्रतिक्षणं वर्धमानस्य दुःखस्यातिशयेन भ्रष्टत्वात् स्वर्गं गताः किन्तु । अथैतावन्तं
कालं दुःखं सोढ्वावतिष्ठमाना मम जनन्यः इदानीं भवसितप्राये मम वन-
वाससमयेऽस्मद्दर्शनाशामवलम्ब्य जीवेशुरेवेति मत्वानिष्ठान्तरमाशङ्कते—रक्षोभि-
रिति ॥ कर्तृनिर्देशः क्रिया विनानुपपद्यमानस्तामाक्षिपति । ततश्चात्र 'माया-
विशेषणतया क्रियमाणेति पदं द्रष्टव्यम् । प्रत्यक्षतोऽस्मान् परिभवितुमसमर्थैरन्यै
रक्षोभिः खरवधरभसात् खरादिवधसञ्जातात् क्रोधात् छन्नं परोक्षीभूय क्रियमाणा
माया वर्तते किन्तु । राक्षसमायाप्रभावप्रभव यत् किञ्चिदनिष्टमस्माकमनेन
सूच्यते किन्तु । तत्रापि तव शिखावन्धनस्यैकबन्धुरित्यनेन मायाहेतुरुक्त्य व्यसनस्य
सीतागोचरत्वाशङ्का व्यज्यते । अत्र शिखाशब्देन केशपाशो लक्ष्यते । वन्धनशब्देन
सान्द्रतयान्योन्यं दृढं सश्लिष्यावरिधत्तं समूहोऽभिधीयते । न तु नहनं श्लथित-
शिरोरुहनिबन्धनं तव मूर्धजन्मना उच्छ्वसत्कुसुमवन्धनं सुरभिकेशवन्धनमित्या-

सीता—अजउत्त ! एं तवो एव्व संति अमङ्गलस्स ।
 आर्यपुत्र ! ननु तप एव शान्तिरमङ्गलस्य ।
 (ततः प्रविशति मारीचः)

मारीचः—(सन्निन्तम्)

बन्धुस्नेहो नु पापस्य जन्मनः प्रभुता नु मे ।

अपहस्तितसदृत्तं यन्मयेदमनुष्ठितम् ॥ ६ ॥

अथवा किं बहुना ।

रामाभिधानस्य परस्य पुंसः शरव्यमापाद्य शरीरमेतत् ।

रक्षांसि सर्वाणि यमस्य लोकं प्रविश्य पूर्वं प्रतिपालयामि ॥७॥

दिष्वस्मिन्नेव नाटके तथा प्रयोगदर्शनात् औचित्यातिरेकाच्च । मदीयवामाङ्गनि-
 षादिन्याः तव शिखाबन्धनस्य केशकलापस्य सर्वदोहदहनदानेनाश्रयभूतत्वात् एक-
 बन्धुः प्रधानभूतो बन्धु । दक्षिणवाहोः सयमनालङ्करणादावेवोपकर्तृत्वम् । अस्य
 तूद्ग्रहणेनाप्युपकर्तृत्वात् ततोऽधिकमिति भावः । इह शङ्का नाम व्यभिचारी
 दर्शितः । यथाह—“अनर्थप्रतिभा शङ्का परक्रौर्यात् त्वदुनर्यात् । कम्पशोषादिवी-
 क्षादिरत्र वर्णस्वरान्यता ॥” इति ॥ ५ ॥

आर्यपुत्र ! ननु तप एवामङ्गलस्य शान्ति शान्तिकरमित्यर्थः ।

मारीचोऽनिच्छन्नपि भवितव्यताबलात् रावणनियोगमङ्गीकृत्य राम वच-
 यितुमुद्यतः सानुतापमाह—मया यदिदं रामवचनानामक कर्मानुष्ठितमनुष्ठियते ।
 शान्तः पुष्ट इत्यादिवद् वर्तमाने निष्ठा । अपहस्तितसदृत्तमिति क्रियाविशेषणम् ।
 पूर्वं मया नीचजनेन दुर्लभमपि यत्तपोऽनुष्ठान नाम सदृत्तमङ्गीकृत तदपहस्तित
 हस्तादपभ्रष्ट यस्मिन्स्तत्तथोक्तम् । तत् बन्धुस्नेहः किन्तु । बन्धुस्नेहस्य कारणभूत-
 स्यानुष्ठाने कार्ये समारोपादेवमुच्यते । मे पापस्य जन्मनः पापजातिसम्बन्धित्वात्
 पापत्व जन्मनः प्रभुता शक्ति किन्तु । अत्रारोपादेवमुक्तम् ॥ ६ ॥

अथानुष्ठायमानस्य कर्मणः श्रेयस्करत्वमवगम्य प्रमन्नो भूत्वाह—अथवा
 किं बहुनेति ॥ सदृत्तपरित्यागादिनिबन्धनानुतापेनानुष्ठिते कर्मणि कारणचिन्तया
 च किमित्येवं प्रथमपक्षनिषेधे । अथवाशब्दः पञ्चान्तरपरिग्रहे ।

अध्यवसितस्य कर्मणः श्रेयोहेतुत्वमाह—रामेति ॥ अहमेतच्छरीरम् ।
 शरीररान्देन विनाशित्वेन तस्मिन्ननास्था दर्शिता । रामाभिधानस्य राम इति

तत् क्व नु खलु रामाश्रमः । यत्र सपत्नीकं रामं विचित्रमृग-
रूपेण विलोभयामि । (निष्क्रान्तः)

(ततः प्रविशति लक्ष्मणः कवचधरः)

लक्ष्मणः—“खरदूषणवधादुद्धृतकण्टकं जनस्थानमासीत् ।
अतो यथास्वं शुष्माभिराश्रमपदानि सनाथीक्रियन्ताम्”
इत्यार्यशासनात् विज्ञापितानां मुनिवृषभागामनुग्रहाल्लब्धं
कवचमकालेऽपि धारयामि । अपि च तैर्दत्तमार्याभ्या-
मलङ्करीयम्—

वहामि मायापिशुनं रिपूणां
शरीरयोगे सति धार्यमाणम् ।

आश्चर्यभूतं मणिमंशुमाला-

गूढं सरत्नं च कराङ्गुलीयम् ॥ ८ ॥

सप्तमात्रेणाज्ञानामन्यभ्रान्ति कुर्वीणस्य परस्य पुस. श्रीनारायणस्य शरव्यमापाद्य
वचननात्मकस्यापि कर्मण्य फलभूतेन तच्छरलक्षतापादनेन श्रेय पर्यवसायित्वमिति
भाव । पूर्वमेव यमस्य लोकमपरसम्बाध प्रविश्यान्त्यानि रक्षासि प्रतिपालयामि ।
इह शरीरादौ विरक्तिः दाशरथौ भक्त्यतिरेको रावणादिष्ववहुमानश्च क्रमेण
व्यज्यते । सपत्नीकं रामं विलोभयामीति ॥ सीताया अपि विलोभनेऽ-
भ्यवसायो दर्शितः । राममित्यनेन रावणनियोग एव विलोभने हेतुः नात्मन-
प्रद्वेष इति दर्शितम् ॥ ७ ॥

अथ लक्ष्मणः खरदूषणवधानन्तर रामनियोगान्मुनीनुपगम्यार्यशासन
विज्ञाप्य तैरात्मने दत्त कवचमवमुन्यार्याभ्या दत्तमहङ्गुलीयक चूडामणि
चादाय प्रतिनिवर्तमान हर्षातिशयेन तामवस्था निरूपयति—खरेति ॥ उद्धृतक-
ण्टकमिति क्लिष्टम् । यथामरसिंहः “सृष्टयत्रे लुद्रशत्रौ च रोमहर्षे च कण्टकाः । ”
इति । युद्धसमय एव कवचधारणस्यौचित्यात् अकालेऽपीत्युक्तम् । अकालधारणे
हेतु —मुनिवृषभागामनुग्रहाल्लब्धमिति ॥ अनेन तद्भक्तिवैवश्यमधार-
णेऽनादरप्रसङ्गश्चाकालेऽपि कवचधारणहेतुरिति दर्शितम् ।

अपि चेति ॥ तैरार्याभ्यामार्याये आर्याय च दत्तमाश्चर्यभूतं मणिं चूडा-
मणिं सरत्नं कराङ्गुलीयं च वहामित्यन्वयः । विशेषणान्युभयत्र साधारणानि ।

यावदार्यमुपसर्पामि । (उपेत्य) जयत्वार्यः ।

रामः—(विलोक्य) दिष्ट्या लब्धानुग्रहो लक्ष्मणः । लक्ष्मण ! किं दृष्टस्त्वया स बन्धो जनः ।

लक्ष्मणः—दृष्टः प्रत्येकं समूहतश्च । यथोक्तं विश्वापितश्च ।

रामः—(आसनादुत्थाय) किमाज्ञापयन्ति परापरविदः ।

लक्ष्मणः—आर्य ! श्रूयताम् ।

“क्षतजकणिकापातात् सन्ध्याघनच्छ्रवि रक्षसां
नृवर ! सलिलं गोदावर्या न नो नियमक्षमम् ।
विषमिततला देवी विश्वम्भरा च समन्ततो
धरणिधरसङ्काशैस्तेषां कलेवरसञ्चयैः ॥ ६ ॥

भ्रंशमालागूढ परितः प्रस्रमरैः रश्मिसमूहैश्छन्न अत एवालङ्करीणीयमत्यन्तमलङ्क-
रणयोग्य न केवलमलङ्करीणमेवानयोः प्रयोजनम् । परमं प्रयोजनान्तरमप्यस्ती-
त्याह—**धार्यमाणं** अलङ्कियमायम् । आभ्यामलङ्कृताङ्गयोरार्ययोर्मायिनां
रिपूणा शरीरेण योगे सस्पर्शे सति तेषां मायापिशुन मायासूचक मायेयमिति
ज्ञानस्य हेतुभूत वन्नित्तकमिति यावत् । “ पिशुनौ खलसूचकौ ” इत्यमरः ॥८॥

दृष्टः प्रत्येकं समूहतश्चेति ॥ प्रथमं प्रत्येकं दृष्टाना पुनः संभूय मायो-
परामनोपायभूतचूडामण्यादिनिष्पत्यर्थं चिन्तामावेदयति—**परापरविदः** इति ॥
परमुत्कृष्ट परब्रह्म अपर तदर्वाचीन अविद्याख्यमज्ञान तदुभय विदन्तीति परापर-
विदः । आर्य ! इत्याज्ञापयन्तीति सम्बन्धः ।

आज्ञापनप्रकारमाह—**क्षतजेति ॥** हे ! नृवर ! लोकोत्तरपरक्रमादिगुणसम्प-
न्नतया सर्वेषामेव नृणां श्रेष्ठ ! यदिदं भवता लक्ष्मणमुखेन यथास्वमाश्रमपदेष्ववरधानं
निवेदितं तदत्यन्तमुचितमेव किन्तु कतिपयान्यहान्यतीत्य तत् करिष्यामः । नतो
गोदावर्याः सलिलमिदानां नोऽस्माकं नियमक्षमं नियमशब्देन इतिकर्तव्यतादिभिः
कालविशेषैर्मन्त्रविशेषैश्च नियतानि त्रियवणस्नानम्रायशतर्षणादीनि नियम्यन्त
इत्यनया व्युत्पत्त्याभिधीयन्ते । तेषां न क्षमं अनुचितमित्यर्थः । अत्र हेतुः रक्षसां
क्षतजकणिकानां रुधिरविन्दूनामापातादिति । रुधिरविन्दुसंभिन्नत्वज्ञाने लिङ्ग
सन्ध्याघनच्छ्रवीति । हेत्वन्तरमाह—**विषमितेति ॥** यतश्च देवी विश्वम्भरा
धरणिधरसङ्काशैः पर्वतसमानैस्तेषां कलेवरसञ्चयैः समन्ततो विषमिततला सञ्जात-

ततः "कतिपयाहमत्रस्था एव वयं भद्रमुखमाशीर्भिवर्ध-
याम" इति ।

रामः—अयमनिर्वन्धविषयो राशिः । (उपविशति)

लक्ष्मणः—प्रसीदत्वार्यः । (दर्शयत्याश्चर्यचूडामणिमद्भुताङ्गुली-
यकं च)

रामः—(दृष्ट्वा सविस्मयम्) आश्चर्यमाश्चर्यम् ।

सीता—अच्चरं अच्चरं । आश्चर्यमाश्चर्यम् ।

रामः—किमाह फलं स वन्द्यो जनः ।

लक्ष्मणः—आर्य !

। मणिर्मशुकेसरितमङ्गुलीयकं

कलधौतसिद्धमपि धारयन्ति ये ।

समवाप्य तानवशमाशु मायिनः

प्रकृतिं व्रजन्ति सहसा क्षपाचराः ॥ १० ॥

निम्नोन्नतत्वरूपा । अनेनाशुद्धिः स्वैरसञ्चाराक्षमत्व च दर्शितम् ॥ ६ ॥

यत् एवं तत् तस्मात् कतिपयाह कतिपयान्यहानि अत्रस्था एव भद्रमुख त्वा-
माशीर्भिवर्धयामः । अनन्यपरेणाप्यनेन वाक्येन रामप्रशसापि तैः कृतेति द्रष्टव्यम् ।
अयमनिर्वन्धविषयो राशिरिति ॥ अत्र राशिशब्द समूहवाची प्रकरण-
बलात् मुनिसमूहे वर्तते । उत्तरघ्रासाधारणसुखार्थं वर्ण इति वर्गशब्देन समूहवाचिना
मुनिसमूहस्योपादानात् राशिशब्दस्यैवमर्थत्वं निश्चीयते । अयमभिप्रायः । यावत्
गोदावर्याः तत्तीरप्रदेशानां वा शुद्धिर्भविष्यति तावद्दहमत्र स्थित्वा भवद्भिः सहैव गमि-
ष्यामीति निर्वन्धमकृत्वैव त्व प्रत्यागा इति यत् तदत्यन्तं समीचीनमेव । यतो मुनीनां
समूहो निर्वन्धस्य विषयो न भवति । अथवा राशिशब्देन मेपादिकालैकदेशवाचिना तद्गत
कालसामान्यं लक्ष्यते । तथा चायं कालो निर्वन्धविषयो न पूर्वोक्तप्रकारेण गोदावरी-
तीरप्रदेशानां निवासयोग्यत्वाभावादित्यर्थं सम्पत्स्यते । किमाह फलं स वन्द्यो
जन इति ॥ जटाचौरधारिणामस्माकमलाङ्कियानपेक्षित्वात् तन्मलफलत्वमनयोर्न
संभवतीति अभिप्रेत्य फलान्तरप्रक्षः कृतः ।

। तदुक्तं फलमाह—मणिमिति ॥ ये अशव एव केसराः सञ्जाता अस्येति
अशुकेसरितम् । "तदस्य सञ्जात तारकादिभ्य इतच्" इति इतच् । एतदुभयो-

इति । प्रसीदत्वार्थः न महर्षिशासनमुपेक्षणीयम् ।

(पुनरुपनयति)

रामः—लक्ष्मण ! कवचस्य किमाह फलमसाधारणसुखार्थी वर्गः ।
लक्ष्मणः—श्रेभ्यो मर्माणि रक्षतीति ।

रामः—यद्येवम्, आनय प्रतिगृह्णामि सिद्धार्थानां प्रीतिलता-
कुसुमम् । (आदाय चूडामणिं सीतायाः शिखापाशे बद्ध्वा
आत्मनः कराङ्गुलिमङ्गुलीयेन योजयति)

सीता—(ससंभ्रममवलोक्य) अज्जउत्त ! किं एदं अपरं अच्चरिअं ।
आर्यपुत्र ! किमेतदपरमाश्चर्यम् ।

रामः—लक्ष्मण ! पश्य पश्य रूपपरिवर्तनं वनान्तरस्य ।

लक्ष्मणः—आर्य ! पश्यामि ।

कस्य किन्तु कुतस्त्यन्तु केनेदं दीप्यते वनम् ।

अनभ्रविद्युदापातपरीतैरिव पादपैः ॥ ११ ॥

विशेषण सरत्नं च कराङ्गुलीयकमित्युक्तत्वात् । तथाभूत मणिं कलधौतसिद्धेनैत्रा
सिद्धिमुपगत अङ्गुलीयं च धारयन्ति । मायिनो मायया रूपान्तरं प्रतिपन्नाः
क्षपाचराः तान् समवाप्य सस्पृश्याशु तदैवावशा मायया प्रकृतिप्राप्तिनिरोधने सत्यपि
प्रकृतिं स्वरूपं व्रजन्ति इत्येतत् फलमाहेति । शेषमुन्नेयम् ॥ १० ॥

असाधारणं नित्यं सुखमर्थयत इति असाधारणसुखार्थी । सिद्धार्थानां
प्रीतिलताकुसुममिति ॥ सिद्धः अर्थः परमपुरुषार्थो येषां ते सिद्धार्थाः ।
अङ्गुलीयादौ कुम्भमत्वारोपे कान्तिप्रकर्षोऽलङ्कारणीयत्वं च समानो धर्मो निमित्तम् ।
तत्कारणत्वेन पुनः प्रीतेर्लतात्वमारोपितम् । रूपकमन्त्रालङ्कारः । यथाह—“अभे-
दप्राधान्य आरोपः आरोपविषयानपह्वे रूपकम् ।” इति । अथ मारीचेन मायाप्रभावा-
साद्रितविचित्रमृगरूपेण स्वतेजःपटलसमुद्योतिते रामाधिष्ठिते वनप्रदेशे सीता सहसा
वनस्य वर्षाभेदमवलोक्य संसंभ्रममाह—आर्यपुत्र ! आश्चर्यभूतचूडा-
मण्यादेरपरमाश्चर्यं दृश्यते किमेतत् ॥ अथ रामो विलोक्य तदेव
लक्ष्मणाय सकौतुकं दर्शयति—पश्य पश्येति ॥ आर्य ! पश्यामीति ॥
इह वर्तमाननिर्देशेन दर्शनसमय एव रामेण दर्शनेन प्रेरणा कृतेति दर्शितम् ।

दर्शयसमये दृश्यमानगोचरत्वेन समुदीयमानान् जिज्ञासाविशेषानाह—

(नेपथ्ये मुर्मुराशब्दः क्रियते । सर्वे ससम्भ्रमं विलोकयन्ति)

रामः—

पथि जलमुचामुत्सर्पिण्या रुचा गतिविभ्रमा-
दनिमिषपतेरातन्वानं शरासनमद्भुतम् ।

रजतचरणं रत्नग्रीवं हिरण्यविग्रहं

तरुणि ! तरुणं वीक्षस्वारान्मृगं मृगलोचने ! ॥१२॥

कस्येति ॥ प्रथमदर्शनसमय एवानिर्धारितवस्त्वाकारानिर्विकल्पमापातज्ञान किन्वित्यनेन दर्शितम् । अथ दृश्यमानस्य वर्णभेद तेजस्सामान्येन कृन्मवधार्थं तद्विशेषं जिज्ञासते—केनेति ॥ केन तेजोविशेषेण कर्त्रा इदं वन दीप्यते । अथ सम्बन्धिविशेषनिर्णयाधीनत्वात् तेजोविशेषज्ञानस्य तेज प्रभावसम्बन्धिगोचरा जिज्ञासा करोति—कस्येति ॥ दावामिमौदामिनोदिव्यजनसन्निधानादीनामन्य-तमस्य कतमस्येदं तेज इत्यर्थः । अथ निपुण विलोक्य सम्बन्धिविशेषमपश्यस्तदन्वेषणार्थं तेज पटलादागमनापादानभूत दिग्विशेष जिज्ञासते—कुतस्त्यमिति ॥ वन विशिनष्टि—पादपैरिति ॥ साहितमित्यध्याहार्यम् । कथंभूतैः अनभ्रविधु-दापातपरीतैरिव प्रभाप्रभावतोरनतिभेदात् तत्प्रभाया आपात एव विधुदापात इत्युच्यते । तेन परीतैरनुलितैरिव । उत्प्रेक्षात्रालङ्कार ॥११॥

अथ तृणोत्कर्तनसमयसमुत्थमुर्मुराशब्दमाकर्ण्य तदनुसारेण सर्वे दत्तदृष्ट्यो विचित्ररूपं तं मृगमालोक्य विस्मयमुपागमन् । तत्रापि राम सीता चोद्दिश्य मारीचेन मायायाः प्रयुज्यमानत्वात् तयोस्तास्मिन्नत्यन्तमौत्सुक्यमभूत् ।

तत्र राम सीतायै तं गुणवर्षणापूर्वकं दर्शयति—पथीति ॥ हे ! तरुणि ! परिपूर्णयौवने ! इदानीं तव तारुण्यं समुचितविषयानुभवेन सफलीकर्तुमवसरे जात इति भावः । सीतालोचनयोर्मृगलोचनसाधर्म्यमनुभूय सम्बोधयति—मृगलोचने ! इति ॥ आराद् दूरे स्थित तरुण यौवनोदयेन रमणीयदर्शनं काञ्चनमृगं वीक्षस्व । तथा दृश्यमानेऽपि तस्मिन् पुनर्दर्शनविधानं तस्यात्यन्तदृश्यत्वेन दर्शने सादर-त्वमनुवृत्तिं चोत्पादयितुं कृतं सामान्यबुद्ध्यास्य दर्शने नानादरः कर्तव्य इति भावः । कथंभूतं जलमुचा पथि अन्तरिक्षे उत्सर्पिण्या ऊर्ध्वं प्रसरन्त्या सितश्यामरक्तवर्षया रुचा कान्त्यानिमिषपतेरिन्द्रस्य शरासनमातन्वानमैन्द्रं धनुर्हि सितश्यामरक्तवर्षत्वेन प्रसिद्धम् अत एवाद्भुतम् । अथवाद्भुतमिति शरामनविशेषणम् । ऐन्द्रधनुर्विधान-

सीता—अज्जउत्त ! अब्भुददंसणवहुरसो खु वणणिवासो ।

आर्यपुत्र ! अद्भुतदर्शनवहुरसः खलु वनानिवासः ।

रामः—देवि ! किमस्मिन्नस्त्यादरः ।

सीता—अज्जउत्त ! जस्स उज्जाणे अअं मिओ पडिवसदि, तस्स किं अपराहि इद्धीहि ।

आर्यपुत्र ! यस्योद्यानेऽयं मृगः प्रतिवसति, तस्य किमपराभिः ऋद्धिभिः ।

रामः—ममाप्येष एव मनोरथः ।

सीता—अवि णाम अअं मिओ अज्जउत्तहत्थब्भासं गच्छे ।

अपि नामायं मृगः आर्यपुत्रहस्ताभ्याशं गच्छेत् ।

रामः—यदि सजीवो न गृह्येत, ततः सावयवेनास्य चर्मणा वा रत्नातिशयभाजनं भविष्यामः ।

करणभूतम् । शोभा यथा वर्णत्रयात्मिका भवति तथा दर्शयति—रजतेत्यादिना ॥ रजतमये चरणे यस्य तम् । अनेन शोभाया धावत्यवीजमुक्तम् । रत्नग्रीवम् ॥ रत्नशब्देन मरतकरलमभिप्रेतं मरतकमयीं ग्रीवामिति वक्ष्यमाणत्वात् मरतकमयी ग्रीवा यस्य तम् । अनेन कान्ते श्यामतानिमित्तं दर्शितम् । हिरण्यमयविग्रहमित्यनेन कान्तेः रक्तताहेर्तुं दर्शितम् ॥ १२ ॥

अथ सीतापि मायाप्रभावेन सञ्जातौत्सुक्या भूत्वाह—आर्यपुत्र ! यस्येति ॥ आर्यपुत्र ! यस्योद्यानेऽयं मृगः प्रतिवसति यतोऽस्य मृगरत्नस्यारण्ये निवासो न समुचितः अतः कस्यचिद् राज्ञो नगराद् स्वैरसम्भारैर्निगतेनानेन भवितव्यमित्यभिप्रायेणोद्गम्यते । तस्य किमपराभिः समृद्धिभिरिति बहुवचनेन भूयमानामपि समृद्धीनामनेनैकेन तुल्यकक्षत्वं नास्तीति दर्शितम् । ममापीति ॥ कस्यचिद् राज्ञो नगरे वर्तमानो रत्नविशेषोऽयमिति यत् त्वया निरूपितं ममाप्येष एव मनोरथो वितर्क इति यावत् । अपि नामायं मृगः आर्यपुत्रहस्ताभ्याशं गच्छेत् । प्रार्थनाया लिङ् । इस्तग्राह्यत्वप्रार्थनया सीतायाः क्रोडाद्यं सजीवस्य ग्रहणमभिप्रेतमिति दर्शितम् । यदि सजीवो न गृह्येतेति ॥ सजीवस्यास्य ग्रहणे महान्तं यत्नं करिष्यामि तथापि यदि न लभ्येत तर्हि मद्राण्यगृहीतस्य तस्य सावयवेन चर्मणा वा । वाशब्दं समुच्चये । रत्नातिशयभाजनं भविष्याम । अनेन

लक्ष्मणः—आर्य ! अपि नामेयं राक्षसी माया न स्यात् ।

रामः—अस्मिन्नुभयथापि यत्नः कर्तव्यः ।

परमार्थमृगोऽयं चेत् सिद्धयत्यस्या मनोरथः ।

परीक्ष्यो व्यक्तमस्माभिरत्र मायामृगो यदि ॥१३॥

लक्ष्मणः—प्रसीदत्वार्थः । (प्रस्थातुमिच्छति)

रामः—तिष्ठ, ननु रक्षणं देव्यास्तवाधिकारः । अपि च,

अभिगम्य मुनीन् वने वने विनिवृत्तस्य विदूरवर्तिनः ।

श्रमवारि ललाटमण्डले तव बध्नाति कुमार ! जालकम् ॥१४॥

निर्वन्धेन मारीचस्याधिदेवताप्रतिपत्तिक्रमवलेन दाशरथेश्चिक्ताकर्षस्यापि क्रमेण प्रकरो दाशित. । अथ लक्ष्मणो मायावलेन सजातमृगभ्रान्तिरपि मारीचस्य तच्चिच्चिलोभनमुद्दिश्याभिसन्धानाभावादव्याप्तिमच्चित्तः सन् तत्तत्त्वं निरूपयति—
अपि नामेति । इह नञ्वा रहितमेक वाक्यम् । पश्चान्नञ्च पृथगेव योजना । अपिनामशब्दः शङ्कायाम् । समावनायां लिट् । अयमर्थः । अपि नामेय राक्षसी रक्षस्सम्बन्धिनी माया स्यात्, दृश्यमानस्यास्य राक्षसमायात्वे सम्भावना विद्यते । तत्सद्भावस्तु न निश्चेतुं शक्यते संभावनायाः सद्भावेन व्याप्त्यभावात् । अतो दृश्यमानस्यास्य राक्षसमायात्वज्ञान विपर्ययशङ्काकुलीकृतत्वेनेव संभावनागोचरस्तु ज्ञानं निश्चयात्मक इति विवेकः । संभावनामेव काकुसनाथेन नञ्वा द्रढयति—नेति ॥ असौ संभावना न किं विद्यते विद्यत एव अतोऽस्य राक्षसमायात्व नात्यन्तमसङ्गतम् । तत्रचाविश्वसनायत्वादास्मिन्नात्सुक्य न सुखोदकमिति भावः । एव लक्ष्मणेन निवृत्तिमभिप्रेत्याराङ्कितस्य मायामृगत्वस्य रामः पुनरौत्सुक्यातिशयेन प्रवृत्तिहेतुत्वं समर्थयते—अस्मिन्निति ॥

अत्रेति ॥ अत्र वने यदि कश्चित् राक्षसो मायामृगरूपमवलम्ब्य वर्तते तर्ह्य परीक्ष्यः व्यक्त निश्चितमेतदित्यर्थः ॥१३॥

अथ लक्ष्मण मायामृगप्रहरणार्थमिच्छन्त निवारयन्नाह—तिष्ठेति ॥ इतरधानेन मुनिजनः पीड्येतेति भावः ।

अभिगम्येति ॥ हे ! कुमार ! विदूरवर्तिनः इतोऽत्यन्त विदूरे वर्तमानान् मुनीन् वने वने प्रत्येकमभिगम्य । अनेन मुनीनामन्योन्यं च विदूरवर्तित्वं दाशितम् । विनिवृत्तस्येत्यनेन अन्तरा विभ्रमाभावो दाशितः । एवभूतस्य तत्र लला-

लक्ष्मणः—भवतु, ननु यथोक्तानुष्ठानं गुरुजनानुवृत्तिः ।

रामः—लक्ष्मण ! धनुस्तावदानय, यावदयं न दूरीभवति ।

लक्ष्मणः—यदाज्ञापयत्यार्यः । (धनुरुपनयति)

रामः—(धनुर्गृहीत्वा निष्क्रान्तः)

लक्ष्मणः—हन्त ! न स्वन्तोऽयमारम्भः । अयमयं मृगः,

मरतकमर्यां ग्रीवां साचीकरोति पुनः पुनः

तृणमभिनवं जिह्वाग्रेण स्पृशन्निव धावति ।

भ्रमति परितो वृत्तानुच्चैरधोऽपि च दृश्यते

नमयति धनुः कोपादार्ये तिरोभवति स्थले ॥१५॥

हा ! हन्त ! चक्षुषोर्न गतिस्ततः परम् ।

उभयदले अमवारि कर्तुं इदानीं जालक कोरक वर्ध्नाति । यथामरसिंह —“कोरको जालक क्लीवे कलिका कोरकोऽस्त्रियाम् ” इति । यतो मार्गभ्रमजाना स्वेदविन्दवः इदानीमपि कोरकाकारेण वर्तन्ते अतस्त्वामस्मिन् कर्मणि न क्लेशयामोत्यर्थं ॥१४॥

अथ लक्ष्मण. आत्मनोपनीत धनुरादाय मायामृगमनुगच्छन्त राममालोक्य मविषादमाह—हन्तेति ॥ अयमारम्भ इति ॥ अयमारम्भो न स्वन्तः अशोभनपरिणाम इत्यर्थः ।

अथ मायामृगस्य विविधाश्चेष्टा. पश्यन् विस्मयविषादविवशीकृतमानसो भूत्वाह—अयमयं मृग इति ॥ पुन पुनर्मरतकमर्यां ग्रीवा साचीकरोति साचीकृत्यानुगच्छन्तमार्यं पुनः पुनरीक्षत इत्यर्थः । पुनर्जिह्वाग्रेण अभिनवं तृण स्पृशन्निव धावति । इह पूर्वार्धे दाशरथेश्चित्तविलोभनाय मारीचेन मुग्धमनोहरस्तत्तन्मृगस्वभावो दर्शित इति व्यज्यते । उत्तरवाक्यगतेन कोपादित्यनेन पूर्वं ग्रहणार्थं महान् प्रयत्न कृत इति गम्यते । ततश्चायमर्थः सम्पद्यते । आर्ये ग्रहणार्थं प्रयतमाने वृत्तान् परितो भ्रमति । “अभित.परित समयानिकपाहाप्रतियोगेऽपि” इति द्वितीया । उच्चैरधोऽपि च दृश्यत इति ॥ अधस्स्थितस्यास्य ग्रहणार्थं प्रयतमाने आर्ये उच्चैर्दृश्यत इत्यर्थः । अथ तद्ग्रहणार्थं प्रयत्नवैफल्यजनितात् कोपादार्ये तन्निग्रहार्थं धनुर्नमयति । शर सन्भायाकर्णमाकृष्टवति स्थले तिरोभवति तत्त्वये न दृश्यत इति यावद् । अनेन मारीचस्येव दूरमानार्थैव शरीरं शरव्यता नेष्यामीत्यभिप्रायो व्यज्यते । अनेन लक्ष्मणास्व कथ सर्वङ्कपराक्रमस्वार्यस्य मृगमात्र इत्यभिप्रायः

सीता—हं रात्रणगोअरं अदिक्कन्दो अज्जउत्तो ।

हं नयनगोचरमातिक्रान्तः आर्यपुत्रः ।

(ततः प्रविशति रावणो रथेन शूर्पणखया सूतेन च)

रावणः—

मयि जीवति मानुषादवाप्ता

विपदं मे सहजा शुचं जहातु ।

अपमृद्य पतिं हरामि सीतां

तुरगान् सूत ! जवेन चोदय त्वम् ॥ १६ ॥

शरव्यता वा नोपायासीदिति चिन्ता विस्मयरच व्यज्यते । तिरोभवनेन मृगत्वा-
सभावनाशुद्धया विषादरच व्यज्यते ॥ १५ ॥

अथ मायाभृगेयात्पन्त दूरीकृतमार्यमपश्यन् सरोकमाह—हा ! हन्तेति ॥
तथैव सीतापि शोकममाकुलमानसा मूत्वाह—हमिति ॥

अथ दशमीवः सीतागुणगणाकर्षणजनितेनानुरागेणात्मभगिनीवैरूप्य-
करणजनितं क्रोधमवमानं चोल्लङ्घ्य धिजृम्भमायेन विवरीकृतमानसो दाशरथिं
परशुरामजयाघपदानश्रवणेन दुर्जेय मन्थमानो मायाप्रयोगेण त वञ्चयित्वा जानकी-
मात्मसात्कर्तुं कृतनिश्चयोऽनङ्गीकृतसह्यामसन्नाहो भगिनीसूतमात्रसहायो रथेन
मानुलाश्रम प्राप्य मायाप्रयोगनिपुणं त सीतासमीपात् राम दूरीकर्तुं नियुज्य
रामतपोवनं प्रति नभसा गच्छन् आत्मस्वामिनोऽप्यभृत्तिमनिच्छता सूतेनासम्यक्
चोधमानत्वादश्वाना मन्थरगमनमालक्ष्य सीतादर्शने तनीर्यासमपि कालविलम्ब-
मसहमानः आत्मगत स्मरन्नापल निगूह्यावमानमेव सीताहरणहेतुकस्वेनारोप्य सूत
सनिर्वेद रथचोदनाय नियुङ्क्ते—मयीति ॥ हे ! सूत ! यतस्त्वमत्यन्त मूढ
इव मन्दमेव तुरगाश्चोदयसि । अतस्त्वं मदीय नूतनभवमानविशेष जानन्नपि
फलतो न जानास्येव । अतस्त्वा तस्व गौरवं बोधयामि—एषा मे सहजा साक्षात्
सहोदरी । न तु राक्षसजातीयोऽन्य कश्चित् परिवारजनो वा सोदरो वा
अहीनपराक्रमे सुरासुरविजयिनि मयि जीवत्येव मानुषात् न तु सुरासुराणामन्वत-
मस्मात् कर्षणासच्छेदरूपां विपदमत्राप्ता । ईदृश्या विपदोऽपि निग्रह एव वरमिति
भावः । अत एषा सधः अतिक्रियादर्शनात् एवभूतविपत्प्राप्तिहेतुकां शुचं दु खं
प्राप्तुः । का पुनः प्रतिक्रिया जयास्याः शुचः परिस्थागो भवेद् अत आह—

सूतः—यदाक्षापयत्यायुष्मान् । (रथं चोदयति)

शूर्पणखा—अज्ज ! मा मा संरंभक्रमेण । कदत्थिदमहेन्द्रविक्रम-
स्स अज्जस्स कहं सो माणुसो विसञ्चो भवे । जह उब्बे-
एण सा जीविञ्चं ए परित्तजति तह सीदं हत्थे करि-
स्सामो । एं सा तस्स पाणा ।

आर्य ! मा मा संरम्भक्रमेण । कदर्थितमहेन्द्रविक्रम-
स्यार्यस्य कथं स मानुषो विषयो भवेत् । यथोद्वे-
गेन सा जीवितं न परित्यजति तथा सीतां हस्ते करि-
ष्यामः । ननु सा तस्य प्राणाः ।

अपमृद्येति ॥ अह राममपमृद्य युद्धे निहत्य सीतां हरामि । यदि सीतासर्मपे
रामेण सह युद्धं क्रियेत, ततः सा बालभयङ्करयुद्धदर्शनादेव प्राणान् परित्यजेदिति मत्वा
मया रामो दूरीकृतः न त्वसामर्थ्यादिति सूतं भगिनीं च बोधयितुमेवमुच्यते ।
ननु कथं रामं दुर्जर्यं मन्यमानस्यापमृद्येति प्रतिज्ञा घटते एषा मम भगिनी प्रायेणा-
नपगतारामगोचरानुरागैव प्रायेण वर्तते । अत एषा स्वयमेव तद्रथं निषेत्स्यतीति
मन्यमानस्येदं वचनमित्यविरोधः । यत एवभूतमवमानं ह्यणमप्यप्रतिकुर्वन् न सोढु
शक्नोमि अतस्त्वं तुरगान् जवेन चोदयेति योजनीयम् ॥ १६ ॥

अथ शूर्पणखा प्रणयातिशयेन शक्याशक्यविचारविधुरा सीतारहितं तं रामं
दर्शकतुमप्यवस्यन्ती निमिषान्तरेण तद्रथं निषेधति—मा मा इति ॥ संरम्भ-
क्रमः संरम्भस्य क्रमण्य प्राप्तिः संरम्भस्य कुतो न कर्तव्यत्वमत आह—कदर्थि-
तेति ॥ कदर्थितो निन्दितो महेन्द्रो येन स कदर्थितमहेन्द्रः । तादृशो विक्रमो
यस्य सः तथोक्तः । तस्यार्यस्य कथं स मानुषो विषयो भवेत् । अथांद् विक्रमस्य
विषय इति सिध्यति । असमानविषयो हि विक्रमोऽवमानमेव पुष्पाति न मान-
मिति भावः । न केवलं रामबधेनावमान एव अपि तु इष्टवियोगोऽपीत्यभिप्राये-
णाह—जहेति ॥ यथा सा उद्वेगेन दुःखातिशयजनितेन जीवनविषयेण विरागेण
जीवितं न परित्यजति तथा तेन प्रकारेण राममहत्त्वैवेत्यभिप्रायः । रामहननाद-
न्यदपि यद् वियोगकारणं सभाव्यते तदपि परिहर्तव्यमिति दर्शयितुं तथेति सामान्ये-
नोक्तम् । अत एव रावणो मायारामो भूत्वा सीतामपहरिष्यतीति हस्ते करिष्याम
इति । “नित्यं हस्ते पाण्डुपयमने ” इति गतिसप्तया हस्तेशब्दस्य धातोः प्राक्-

सूतः—(आत्मगतम्) हताः स्त्रियः पापे कर्मणि परिडतान-
तिशेरते ।

रावणः—(मुहूर्ते ध्यात्वा) युक्तमभिहितमनया । सा सीता नाम,
युधि सरभसं हत्वा रामं बलान्मयि गृह्णति
स्वयमनुचिता भर्तुः शोकादसून् न किमुज्झति ।
अपि च मनुजं हन्तुं रामं स्पृशन्ति किमायुधं
त्रिदशविजयश्लाघापात्रीकृता मम बाहवः ॥१७॥

प्रयोग । रामस्य हननात् सीताहरणमेव तत्कृतस्यापराधस्य साधीयसी प्रतिक्रिये-
त्याह—ननु सा तस्य प्राणा इति ॥ एवंभूतेषु न्यक्त्वेन विक्रमायोग्येषु
जीवनमृतत्वापादनमेव समुचित प्रतीकार इति भावः । अथ सूतस्वस्या दुरभिप्रायं
रावणादाधिक षण्चनापाठव च तद्रचनादालक्ष्य सनिर्धेद स्त्रिय एव सामान्येनो-
पालभते—हता इति ॥ यतः स्त्रियः पापे कर्मणि परिडतान् पापकर्मानुष्ठान-
प्रदर्शने पट्टन् पुरुषानतिशेरते । पापकर्मानुष्ठानप्रकारदर्शनाधिक्यात् तानतिशय्य
वर्जन्ते इत्यर्थः । अतो हेतोरत्यन्त दुष्टा एव । मुहूर्ते ध्यात्वेति ॥ शर्षणखया
तथेत्यनेन सामान्यतो रामहननादन्यस्यापि सीताया उद्वेगकारणस्य यो निरासः
कृतः तद्विषयं ध्यानं रामहननाकरणस्य तद्रचनात् पूर्वमेव निश्चितत्वादिति ज्ञेयम् ।
अथैवमेव स्वरूपप्रकाशनेन मया बलात्कारेण गृह्यमाणा सीता परिचयाभावान्मह-
तोद्वेगेन प्राणान् परित्यज्यत्येव । अत स्वरूपमाच्छाद्यैता हरिष्यामीति निश्चित्य
तद्रचनमभिनन्दति—युक्तमिति ॥ अनया यद् रामेण सह युद्धमवमानावह
तद्रथ. सीताया जीवितपरित्यागहेतुरिति चाभिहितं तद्युक्तमिति पराभिप्रायानुसारेणो-
च्यते स्वमते तस्य सिद्धत्वेनावक्तव्यत्वात् । रामवधादन्यदप्युद्वेगनिमित्तं वर्जनीयमिति
यदभिहितं तद्युक्तमित्येतत् स्वमतानुसारेणोच्यत इति ज्ञेयम् ।

एतदेव विष्टयोति—युधीति ॥ युधि सरभस सन्नोद राम हत्वा एवमेव स्वरूप
प्रकाशय मयि बलात्कारेण सीतां गृह्णति सति । सीता नाम सौन्दर्यादिगुणैः सीतेति
संलोकप्रसिद्धा । अनेन प्रणयातिशयेन तत्पीडनेऽनिच्छा सूचिता । सा भर्तुः
शोकात् ॥ इत भर्तार विषयीकृत्योत्पन्नाच्छोकात् । त्यब्लोपे षण्चमी वक्त-
व्या । अथादृष्टपूर्वमदाकारदर्शनबलात्करणादिजनितभयशोकादिभिश्च स्वयमेवा-
सून् न किमुज्झति । उज्झत्येव । अप्र हेतुरनुचितेति । असंज्ञातमतपरिचया इत्यर्थः ।

सूतः—आयुष्मन् !

तनुभिः सवेपथुभिरश्रुवर्षिभि-

नैर्यनैर्मनोभिरनवस्थितैरमी ।

अतिशायिनोऽपि हरितां स्वलन्ति ते

रथवाजिनो नभसि हेतुना विना ॥ १८ ॥

उक्तप्रकार वर्जयित्वान्यथा गृह्यमाणा सञ्जातपरिचया सा मद्रशे वर्तिष्यत इति भावः । यत् पर्वं गृहीता सा प्राणान् परित्यजति अतो रामहननं वलाद् ग्रहणं च न कर्तव्यमिति वाक्यपर्यवसानम् । तत्रापि रामहनननिषेधः परमतानुसारेण । स्वमते तस्य प्रसङ्गाभावाद् वलाद् ग्रहणस्य प्रसङ्गत्वात् स्वमतेनापि निषेध इति विवेकः ॥ अथ शूर्पणखया पश्चादुक्तस्य सीताहरणप्रकारस्य प्रथममनुवाच सीताहरण एव तात्पर्यमवगमयति । रामवधस्यावमानावहत्वं स्पष्टीकरोति—अपि चेति ॥ मे वाहव इति ॥ आत्मनः कर्तृत्वनिरासेन कारणभूतेषु बाहुषु कर्तृताभिधानं रामहननप्रसङ्गे वाहव एवावमानासहिष्णुतया स्वातन्त्र्येण तदर्थं निषेधयन्ति मम तन्निषेधप्रसङ्गोऽपि न भवति, यथामात्यादिभिः समुचिते कर्मणि कृते राज्ञो गौरवमित्यात्मनो गौरव द्योतयितुं कृतम् । मनुजं राममिति ॥ मनुजं राममिति पराक्रमशालिनमपि मनुष्यं प्रतियोगित्वेन न परिगृह्णन्ति । किं पुनर्वनेचरसमानवृत्तिमसमानवृत्तिं राज्यभ्रष्ट राममिति भावः । इन्तुमायुधमेव न स्पृशन्ति । दूरे च हननप्रसङ्गः । अत्र हेतुः—त्रिदशविजयश्लाघापात्री कृतेति ॥ १७ ॥

अथ सूत. स्वामिनियोगाच्चोद्यमानानां वाहनानामश्रुपातादीनुत्पातत्वेनागमप्रसिद्धाननिष्टसूत्रकानालोक्य प्रग्रहान् संयम्य सीताहरणात् स्वामिनं निवर्तयितुं निषेदयति—तनुभिरिति ॥ “रथी सूतेन चायुष्मान्” इति लक्षणासारेणायुष्मच्छब्देनामन्त्रणं कृतम् । ते अमी रथवाजिनो रथे नियुक्ता. अश्वाः हेतुना विना तनुभिः सवेपथुभिः सकम्पैरवयवैरश्रुवर्षिभिर्नैरनवस्थितैर्मनोभिरचोपलक्षिता भूत्वा स्वलन्ति । नन्वत्रायुष्मतापि तनुकम्पाश्रुपातादिनिमित्तमयदुःखादिहेतव उपलक्ष्यन्त इति भावः । तनुकम्पादयो दृश्यन्त इति अमी इत्यनेन दर्शिताः । नभसीत्यनेन स्वलननिमित्तस्य निम्नोन्नतत्वादेरभावो दर्शितः । दूरदेशगमनसंभूतपरिधमादिहेतुकत्वं स्वलनादीनां निवारयति—हरितामिति ॥ हरिता सूर्यास्वानां अग्नि-

रावणः—सूत ! यातव्या रामपरीशाला न कैलासः ।

सूतः—आयुष्मन्नधिकारनिरपराद्धोऽहम्, अतः परमायुष्मानेव प्रमाणम् । एष मुञ्चामि (आत्मगतम्) प्रथमं साध्वाचारं पश्चात् प्रग्रहम् । (चोदयति । सर्वे रथवेगं निरूपयन्ति) (प्रकाशम्) आयुष्मन् ! पश्यतु रथवेगम् ।

तोयोद्धारि कदम्बकं जलमुचामायाममापद्यते

घण्टाः स्तम्भितशृङ्खलाश्चपलतामुज्ज्वलन्ति मूकैर्मुखैः ।

कर्णान्ते जपतीव चामरमिदं संस्तम्भितं वायुना

तूर्णं त्वामुपसर्पतीव पुरतो यातव्यमिच्छावशात् ॥१६॥

रत सन्चरतामतिशायिनः अश्वगुणैस्तानतिक्रम्य वर्तमाना इत्यर्थं । इह खलनादीनां हेतुशून्यत्वाभिधानमुत्पातशापनार्थं कृतमिति ॥ १५ ॥

अधिकारनिरपराद्ध इति ॥ उत्पातशापनमात्र ममाधिकारः । कृत च तद् इत्यधिकारे निरपराद्धोऽहं विज्ञापनात् पर यत् प्रवर्तनं निवर्तनं वा तत्रायुष्मानेव प्रमाणं नियामकः नाहमित्यर्थः । साध्वाचारमिति ॥ पापकर्मानुष्ठाने सहायाकरणं नाम साध्वाचारः तं प्रथमं मुञ्चामि । पश्चात् प्रग्रहं मुञ्चामीत्यनुपङ्ग ।

रथवेगं बर्णयति—तोयेति ॥ पयोगर्भायां जलमुचां कदम्बकं रथसङ्घट्टनेन तोयोद्धारि भूत्वा सद्य एव रथवेगसमीरणानुविधानादायाम् दैर्घ्यमिवापद्यते प्राप्नोति । तथाश्वानां कण्ठालङ्कारभूता घण्टा रथवेगेन स्तम्भितशृङ्खला. स्तम्भिता आघारभूता शृङ्खला यासा ता. अत एव मूकैरुपरतस्वनैर्मुखैर्युक्ताश्चपलताकम्पमुज्ज्वलन्ति । रथवेगातिशयजनितविस्मयानन्दस्तिमिता इव निशान्द्रमवतिष्ठन्ति इति चेतनत्वघोतकैर्मुखादिशब्दैर्घोतितम् । वायुना संस्तम्भितमिदं चामरमश्वानां कर्णान्ते किमपि रहस्यं जपतीव मन्त्रयत इव अमात्य इव राज्ञः कर्णान्ते इति कर्णान्ते जपतीत्यनेन घोतितम् । तथा पुरतोऽग्रतो यातव्यं प्राप्यप्रदेशः कर्तो इच्छावशात् भवता यः प्रदेशः अतिदूरे वर्तमानं कथञ्चिन्नयनगोचरं सन् प्राप्यत्वेनेष्यते इच्छया समकालमेव तस्य भवतासादित्वात् न तत्र गम्यत इति निश्चीयते । इच्छानन्तरमेव व्यापारायां सभवात् । अतो मन्यामहे प्राप्यदेश एव भयात् तूर्णं मामुद्दिश्यागमनारम्भात् पूर्वमहमेव तत्र गच्छामीति मत्वा त्वरिततर त्वामुपसर्पतीव । उभयत्रापि क्रियोत्पेक्षालङ्कारः । अप्रकृतगतगुणक्रिया-

शूर्पणखा—सच्चं एव सूदो मंतेदि । अज्ज ! आश्रद्धं राम-
तपोवरं ।

सत्यमेव सूतो मन्त्रयते । आर्य ! आगताः स्मो राम-
तपोवनम् ।

रावणः—क च ते व्यसनमूलस्य रामस्य प्राणसमा ।

शूर्पणखा—रं एसा सा । नन्वेषा सा । (अद्भुत्या निर्दिशति)

रावणः—(सीतां विलोक्य सविस्मयम्) इयं सा त्रैलोक्यसुन्दरी
सीता नाम । अहो ! चित्रमहो ! चित्रम् ।

इन्द्राणीमहमप्सरोभिरनयं कारागृहे गण्यतां

संहारो जयता दिशो दश मया स्त्रीणां कृतः पुष्पके ।

कैलासोद्धरणेऽपि वेपथुमतीमद्राक्षमद्रेः सुतां

दृष्टं तासु न रूपमीदृशमहो ! चञ्चुश्चिरात् सार्थकम् ॥२०॥

भिसम्बन्धादप्रकृतत्वेन प्रकृतस्याभिमान उत्प्रेक्षेति ॥१६॥

क च ते व्यसनमूल राम इति पर्यनुयोगाकरणात् सीताहरण एव तास्य
तद्दर्शने कालविलम्बासहिष्णुत्वं च दर्शितम् । ते व्यसनमूलस्येत्यनेन सीताहरणस्य
तद्रथसनोपशमनार्थत्वं बोधयति । प्राणसमेत्यनेन तस्या हताया तत्प्राणा एव हता
भवन्तीति व्यच्यते । अथ स तया दर्शितां तामवलोक्य कान्तिलावण्यसौकुमार्या-
धनुभवसमुत्थाभ्यां विस्मयानन्दाभ्या पातिव्रत्यप्रभावत उदितेन च साध्वसेन विव-
शीकृत ता प्रत्यभिजानाति—इयमिति ॥ मेयमित्यनेन श्रवणदर्शनयोर्विसभा-
दाभावो दर्शित । त्रैलोक्यसुन्दरीति ॥ त्रैलोक्यसुन्दरी इयमेव नान्येत्यर्थः ।

त्रैलोक्यसुन्दरीत्येतदेव व्यतिरेकमुखेनोपपादयति—इन्द्राणीमिति ॥ अह-
मप्सरोभिः सह इन्द्राणीं कारागृहे गण्यतां दृश्यतामनयम् । गणनमत्र ज्ञान विव-
क्षितं न सङ्गथानम् । तेन तदिशेषो दर्शनं लक्ष्यते । सभूयावस्थान एव हि सहद-
र्शनं लभ्यते क्रमेण दर्शनाच्च सहदर्शन एव तद्गताना गुणविशेषाणा तारतम्यं
स्फुटीभवति इति मत्वैवमुच्यते । तथा दश दिशो जयता मया दशेत्यनेनाधोभुवन-
स्यापि ग्रहणं कृतम् । तत्र तत्र मनोहरदर्शनानां स्त्रीणां पुष्पके सहारः सभूय
हरणं आहरणमिति भावः । कृतः । प्रधानैरत्यन्तदुष्करदर्शनानामपि अद्रेः
सुतां जगदीश्वरौ कैलासोद्धरणसमयेऽद्राक्षम् । वेपथुमतीमित्यनेन दर्शनस्य स्फुटी-

(सङ्कल्पपर्याकुलो भूत्वा) सम्प्रति हि,
 पानाद् रूपरसायनस्य बहुधा सन्तर्पयन्तीं मनो
 जाता नेत्रपरम्परा फलवती धीरेतरेयं मम ।
 अस्याः पल्लवकोमलां तनुमिमामालिङ्ग्य कृत्स्नामहं
 निर्वेद्यामि कदानु विंशतिममून वीरवशाङ्कान् भुजान् ॥२१॥
 शूर्पणखा—(आत्मगतम्) फलितो मे कामो ।
 फलितो मे कामः ।
 रावणः—(लक्ष्मणं विलोक्य) अयमपरः कः ।

म्यते । 'यत् शृङ्गशरूपं तांस्तु त्रैलोक्यनिवासिनीषु न दृष्टम्, अत इयमेव त्रैलोक्य-
 सुन्दरी । शृङ्गशमित्यन्तेन बाधयेन विस्मयहेतुर्वर्णनात् सदनन्तरमहो' इति विन्मया-
 नुभावो दर्शित । चञ्चुश्चिरात् सार्धकमित्यनेन परमानन्दानुभवो व्यन्यते । चञ्चुरित्य-
 त्रैलोक्यमुद्देश्यगतत्वादविवक्षितम् । चञ्चुरित्युद्दिश्य सार्धकत्वस्य विषयत्वाद्मुद्देश्यत्वं
 स्पष्टमेव । चिरादिति ॥ जन्मतः प्रमृत्येवेद्देशरूपादर्शनादुक्तम् । सार्धकत्वेऽपि
 दृष्टं तास्तु न रूपमीदृशमित्येतेन हेतुः ॥२०॥

सङ्कल्पेति ॥ अभिलाषानन्तर कामिना सङ्कल्पो भवति । यथाह "नयन-
 प्रीति प्रथमं चित्तासङ्गस्ततोऽथ सङ्कल्प ।" इति ।

चञ्चुश्चिरादित्यश्लोकमेवार्थं सङ्कल्पविशेषत्वेन सोषस्कारमाह—पानादिति ॥
 ममेवं नेत्रपरम्परा । परम्पराशब्देन नेत्रबहुत्वस्यापि साफल्य सूचितम् । रूपरसा-
 यनस्य रूप-सौन्दर्यं तदेव रसायनम् । रूपस्य रसायनत्वारोप पानौचित्यार्थं कृत ।
 बहुधा पानात् प्रकारवचनस्यापि धाप्रत्ययस्य लक्षणयावृत्त्यर्थत्व द्रष्टव्यम् । बहुकृत्वः
 पानान्मनः सन्तर्पयन्ती । हेतो राता । मनस्त्वृत्तिहेतुत्वात् फलवती जाता । सङ्कल्प-
 प्रकारमेव दर्शयति—अस्या इति ॥ विराटितमित्यनेन युगपत् कृत्स्नालिङ्गनसौ-
 क्यं दर्शितम् । वीरवशाङ्कानित्यनेन वीरकामिन्वः क्रिय इति न्यायेन सीताया
 आलिङ्गन-प्रत्यानुकूल्यं धोत्यते । निर्वेद्यामि सुखमिष्यामीत्यर्थः ॥२१॥

एवं रावणः सन्नातस्मरन्नापलो भूत्वा सीताहरणे कामनिलम्बमसहमानो रक्षि-
 त्त्रिभ्रासयान्ततो दसदृष्टिः सन्नाहवन्त सौमित्रि दृष्ट्वा महतीं शङ्कामवाप्य- भागिनीं
 परिपृच्छति—अयमिति क्वदिति सामान्येन कृत. प्रश्न । पुनर्विशोषनिर्धारणार्थम्-अव-
 क्तम् इति । रामो वा लक्ष्मणो वाऽन्यः कश्चन तदीयः सहचरो वेति भावः ।

कवचिततनुः पृष्ठावापी दृढज्यशरासनो
 निभृतमभितस्तिष्ठन् सीतामयं कतमो युवा ।
 शूर्पणखा—(कर्णे) एवमं विश्र । एवमिव ।
 रावणः—

हृहृह ! शमयाञ्चक्रे रामः शरैः किल ताटका-
 मसिफलमयं प्राप्तस्त्वां प्रत्यहो ! बलिनो नराः ॥२२॥
 (नेपथ्ये मर्मराशब्दः क्रियते)
 (नेपथ्ये) अहो ! जवविशेषः ।

सीता—अज्ज वि दाव अज्जउत्तेण अणुगच्छीअदि सो मिअो ।
 अद्यापि तावदार्यपुत्रेण अनुगम्यते स मृगः ।
 रावणः—कस्यायं स्वरः ।

शूर्पणखा—अज्ज ! तस्स रामस्स । आर्य ! तस्य रामस्य ।

सन्नाहवत्त्व दर्शयति—कवचितेत्यादि ॥ कवचिता सजातकवचा तनुरस्या-
 स्तीति कवचिततनु । आवपन्त्यस्मिन् शरा इत्यावाप इयुधि । पृष्ठावापः अस्यास्तीति
 पृष्ठावापी । पृष्ठ एवावापः न तु समीपे कुत्रचिदिति पृष्ठशब्देन सन्नाहो दर्शितः ।
 आरोपितत्वात् दृढा ज्या यस्य तत् तथाभूत शरासन यस्य स तथोक्त । सीताम-
 भितः समीपे तिष्ठन् निभृतमित्यनेन रक्षणे सावधानत्व दर्शितम् ।

अथ तथा अय लक्ष्मण इत्यावेदिते महतामसया प्राप्य सापहासमधिद्विपति ।
 इहहेत्यपहासः । इहासया भर्त्सने हेतु । यथोक्तम्—“परोत्कर्षासमाप्त्या गर्भदो-
 र्जन्यमन्युजा । दोषोक्त्यवशाञ्जुकुटीमन्युक्रोभेक्षितानि च ॥” इति । लक्ष्मणकृत
 कर्मणो रामकृतकर्मानुरूप्य दर्शयन् प्रथमं रामकृतस्य कर्मणोऽभिधानम् । अस्य
 ज्यायान् रामः प्रथम धनुर्ग्रहणं सफलीकर्तुं बहुभि शरैरेकाकिर्ना वृद्धामासन्नमरणा
 स्त्रिय ताटका शमयाञ्चक्रे किल । अय पुनर्ज्यायासमनुसर्तुं त्वां प्रत्यसिफलं प्राप्तः ।
 अहो ! बलिनो नरा इति ॥ इह दीर्घल्यहेतोः स्त्रीगोचरपराक्रमस्य पूर्व-
 मभिधानादुपहासकाफात्यन्तं दीर्घल्य व्यज्यते ॥२२॥

अथ रामो इत्तन्प्राप्यतामप्राप्तस्य मायामृगस्य वेगातिशयेन विस्मितः प्राह—
 अहो ! इति ॥ अय सन्नस्तया दर्शित रामं स्वामिना सह विलोभ्य तदनुमा-
 वविशेषेण महत्साध्वस बहुमानं चोपगम्याह—सत्यामिति ॥

रावणः—(परावृत्यावलोक्य) अयं तपस्वी रामः । (इति मोह-
मुपगतः)

सूतः—(आत्मगतम्) सत्यं मारीचवचः । रामो नाम,
न पुमान् पुण्डरीकाक्षो न च मुग्धेन्दुशेखरः ।
आविर्भूतमयोध्यायामेकं रत्नोन्नमौषधम् ॥२३॥

इति ।

रावणः—(सूतं विलोक्य) सूत ! भीत इव त्वमाकारेण ।

सूतः—आयुष्मन् ! सत्यं भीत एवाहम् । सम्प्रति वयं मनुष्याः
रामो राक्षस इव ।

शूर्पणखा—अज्ज ! इअं से आइदि आहरणेण जोलदा कहं विअ
सोहदि ।

आर्य ! इयमस्या आकृतिराभरणेन ज्वलता कथमिव
शोभते ।

मारीचस्य वचनप्रकारं दर्शयति—रामो नामेति ॥ रामो नाम देवो
नारायणो महेश्वरो वाऽवतीर्ण इति सर्वे वदन्ति । अहं त्वन्यथा मन्ये, रामो न
पुण्डरीकाक्ष आविर्भूतः मुग्धेन्दुशेखरश्च न । अयोध्यायामेकं मुख्यं केनाप्यनिवा-
र्यवीर्यं रत्नोन्नमौषधमेवाविर्भूतम् । इह पारमार्थिकस्यापि देवत्वस्य निषेधेन
रामस्य रत्नोन्नमौषधत्वसमर्थनं राक्षसहनने सन्देहाभावमाविर्भावस्य तदेकप्रयोजनत्व
चावेदयितुं कृतम् ॥ २३ ॥

सप्रति वयमिति बहुवचनेन न केवलं मम भयं जायते किन्तु भवतोऽपी-
त्यभिप्रायो व्यज्यते । रामो राक्षस इवेति ॥ राक्षसान् दृष्ट्वा मनुष्याणां
भयं दृष्टम् । अधुना तद्विपरीतम् । अतोऽस्मदपेक्षया रामस्य राक्षसत्वं तदपेक्षया-
स्माकं मनुष्यत्वमित्यर्थः । अथ शूर्पणखा रामस्य गम्भीरमाहिमानं पश्यतो दश
ग्रीवस्य साध्वसमनुभावैरालक्ष्य सीताहरणाग्निवृत्तिमाशङ्कमाना रामावलोकनात्त-
न्निवर्तयितुं सीतागतमनुरागं चोद्बोधयितुं सीतागतान्गुणाननुस्मारयति—इयमिति ॥
अस्या इयमाकृतिराभरणेन विनाप्यत्यन्तं शोभमाना पुनराभरणैर्योजिता कथमिव
शोभते । अलङ्कृताया अस्याशोभा न परिच्छेत्तुं शक्यत इत्यर्थः ।

रावणः—किमाभरणैरस्याः । पश्य—

यस्य नैसर्गिकी शोभा तन्न संस्कारमर्हति ।

कः कलां शशिनो मार्ष्टि कौस्तुभः केन रज्यते ॥२४॥

सूतः—आयुष्मन् ! किञ्चिद् वक्तुकामोऽस्मि ।

रावणः—कथय कस्ते परिहारः ।

सूतः—

इमां गम्भीरचारित्रां पश्यामि पतिदेवताम् ।

रावणः—कथं त्वमवगच्छसि ।

सूतः—

यदनेन वने धीरा रमते बन्धुनिःस्पृहा ॥२५॥

अथ दशग्रीवः पुनरपि सीतां विलोक्य कामाविदशो भूत्वा—किमिति ॥ रज्यत इति ॥ रक्तं क्लियत इत्यर्थः ॥२४॥

किञ्चिद् वक्तुकामोऽस्मीति ॥ स्वामिनं प्रति हितमप्यस्याः प्रिय सहा न चन्तव्यमिति प्रथमं विवक्षा दर्शिता । कस्ते परिहार-त्वया यद् विवक्षितं क्ल-
बन्तार्थं किं परिहरणीयम् । न ह्यन्यः करिचदत्र सन्निधत्ते । अतिरहस्यमपि मम भगिन्या भोक्तव्यमेवेति भावः ।

इमामिति ॥ इमा पतिदेवता पश्यामि । पतिरेव देवता नस्वाः सा पतिदेवता । देवताशब्देन न केवलमस्याः पतिगोचरानुराग एव, स्नेहविरवात्त-
दुमानात्मिका भक्तिरपि महती तद्गोचरा विद्यत इति दर्शितम् । अत एव गम्भी-
रमपरिच्छेदमनन्यपतिव्रतासाधारण्यं चारित्र्यं यस्याः सा । अनेन विवक्षितमनै-
रपेक्ष्य दर्शितम् । अत एवभूतैषा भवता नलात् गृह्यमावापारेण प्रियविबोगदुःखेन
इशामीमवस्थामेव प्रतिपत्स्यते । न तु त्वदर्शने नतिप्यते तथा वैशिकपारश्चि-
रोषाद् अस्यामभिनिवेशो न शुभोदकं इति भावः । अथ कथमिति वृद्धो हेतु-
माह—यदिति ॥ बन्धुनिःस्पृहेत्यनेन स्नेहानुबन्धो बन्धुजां मुनेरपि सुदुस्तन
इति न्यायेनात्यन्तस्पृहणीयैष्वपि स्पृहाभावस्तदितरेभ्यस्तन्तमनात्वां दर्शयितुमभि-
हितम् । वन इत्यनेन प्राणेश्वरसन्निधाने नास्वा दुःखहेतवोऽपि क्रीतवातावनादव-
स्येति दर्शितम् । धीरेत्यनेनास्वा नलाद् गृहीतायाः चित्तार्जनप्रतिरत्यैरपि विवक्षे-
कर्तुं न शक्यत इति बोध्यते ॥२५॥

रावणः—मन्दात्मन् ! ननु स्त्रीणां विशेषानुपलभ्य सन्तोषिणी
बुद्धिः ॥ पश्य—

मरतक्रतटे मन्दाकिन्या मदङ्कनिषादिनी
कनकनलिनोद्गन्धीन् स्वर्गानिलान् प्रतिगृह्णती ।
भयपरवशे दत्तापाङ्गा महेन्द्रपरिग्रहे
मनुजमवधूयैषा कामं मया सह रंस्यते ॥२६॥

अथ दशग्रीवस्तद्वचनसूचित सीताहरणस्य निष्प्रयोजनत्वं निराकरोति—
मन्दात्मन्निति ॥ अल्पबुद्धेः । तत्कालदृष्टमेकं प्रमाणीकृत्य तत्तज्जातिगतस्वभावं
न जानासीति भावः । स्त्रीणां बुद्धिर्विशेषान् पूर्वमनुभूतेभ्यो भविष्योऽत्यन्तं विशि-
ष्टान् भावानुपलभ्यानुभूय तत्क्षण एव सन्तोषिणी ननु । प्रसिद्धौ ननुः । पति-
प्रताप्यव्यङ्ग्योक्त्यादिपु अस्य प्रसिद्धत्वात् । अत्र णिनिप्रत्ययः स्त्रीबुद्धेः तत्स्व-
भावतामवगमयति । पश्येति ॥ यत् एवं स्त्रीस्वभावः अतोऽस्या भवधानम-
वधारयेत्यर्थः ।

इदानीं राण्यभ्रष्टस्य वनं प्राप्तस्यात्यन्तमलिनस्य रामस्याङ्गे निप्रययैषा मया
स्वर्गं नीता सती त्रिलोकीशं अनर्थाभरणानुलेपादिसमुज्ज्वलाङ्ग वीराग्रेसर मामु-
पलभ्य मदङ्कनिषादिनी भविष्यति । न तु तदा मदङ्कात् कदाचिदप्यवरोहणमा-
क्राद्ब्रवीतीति । णिनिप्रत्ययेनाङ्कस्थितिस्त्वभावात्ता दर्शिता । अनेनालम्बनविभावस्य
ग्रहिमा दर्शितः । उद्दीपनविभावानां वैशिष्ट्यमाह—मन्दाकिन्या इत्यादि ॥
अनेन मन्दाकिन्यास्तत्तीरप्रदेशस्य च भ्रूगताभ्यो नदीभ्यस्तत्तीरप्रदेशाच्चानर्घर-
कमयस्प्रसीगतामेन कूर्दमादिसमुत्थकालुष्याभावात् मरतकमयत्वेन च विशेषो
दर्शितः । कनकनलिनोद्गन्धीन् स्वर्गानिलानित्यनेन नलिनानां कनकमवत्त्वं तत्स-
उपकांत् सन्धानराक्षिससर्गाच्च समीरणानां परिमलातिरायाच्च वनसमीरेभ्यो
विशेषो दर्शितः । एव मनुष्यवर्गलोकदुर्लभान् पदार्थाननुभूय मनुजमवधूय ।
मनुजमित्यनेन सप्रियत्वनिमित्तराग्नभोगावभावो दर्शितः । अथभूयेत्यनेन राम-
गतानुरागपरिस्थागो लक्ष्यते । कामं मया सह रंस्यते ॥ काममि-
त्यनेन रामस्य रामविरहदुःखामित्रं तत्तद्रमणीयपदार्थसम्पत्त्या पर्याप्तत्वं दर्शि-
तम् । भयपरवश इत्यादिना सीतायाः निजप्रतापसाक्षात्करणेनात्मनि बहुमा-
नाक्षिण्यं योतिषम् ॥२६॥

सीता—(निमित्तं सूचयन्ती) कुमार ! आसरणं विश्व असो-
हणं भावि दक्खिणा दारिणं मे अक्खी मन्तेदि ।

कुमार ! आसन्नमिव अशोभनं भावि दक्षिणमिदानी मे
अत्ति मन्त्रयते ।

लक्ष्मणः—आर्ये !

दायादसाधारणवस्तुवन्ध्यं

वनान्तमस्माकमुपाश्रितानाम् ।

अशोभनं नाम किमव्यवस्था

यत्र श्रियस्तत्र ननु द्विषन्तः ॥२७॥

सीता—कुमार ! इसिपदिणीणं वदणादो सुदं मए अत्थि
विस्सुदो विसदिभुओ तुम्हेहिं हदाणं खरदूसणाणं वादेत्ति ।
कुमार ! ऋषिपत्नीनां वदनात् श्रुतं मयास्ति विश्रुतो विश-
तिभुजो युवाभ्यां हतयोः खरदूषणयोर्भ्रातेति ।

अथ सौमित्रिः सीतया आसरणं विश्व इत्यादिनाभिहितं दक्षिणाद्धिस्पन्दन-
हेतुकमशोभनं निरस्यन्नाह—आर्ये ! इति ॥ दायादानां साधारणं यद् वस्तु
राज्यधनादि तेन वन्ध्यं रहितम् । वनान्तं वनमध्यमुपाश्रितानामस्माकं किम-
शोभनं नाम किमप्यशोभनं न भविष्यति । यत्रैकस्मिन् द्रव्ये बहुनामभिलाषो
भवति तत्रैवाशोभनम् । इह तु बहुजनाभिलाषास्पदस्य वस्तुनोऽभावात् कथमशो-
भनसंभव इत्यर्थः । यद्यपि दायादिभ्योऽन्येषामपि एकद्रव्याभिलाषो विपन्नमित्त-
मेव तथाप्यन्यकृताया विपदः आत्मशक्त्यैव सुपरिहृत्वात् दायादसाधारणत्वमेव वस्तु-
नो विपद्वेतुत्वेनोक्तम् । अनेन पूर्वं रामवचनेन प्रशमितप्रायोऽपि वासनारूपेण
स्थितः कैकेयीगतेर्ष्याविशेषः इदानीमशोभनशब्दश्रवणेन समुदबुद्ध इति गम्यते ।
उक्तमेव विशेषं वैधर्म्यमाश्रित्य प्रसिद्धरूपेण सामान्येन समर्थयते—अव्यवस्था
इति ॥ व्यवस्थाशब्देन मर्यादा स्वर्यं चामिधीयते । श्रियो हि सत्येव पितरि-
ज्येष्ठे वा पुत्रमनुज वाभिगच्छन्ति अतो निर्मर्यादाः । चञ्चलत्वं श्रियाः प्रसिद्धमेव ।
अत एवभूताः श्रियो यत्र भवन्ति तत्र द्विषन्तोऽपि स्युः । ननु प्रसिद्धौ ॥२७॥
एव सौमित्रिणा एकद्रव्याभिलाषहेतुकेऽर्थे निराकृते सति सीता प्रयत्नैर-
हेतुकं व्यसनमुत्प्रेक्षते । इतीति ॥ ऋषिपत्नीनां वचनान्मया श्रुतम् । युष्मा-

रावणः—दिष्ट्याहमनया श्रुतपूर्वः ।

लक्ष्मणः—आर्ये ! अलमस्मादुद्वेगेन ।

रावणः—किं नु खलु वक्ष्यति ।

लक्ष्मणः—न बाहवः प्रमाणं पौरुषस्य । पश्य—

येन सोऽयमपि रावणो जितः

तं सहस्रभुजमर्जुनं मुनिः ।

होमसाधनविधानकर्मणा

व्यच्छिनत् परशुनेव शाखिनम् ॥२८॥

भिर्हृतयोः खरदूपणयोर्भ्रातेति ॥ अनेन बैरहेतुर्दाशित । विश्रुत
त्रिलोकीविजयफलैर्बलपराक्रमादिभिः प्रतिक्रियासामर्थ्यं दाशितम् । अहमेवभूतात्
रावणाद् भयमाशङ्क इति वाक्यसमाप्ति । अथ रावण आत्मन सीतया श्रुतत्वा-
द्विशेषबलात् गुणपरिपूर्णत्वेन श्रवण तदनुरागहेतुं मन्यमान हर्षातिशयमाल-
म्ब्याह—दिष्ट्येति ॥ अलमस्मादुद्वेगेन भयेनेत्यर्थः । भयाकरणे हेतुमाह—
नेति ॥ पौरुषस्य पराक्रमशक्तेर्बाहवः । इह बहुत्व विवक्षितम् । बाहूना बहु-
त्वमित्यर्थः । न प्रमाणं नियामकम् । यो यस्मात् बाहुभिरधिक स तस्मात्
पौरुषोत्कृष्ट इति नियमो नास्तीत्यभिप्रायः ।

एतदेवोपपादयति—पश्येत्यादिना ॥ येन पुरन्दरादयोऽपि जिताः, सोऽय
विंशतिभुजः रावण येन कार्तवीर्येण जितः, मुनिर्भागव द्विभुजः सैन्यादिनिरपेक्षः
एक एव सहस्रभुज त कार्यवीर्यं आवृत्तमिश्रामात्यचतुरङ्गवाहिनीपरिश्रुत बाहुसह-
स्रभृतानेकशस्त्रकदम्बक होमसाधनविधानकर्मणा होमसाधन समिदादि तस्य विधान
मन्त्रपूर्वक छेदनादिसस्कारकरण तदेव कर्म व्यापारो यस्य तेनैव परशुना व्यच्छि-
नत् । अनेन युद्धक्षममायुधान्तरमपि नोपात्तम् । किं पुन सैन्यादि । अतस्त-
द्विजये पौरुषमेव केवलं कारणमिति धोतितम् । शाखिनमिवेति ॥ इनिप्रत्ययो
भूमि वर्तमान शाखानां बहुत्वमवगमयति । तेन भुजसहस्रस्थाने शाखासह-
स्रयोगो धोत्यते । यथा शाखिनः शाखाः प्रथमतो विच्छिन्नाति तथेत्यर्थः । अनेन
शाखिनः च्छेद इव निश्शङ्कत्व कार्तवीर्यच्छेदने रामस्य धोतितम् । सोऽय पर-
शुराम पुनरार्येणायत्नेन विजित इत्येतत् सीतया विदितमिति मत्वा नाभिहितम् ।
अतो न रावणाद्धेतव्यम् । इह लक्ष्मणस्य स्थिरत्व नाम धीरोदात्तगुणो दाशित ॥२८॥

रावणः—स्मर मनुष्य ! तवेदं वचनम् ।

(नेपथ्ये) हा ! लक्ष्मण ! ।

सीता—हं अज्जउत्तस्स विश्र सरो ।

हमार्यपुत्रस्येव स्वरः ।

लक्ष्मणः—आर्ये ! किमार्तस्वरमार्यः करोति ।

सीता—तुवं किं तक्केसि । त्वं किं तर्कयसि ।

लक्ष्मणः—मायेति ।

रावणः—अहो ! धृष्टः खल्वेषः ।

सीता—बालिंश ! तदो वि रक्खिदध्वो ।

बालिंश ! ततोऽपि रक्षितव्यः ।

लक्ष्मणः—कथं रक्ष्यो रक्षति ।

(नेपथ्ये) किं विलम्बसे ।

सीता—खल्ला ! भादुणो आपणस्स अक्कन्दिदं उवेक्खमाणं

अथ रावणो लक्ष्मणस्यात्मवचनमाकर्ण्य वचनमाकर्ण्य सरोषमाह—स्मरेति ॥ मनुष्येत्यनेन मनुष्यत्वावान्तरभेदक्षत्रियत्वजातिनिबन्धनस्य प्रतापोदेः क्षत्रधर्मस्य राज्यभ्रंशादिसिद्धोऽभावो दर्शितः । तदेव वचनं स्मरेति ॥ अयमभिप्रायः । अस्माभिरविवेकात् बलवत्तमो रावणोऽभिहित इति अनुस्मृत्यास्माभिर्विधास्यमानाद्दृष्टसनादात्मान रक्षितुं महान् यत्नः क्रियताम् । तथाप्यस्मदभिर्ज्ञेयफलं दर्शयिष्यामीति । अथ/ जानकी रामेण निहन्यमानस्य मायानलेन रामरूपं प्राप्तस्य मारीचस्य लक्ष्मण सीतासंविधात् दूरीकर्तुं हा ! लक्ष्मण ! इति विलापवचनमाकर्ण्य संविधादमाह—हमिति ॥ आर्तो दुःखविवशा तस्य स्वरः भार्तस्वरः । धृष्ट इति ॥ अन्माकुलसम्भवतन्मन्त्र इत्यर्थः । कथं रक्ष्यो रक्षतीति ॥ अयमभिप्रायः । यदि मन्त्रार्थं स्थान्यतो भयमाशङ्कित तदार्यस्य प्रभावापरिज्ञानादेव । यदि भार्यस्थान्यतो मन्त्र भवेन्नाम तथापि नाह रक्षितुं शक्नोमि । यदार्येण दुस्साध नर्त्तं तदिन्द्रादयोऽपि साधयितुं न शक्नुवन्ति । किं पुनरहम् । तस्मान्मम न रक्षितृत्वमिति । अथ जानकी पुनरपि किं विलम्बसे इति परिदेवनमाकर्ण्य सरोषं परुषतरमाह—खलेति ॥ खल ! कठोरहृदय ! भगवती पृथिवी आपन्नस्व परमं न्यसनं गतस्य

तुमं कहं भञ्जवदी पुहुवी सहेदि ।

खल ! भ्रातुरापन्नस्याक्रन्दितमुपेक्षमाणं त्वां कथं

भगवती पृथ्वी सहते ।

लक्ष्मणः—आर्ये ! किं त्वया तथैवेति निश्चितम् ।

(नेपथ्ये) किं न शृणोषि लक्ष्मण !

सीता—सुणाहि लक्ष्मण ! किं ण तुराअसि । हद्धि, अणन्तर-

गामिणी इत्थिआणं लच्छी । ण हु अहं । एकं तं एव्व ।

शृणु लक्ष्मण ! किं न त्वरसे । हा ! धिक्, अनन्तर-

गामिनी खीणां लक्ष्मीः । न खल्वहम् । एकं तमेव ।

लक्ष्मणः—(कर्णौ पिधाय) शान्तं पापं शान्तं पापम् ।

अपि मां विजल्पसि गभीरधियां

प्रथमा सती यदविचार्य चला ।

तदुपस्थिता तव विपन्नियतं

परिवर्तते प्रकृतिरापदि हि ॥२६॥

आतुराक्रन्दितमेव कर्म श्रूयमाणमप्युपेक्षमाणं स्तोकमपि विकारमनापन्न त्वा कथं सहते । हृदयकाठिन्येन लक्ष्मणस्य गरीयस्त्वमभिप्रेत्य असोढव्यत्वमुक्तम् । यथाह—

“दीनगोचरदयापारिहीन यस्य मानसमतीव कठोरम् । तेन भूमिरतिभारवतीय न द्रुमैर्न गिरिभिर्न समुद्रेः ॥” इति । अथ पुनरपि हा ! इतोऽस्मीति वालापमाकर्ण्य

यर्थं विशीर्येहृदया मभंस्पृग्भवांग्वज्जै. सौमित्रिमधिच्छिपति—लक्ष्मण ! किं चिरायसे तवार्यपुत्ररक्षणं प्रत्यनास्थाया राज्यश्रीलिप्सा च मत्परिनिष्ठ्या च कारणं मन्थे ।

तत्रैकमेव लभ्यते, यतः स्त्रीणां मध्ये लक्ष्मीरेवानन्तरगामिनी न खल्वहम् । अहं तमेकमेवानुगच्छामीत्यर्थात् सिध्यति ।

अपि मामिति ॥ आर्ये ! इति सम्बोधनं परुषवचनश्रवणजनितान्निर्वेदात् कृतम् । मूढे ! इत्यादिसम्बोधनं तु ज्येष्ठभार्यायामवघाहमिति अतः परं सर्वत्र

लक्ष्मणग्रन्थे सम्बोधनाभाव इति शेषम् । एतावन्तं कालं गभीरधियां प्रथमा सती गभीरा सत्त्वविनयधैर्यादिभिरपरिच्छेद्या धीर्बुद्धिबृत्तिं यासां तासामरुन्धत्यनसूया-

दीना प्रथमा सत्त्वादिधीर्गुणैस्ताभ्योऽधिका भवन्ती । सतीति वर्तमाननिर्देशेन सत्त्वादिगुणानां निरन्तरानुवृत्त्या नैसर्गिकत्वं दर्शितम् । तथाभूता त्वमिदानीं चला-

रावणः—मूढ ! त्वं न जानीषे सम्पदुपस्थिता वनवासपरि-
क्लिष्टायाः ।

(नेपथ्ये) हा ! हतोऽस्मि ।

सीता—मुख ! सुगोहि लक्ष्मण ! अहं तव पुरतो मरिस्सं ।
पञ्चा शिरासो दारिणिं भादुणो सत्रासं गमिस्ससि ।
मूर्ख ! शृणु लक्ष्मण ! अहं तव पुरतो मरिष्ये ।
पश्चान्निराश इदानीं भ्रातुः सकाशं गमिष्यसि ।

लक्ष्मणः—

अविवेकमनावेद्यमदाक्षिण्यमनूर्जितम् ।

धिगहं जन्म नारीणां यन्मामेवं प्रभापसे ॥३०॥

रिपराञ्चिचा भूत्वाविचार्य परशुरामजयादिभिरनुभूतमप्यार्यस्य पराक्रममननुस्मृत्य
क्षुद्रेभ्यो भयमाशङ्क्य मामपि जन्मनः प्रभृति अथ यावद् गुरुशुश्रूपावद्ददौक्षमपि
मामेव विजल्पसि अधिक्षिपामि यत्तत् ततो हेतोस्तव काचिद् विपदुपस्थिता नियत
निश्चितम् । अत्र हेतुमाह—आपद्यासन्नाया प्रकृतिः स्वभाव. परिवर्तते अन्यथा
भवति हि । द्विरान्दो हेतौ ॥२६॥

अथ दराग्रोवः सीता प्रति सफल मातुलस्य मायाप्रयोगमभिनन्दन्नपि सौ-
मित्रि तदनायत्तचित्तमाशायत प्रति सनिर्वेदो भूत्वा तेनापि मामित्यादिप्रमाधित-
मर्थ निराकरोति—मूढेति ॥ इहाभिमुख्यकरणश्रवणफलशून्ययोः सम्बोधनवच-
नयोरुपादान रावणस्य लक्ष्मणगोचरनिर्भेदेर्ष्यादिकृत चापलातिशयमभिव्यनक्ति ।

अथ सौमित्रिस्तव पुरतो मरिष्ये पश्चान्मा प्रति निराशो भूत्वा इदानीमेव
भ्रातृसकाशं गमिष्यसोऽंत वाग्वज्रेणाभिहतः सनिर्वेदमाह—अविवेकमिति ॥
यतस्त्व मामेव विवेकादिशून्य प्रभापसे अत्यर्थमपलपसि ततो नारीणा जन्म जाति
भिक्ष् । जन्मशब्देनैकार्थमवायात् स्त्रीत्वजातिर्लक्ष्यते । स्त्रीविशेषे जानन्यामनु-
भूतमभंमविवेकादि स्त्रीजातिनिष्ठत्वेन समर्थयते अविवेकमित्यादिविशेषणचतुष्टयेन ।
पूर्वदृष्ट्याप्यलिङ्गवशेनेद युज्यते इद न युज्यत इति युक्तायुक्तविभागज्ञान विवेक
वतस्त्व भागवजयादिभिरनुभूतमार्यस्य पराक्रम न प्रत्येपि अतः स्त्रीणा जातिरेव
विवेकविधुरेति भाव. । करिष्यमाणस्य कर्मणः आगामिनीं परिणयिमवधारयितुं वा
पूर्वमेव चिन्ता तदवेक्षणम् । अत्यर्थमेवेक्षणयोग्यमावेद्यम् । यतस्त्व मादिसर्वन-

सीता—तुवं दाव साहु होहि । त्वं तावत् साधुर्भव ।
लक्ष्मणः—

मायाविधेयवपुषां नववैरभाजां
विश्रामवेश्मनि वने रजनीचराणाम् ।
आज्ञां गुरोरगणयन्नविवेकलोला-
मेकाकिनीं कथमहं भवतीं त्यजेयम् ॥३१॥

निमित्तमात्मनो भाविनीं महतीं विपद न किञ्चिद् विभावयसि अतः स्त्रीणां जाति-
रेवावेक्षणश्च्येति भावः । दाक्षिण्य परच्छन्दानुवर्तित्वं यत् आर्येणात्मरक्षार्थं नियु-
क्तस्य मम हितोपदेशात्मकं तत्त्वावबोधकं च वचनमनादृत्य स्वाच्छन्द्येनात्मसमी-
पान्मा विसर्जयितुं साहस कर्म चिकीर्षसि अतः स्त्रीसामान्यमेव दाक्षिण्यहीनमिति
भावः । ऊर्जित सत्त्वबल तेन रहितमनूत्तमम् । अनेन चापलगुणो दर्शितः ।
यथाह—“चिच्चस्याविकृतिः सत्त्वं विकृते. कारणे सति ॥३०॥

त्वं तावत् साधुर्भवेति ॥ अत्रासाधुस्त्वं विपरीतलक्षणया प्रतीयते । यथा—
“उपकृत बहु तत्र किमुच्यते मुजनता प्रथिता भवता परम् । विदधदीदृशमेव सदा
सखे ! सुसुखमास्व ततः शरदां शतम् ॥” इत्यत्र ।

अथ सौमित्रिः परुषवचनश्रवणसमुद्भूतेन निर्वेदेन गमनं प्रति डोलायमान-
त्वान्तो भूत्वाह—मायेति ॥ अहमेव भवत्या परित्यक्तोऽपि कथं भवतीं वने
त्यजामि । त्वत्संकाशान्मम प्रयाणं तव परित्याग एव सम्भवीति त्यजामीत्यनेन
दर्शितम् । अन्तःपुरेऽपि पतिव्रतायाः पत्या बान्धवादिभिर्वा सहैवावस्थितिं समु-
चिता । तत्र मनुष्यसञ्चारश्च्ये वने परित्यागः कथमौचित्यपदवीमधिरोहतीति वन
इत्यनेन दर्शितम् । न केवलमिदं वनं मनुष्यसञ्चारश्च्ये अपि तु क्रूरतराणां राक्ष-
सानां निवासनं चेत्याह—रजनीचराणां विश्रामवेश्मनीति ॥ विशेषेण
पुनरिदानीं खरवधादिसमुद्भूतेन वैरेण छिद्रान्वेषिणो वर्तन्त इत्याह—नववैर-
भाजामिति ॥ आमाया विधेयमधीनं अपुर्येषां ते मायाविधेयवपुषः । अनेनात्म-
स्सश्रिघानेऽपि तेषां मायाप्रयोगो दुष्परिहर एव किं पुनरसन्निधानं इति दर्शितम् ।
अविवेकलोलामिति ॥ यतः पूर्वमविवेकात् दृष्टमात्रे, शृगे विस्मयमुपगम्य
स्वभर्ता प्रत्यादिष्टः इदानीं तु श्रुतमात्रं विलापवचनः प्रमाणीकृत्यात्मरक्षणार्थं नियुक्त
मामपि परित्यजसि अतो महानविवेकः चापलं चेति भावः । एव सीताया अन्वय-

सीता—समाही रक्खदि इत्थिआअणं ए वाणा ।

समाधी रत्तति खीजनं न वाणाः ।

लक्ष्मणः—देवा ज्ञास्यन्ति देवाः साक्षिणः ।

सीता—होदव्वम् । भवितव्वम् ।

लक्ष्मणः—(प्रणम्य) नमस्तुभ्यम् । (निष्क्रान्तः)

शूर्पणखा—अज्ज ! पेक्ख पेक्ख । आर्य ! पश्य पश्य ।

सीता—अविण्णाम अज्जउत्तेण लक्खणो सङ्गमिस्सदि ।

अपि नामार्यपुत्रेण लक्ष्मणः सङ्गंस्यते ।

(नेपथ्ये) सीते ! त्वमपि मामुपेक्षसे ।

सीता—हं, अधरणा खु अहं अज्जउत्तं स्वरेण अरणेसामि ।

(प्रतिष्ठते)

हम्, अधन्या खल्वहं आर्यपुत्रं स्वरेण अन्वेषयामि ।

रक्षणीयत्वमुपपाधात्मनो रक्षितृत्वस्यावश्यकत्व दर्शयति—आज्ञामिति ॥३१॥

समाधी रत्तति खियो न वाणा इति ॥ समाधिशब्देन चित्तस्य स्थैर्यं लक्ष्यते । खीशब्देन पतिव्रता विवक्ष्यन्ते । पतिव्रतानां रक्षयं पातिव्रतरक्ष-
णमेव न चैतद्वाणसाध्यमित्यर्थः । देवा ज्ञास्यन्तीति ॥ गुर्वाणामुल्लङ्घनाः
परित्यागे मनागपि ममापराधो न भवति अस्या निबन्धेन क्रियमाणत्वादित्येतदत्रा-
सन्निधानाद् देवा ज्ञास्यन्तीत्यर्थः । देवाः साक्षिण इति ॥ परिलक्षाया अस्या
वृत्तान्ते देवाः साक्षिणो भवन्त्वित्यर्थः । होदव्वमिति ॥ मद्दृत्तान्ते देवैरेव साक्षि-
भिर्भवितव्वम् अन्येषा साक्षित्वानर्हत्वाद् । यतो देवा दिव्येन चक्षुषा मानसीमपि
प्रवृत्तिं जानन्ति इतरेषा च तदवगमासामर्थ्याद् । अनेन मानसस्यापि पातिव्र-
त्वस्व स्थैर्यं दर्शितम् । इह सीतयामिहितं समाधे रक्षितृत्वं देवानां साक्षित्वं च
सप्तमेऽङ्के सौमित्रिणा सत्यत्वेनानुभूय सरक्षितो ममेत्यत्र प्रशसिष्यते । अपि
नाम लक्ष्मणः आर्यपुत्रेण सङ्गंस्यत इति ॥ अपिनामराधो देवप्रार्थ-
नायाम् । अथ मारीचस्य हा ! सीतेत्यादिमायापरिदेवनमाकर्ष्य रामसमीपं गन्तु-
मिच्छति—हमित्यादिना ॥ इमिति शोकसमुत्थो बाग्रूपोऽनुमानः । स्वरे-
रेति ॥ यस्यां दिशि स्वरः श्रूयते तथा दिशा गत्वान्विच्छामीत्यर्थः । अथ
शूर्पणखा आगच्छन्त्याः सीताया हरये पातिव्रत्यप्रभावान्मन्दावमानं हराग्नीवना-

शूर्पणखा—अज्ज ! पेक्ख पेक्ख अचणीदश्रंतं रअणं सश्रं एव्व गच्छंतं ।

आर्य ! पश्य पश्य अपनीतयन्तृकं रत्नं स्वयमेव गच्छतु ।
रावणः—नायमुपेक्षाकालः । रामरूपेणैनामर्धपथे प्रतिबध्नामि ।

शूर्पणखा—सुदट्टु अज्जो भणादि । अहं वि दाव रामं सीदारूवेण णिवृत्तिपथे विलंबइस्सम् ।

सुष्टु आर्यो भणति । अहमपि तावद्रामं सीतारूपेण निवृत्तिपथे विलम्बयिष्ये ।

रावणः—बाढम् ।

शूर्पणखा—इदो परं किं मए कत्तव्वं । (निष्क्रान्ता)

इतः परं किं मया कर्तव्यम् ।

सूतः—आयुष्मन् ! किं मयेदानीं कर्तव्यम् ।

लोक्य तत्र प्रेरयति—पश्य पश्येति ॥ अपनीतयन्तृक अपनीतो यन्ता रत्नको यस्मात् । अनेन तस्या हरणे प्रतिबन्धाभावो दर्शित । रत्नमित्यनेन तस्या अवश्य-हरणीयत्वमावेदितम् । स्वयमेवेत्यनेन न केवल रक्षितुरेवासन्निधानम् अपि तु सहा-यस्यापीति दर्शयति—गच्छदित्यनेन ॥ कालातिपाते सत्येषा रामसमीपमेव गच्छेत् । अत इदानीमेवैषा हरणीयेति दर्शयति—अर्धपथ इति ॥ पयोऽर्ध इति विग्रह । षष्ठीतत्पुरुषसमासः । “ऋक्पूरन्धू पथामानक्षे” इति समासान्तोऽ-प्रत्ययः । “राजदन्तादिषु परम्” इति अर्धशब्दस्य पूर्वनिपातः । अथ निशाचरी रामरूपेण भ्रातु सीताहरणोपममभिनन्द्य स्वयमपि तत्र साहाय्यक कर्तुमुद्यता तत्प्रकारं निवेदयति—सुष्टु इत्यादिना ॥ निवृत्तिः प्रत्यागमन तदर्थः पन्थाः निवृत्तिपथः । इदो परमिति ॥ एवंभूते महति कार्ये भ्रातुः साहाय्यकरणा-दन्यत् किं मया कर्तव्यं न किमपीत्यर्थः । अथ सूतः आत्मना किमिदानीं मया कर्तव्यमिति पृष्टेन दशमीवेण मायाबलेन सौमित्रिरूपमवलम्ब्य रथाधिरूढो भूत्वा जानक्या अभ्यर्थमासाद्य प्रकाश तद्विस्मयजननार्थमेवमुपवर्थायेत्याशप्तः सनिर्वेद-माह—इदमपीति ॥ इदं कुलस्त्रीवञ्चनात्मक कर्मापि मया कर्तव्यमासीत्, न केवल सारथ्यमेवेत्यापिशब्दः समुच्चयार्थः । अथवा अपिशब्दो गर्हायाम् । आसी-दिति ॥ भूतमात्रे लङ् । अनभयतन्त्र न विवक्षितव्यम् ।

रावणः—(कर्णे) एवमिव ।

सूतः—यदाक्षापयत्यायुष्मान् । (आत्मगतम्) अहो ! बलवान्
भर्तृपिण्डः । इदमपि मया कर्तव्यमासीत् ।

(रावणो रथादवतीर्य रामरूपेण सीतायाः पुरतस्तिष्ठति)

सीता—हं, अज्जउत्तो । जेदु अज्जउत्तो ।

हम्, आर्यपुत्रः । जयत्वार्यपुत्रः ।

रावणः—देवि ! इत इतः ।

मायाबलेन बलिनां क्षणदाचराणां

जिह्वातले करतलोदरि ! वर्तमानाम् ।

त्वां लक्ष्मणः कथमुपेक्षितवान् कथं त्व-

मित्थं गतासि मृदुना चरणद्वयेन ॥३२॥

सीता—हं, अधरणाए मए उपालद्धो कुमारो किं ति मन्तेदि ।

हम्, अधन्यया मयोपालब्धः कुमारः किमिति मन्त्रयते ।

अथ मायाप्रभावेन राष्वरूपमवलम्ब्य रक्षोनाथः सीतायाः पुरतस्तिष्ठन्
देवि ! इत इत इत्युक्त्वा तस्या आभिमुख्यं सम्पाद्य रामरूपेण बचनेन विस्रम्भमा-
पादयति—देवीति ॥ करतलोदरि ! मया त्वद्रक्षणार्थं नियुक्तो लक्ष्मणस्त्वा क्व
केन हेतुना उपेक्षितवान् । उपेक्षयानर्हस्व दर्शयति—क्षणदाचराणां जिह्वा-
तले वर्तमानामिति ॥ क्षणदाचरकृतस्य हरणनिग्रहादेरयत्नसाध्यत्वं
प्रतिबन्धाभाव च दर्शयितु तस्या जिह्वातले वर्तमानत्वमारोपितम् । यथा
जिह्वातले वर्तमानमयलेन निष्प्रतिबन्धमास्वाद्य भवति तथैतदर्थः । क्षणदाचरस-
द्भावस्य योग्यानुपलम्भविरोधं परिहरति—मायाबलेनेति ॥ अनेनैव हरणा
देरयत्नसाध्यत्वहेतुरपि दर्शितः । एव लक्ष्मणेनोपेक्षितायास्तत्र पर्यशालाशाम-
घस्थानमेव समुचितम् । तदकृत्वा त्वमपि कथं केन हेतुना इत्थमेकाकिनी निर्धनं
वनमध्य गतासि । मृदुना चरणद्वयेनेत्यनेन दशग्रीवस्य प्रणयविरहात्साक्षात्
अतिकोमलमिदं चरणद्वयं कान्तारपर्यटनखेदमनुभवितुं न समुचितं अत्र इदानी-
मेवैनां रथमारोप्यास्मात् वनसञ्चाररक्षेशान्मोचयामीति बुद्धिरावेषते । रजनीचराणां
जिह्वातले वर्तमानामिति दशग्रीवस्याभिप्रायेण सत्यतयैवोच्यते ॥३२॥

अथ सीता स्वयमेव लक्ष्मणोपालम्भमुद्दिशयानुतापमवलम्बमाना विवृशति-

रावणः—नूनं विप्रलब्धासि मायामृगस्वरेण ।

सीता—अज्जउत्त ! कर्हि सो माआमिओ ।

आर्यपुत्र ! कुत्र स मायामृगः ।

रावणः—पथि विप्रतिपन्नः स्वयमेवागमिष्यति ।

(नेपथ्ये) अयमयमागच्छामि ।

सीता—हं, अज्जउत्तस्स विअ सरो ।

हम्, आर्यपुत्रस्येव स्वरः ।

रावणः—मन्ये पूर्वमपि स्वरसादृश्येन वञ्चितासि ।

सीता—एं तेण कुमारो वि मए उपालद्धो ।

ननु तेन कुमारोऽपि मयोपालब्धः ।

हमिति ॥ हमिति विषादजानेता वाग्रूपोऽनुतापः । अथ दाशरथ्योरागमनमयात् सीताहरणे स्वरमाद्यो रक्षोनाथः प्रतिवचनदानात्पूर्वमेव सीतागमने कारणतदानीं विमृश्य विदितमिव भावयन्नाह—**नूनमिति** ॥ मायामृगस्वरेण कर्त्रा विप्रलब्धा वञ्चिता असि । करणभूतस्यापि स्वरस्य कर्तृत्वाभिधानं वञ्चने सौकर्यं घोतयति । अथ कौतुकेन मायामृगस्योदन्तं पृच्छति—**कर्हि सो इति** ॥ अथ दशग्रीवो यत्किञ्चिदभिधाय विलम्बं जनयति—**पथीति** ॥ स मृगो येनागाद्रामस्तमन्वगाञ्च स वनप्रदेशे पथिशब्देन गमनाधारतयोपादीयते न तु क्षुण्ड्यो मार्गं । तस्मिन् वनप्रदेशे एव । अनुगमनसमये एवेति यावत् । स मृगो विपत्तिपन्नः अभिमतं ग्रहणं प्रति प्रातिकूल्याचरणमत्र विप्रतिपत्तिः तच्च तिरोधानमेव तिरोहितवान् न गृहीत इत्यर्थः । तिरोधानमात्रमत्राग्रहणे मायामृगत्वेनावगमे च हेतुः । तिरोधानान्मायामृगत्वमवगम्य प्रतिनिवृत्तोऽस्मीति अर्थान्त्वभ्यते । ननु मायामृगश्चेत् स हन्तव्य एव तत् कुतस्तस्योपेक्ष्य कृतमत आह—**स्वयमेवागमिष्यतीति** ॥ असां यदा स्वयमेवागमिष्यति तदा तद्वधं करिष्यामि इदानीं तु तिरोहितस्य तस्य शुष्मत्सन्निधावागमनमाशङ्क्य तमुपेक्ष्य तूर्णं प्रतिनिवृत्तोऽस्मीति भावः । अथ रावणो रामेण मारीचस्य भावापरिदेवनहेतुकं सौमित्रिसौतयोः शांकातिशयमुत्प्रेक्ष्य तदुपशमनार्थमयमयमागच्छामीति समुदीरितं वचनमाकर्ष्य सज्जात सीतायाः सशयं विषादं चोपशमयन्नाह—**मन्ये इत्यादिना** ॥ अथ सीता विलम्बमुपगता त्वां लक्ष्मणं कथमुपेक्षितवानित्यस्य चोपस्थावसरप्राप्तमु-

(रावणः सूतं वीक्षते सूतोऽपि लक्ष्मणरूपेण रथमसन्दिग्धं
गृहीत्वा रावणमुपसर्पति)

सूतः—प्रसीदत्वार्यः । रथमारोहत्वार्यः सपत्नीकः ।

रावणः—लक्ष्मण ! किमिदम् ।

सूतः—आर्य ! समाधिचक्षुषा भरतस्य परचक्रभयमुपनतं
दृष्ट्वा तूर्णं युष्माभिरभिगन्तव्यमिति तपसा रथं निर्माय
मह्यं दत्त्वा वनान्तरेष्वन्तर्हितस्तपस्विजनः ।

सीता—(आत्मगतम्) जुज्जइ । रं पुवं वि से हृथे दिरणं परं
अच्चरिअचूडामणी अम्भुदङ्गुलीअअं अ ।

युज्यते । ननु पूर्वमप्यस्य हस्ते दत्ते आश्चर्यचूडामणिः
अद्भुताङ्गुलीयकं च ।

उत्तरमाह—णामिति ॥ अथ रत्नोनाथेन निरीक्षणमात्रेण नियुक्तः सूतः सौमित्रि-
रूपमवलम्ब्य रथमारुह्य निश्शङ्क रावणमुपगम्यात्मना नियोक्त्यभाये कर्मणि
अननुमातिमाराङ्कमान इव प्रथम प्रसाद प्रार्थयते—प्रसीदत्विति ॥ अथ
सूतेन रथारोहणे निवेदिते तत्कारणमजानान इव पृच्छति—लक्ष्मणेति ॥
उत्तरमाह—आर्येत्यादिना ॥ समाधिशब्देन योगोऽभिधीयते । योगाभ्यास-
जनितसस्कारसङ्कृतेन चक्षुषेत्यर्थः । योगिनो हि योगाभ्यासवशात् दिश्येन
चक्षुषा देशकालादिविप्रकृष्टमपि जानन्तीति काण्डादा आहुः । भरतस्य परचक्रभ-
यमुत्पन्नं दृष्ट्वा न तूत्पद्यमानम् । अनेन हेतुना तूर्णमभिगन्तव्यमित्युच्यते ।
तूर्णमभिगमने उपायोऽपि तैरेवानुगृहीत इत्याह—तपसा रथं निर्माय
मह्यं दत्त्वेति ॥ कुत्र स तपस्विजनो वर्तते इति चोद्यस्य प्रसङ्गं निरुणद्धि—वनान्त-
रेष्वन्तर्हित इति ॥ इदानीमितो वनात् वनान्तराणि प्राप्त स मुनिजनोऽस्मन्नप-
नपथमतिक्रान्त इत्यर्थः । अथ जानकी पूर्वमाक्रान्ताः किन्वित्यत्र शङ्कितमेव भरतस्य
परचक्रभयमाकर्ण्य प्रत्ययिताश्चर्यचूडामणिनिर्माणदानादिदृष्टान्तेन मुनीना रथ-
निर्माणज्ञम तप-प्रभाव स्वानुग्रहोन्मुखत्वं च युक्त मन्यते—जुज्जइ इत्यादिना ॥
कस्तवाभिप्राय इति ॥ किं तव मतमित्यर्थः । रं मए वीत्यादिः
स्पष्टो ग्रन्थः । अथ दशग्रीवः सीताया रथमारोपिताया त्वरिततरं रथ चोदयिष्य
नियुक्ते—तूर्णमिति ॥ अथ नभोमार्येण रथे तूर्णं चोदिते सीता निष्प्रतिबन्ध-

रावणः—देवि ! कस्तवाभिप्रायः ।

सीता—रां मए वि इच्छिद्वो भरदस्स वेसणणासो घन्दणं
गुरुअणस्स अ ।
ननु मयाप्येष्ट्वो भरतस्य व्यसननाशो वन्दनं
गुरुजनस्य च ।

रावणः—लक्ष्मण ! प्रथमं देवीमारोहय रथम् ।

सूतः—यदाज्ञापयत्यार्यः । (रथमारोहयति)

सीता—दिष्टिआ रक्खसवंचणादो मोइदा भविअ गच्छामो ।
(सहर्षमारोहति)

दिष्ट्या राक्षसवञ्चनान्मोचिता भूत्वा गच्छामः ।

रावणः—प्रसन्ना देवी, लक्ष्मण ! तूर्णं चोदयाश्वान् ।

सूतः—यदाज्ञापयत्यार्यः ।

रावणः—(आत्मगतम्) राम इति

मयि बुद्ध्याप्यसन्दिग्धामिमां न स्पष्टमुत्सहे ।

अहो ! तत्पूर्वदृष्टानां कष्टः स्त्रीणां समागमः ॥३३॥

(ततः प्रविशति रामः सीतारूपधारिण्या शर्षणखया सह)

मात्मवशमुपगतामवलोक्य महन्मदनचापलासुपगम्य परिस्मसमुत्सुकोऽपि पाति-
व्रत्यप्रभावजनितेन साध्वमेन स्तब्धव्यापारो भूत्वात्मनस्तामवस्थामुद्दिश्य विस्म-
यमानः स्वयमेव विमृशति—राम इत्यादिना ॥ राम इतीत्यस्य श्लोकगतेन
बुद्ध्येत्यनेनान्वयः ।

अहमिदानीं राम इति मयि मद्गोचरया बुद्धया हेतुना सन्दिग्धामनुत्पन्नान्मश-
ङ्गालेशामपि शमा मत्पुरतो वर्तमानां प्रतिबन्धाभावेन सुखस्पर्शामपि न स्पष्ट-
मुत्सहे । स्पर्शनार्थमुत्साह एव तावत् कर्तुं न शक्यते । दूरे स्पर्शनमिति भावः ।
अहो ! इत्युत्साहानुत्पत्तिहेतुकमारचर्यमिति पूर्वार्थेन सम्बन्धः । अथ स्वयमेव
निरूप्यात्रापरिचितं हेतुत्वेनावधारयति—तत्पूर्वेति ॥ तदेव पूर्वमाद्य यथा
भवति तथा दृष्टानामित्यर्थः । तच्छब्देन वक्ष्यमाणाया बुद्धिस्थं दर्शनं परामु-
श्यते । प्रथमदृष्टानां स्त्रीणां समागमं कष्टं अतिप्रयत्नसाध्यत्वात् दुःखावह
इत्यर्थः ॥३३॥

रामः—देवि ! स खलु जाल्मो राक्षसो ममेषुपतनानन्तरमेव मे
रूपं गृहीत्वा पतितः । ततस्तमुपेक्ष्य तव वृत्तान्तपरि-
ज्ञानार्थं तूर्णं निवृत्तोऽस्मि ।

शूर्पणखा—(आत्मगतम्) अघं दे देवित्तणम् । अघं ते देवीत्वम् ।
आकाशे रथस्था सीता—चिराञ्च खु णो पिअसर्हो वणत्थलीं
विसज्जिअ गन्तव्वं ।

चिराय खलु नः प्रियसखीं वनस्थलीं विसृज्य गन्तव्यम् ।
रावणः—देवि ! कृतमनेन । ननु द्रक्ष्यसि नन्दनातिशायिनीं
नगरोद्यानश्रियमेव ।

अथ राम सीतारूपधारिणीं निशाचरीमत्रलोक्य विस्रम्भमुपगम्याह—
देवीति ॥ स खलु जाल्मो राक्षस इत्येक वाक्यम् । य कनकमृगरूपेणास्माभि
पूर्वं दृष्ट स कश्चिज्जाल्मो दुष्टो राक्षस एवेत्यर्थः । अत्र हेतुमाह—ममेत्या-
दिना ॥ अत्र स इति द्रष्टव्यम् । तस्य सहसा मद्रूपधारणात् केनचिद् राक्षसेनानेन
भवितव्यमित्यनुमितमित्यर्थः । तव वृत्तान्तपरिज्ञानार्थमिति ॥ तव माया
कृत मयमाराङ्गयेति वावत् । अथ राक्षसी देवीति सम्बुद्धयात्मकृतस्य मायाप्रयोगस्य
वञ्चनात्मकं फलमनुभूय स्वयमेव सहर्षमाह—अघमिति ॥ देवित्तणमिति ॥
यदिदमसीताया मयि सीताबुद्ध्या देवीनि देवीत्व भ्रान्त्या प्रकटितमिति शेषमू-
लम् । तत्तेऽर्घं महद् दुष्कृत यत् एवविधया वञ्चनया शुत्रुभिरपहमनीया नन्धु-
भिश्चातिशोचनीया दशामुपगतोऽसीति भावः । अथ निशाचर्या शङ्कामाप्च-
सादिहेतुकान् स्वेदोद्गमैवपर्यादीननुभावानालक्ष्यान्यधामभावयन्नाह—देवीति ॥
कविमतेनेद सत्यतयैवोच्यते । मम कृत इति ॥ वृथार्थपुत्रो मया व्यापारित इत्यनुश-
थेनेति यावत् । अथ निशाचरी सान्तर्हास अर्थदयानुरूपमुत्तरमाह—सञ्चमिति ॥
त्वदञ्चनार्थमेव रूपान्तर प्रतिपन्नमिति भावः । अथ सीता स्वयमाह—चिराय
खलु नः प्रियसखीं वनस्थलीं विसृज्य गन्तव्यमिति ॥ इह वनस्थल्या
प्रियसखीत्वारोपेण प्रियसखीसङ्गमविगमयोर्यथा हर्षशौको भवतस्तथा वनस्थल्या
प्रपि सङ्गमविरहयोरिति दर्शितम् । अथ रावणो वनस्थलीवियोगज दुःख उपशान-
यन्नाह—कृतमिति ॥ अत्राप्यर्थद्वय स्पष्टमेव । अथ रथे नभोमार्गमाधिरुटे वन-
स्थलीदर्शनकौतूहलवशादधोदत्तदृष्टिर्जानकी महमात्मदयितमवलोक्य महतीं शङ्का-

तृतीयोऽङ्कः

सीता— (अधो विलोक्य) तह । हं, अज्जउत्तोः

तथा । हम्, आर्यपुत्रः ।

रामः—आकाशे सीताया इव स्वरः । (इत्युद्धीक्षते)

शूर्पणखा—अज्जउत्त ! पेक्ख पेक्ख तव पडिकिदिं इत्थिअं अ
ममाइदिं आदरिसे विअ पेक्खामि ।

आर्यपुत्र ! पश्य पश्य तव प्रतिकृतिं स्त्रियं च
ममाकृतिमादर्श इव पश्यामि ।

रामः—सत्यं सीता परपुरुषगोचरे न तिष्ठति । ध्रुवमियं वञ्चना-
सीता मायारामपार्श्वे । यथा सोऽहं न भवामि तथा
सीतापि न भवति ।

सीता—हं, अधरणा अहं अज्जउत्तं परमत्थं ए जाणामि ।

हम्, अधन्याहम् आर्यपुत्रं परमार्थं न जानामि ।

मुपेत्याह—हं, अज्जउत्तो इति ॥ अथ राक्षसी रामं सीतास्वरानुसारेणाकाशे
दत्तदृष्टिमवलोक्य सीतामात्रदर्शने रामस्यात्मगोचरा मायासीताशङ्कोदीयादिति
मत्वा मायाराममपि सह दर्शयति—अज्जउत्तेति ॥ पश्य पश्य तव
प्रतिकृतिमिति ॥ प्रथम मायाराम दर्शितवत्यात्मगोचरशङ्कोदयस्यावकाशो
निरुध्यते । स्त्रियं च ममाकृतिमादर्श इव प्रेक्ष इति ॥ अत्राकृतिशब्देन
प्रतिकृतिरेवाभिप्रेयते । अथ दाशरथिरुभयोस्सहवलोकेनेनामज्ञातशङ्कालेशो भूत्वाह—
सत्यमिति ॥ परपुरुषगोचर इति ॥ गोचरशब्देन गोचरीकरणयोग्य-
पुरोवर्तिदेशो लक्ष्यते । परेषां पुरुषाणां पुरत इति यावत् । न तिष्ठति ॥ अव-
स्थानमेव न करोति किं पुन स्वैरासिकादीति भाव । यत एवमतो ध्रुवमिय वञ्च-
नासीता वञ्चनार्थं प्रदर्शिता मायासीता मायारामपार्श्वे तिष्ठतीति ध्रुव निश्चितमित्यर्थः ।
ननु मायारामसन्निधौ सीतायाः परपुरुषमुद्दयभावात् स्वैरासिका युज्यते । सत्य
भवितव्यताबलात्तदानीं रामस्यैवभूता बुद्धिर्न मज्ञातेति ब्रूम । अथ भवितव्यताव-
लादेव दृष्टान्ताभास प्रमाणीकृत्य मायासीतात्व निश्चिनोति—यथेति ॥ हामिति ॥
यत आर्यपुत्र परमार्थं न जानामि । अनिश्चितपरमार्थैव सत्या मन्यान्यतरेण सह
गम्यते च अतोऽहमत्यन्तमधन्येत्यर्थः । अथ दशमीवः सीता शङ्काकुलमानसामा-

रावणः—मुग्धे ! मुनीनामतिसन्धानार्थं मम रूपेण राक्षसाः
सञ्चरन्ति ।

सीता—सच्चं एव्व एदं । कुदो अज्जउत्तस्स इत्थिआसम्बन्धो ।
जह सा अहं ए होमि तह अज्जउत्तो वि सो ए होइ ।
सत्यमेवैतत् । कुत आर्यपुत्रस्य स्त्रीसम्बन्धः ।
यथा साहं न भवामि तथार्यपुत्रोऽपि स न भवति ।

रावणः—प्रसन्ना देवी, लक्ष्मण ! तूर्णं चोदयाश्वान् ।

सूतः—यदाज्ञापयत्यार्यः ।

(निष्क्रान्तो रावणः सीतां गृहीत्वा सूतेन च)

शूर्पणखा—(विषादं रूपयति । स्वगतम्) को णु खु मे गमणस्स
उपाओ । को नु खलु मे गमनस्योपायः ।

रामः—देवि !

किं निःश्वासैर्गल्पयसि जपापाटलं दन्तवालो

नेत्राभ्यां किं सृजसि कुचयोरस्त्रविन्दूनजस्रम् ।

लक्ष्मणभूप्रदेशगता मायासीतां दर्शयित्वा राक्ष्सां निवर्तयति—मुग्धे ! इत्यादिना ॥
मुग्धे ! अनिश्चितप्रज्ञे ! राक्षसाः प्रायेण मुनीनामतिसन्धानार्थं वञ्चनार्थं मम रूपेण
मायाबलादक्षीकृतेन त्वद्रूपेण चेति द्रष्टव्यम् । सञ्चरन्ति ॥ स्त्रैर चरन्ति ।
अथ जानकी भवितव्यताबलात् विसम्भमुपगम्याह—सच्चमिति ॥ मत्यमेतत् ।
कुत आर्यपुत्रस्य स्त्रीसम्बन्धः अन्यस्त्रीसम्बन्ध इति यावत् । यथा
साहं न भवामि तथार्यपुत्रोऽपि स न भवति ॥ यद्यप्यत्र सत्यरामस्य
मायासीतासन्निधानं युज्यत एव तथापि विधिवलात् एतत् सीतायुद्धिपथं नाभिरू-
ढमिति मन्त्रव्यम् । प्रसन्ना देवी तूर्णं चोदयाश्वानिति ॥ एवमेवोभयो-
र्दम्पत्योरन्योन्यदर्शनानुवृत्तौ सत्या भूयोऽपि राक्ष्सेभ्यो भविष्यत्येव । अत उभयो-
रुभावपि परोक्षीकर्तव्यावित्यभिप्रायेण तूर्णमित्युच्यते । विषादं रूपयति मभि-
नयति । निःश्वासाश्रुपातादिभिरनुभावैरन्तर्गतं विषादं व्यक्तीकरोतीत्यर्थः । निम्न-
वृद्धियोगात् प्रबलपरिपन्थिसन्निधानादनन्तरकरणीयापरिष्ठानाच्च विषाद इति द्रष्टव्यम् ।

अथ राघवो विषादनिमित्तमनुयुङ्क्ते—देवीत्यादिना ॥ हे ! देवि ! धीरे !
निमर्गतो भैर्यगुणसम्पन्ने ! त्वं जपापाटलं जपाकुसुमवदतिगोणं दन्तवासः अथ

विचिन्ताङ्गी विलपसि कथं तिष्ठसि ध्यानमूका

धीरे ! धैर्यं तव सह मया निर्गतं निर्गतेन ॥३४॥

शूर्पणखा—अज्जउत्त! तव वेसणस्स अहं बीजं संवृत्तात्ति पेक्खामि ।

आर्यपुत्र! तव व्यसनस्याहं बीजं संवृत्तेति पश्यामि ।

रामः—मा मैवम्, कं न वशीकरोति स मायामृगः । किं नु खलु
नाद्यापि निवृत्तो लक्ष्मणः ।

शूर्पणखा—अहं वि तं एव्व तक्केमि ।

अहमपि तदेव तर्कयामि ।

रामः—तस्य रूपपरिवर्तनेन कुमारं विप्रलब्धमिव पश्यामि ।

निःश्वासैः अन्तर्गतसन्तापहेतुदत्त्वेन प्रमाणाधिकैरूपमायमार्यै निश्वासमारुतै
ग्लपयसि ग्लानिं प्रापयामि । किं कस्य हेतो । जपापाटलमित्यनेन जपाकु-
सुमवदेव ग्लान्या शोचनीयत्वमधरस्य दर्शितम् । तथा नेत्राभ्यां कुचयोरस्त्र-
विन्दूनजस्रं सृजसि किम् ॥ तथा विचिन्ताङ्गी विवशकरचरणधवयवा
भूत्वा विलपसि परिदेवन करोषि । अत्र किमित्यनुषङ्गं कर्तव्यं । अन्तराध्या-
नेन चिन्तया मूका स्तिमितोर्ध्वनयना तिष्ठसि । अथ राघवेण पृष्टाया निशाचर्यां
अन्तरा कथमदत्तशङ्काप्रसरमुत्तरं दास्यामीति चिन्तया व्याकुलस्व दर्शितम् ।
मया मृगग्रहणार्थं निर्गतेन सह तव धैर्यं निर्गतं कथमित्यत्रानुषज्यते । मन्निर्ग-
मनानन्तरं तव धैर्यं अशो किं कारणमित्यर्थं ॥३४॥

आर्यपुत्र ! तव व्यसनस्य मायामृगग्रहणार्थव्यापारहेतुकस्यायासस्य ।
अहं बीजं संवृत्तेति ॥ विपाद इति वाक्यपर्यवसानम् । इह सीतावियोगहेतु-
कस्य व्यसनस्याहं बीजं संवृत्तेत्यर्थान्तरमभिप्रेतम् । मा मैवमिति ॥ न
केवलं तव निर्वन्धं पवात्र कारणं किन्तु ममौत्सुक्यमपीति भावः । ननु युक्तं
स्त्रीस्वकृतेन चापलेन मम तद्विषयमौत्सुक्यं भवादृशा तु तदयुक्तमेव अत आह—
कमिति ॥ स मायामृगः । तच्छब्देनानुभूतो मायाकृतवैचित्र्यप्रकार औत्सुक्यहे-
तुत्वेन परामृष्टः । कं न वशीकरोति ॥ अत्यन्तं धीरमपि वशीकरोत्येवे-
त्यर्थः । अथ राज्ञी किं न्वित्यादिना लक्ष्मणानागमनकारणचिन्तापरं राघवमाल-
क्ष्याह—अहमपीति ॥ अहमपि तदेव लक्ष्मणानागमनकारणमेव चिन्तयामि ।
अनेन ध्यानमूका किं तिष्ठसीत्यस्योत्तरं दत्तमिति ज्ञेयम् । अथ राम स्वयमेव

देवि ! किं शक्नोषि मामनुगन्तुं यावदहं लक्ष्मणमन्वि-
च्छामि ।

शूर्पणखा—ऋहं वि अहं अशुगमिस्सं । भीदं ह्यि रक्त्वसर्वचणादौ ।

कथमप्यहमनुगमिष्यामि । भीतास्मि राक्षसवञ्चनात् ।

रामः—देवि ! इत इतः । (उभौ परिक्रामतः)

(नेपथ्ये)

सकामा भव कैकेयि ! कौसल्ये ! न गतिस्नव ।

यन्निशाचरवाणेन सुतस्ते मर्मणि क्षतः ॥३५॥

रामः—हन्त ! तदेव संवृत्तम् ।

(पुनर्नेपथ्ये)

सत्यवादिनि ! धर्मिष्ठे ! पुत्रि ! सागरवाससः ।

अमङ्गलानां नारीणां कथं त्वं देवि ! गण्यसे ॥३६॥

विलम्बानिमित्तमुत्प्रेक्षते—तस्येति ॥ तस्य रूपस्य परिवर्तनेनान्यथाकरणेन म
दीयरूपावलम्बनेन कुमार विप्रलब्धं वञ्चितमिव पश्यामि मन्ये । अतः पश्यामि
गत्वा द्रक्ष्यामि । देवि ! किं शक्नोषि मामनुगन्तुमिति प्रश्नरूपस्यापि वाक्यस्य माम-
नुगच्छेति नियोगे तात्पर्यम् । प्रियवदत्वादेव प्रश्नरूपत्वमाश्रितम् । अत एव या-
वदन्विच्छामीति प्रतिवचनदानात् पूर्वमेवान्वेषणाध्यवसायः कृतः । कथमप्यनु-
गमिष्यामि भीतास्मि राक्षसवञ्चनादित्यनेनानुगमनमनिष्टमिति गम्यते ।

अथ सौमित्रिः सहसा मायाबलावलम्बित राघव सम्बोध्य विलपति—
सकामेति ॥ एतावन्त काल समवायानन्तरमार्थस्य राज्यप्राप्तिशङ्कया भवत्याः
कामो न परिपूर्णः । इदानीं तु सकामा परिपूर्णकामा भवेत्यर्थः । अथ कौसल्यायाः
गत्यन्तराभावमालोच्य करुणाविवशस्ता सम्बोध्य विलपति—कौसल्ये !
इति ॥३५॥

हन्तेति ॥ यदेवास्माभिर्निरूपितं तदेव संवृत्तमिति ॥

अथ सीताया अपारे शोकसागरे निमज्जनमालोच्य शोकाकुलमानसतां सम्बो-
ध्य विलपति—सत्येति ॥ हे ! देवि ! सत्यवादिनि ! इति ॥ आर्य-
पुत्रस्य स्वर इव श्रूयते इति यद्भवत्याभिहितं तत्सत्यमेव तदा मन्दभागेन मया

रामः—यावदयमात्मपरित्यागं न करोति तावदेनमुपसर्पामि ।

(ततः प्रविशति बाणोद्धरणव्यापृतो लक्ष्मणः

रामरूपप्रच्छन्नो मारीचश्च)

लक्ष्मणः—(सकरुणम्) आर्य्य ! गुरुविधेय ! त्वदायत्तं मे जीवितं
हरसि ।

रामः—(स्मितं कृत्वा) लक्ष्मण !

मुञ्च मायागतं दुःखं पश्य मां तव पूर्वजम् ।

लक्ष्मणः—(विलोक्य सक्रोधम्) आः राक्षस !

पूर्वजं चापि मे हत्वा मामप्यभिगतोऽसि किम् ॥३७॥

तिष्ठ तिष्ठ क यास्यसि (खड्गमुत्कोशयति)

मायाबुद्ध्या आर्य्यरक्षण उपेक्षा कृतेत्यनुतापोऽनेन व्यज्यते । अमङ्गलानां नारीणां
मध्ये त्व कथं गण्यसे भवत्या वैधव्यप्राप्तौ न कश्चिदपि हेतुर्दृश्यते । आत्मकृतेन
वा पूर्वं पितृपितामहादिभिः कृतेन वा दोषेण जनानाममङ्गलं भवति । तत्र पूर्व-
कृतदोषाभाव दर्शयति—सागरवाससः पुत्रीति ॥ यतो भवती सागरवा-
ससो भगवत्या वसुमत्या पुत्री अतः पूर्वकृतदोषानुप्रवेश शङ्कितुमपि न शक्यते ।
आत्मकृतदोषाभावं दर्शयति—धर्मिष्ठे ! इति ॥ न ह्यरुन्धत्यादीनामपि तादृशी
भर्तृशुश्रूषादिकुलस्त्रोधर्मनिष्ठा यादृशी भवत्या इति भावः ॥३६॥

आर्य्य ! गुरुविधेयेति ॥ स्वधर्मस्य प्रजापरिपालनादेः परित्यगेन
गुर्वधीनतया कृतस्य वनवासस्य फलमेतदिति भावः । अथवा गुरुतर विधेय
कर्तव्यं पुत्रोत्पादनादि यस्य स गुरुविधेयः । ऋणत्रयमनपाकृत्येदानीं तव गमन-
मनुचितमित्यामिप्रायः । त्वदायत्तं मे जीवितं हरसीति ॥ इह शोका-
तिशयेन स्वयमेव यज्जीवितस्य निर्गमनं तत्रार्थस्य प्रयोजकत्वमारोप्य प्रलापः
क्रियते । इदानीं त्वं मे जीवितं हरसीति यत् तदत्यन्तमुचितमित्यर्थात् सिध्यति ।
यतो मे जीवितं त्वदायत्तं त्वदधीनमतस्त्वयि जीवत्येव मया जीवितव्यं
नान्यथेति भावः ।

अथ रामो लक्ष्मणस्य अममपनुदन्नाह—लक्ष्मण ! मुञ्चेति ॥ माया-
शब्देन मायाशरीरं लक्ष्यते । मायाशरीरहेतुकं दुःखमिति यावत् । अथ लक्ष्मणो
राक्षसबुद्ध्या सरोषमाह—राक्षस ! पूर्वजमिति ॥३७॥

रामः—(उपेत्य) लक्ष्मण ! पश्य पश्य । (इत्यङ्गुलीयं दर्शयति)
लक्ष्मणः—(विलोक्य सलज्जमात्मगतम्) नेदं राक्षसा जानन्ति ।
(अघोमुखस्तिष्ठति)

रामः—लक्ष्मण ! पश्य फलमङ्गुलीयकस्य ।
(मारीचं पादेनोद्धृत्य विक्षिपति । मारीचः स्वरूपमेव गृह्णाति)
लक्ष्मणः—आर्य ! पश्यामि ।

प्रकृतिं प्रपद्य सहजां तवोद्धृत-
श्चरणेन तामरसपाटलत्विषा ।

नभसो जवेन सह संभृतैर्धनैः

पतति क्षितौ पतनचूर्णिताचलः ॥३८॥

शूर्पणखा—(सशोकमात्मगतम्) हं, मणुस्सा खु बलवन्तो ।
हा ! हदो गुरु मारीचो । (रोदिति)

हम्, मनुष्याः खलु बलवन्तः । हा ! हतो गुरुमारीचः ।

अथ रामेण सस्मित दर्शितमङ्गुलीयकं दृष्ट्वा विस्मयः सानन्दो भूत्वा
सलज्जमाह—नेदमिति ॥ यत इदमङ्गुलीयकं राक्षसा न जानन्ति अतोऽस्य
मायामयत्वं न घटत इति वाक्यपर्यवसानम् ।

अथ तपोधनैरभिहितमङ्गुलीयकस्य फलमनुभावितुं मारीचस्य मायामुपरा-
मयितुं चार्थेण चरणेनोत्क्षिप्तं तद्देहमवलोक्य सविस्मयमाह—आर्य ! पश्यामी-
त्यादिना ॥ तव तामरसपाटलत्विषा चरणेनोद्धृतं । तामरसपाटलत्विषेण
तामरससमानशोभेन तद्दृष्टिकोमलेन चरणेन गुरुतरकठिनरक्षोदेहोद्धरणं पश्यत
सौमित्रेर्विस्मयावेशो घोट्यते । तवेत्यनेन लोकोत्तरपराक्रमस्य तव चरणेन ननु
इस्तेन । अनेनोद्धरणे प्रयत्नलाघवं दर्शितम् । उद्धृतं न तु कम्पितो निरस्तो वा ।
अनेन प्रयत्नसाधनयोरल्पत्वेऽप्यूर्ध्वदेशप्राप्तिलक्षणस्य कार्यस्य महतो दर्शनेन विस्मया-
तिशयो घोट्यते । राक्षसदेह इति विशेष्यमध्याहार्यम् । उद्धरणसमकालमेव सहजा प्रकृतिं
राक्षसरूपं प्रतिपद्य जवेन मेवमार्गं प्राप्य तत्कालसंभृतैर्धनैर्मेवै सह जवेन नभसो नभो-
मार्गात् पतनचूर्णिताचलं पतनेन चूर्णिकृतं पर्वतो येन स तथा भूत्वा क्षितौ पततीति ।
प्रत्ययकारणमासीदित्यत्र भूतमात्रे लङ् । अनघतनत्वं न विवक्षितम् ॥३८॥

अथ राघवस्य बलवत्तमत्वं मायोपरासनमामर्धं चालोच्य भयविषादादिबिभशा

लक्ष्मणः—अस्य दर्शनादेव नः प्रत्ययकारणमासीद् अङ्गुलीयकं
राक्षससंशये रूपव्यक्तिहेतुरिति ।

शूर्पणखा—को गु खु मे गमणस्स उपाओ । (विपादं रूपयति)
को नु खलु मे गमनस्योपायः ।

रामः—वेवि ! किमद्यापि शोकं न मुञ्चसि ।

(इति अश्रुसंमार्जनं करोति । शूर्पणखायाः स्वरूपमेवासीत्)

शूर्पणखा—हं, अत्रसिदं मिह । हम्, अत्रसितास्मि ।

रामः—लक्ष्मण ! किमिदम् ।

लक्ष्मणः—आर्य ! इदमिदमस्याः,

नीलोत्पलाकृतिमपास्य रथाङ्गरूप-

मापद्यते नयनयुग्ममियं तनुश्च ।

आलूननासिकतया विवृतान्तमूले-

दन्तैः सरिद्धिमथितेव सितैर्मृणालैः ॥३६॥

आस्त्वया कृतमिदं व्यसनम् । (खड्गमुत्कोशयति)

मातुलदेहपिलोकनेन शोकाकुला च भूत्वा गमनोपायं चिन्तयति—को
गु खु इति ॥

अथ लक्ष्मणो राघवेण कृताशुमाननाया राघवयाः स्वरूपमातिप्रकारमवलोक्य
पयाह—आर्य ! इदमिदमिति ॥ दिवंचन विस्मयावेशं चोत्पत्ति । अस्या
इदं नवता प्रवृज्यमानं नयनयुग्मं नीलोत्पलाकृतिं नीलोत्पलवन्मनोहरगाकारमपास्य
रथाङ्गस्व रथावपवग्यं चक्ष्य रूपगन्धकूपयत्रिस्रवृत्तविपुलरूपमाकारमापद्यते
प्राप्नोति । नयनयुग्मस्याशुमार्जनस्यै साक्षात् स्मर्यमानत्वाद् अथ च प्रकृतिभाव-
मातिदर्शनात्पूर्वं तदाभिधानं कृतम् । न केवलं नयनयुग्ममेव अस्या इयं तनुश्च
विभाषिता सरिद्धियं दृश्यते । यथा पूर्वं निर्मलशय्या नदी नद्यमत्तज्ञेन वल्लुर्षाम्किय-
मन्त्यान्वधा भवति तथेत्यर्थः । अपि च यथा विभाषिता सरिद्धिस्ततो मत्तज्ञेन
विद्युत्सिद्धिर्षयत्तद्विधा तथैवमप्यालूननासिकतया जामूलं कृत्वा नामिका धरत्वात् सा
तथांता तस्या भावः स लूननासिकया सती हेतोः विवृतान्तमूलं विवृतं जन्तेऽप्र-
मूयं च यथा है । संभ्रमिर्वल्लयिता इत्यत्र इत्यर्थः ॥३६॥

अथ प्रकृतिभावप्रतीतिं तां चोत्पत्त्यां विनाय कुपितो भूत्वाह—आ इति ॥

शूर्पणखा—(सभयम्) अज्ज ! सरणं सरणं । (रामस्य पादयोः पतति)
आर्य ! शरणं शरणम् ।

रामः—(लक्ष्मणं वारयित्वा) शूर्पणखे ! कथय परमार्थम् ।
अभयं ते दत्तम् ।

शूर्पणखा—(आकारसंवरणं कृत्वा करेण) अज्ज ! एव्वं विअ ।
आर्य ! एवमिव ।

रामः—शूर्पणखे ! तव निष्कयार्थं भ्रातुरन्तिकं मम सन्देशमुपनय ।

शूर्पणखा—आणवेदु दाणिं साणुकोसो भट्टा ।
आज्ञापयत्विदानीं साणुकोशो भट्टा ।

“आन्तु स्यात् कोपपीडयो ” इत्यमरासिंह । मारीचदुर्व्यापारहेतुकस्यापि व्यसनस्य शूर्पणखैव प्रयोजिकेति मत्वा त्वया कृतमित्युक्तम् । अथ राघवः सर्वस्याभ्य साया-प्रयोगस्य सीताविनाशपर्यवसायित्वमाशङ्कमानोऽपि अतिवीरो भूत्वा सौमित्रिभया-च्छरणागता राक्षसीमवलोक्य लक्ष्मण वारयित्वास्याः सकाशादेव सर्वं जानामीति निश्चित्य परिपृच्छति—शूर्पणखे ! इति ॥ परमार्थं कथयेति ॥ मारीचस्य सायाभूत्वावलम्बने तस्या च दशाया मद्रूपधारणे तव सीतारूपपरिग्रहे च यत्परमार्थभूतं निमित्तं तत्कथय । शासनरूपो विधिलोडर्थः । अनेनाकथनेऽपरमार्थकथने च महान् दण्डः सूचितः । अथ शास्यमाना तामत्यन्तं भयपरवशामालक्ष्याभयदानेन तस्या भयमुपशमयन् वाक्प्रवृत्तेरवकाशमुत्पादयति—अभयमिति ॥ दत्तमित्यनेनास्मास्तु प्रतिभूलेषु त्रिनोक्त्याभ्य कोऽपि तवाभयं दातुं न प्रभवतीति दानापूर्वमभयस्यालाभो दर्शितः । अथ राघवो राज्ञस्याभिहितं सीताहरणप्रकारमाकर्ण्य तीव्रतमशोककोपावमानविषादानुतापाद्यभिभूतोऽपि सहजेरोजस्मत्त्वगाम्भीर्यधैर्यविनयादिगुणगणैः शोकादीन्निगृह्य विमृश्य करिष्यमाणस्य कर्मणः परिणतिमवधार्य राघव्यं प्रति तद्विद्यापनार्थं शूर्पणखामभ्यर्थयते—शूर्पणखे ! इति ॥ तव भ्रातुरन्तिकं श्रवणगोचरं मम सन्देशमुपनयं प्रापय । किमर्थमुपनयामीत्यत आह—निष्कयार्थं ऋणविमोचनं निष्कयः यतो भवत्यस्मद्गोचरमपराधाविधानात्मकं ऋणं धरो अतस्तस्मादात्मानं विमोचयितुमस्मदुक्तं कर्माच्यमनुष्ठेयमिति । तथा दृष्टार्हाया भवत्या अस्मत्समीपादिमुक्तिरेव न दुर्लभा इति भावः । कोचित्पुनः लक्ष्मणात्परि-रक्षणेनोपकृतवन्तं मा प्रति प्रत्युपकाराननुष्ठानात्मकं यदृणं तद्विमोचनार्थमिति व्याचक्षते । अथ निशाचरी गमनोपायदर्शनेन नदर्पमाह—आणवेदु इति ॥

रामः—शृणु,

नयनविषये मायासीतां विदश्यं विलोभनं

मम धृतवता मिथ्या रूपं विधाय च लक्ष्मणम् ।

त्वरितगतिना सद्यः सीता त्वया न तु वञ्चिता

नियतविधवाचारा दाराश्चिरं तव वञ्चिताः ॥४०॥

इति ।

इदानीमेवाज्ञापयतु । इदानीमित्यनेन गमने त्वरा द्योत्यते । सानुक्रोश इति ॥ अन्यस्य क्रोश पश्यतोऽनन्तरमेव साधृतया तद्भावापत्तिरनुक्रोशस्तेन साहित इति यावत् । भट्टेति ॥ नीचैर्जनैरुत्तमो जनो नाटके भट्टेत्यभिधानञ्च ।

अथ राघव शृण्विति श्रवणे सादरत्वमाज्ञाप्य सन्दिशति—नयनेति ॥ मम नयनविषये विलोभन मायासीता च विदश्यं मम रूप धृतवता मिथ्याभूत लक्ष्मण च विधाय सद्यस्त्वरितगतिना त्वया सीता न वञ्चिता । तव दारा एव चिर वञ्चिता इत्यन्वयः । इह विलोभनशब्दो विलोभयतीति व्युत्पत्त्या कर्तृवचन अत्र प्रकरण-बलात् मायामृगे पर्यबस्यति । ततश्च नयनविषये मायामृगं मायासीता च विद-श्येत्ययमर्थो लभ्यते । इह पाठक्रम पूर्वकृतकर्मानुसारेण बोध्यते । सद्यस्त्वरितग-तिनेत्यनेन मीरुपमं चापल प्रकृत्यता त्वया त्रिलोकीविजयजनिता कीर्तिरपहस्ति-तेति दर्शयति । इह सामान्यतो वञ्चनामुद्दिश्य तस्याः सीताकर्मकत्व वास्तवं न तु वञ्चितेत्यनेन निषिध्य तस्याः दशार्धवारकर्मकत्व तव दारा वञ्चिता इत्यनेनारोप्य विधीयते । सीतावञ्चनात्मकस्य कारणस्य दारवञ्चनात्मककार्यं प्रति अव्यभिचा-रित्वावगतिराशुकारित्वावगमश्चारोपफलम् । तथा चायमर्थः सम्पद्यते । अस्म-द्रञ्चनापूर्वक कृताभिमा सीतावञ्चनामात्मवञ्चनापूर्वक कृता दारवञ्चनामेव मन्य-स्व । अचिरेणैव सीतावञ्चनाहेतुकायास्त्वहारवञ्चनाया अवश्यंभावितात् । तस्मा-दिय न सीतावञ्चना । दारवञ्चनास्वरूप स्फुटीकरोति—नियतविधवा-चारा इति ॥ अचिरभाविना त्वद्वधेन नियतः अवश्यभावी विधवानामाचरो यासा ताः तथोक्ता । विधवाचारशब्दसामर्थ्यादेव त्वया पुत्रभिन्नादिभि सह आत्मापि वञ्चित इति गम्यते । इदानीन्तः सतामपि शोकादीना राक्षस्यानुपलक्षितत्वात् धीरो-दात्तगुणो गम्भीर्यमहिमा दर्शित । यथाह—“गाम्भीर्यं यत्प्रभावेन विकारो नोपलक्ष्यते” इति । महान्तमपराधं कृतवत्स्या राक्षस्या दराहनाकरणात् क्षमावत्त्वं

लक्ष्मणः—शूर्पणखे ! इदमपि मद्बचो ब्रूहि ।

अपि बन्धुषु नार्थिता वरं

किमुतारातिषु तां दधाम्यहम् ।

युधि रावण ! मे सवान्धवो

मुनये देहि मुहूर्तदर्शनम् ॥४१॥

चावेदितमिति गम्भीराभिधायकत्वेनाविकथनत्व च गम्यते । तथा सीता त्वयेत्यादिना ग्रन्थेनोत्साहस्यायिप्रभवस्य वीररसस्यानुभावा मतिगर्वधृतिप्रहर्षाश्च प्रकाशयन्ते ॥४०॥

इति शब्दस्य सन्देशमित्यनेन सम्बन्धः । अथ लक्ष्मणोऽपि किञ्चिद्गूढस्तु तद्गुणैरिति न्यायेन रामदेशीयत्वात् तत्स्वभावमनुविदधत् सन्दिशति—शूर्पणखे ! इत्यादिना ॥ इदमपि मद्बचो ब्रूहीत्यत्र तव निष्कृत्यार्थमित्यनुपज्यते ।

तत्र युद्ध याचमानः सौमित्रिः प्रथम याचनायाः निकृष्टतमस्व प्रतिपादयति—अपीति ॥ इह जनाना इतरे जनास्त्रेधा भवन्ति—बन्धवः उदासीनाः रात्रवश्चेति । तत्र ये यस्याभीष्टं प्राणैरपि सम्पादयितु सर्वदैवोत्सहन्ते ते तस्य बन्धवः । तत्रश्च बन्धुषु बन्धून्विषयीकृत्य क्रियमाणा अर्थिता याचकता यद्यपि तेषामत्यन्तमिष्टैव स्यात् न च विफला भवति तथापि अर्थिता न वरमुत्कृष्टं अत्यन्तानिष्टैव । याचना हि स्वरूपत एव याचकस्य दैन्यमावहन्ती न केनचिदप्युपाधिना उत्कृष्टा भवतीत्यर्थः । ये यस्यानिष्टं सम्पादयितु सर्वदैव वाञ्छन्ति ते तस्यारातयः । किमुतारातिषु क्रियमाणार्थिता । तस्या निकृष्टतमत्वमवाच्यमेवेत्यर्थः । अहमिदानीं तामरातिगोचरामत्यन्तानिष्टामर्थिता विदधामि । सर्वत्र हि याचनायाः उभयकारण याच्यमाने वस्तुनि अभिलाषातिशयः याचना विना कारणान्तरेण तस्यालाभश्च । इह च याच्यमान वस्तु युद्धमेव । अतस्तदभिलाषातिशय द्योतयन्ती याचना नायकस्य वीरत्वमेव पुष्पाति । तथा यदि शत्रुभूतस्य रावणस्यापि युद्धमभीष्टं भवेत् ततो याचना विना सुलभमेवेति याचनयैव रावणस्य युद्धं प्रत्यानुकूल्याभावश्च द्योत्यते । अथाभ्यर्थयते—युधीति ॥ हे ! रावण ! यतस्त्वमस्मद्वाच्योऽपि युद्धार्थमात्मानं न प्रकाशयसीति मन्यामहे । अत एतावन्मात्रमभ्यर्थयते—युधि युद्ध निमित्तीकृत्य युद्धार्थमिति यावत् । सवान्धवः आवृष्टुत्रा-

शूर्पणखा—भादुर्यो मे कलहो उच्छ्रवो ।

भ्रातुर्मे कलहः उत्सवः ।

लक्ष्मणः—आः अपेहि ।

शूर्पणखा—एसा खं उव्वदिदं ह्मि । (निष्क्रान्ता)

एषा खमुत्पतितास्मि ।

रामः—लक्ष्मण ! वञ्चिता वयम् ।

कनकहरिणः केयं भूमिः क्व चेत्यविचारयन्

अपि निशितधी रामो रामावचः प्रतिपन्नवान् ।

मात्यबन्धुवान्धवसैन्यादिपरिवृतो भूत्वा । मुनये मुनिशब्दस्त्रिषवणस्नानादिमुनि-
धर्मयोगात् लक्ष्मणे गौण । अनेन एतावन्त काल त्रिषवणस्नानफलमूलाहार-
दीन्मुनिधर्मान्कुर्वाणेऽनभ्यस्तयुद्धे मयि युद्ध याचमाने वात्यात्प्रभृत्यभ्यस्तयुद्धस्य
त्रिलोकीविजयिनस्तव तददानमत्यन्तमनुचितमिति धोत्यते । मे इत्येकवचनेन
सवान्धवेन रावणेन सह युद्धे सहायान्तरापेक्षा वायते । मुहूर्तमित्यनेन सवान्धवस्य
सस्य वधे कालदैर्घ्यं निरस्यत । दर्शनमित्यनेनादर्शनमेव त्वद्वधे प्रतिबन्धः दृष्टस्य
तव जीवन दुर्लभमेवेति धोत्यते ॥४१॥

भ्रातुर्मे कलह उत्सवोऽत्यन्त प्रीतिकर इत्यर्थ । अतो न याचितव्यमेवेत्ति
भाव । अथ शूर्पणखार्या गताया सहजानोजसस्त्वधैर्यत्रिनयगाम्भोर्यादीन् गुणानु-
ल्लङ्घय विजृम्भमायै शोकावमानानुतापविषादादिभिरभिभूतो भूत्वाह— लक्ष्मण !
वञ्चिता वयमिति ॥

अथात्मना मायामृगलोभेन कृत्वा सीतापरित्यागमनुसृत्य तन्निमित्तत्रयाशसो
दुष्परिहरत्वमालोच्य महान्नमनुतापमुपगम्य सविषादमाह—कनकेत्यादिना ॥
अहं कृतधियामिति हास्यः आसम् ॥ कृता अर्थनीत्यादिशास्त्रार्था-
वधारणसंस्कृता धीर्येषां ते कृतधिय । बहुवचनेन तेषा स्वैरव्यवहारार्थं समूहव
स्थानं यदा भवति तदेति दर्शयति । तत्र स्त्रियता कृतधियामेतच्छ्रवणं व्यसनमेव
समुदीयादित्यर्थादुदासीनानामिति गम्यते । इति हास्यो भविष्यामिति वक्तव्ये
यदिदं भविष्यति हास्यत्वे लडा भूतत्वमारोपितं तदतीते वस्तुनां निस्सन्देह-
त्वमप्रतीकार्यत्वं च धोत्यति । अनेन सीताहरणकृतमयशा इदानीमेव दशा
श्रीव हत्वा सीताया. प्रत्याहरणेन प्रमार्ष्टुं शक्त एवास्मि । इदं त्वस्मदपनयहे-

इति कृतधियामासं हास्यः कृतं कृतचिन्तया

प्रभवति कुतोऽनर्थः प्रज्ञा न चेदपथोन्मुखी ॥४२॥

तुक् हास्यत्वरूपमयशाऽद्य प्रवृत्ति निष्प्रतिबन्धमाकल्प आगत्यैवेत्यनुतापतिशया
व्यज्यते । हास्यताप्रकारमेव दर्शयति—रामो निशितधीरपि कनक-
हरिणः क इयं भूमिः क्क चेत्यविचारयन्नेव रामावचः प्रतिपन्न-
वानिति ॥ निशिता युक्तायुक्ताविचारपटीयसो धीर्यस्य सः निशितधीः ।
अपिशब्दो त्वरोधे । कनकमयाना मृगणा हेमाद्रिकूटादौ दिव्यप्रदेश एव सम्-
वात् मनुष्यसञ्चरत्क्षमे प्रदेशे कुत्रापि न ते सन्निदधते । अतो न परमार्थमृगे-
णानन भवितव्यम् । विशेषतः पुनरिय भूमिः मायाविभिर्निशाचरैरधिष्ठिता ।
अत केनचिन्मायारूपेण राक्षसेन भवितव्यमितीदृश स्थूलधियामपि सम्भवि-
विचारमकुर्वन्नेव । अथ ह्यमोजी ब्राह्मण इतिवदविचारयन्तित्यत्र प्रसज्यप्रतिषेधे
नञ् । इतिशब्दस्य प्रकृत्यर्थेन विचारण संबन्धः नञ् प्रत्ययार्थेन करणेन ।
तथा चेति विचारमकुर्वन्नित्ययमर्थो लभ्यते । समासेऽप्यस्यार्थस्य प्रतीयमानत्वात्
मामर्थ्यमस्त्येव । विग्रहव क्यार्थाभिधानशक्तिर्हि सामर्थ्यमिति शाब्दिका अभि-
दधति । इति न केवलमीदृशा विचारो न जातः किन्तु रामायाः सीताया वच-
माय मृगग्रहणाभ्यर्थनापर वचन प्रतिपन्नवान् अनुरागचपलो भूत्वा गुरुतरत्वेना-
ङ्गीकृतवान् । प्रियावचन प्रभाषीकृत्य मायामृगग्रहणार्थं प्रवृत्तः साधु वाञ्छितोऽ-
भूदिति तात्पर्यार्थं । प्रतिपत्तिशब्दः प्रवृत्तिमप्यभिदधति । यथाह—“प्रतिपत्ति-
स्तु गौरवे । प्राप्तौ प्रवृत्तौ प्रगल्भ्ये प्रतिमाज्ञानयोरपि ।” इति । एवमात्मापनय-
हेतुकत्वं सीताहरणस्यालोच्य कृत महान्तमनुताप मतिमत्तया विमृश्य निष्फल-
मुत्साहविरोधिन चावधार्य सत्त्ववलेन तन्नियच्छति—कृतमिति ॥ कृतचिन्तया
चिन्ताशब्देन तद्विशेषोऽनुतापो लक्ष्यते । कृतं कर्मोद्दिश्यानुतापेन कृतमलम् ।
निषेधे कृतमित्यव्ययम् । करिष्यमाणं कर्मोद्दिश्य चिन्तैव कार्येत्युत्साहसम्पन्न-
मनेन धोत्यते । इह व्यभिचारिभिर्मतिचिन्तादिभिरुदीपितस्य स्थायिनः उत्साहस्य
वीररसतया परिणतिर्दाशितेति वेदितव्यम् । अथ मतिमत्तत्वेन भूयोऽपि विमृश्य
सीताहरणात्-कस्यानर्थस्य देवप्रयुक्तत्वमवधार्य आत्मनो मतिवैपरीत्य च तद्वृत्त-
निश्चित्य स्वस्यापराधाभावं मन्यमानोऽश्नान एव मयानुताप कृत इति कृतमनु-
तापं प्रति अनुतापमवलम्बमानोऽनुतापस्यात्मनि वासनारूपतयापि मद्भावं परि-

लक्ष्मणः—आर्थ ! अविलम्बितमिदानी यत्नः कर्तव्यः ।

रामः—बाढम् । गच्छाग्रतः ।

लक्ष्मणः—यदाज्ञापयत्यार्यः । इत इतः ।

(निष्क्रान्तौ)

इति शक्तिभद्रविरचिते चूडामणिनाटके तृतीयोऽङ्कः ।

इरति—प्रभवतीति ॥ प्रज्ञा अपथोन्मुखी न चेत् कुनोऽनर्थः प्रभवति । अपथशब्देनानिष्टोपायो लक्ष्यते । प्रज्ञाया तदानीन्मुख्य प्रज्ञाकर्तृका मनोवाक्कर्मणा-मनिष्टोपाये प्रेरणा । अनर्थश्चानिष्टप्राप्ति । यत्र यत्रानर्थस्तत्र तत्र प्रज्ञायाः अपथोन्मुखत्वम् इत्यनर्थस्य प्रज्ञाया अपथोन्मुखत्व व्यापकम् । ततश्च यस्य विधि-रनर्थमापादयितुमिच्छति तस्य तदर्थं प्रथमं प्रज्ञावैपरीत्यं जनयति । अतो मम प्रज्ञा-वैपरीत्यं विधिकृतमेवेत्यनुनापलेशोऽपि कर्तुं न समुचितः । ततश्चारस्थानं एव मयानुतापं कृतं इति ॥४२॥

अथ लक्ष्मणोऽपि सहजैरोजस्वत्त्वादिभिः शोकावमानविषादादीन् विनि-यम्य धीरो भूत्वा सीतान्वेषणे दशम्रीवनिग्रहे च महान्तमध्यवसायमङ्गीकृत्यार्थ-स्यापि तदध्यवसायं द्रढयति—तदिति ॥ यत्तेऽस्माकं दशम्रीवेण सीताप-ह्नेनेति शत्रुविशेषावधारणं सञ्जातं तत् हेतोः । अविदिते शत्रुविशेषे यत्नः कृतोऽपि निरुद्देशत्वाग्निष्फल एव स्यादिति भावः । इदानीमिममेव क्षणमारभ्य दशम्रीवोन्मूलने सीताया प्रत्याहरणे च यत्नं कर्तव्यं । अविलम्बितमित्यनेन प्रारब्धस्य यत्नस्य निरन्तरानुवर्तनं विधीयते । विलम्बो नाम कर्मणो उचितकालान-नुष्ठानम् । इह प्रारब्धस्य यत्नस्य आयासकृतया तन्म्या वा असाध्यत्वबुद्धिकृतयो-पेक्षया वा कर्मान्तरानुष्ठानेन वा यदन्तरा अकरणं तल्लक्ष्यते । तद्यथा न भवति तथा यत्नः कर्तव्य इत्यर्थः । बाढं गच्छाग्रतः इत्यनेन यत्नस्य प्रारम्भो दर्शितः । यत्नप्रकारस्तु पञ्चमेऽङ्के वालिन इत्येत्यस्य स्फुटीभविष्यति ।

इत्याश्चर्यचूडामणिनाटकाविश्वतौ तृतीयोऽङ्कः ।

अथ चतुर्थोऽङ्कः ।

(ततः प्रविशति रावणो रथेन सीतया सूतेन च)

रावणः—लक्ष्मण ! तूर्णं चोदयाश्वान् ।

त्यजतु भरतो भारं विश्वम्भराविषयं क्षणा-

न्मुदितमनसः पश्यन्त्यो नो भवन्तु च मातरः ।

इयमपि पुरीमासाद्य स्वां निशाचरगोचरे

चिरमगवने जातं दुःखं जहातु तपस्विनी ॥१॥

आश्चर्यचूडामणिनाटकेऽस्मिन् अङ्कस्तृतीयो विवृतः कथञ्चित् ।

व्याख्यास्यतेऽस्माभिरनन्यचितैरङ्कस्तुरीयोऽपि गुरुप्रसादात् ॥

अथ तृतीयेऽङ्के सावशेषतयोपवार्णित प्रतिनायकेतिवृत्तमस्मिन्नङ्केऽभिधीयते । अत एव विष्कम्भादिचतुष्टयमनादृत्य “अङ्गावतारस्त्वङ्गान्ते पातोऽङ्कस्याविभागतः ।” इति लक्षितमङ्गावतारमाश्रित्याङ्क एवारभ्यते । अथ दशग्रीवो दूरीकृते राघवे समुद्धृतमदनचापलं सन् मनोरथपरिकल्पितलङ्काप्रवेशसमनन्तरभाविबहुविषयज्ञानकीसम्भोगाकृष्टमानसतया लङ्काप्रवेशं प्रति महतीं त्वरामवलम्ब्य सूत बेगेनाश्वोदयितुं नियुङ्क्ते—लक्ष्मणेति ॥

अथ सीताप्रत्ययार्थं क्षिप्रगमने मिथ्याभूतानि निमित्तान्तराख्याह—त्यज-
त्विति ॥ भरत क्षणात् क्षणकालमिद्धेनास्मत्पुरप्रवेशेन विश्वम्भराविषयं भारम् । विश्वं स्थावरजङ्गमात्मकं भावजातं विभर्तीति विश्वम्भरा । अनेन तस्या दुर्घटत्वं धोत्यते । सैव विषयः कर्म यस्य सः विश्वम्भराविषयः भारो भरणं ततश्च विश्वम्भराभरणमित्यर्थं सम्पद्यते । पूर्वमस्मिन्नवन्धात् कृतं विश्वम्भराभरणमपि त्यजतु । न केवलं परचक्रभयमेवेत्यर्थः । नः पश्यन्त्य इति ॥ हेतौ शता । अस्मद-
शेनान्मातरो मुदितमनसो न पश्यन्त्य इत्यपि योज्यम् । तपस्विनीयं सीतापि स्वां पुरीमासाद्य निशाचरगोचरेऽगवने चिरं जातं दुःखं जहातु ॥ तपस्विनीत्यनेन तपोऽर्थरूपवामादिभिः शोचनीयता दर्शिता । श्यमित्यनेन सैव शोचनीयावस्था प्रत्यक्षतया हस्ताभिनयेन निर्दिश्यते । अपिश-
शब्दः ममुच्चये । निशाचरगोचरे निशाचराणामास्पदे सुवेलगिरौ तन्वोशना लङ्कापुरीमासाद्येत्यवयवार्थो रावणाभिप्रायानुसारेण गम्यते । अन्यत्र निशाचरगोचरे-
ऽगवने अगाश्च वनानि चागवन्म् । सर्वो इन्द्राभिप्रायया एकवद्भवतीति एक-

सीता—अज्जउत्त ! मा मा एव्वं । तपोवणे एव्व रमदे मे बुद्धी ।
 आर्यपुत्र ! मा मैवम् । तपोवन एव रमते मे बुद्धिः ।
 सूतः—(आत्मगतम्) शान्तमुदारं चास्याश्चेतः । न वञ्चनामर्ह-
 त्येषा ।

सीता—(आत्मगतम्) किं णु खु एदं पिअं च सुणोमि हिअअं
 च सन्तप्पदि ।
 किन्नु खल्विदं प्रियं च शृणोमि हृदयं च सन्तपति ।
 रावणः—(कामावेशं निरूप्य) केन खलु विधिना मनुष्यस्त्रिय-
 मन्तरेण मन्मथापूर्विकां त्यजामि ।

वद्भावः । तेषु चिर चिरकालनिवासेन जात दुःख जहातु इ खमपहाय यथाकाम
 सुखमनुभवस्वित्यर्थः ॥१॥

आर्यपुत्र ! मा मैवमिति ॥ यदावन्त काल वनवासेन दुःखलेशोऽपि
 नाभूदित्यर्थः । अतः परमपि तपोवनवास एव ममाभिरुचिरित्याह—तपोवण इ-
 ति ॥ शान्तमिति ॥ शान्तत्व चेतसः सत्यगुणशालित्वम् औदार्यम् निरुपाधिक-
 सन्तोष यत एवभूतमस्याश्चेत् अत एषा न वञ्चनामर्हति वञ्चनानर्हाया अस्या
 क्लृतेय वञ्चना न शुभोदका भविष्यतीति भावः । अय जानकी रघुनाथेन वियुक्ता
 रघोवशमुपगता वर्तमानामेव महती विपदं सूचयता दैवेनोत्पादितं हृदयसन्तापमा-
 लक्ष्य तत्कारणमपश्यन्ती विचिन्तयति—किं न्विति ॥ किन्नु खल्विदं प्रियं
 च शृणोमि हृदयं च सन्तपतीति ॥ उभयत्र प्रयुक्तशब्दाब्दे वाक्यार्थयो
 परस्परविरोध द्योतयति । यथा स्नेहश्च निमित्तसव्यपेक्षश्चेति विप्रतिषिद्धमित्यत्र ।
 कामावेशं निरूप्य अभिनीयेत्यर्थः । अह केन विधिना स्पर्शनालिङ्गनादीना-
 मन्यतमेन केन कर्मणा । मनुष्यस्त्रियमन्तरेणेति ॥ मनुष्यस्त्रियमिति जाति-
 प्रधानतया सीताया अभिधान नातितोऽप्यभिलाषस्याननुभूतगोचरत्वमावेदयति ।
 अनुभूतगोचरादननुभूतगोचरोऽभिलाष प्रकृष्ट सम्भ्रमं जनयतीति सभोगत्वराजनित
 चापलमेनेन द्योतयते । मनुष्यस्त्रियमन्तरेण विषयीकृत्योत्पन्नमिमा मन्मथापूर्विकां
 कामस्यापूर्वा वृत्तिमुक्त्वैवमिति यावत् । त्यजामि इदानीमेवोपशमयामि । भोग-
 विनाशयत्वादुत्कण्ठयाः केन विधिनेत्युपभोगस्य करणत्वमुक्तम् । इह चापलाख्यो
 धीरोद्भूतगुणो दर्शितः । अथ सप्त स्वामिनो जृम्भणदीर्घरवासादिभिरनुभावेरन्त-

सूतः—(रावणं निरीक्ष्य आत्मगतम्) अहो नु खलु कामो निर्म-
र्यादः । ततः खलु,

अपि नियमिनो दारान् साधून् धीरमवेक्षते

पुलकसुहृदा भूयो बाहुद्वयेन विजृम्भते ।

श्वसिति मुहुर्त्युष्णं दन्तच्छेदेन हतत्विषा

किमपि किमपि व्याजेनायं ब्रवीति करोति च ॥२॥

सीता—(आत्मगतम्) किं णु खु अवरो विभ्र दीसइ आआरेण
अज्जउत्तो ।

किन्नु खल्वपर इव दृश्यते आकारेण आर्यपुत्रः ।

गीतं महन्मदनचापलमालक्ष्य सविषादमाह—अहो इति ॥ अहो नु खल्वित्यव्यय-
समुदायो विषादे । निर्गता मर्यादा विधिप्रतिषेधकृता व्यवस्था यस्मात् स निर्मर्यादः ।

कामस्य निर्मर्यादत्वमुपपादयति—अपीति ॥ अयं नियमिनो दारानधीर-
मवेक्षते । अथैगुण्येन विहिते काले स्वधर्मानुष्ठानं नियमस्तेन नित्ययोगान्ध्रियमी ।
इह प्रकारणवलात् रामे पर्यवस्यति । अपि रघुपतेर्दारानित्यपि सुकरे सन्दर्भे निय-
मिन इति रामस्याभिधानं तस्य नियमैर्निस्ययोगं द्योतयितुं कृतम् । तेन तद्वारो-
क्षणस्यात्यन्तमशुभत्वमवेक्षते । साधुशब्देन पातिव्रत्यमभिधीयते । तथा चाह—
“सती साध्वी पतिव्रता” इति । दारशब्दस्य नियमेन पुल्लिङ्गत्वात् बहुवचना-
न्तत्वाच्च तद्विशेषणस्य साधुशब्दस्यापि तथात्वम् । धीरशब्दो धैर्यगुणवाची ।
अधीरशब्दोऽधर्मशब्दवत्तद्विरोधिनि चापले वर्तते । गुणवाचिनः शब्दाः गुणिन्यपि
वर्तन्ते इति अधीरमित्यवेक्षणक्रियाविशेषणम् । तथा च सचापलमवेक्षते इत्य-
मर्थसम्पद्यते । अवेक्षणसमये अयं कथभूत इत्यत आह—पुलकेति ॥ पुलक-
श्चासौ सुहृच्छेति पुलकसुहृत् । पुलको रोमान्च । तस्य मुहुर्त्युष्णमवेक्षणसमये
साहचर्यादारोप्यते । जानकीदर्शनानन्दजनितेन रोमान्धेनोपलक्षित इत्यर्थः । अयं
तद्दर्शनानन्तरमालिङ्गनाद्ययोगजनित विप्रलम्भप्रकारमाह—भूय इत्यादिना ॥
अयं भूयो भूयः प्रसारितेन बाहुद्वयेन विजृम्भते । अयं मुहुर्त्युष्णं श्वसिति
तदा कथभूत इत्यत आह—दन्तच्छेदेनेति ॥ आयुष्मन्नि श्वासमारुतसम्पर्कात्
इता नष्टा त्विट् यस्य तेन दन्तच्छेदेन सहित इत्यर्थः । अयं किमपि किमप्यस्पर्शात्
व्याजेन ब्रवीति यत्किञ्चित्करोति । चपलाना कामिना स्वमानोऽयम् ॥२॥

रावणः—(आत्मगतम्) भवत्वनया तावत् स्पर्शसुखमनुभवामि ।

अहो नु खलु बलवानसंस्तवः । तथा हि,

अपि वासवारणस्य वक्त्रे

मदकल्माषितकर्णचामराग्रे ।

अनिवारितविक्रमः करो मे

दयितां स्पष्टुमलं न तापसस्य ॥३॥

अथ केन विधिनेति विचारित कर्म निर्धारयति—भवत्विति ॥ अनयेति करणे तृतीया । तावत् प्रथममनया करणभूतया स्पर्शसुखमनुभवामि पश्चादालिङ्गनादिसुखमिति भावः । अथ सीता आत्मप्रियेऽदृष्टपूर्वं मदनावेशकृत जाड्यातिशयमालक्ष्य साशङ्कमाह—किं गु खु इति ॥ आकारो नेत्रवक्त्रादीना चपलो व्यापारः । अथ दशग्रीव स्पर्शनार्थमुत्तिष्ठमानोऽपि सीताया पातित्रत्यमहिम्ना सजातेन साध्वसेन स्तब्धव्यापारो भूत्वा सनिर्वेदमाह—अहो इति ॥ असस्तवो अपरिचयः तेन तत्कार्यं साध्वस लक्ष्यते । बलवानिति ॥ प्रगल्भतावैदग्धीप्रभृतिभ्यो गुणैभ्योऽपरिचयकृत साध्वस बलवत्तमम् । अहो असंस्तवस्य बलवत्तमत्वमतिकष्टमित्यर्थः ।

तदेव दर्शयति—अपीति ॥ यतो मे करस्तापसस्य दयिता स्पष्टु नालम् अतो बलवानसस्तव इति योज्यम् । करणभूतस्यापि करस्य स्पर्शनं प्रति कर्तृत्वाभिधानमात्मना व्यापारितोऽपि करः स्पर्शने न शक्तो भवतीति द्योतयितुं कृतम् । न राघवस्येत्यपि सुकरे सन्दर्भे क्षत्रियत्वहेतुकस्य पराक्रमादेरभाव दर्शयितुं तापसस्येत्युक्तम् । तेन तद्भयाभावो द्योत्यते । मे कर इत्यनेनैव सूचित करस्यान्यत्र अप्रतिहतत्व दर्शयति—अपीति ॥ वासववारणस्यापि वक्त्रेऽनिवारितविक्रमः अस्मिसुखागतान् शत्रून् वारयतीति वारणः स च योगरूढ्या गजे वर्तते । अनेन गजानामश्रादिभ्यः शत्रुनिवारणसामर्थ्यातिशयो द्योत्यते । विशेषतः पुनर्गजाना प्रधानभूतस्य वासवेन युद्धार्थं सञ्चोदितस्यैरावतस्य परिपन्थिनिवारणसामर्थ्यसुत्कृष्टतमं भवतीति वासववारणस्येत्यनेन द्योत्यते । एवभूतेनैरावतेनापि मदीयकरविक्रमो न निवारितः । मदकल्माषितकर्णचामराग्रे ॥ मद्राम्भसा कल्माषितं शयलाकृत कर्णाग्र चामराग्र च यस्य तत् तथोक्तम् । अनेन मद्रावस्थाजनितमधुप्यत्व दर्शितम् ॥३॥

सीता—(आत्मगतम्) किं णु खु रक्खसदंसणादो सहस्सगु-
णो विअ मे संदावो ।

किं नु खलु राक्षसदर्शनात् सहस्रगुण इव मे सन्तापः ।

रावणः—(आत्मगतम्) भवत्वेवं तावत् करिष्ये।(प्रकाशम्)देवि !
नियमाभिषेकजटिलं तपोवने

वनवल्लरीकुसुममात्रमण्डनम् ।

रचयामि देवि ! रथयानवेगतः

श्लथितं शिरोरुहनिबन्धनं तव ॥४॥

सीता—(सलज्जम्) णं कुमारो आसणो । (इति स्वहस्तेन
रावणहस्तं निवारयति) ननु कुमार आसन्नः ।

रावणः—(स्वरूपमेव गृह्णाति)

सीता—(विलोक्य) हं, ण खु अज्जउत्तो । (भयं नाटयति)
हम्, न खल्वार्यपुत्रः ।

रावणः—देवि ! न भेतव्यं न भेतव्यम् । नन्वहं रामः ।

किण्णु खु इत्यादिग्रन्थस्य हिअअ चेत्यत्र कृतमेव व्याख्यानं द्रष्टव्यम् । अथ
रावणः सीतायाः स्पर्शनं प्रति आनुकूल्यं सन्पादयितुमुपायं निश्चिनोति—भव-
त्विति ॥ करिष्य इति ॥ अत्र प्रकथने कृञ् आत्मनेपदम् । स्मर्यते च
“गन्धनावक्षेपणसेवनसाहसिक्यप्रतियलप्रकथनोपयोगेषु कृञ्ः” इति ।

हे ! देवि ! तव शिरोरुहनिबन्धनं केशकलापमहं रचयामि । अङ्गुलीभिः प्रसार्य
सयमयामि । नियमाभिषेकजटिलम् ॥ नियम्यत इति नियमः । श्रुतिस्मृतिविहितं
कर्म तदर्थेन स्नानेन जटिलम् । प्रसारणापेक्षा अनेन केशकलापस्य दार्शिता ।
रथयानवेगतः श्लथितमित्यनेन तस्य सयमनापेक्षा दर्शयति । तपोवने वनवल्लरीकुसुम-
मात्रमण्डनमित्यनेन प्रणयविवशस्य दशग्रीवस्य पारिजातकुसुमादिभिः संस्कृतं
केशकालापमलङ्कृतमौत्सुक्यं द्योत्यते ॥४॥

अथ स्पर्शननिषेधसमये सीताया इस्तस्पर्शं बलाज्जाते चूडामणिप्रभावात्
सभूतामात्मनः स्वरूपप्राप्तिमजानानोऽपि सीताया आत्मदर्शनादुत्पन्नं भयम् अराम-
त्वशङ्काहेतुकं मत्वा तदाश्वासनपुरस्सरमात्मनो रामत्व बोधयति—देवीत्यादिना ॥

सीता—संतोसि । शान्तोऽसि ।

रावणः—लक्ष्मण ! किमिदम् ।

सूतः—आयुष्मन् ! किं वाङ्मात्रेण ।

तरुणहरिणलक्ष्महेपिदंष्ट्राकरालः

हिमगिरितटवर्ष्म स्निग्धजीमूतनीलम् ।

प्रतिदिशमुपलक्ष्यैराननैर्भीमकान्तं

वपुरिह सहसा ते जायते जातिबन्धम् ॥५॥

रावणः—(आत्मानं विलोक्य) कथमहमित्थंभूतोऽस्मि । देवि !

न भेतव्यं न भेतव्यम् ।

नाहं बन्धुरगात्रि ! भीतिविषयस्ते किं मुधा खिद्यसे

त्रातुं त्वां ससुरासुरे त्रिभुवने के वा मनः कुर्वते ।

ननुरवधारणे । अहं राम एवेत्यर्थं । शान्तोऽसीति ॥ शान्तशब्देन चेष्टेन्द्रियप्राणादीनां शमनमभिधीयते । यथा श्रीमद्भागवते—“तल्लुत्वा प्रीतमनस-इन्द्रप्रस्थानिवासिनः । मेनिरे मागध शान्त राजा चाप्तमनोरथ ॥” इति । वर्तमानार्थत्वेऽस्य वाक्यस्यापर्यवसानाच्छापारूपत्वमाश्रीयते । वाङ्मात्रेणेति ॥ मात्राकारो व्यावर्त्यते ।

तमेव वचनस्याकारेण विसवाद दर्शयति—तरुणेति ॥ पूर्वं रामाकार यद्रपु-तत्सहमा हेतुना विना जातिबन्ध राक्षसत्वजातिसम्बद्ध प्रकाशितराक्षसाकार जायत इति यावत् । भीम चैतत्कान्त चेति भीमकान्तम् । एतदेवोपपादयति—तरुणह-रिणलक्ष्महेपिदंष्ट्राकरालम् ॥ बालचन्द्रस्यापि लज्जामावहन्तीभिर्दंष्ट्राभिः क्रूरदर्शनम् । दंष्ट्रा स्वरूपेण निरूप्यमाणा वपुषो भीमत्वे हेतुः । बालचन्द्राकारतया निरूप्यमाणा कान्तत्वे निमित्तम् । हिमगिरितटवत् वर्ष्म स्थौल्य यस्य । “वर्ष्म देहप्रमाणयोः” इत्यमरः । स्निग्धजीमूतनीलमित्यत्र स्निग्धत्व कान्तत्वे हेतुः । जीमूतनीलत्व भीमत्वे हेतुः । प्रतिदिशमुपलक्ष्यैराननैः ॥ सहितमित्यध्याहार्यम् ॥५॥

अथ प्रकृतिमापन्नमात्मानं विलोक्याह—कथमिति ॥ अथात्मस्वरूपदर्शनं भयहेतुमाज्ञायाश्वासयति—देवीति ॥ न भेतव्यमित्यत्र मत्तस्त्व-येत्यध्याहार्यम् ।

कुतो न भेतव्यमित्यत आह—नाहमिति ॥ बन्धुरगात्रि ! अहं

मय्यस्मिन् परिपन्थिनि प्रकटितक्रोधान्धदिग्वारण-

स्थूलव्यायतदन्तकोटिकुलिशव्यालीढवक्षस्थले ॥६॥

सीता—अज्जउत्त ! परित्ताअहि परित्ताअहि, सोमिति ! परि-
त्ताअहि परित्ताअहि मं ।

आर्यपुत्र ! परित्रायस्व परित्रायस्व, सौमित्रे ! परि-
त्रायस्व परित्रायस्व माम् ।

सूतः—किमनेन । स्वरूपमेव गृह्णामि । (तथा करोति)

सीता—हं, अअं वि ण कुमारो । (मुक्तकण्ठं रोदिति) हा !

अज्जउत्त ! हा ! कुमार ! हा ! मं रक्ख रक्खसहत्थादो ।

हम्, अयमपि न कुमारः । हा ! आर्यपुत्र ! हा ! कुमार !

हा ! मां रत्त रत्तसहस्तात् ।

ते न भीतिविषयः ॥ बन्धुर सुन्दर गात्र यस्या सा बन्धुरगाली । इह कामि-
नामनुरूपेण सम्बोधनेनात्मनः सीता प्रति प्रातिकूल्यं निरस्थते । अहमित्यनेना-
त्मनः स्मरवैवश्यं दर्शयता भीतिकरत्वाभावः स्फुटाक्रियते । भीतिकरस्यैव भीतिवि-
षयत्वमिति भीतिविषयशब्देन तन्निमित्तं भीतिकरत्व लक्ष्यते । एव मदनविवश
स्त्वत्कारुण्यायत्तर्जीवितः कथं ते भीतिकरः स्यामित्यर्थः । यतो न भीतिकरोऽहम्
अतो न भेत्तव्यमिति सम्बन्धः । एवमात्मनो भयहेतुत्वं निरस्यानुग्रहोन्मुखत्वं
दर्शयति—किमिति ॥ किं खिद्यसं इत्येक वाक्यम् । मुधेति वाक्यान्तरम् । किं
केन हेतुना खिद्यसे । न केनापि हेतुना खेदः कार्यः । यतोऽस्मत्परिगृहीताया
भवत्याः स्वर्गानुभवोऽपि करस्थ एवेति भावः । चिरपरिचितस्वजनवियोगनिबन्धनोऽ-
पि खेदो निष्फलत्वान्न कर्तव्य इत्याह—मुधेति ॥ अत्रापि सिद्धस इति सम्ब-
ध्यते । निष्फलत्वमेव समर्थयते—त्रातुमिति ॥ अस्मिन्मयि परिपन्थिनि
लिखुवने के वा त्वा त्रातु मनः कुर्वते । मर्यात्येकवचनेनात्मनो बहुभिस्मह विक्र-
मणे बन्धुभैर्यादिनिरपेक्षत्वं द्योत्यते । अस्मिन्मित्यनेन युद्धसन्नाहसमयमाविन
भयङ्करमाकारं सीतायै दर्शयति ससुरासुर इत्यनेन मिथो नैसर्गिकवैरभाजोऽपि
संप्रत्यमृतमथन इव सुरासुराः संहता भवन्तु नाम तथापि न त्वां त्रातु शक्नुव-
न्ति किं पुनर्भुज्जा इति दर्शयति । प्रकटितेन क्रोधेनान्धाना दिग्वारणानां स्थूरी-
व्यापतैश्च दन्तकोटिभिरेव कुलिशैः व्यालीढ वक्षस्थल यस्य स तथोक्त ॥६॥

अथ सूतः प्रकृतिमापन्नः सीतायाः हा ! अज्जउत्त ! इत्यादिविलापवचनमाकर्षयतो

(नेपथ्ये) अयमयमागच्छामि ।

सूतः—आयुष्मन् ! पश्य पश्य—

तुरडेनाङ्कुशसन्निभेन कनकस्तम्भश्रिया ग्रीवया

दृष्ट्या विद्रुमभङ्गपाटलरुचा गृध्रोऽयमाक्रामति ।

संसर्गं सहसा व्रजन्ति विटपैरुद्धान्तपुष्पाङ्कुरै-

राधूताः पथि यस्य पक्षपवनैरायामिनः पादपाः ॥७॥

सीता—हा ! का मे गई । किं मे शरणं ।

हा ! का मे गतिः । किं मे शरणम् ।

(नेपथ्ये)

शरणमस्मि जटायुरहं सखा

दशरथस्य रथस्तव तिष्ठतु ।

अविदुषामपराधमहं सहे

विसृज रावण ! वीरमनुव्रताम् ॥८॥

जटायुषः अयमयमागच्छामीति वचनानुसारेण दत्तदृष्टिस्त पक्षीन्द्र विप्रतिपित्तुमालक्ष्य स्वामिने त दर्शयति—आयुष्मन्नित्यादिना ॥ अय गृध्रः आक्रामति अस्मत्प्रयाण निरुरुत्सु क्रुद्धो भूत्वाभिमुख्येनागच्छति अतस्सम्यगवाहितेन त्वया भवितव्यमिति तात्पर्यम् । अङ्कुशसन्निभेन तुरडेन कनकस्तम्भश्रिया ग्रीवया च सहित । अनेन निसर्गतः क्रौर्यं दर्शितम् । विद्रुमभङ्गपाटलरुचा दृष्ट्या च सहितः । अत्रैकत्वमविवक्षितम् । विद्रुमपाटलशोभत्व नयनयोर्नैसर्गिकम् । विद्रुमभङ्गपाटलत्व तु क्रोधस्यानुभाव इति दर्शयितुं विद्रुमभङ्गस्योपमानत्वमाश्रितम् । अथ तच्चेष्टया अपि क्रौर्यं दर्शयति—संसर्गमिति ॥ यस्य पक्षपवनैराधूता अत एवोद्धान्तपुष्पाङ्कुरैर्विटपैस्ताहिताः पादपाः सहसा संसर्गं व्रजन्तीत्यन्वयः ॥७॥

अथ जटायुः किं मे शरणमिति विलापमाकर्ण्य सीतामाश्वसयति—शरणमिति ॥ अहं जटायु शरणं रक्षितास्मि । जटायुरित्यनेन मध्येमार्गं पूर्वं रामेण कृतं सख्यमनुस्मारयन्नात्मनो रक्षितृत्वस्यावश्यकत्वमावेदयति—दशरथस्य सखेत्यनेन ॥ यदि रक्षितुं समर्थोऽस्मि ततो दशरथस्य सख्यं तत्पुत्रभार्यापरिरक्षणं दविकलमेव लोके जागर्ति यदि यथाशक्त्युत्सहमानोऽपि परिरक्षितुं न शक्नो-

रावणः—(प्रहस्य) सहते किलायं ममापराधं पत्नी । सूत ! प्रतो
दप्रहारेण रथमार्गादेनमुत्सारय । न जानात्येष परमार्थतो
मां गृधः ।

(नेपथ्ये)—जानामि जानामि ।

कैलाससानुमति खण्डितमानशृङ्गं
कारागृहे नियमितं चिरमर्जुनेन ।

मि तर्हि स्वर्गगतं दशरथमनुयास्यामि एवमपि परिपुष्कलमेव दशरथस्य सख्य
जगति प्रकाशयिष्यामीति रक्षणाध्यवसायस्य प्राणपरित्यागपर्यन्तत्वं सूच्यते ।
एव सीतामाश्वस्य रावण निवारयति—रथ इत्यादिना ॥ हे ! रावण !
तव रथास्तिष्ठतु चौरवृत्तिमवलम्ब्य रामस्य धर्मपत्नीं मा नैषीरिति भाव । वीरमनु-
व्रतामिति विशेषणबलात् प्रकरणबलाच्च सीतामिति विशेष्यं सिध्यति । सीतां
विस्मज्ज विस्मज्य शीघ्रमपयाहि । अविस्मर्जने रावणस्य महान्तमनर्थं सूचयन्नाह—
वीरमिति ॥ वीरमित्यत्र विशेष्यानुपादान त्रिलोक्यामन्यस्य वीरस्याभाव दर्शय-
ति । जगदेकवीर रामम् अनुव्रतां सर्वात्मनानुगतामित्यर्थः । वीरमित्यनेन प्रतिक्रिया-
विधानसामर्थ्यं तदध्यवसाययोग च दर्शयति । अविदुषामित्यत्र त्वाद्देशानामिति
विशेष्यमध्याहार्यम् । अविदुषामिति बहुवचनेन राजसजातीयानामेवाशानं नैसर्गि-
कमिति दर्शयति । तदयमर्थः । यतो निसर्गसिद्धाज्ञानास्त्वादृशाः अतोऽहमेकमप-
राधं सोह । रामस्तु न सहते अतस्तदागमनात्पूर्वमेव सीता विस्मज्यापयाहीति ॥८॥

सहते इति ॥ अत्र किलराम्द आक्षेपद्योतकः । प्रतिक्रियासामर्थ्यं सत्यपि
करुणादिभिस्त्रदकरण सहनम् । अयमर्थः । यस्यापराधः पुरन्दरेणाप्यप्रतीकार्यः
तस्य ममापराधमय तिर्यग्जातीयः पत्नी सहते इत्येतदत्यन्त हास्यमिति । प्रतोदः
कशा तेन कृतः प्रहारः प्रतोदप्रहारः । उत्सारयेति ॥ उत्सारणमेव कर्तव्य
न विग्रहः । तत्र हेतुः—न जानातीति ॥ अथ जटायु परमार्थत इत्यनेना-
भिप्रेत लोकोत्तरपराक्रममस्यान्यथा सभावयन्नधिच्छिपति—जानामीति ॥ जाना-
मि जानामीति द्विर्वचनेन ज्ञानस्य सावशेषत्व निरस्यते । त्वां परमार्थतो यथावद
जानामीत्यर्थः ।

ज्ञानप्रकारान् दर्शयति—अहं कैलाससानुमति ॥ कैलासपर्वते । खण्डि-
तमानशृङ्गम् ॥ मान च शृङ्ग च मानशृङ्गे । शृङ्ग प्रमुत्वम् । “कीडामुपन्त्रे शृङ्गो-

त्वां बालिबालबलयाङ्कितवद्धवाहुं

जानामि राक्षस ! जगत्त्रयधूमकेतुम् ॥६॥

राधणः—हहह ! आः अतिवाचालोऽयं विहङ्गः ।

तिष्ठ त्वमत्र मम पश्यतु कर्म सीता

शस्त्रेण मे समरमूर्धनि दर्पणेन ।

अद्रिं महेन्द्र इव पक्षिणमम्बरस्थं

पक्षौ विलूय सहसा भुवि पातयामि ॥१०॥

(प्रविश्य)

ऽस्त्री पर्वताग्रप्रभुत्वयो ” इति वैजयन्ती । गिरिशेन खण्डिते मानशृङ्गे यस्य तं तथाविध जानामि । मा भूजगदीश्वरात्परिभवो मानभङ्गहेतुरिति मत्वा वरदानसमये परिहृताया मनुष्यजातेस्तस्य परिभव दर्शयति—कारागृह इति ॥ न हि कारा-
गृहानियमनात्परः श्रवमानोऽस्ति तादृशमवमान चिरकालमनुभूतवन्तं त्वा परमा-
र्थतो जानामीत्यर्थं । मा वा भूय कार्तवीर्यार्जुनात् परिभवोऽवमानहेतुरिति मत्वा
तिर्यग्मातिषु निरुष्टतमाया वानरजातेस्तस्य परिभवमाह—वालीति ॥ बालिनो
बलयाकारो बालः बालिबालबलय तेन कृतमङ्कित बलयाकार किरणरूप चिह्न बालि-
बालबलयाङ्कितं तेन बद्धा युक्ताः बाहवो यस्य तम् । अयमवमानः श्दानामीपि
सर्वैः प्रत्यक्षीक्रियत इति भावः । जगत्त्रयधूमकेतुमिति ॥ धूमकेतुर्नाशस्त्रको
दुष्टग्रहः अनेन जगत्त्रयपीडाकरत्वेन वध्यत्व दर्शितम् ॥६॥

हहहेति ॥ अधिक्षेपश्रवणोद्भूतस्य कोपस्यानुभावोऽयम् । अतिवा-
चाल इति ॥ बहुभाषिणि कुत्सार्थां गम्यमानायामालम्बप्रत्ययः । अनेन सीतां
प्रति तद्वचनस्य मिथ्यास्वभावेदयति ।

तिष्ठ त्वमिति ॥ सत् पूर्वमाशापितात् प्रतोदप्रहारात् निवारयति ।
सीता अत्र अस्मिन् प्रदेशे पत्र मम कर्म पराक्रम पश्यतु ॥ मत्पराक्रम-
दर्शनेन खण्डितमानशृङ्गमित्यधिक्षेपवचनस्य मिथ्यात्वं निश्चिनुयादिति भावः ।
यथा महेन्द्र पक्षिण पक्षवन्त अम्बरस्थमद्रिं वज्रेण पक्षौ विलूय भुवि पातयति
तथाहमपि समरमूर्धनि शस्त्रेणाम्बरस्थ पक्षिण पक्षौ विलूय भुवि सहसा पातयामि ।
दर्पणेनेति ॥ दर्पयतीति दर्पण । वीराणां शस्त्रे गृहति विशेषतो दर्पो भव-
तीति ॥१०॥

जटायुः—भवतु, पश्यामस्तावत् ।

वक्त्राण्येतानि तेऽद्य प्रलयघनरुचः पिङ्गकेशानि रोपात्
शृङ्गाणीवाञ्जनाद्रेः दवदहनशिखादीपितानीव रात्रौ ।
उत्कृत्योत्कृत्य चञ्च्वा भटभटिति गलत्सान्द्ररक्कारुणानि
प्रत्यक्षं क्षत्रियाया दश दशसु दशग्रीव ! दिक्षु क्षिपामि ॥११॥

सूतः—अयमयमाधावति ।

रावणः—आः तिष्ठेदानीम् ।

(उभौ युद्धं कुरुतः)

अथ जटायु. युद्धार्थमध्यवस्यति—भवत्विति ॥ पश्यामस्तावदिति ॥
तावच्छब्दोऽवधारणे । वय त्वत्कर्म पश्याम एव । शस्त्रेणेत्यादिविभीषिकावचनं
तु मीरुन् प्रत्येव शोभत इति भावः ।

अथ जटायुर्वीरधर्ममवलम्ब्यात्र मम पश्यात्वित्यादिवाक्येन तुल्यच्छाय वा-
क्यमुपादान. स्वपराक्रमशाक्तिं प्रकटयति—वक्त्राणीति ॥ हे ! दशग्रीव !
अहम् अद्य क्षत्रियायाः प्रत्यक्षं ते दश एतानि वक्त्राणि रोपात्
चञ्च्वा भटभटिति उत्कृत्योत्कृत्य दशसु दिक्षु क्षिपामि ॥
प्रत्यक्षं क्षत्रियाया इत्यनेन सीता ममापि कर्म पश्यात्विति दर्शितम् । क्षत्रियाशब्देन
पराक्रमाविशेषाभिज्ञत्वं सीताया दर्शितम् । शस्त्रेणेत्यस्य स्थाने चञ्चेत्युक्तम् ।
चञ्च्वा नित्यसाहचर्येण शस्त्राद्विशेषोऽपि दर्शितः । पक्षौ विलूयैत्यस्य स्थाने
दशवक्त्राण्युत्कृत्योत्कृत्येत्युक्तम् । दशेत्यनेन पक्षद्वयविषयात् त्वत्पराक्रमान्मत्परा-
क्रमस्य दशवक्त्रविषयत्वेनाधिक्यं दर्शितम् । अवि पातयामीत्यस्य स्थाने दशसु
दिक्षु क्षिपामीत्युक्तम् । दशस्वित्यनेन त्वत्पराक्रम भूवासिन एव जानन्ति मत्परा-
क्रम तु दशादिगवासिनोऽपि जानन्तीति धोतितम् । दशग्रीवैत्यनेनोत्कृष्टशिरसस्तस्य
ग्रीवादशकमात्रावशेषत्व सूच्यते । अञ्जनाद्रिसाधर्म्यमुपपादयितु प्रलयघनरुच इति
विशेषणम् । वक्त्राणा दवदहनशिखादीपिताञ्जनाद्रिशृङ्गासाधर्म्यमुपपादयितु पिङ्ग-
केशानि गलत्सान्द्ररक्ताणानीति विशेषणद्वयमुपात्तम् । रात्रावित्यनेन औऽञ्जना-
तिशयो दर्शित । एक श्वशब्दो वाक्यालङ्कारे । एतच्चाद्रिं महेन्द्र इवेत्यस्य स्थाने
उक्तम् ॥११॥

अयमयमित्यादि ॥ विषादे क्षिप्रचनम् । स्वामिना चन्द्रशमेन प्रदत्तोऽय

रावणः—एष प्रहरामि । (प्रहरति)

सीता—हृद्धि, हृद्धि । (नेत्रे निमीलयति)

हा ! धिक्, हा ! धिक् ।

सूतः—हन्त ! प्रहतोऽयं गृध्रः । अयमयम्,

क्षतजजन्मकणोक्षितविग्रहः श्रमनिरुद्धविभुशशिरोधरः ।

दिनविरामपयोधरपाटलः पतति पत्ररथो मरुतां पथः ॥१२॥

सीता—अहो ! अकरुणा खु इस्सरा । अधरणाए मम किदे

अअं वि विहंगो सोअणीओ संबुत्तो । (रोदिति)

अहो ! अकरुणाः खल्वीश्वराः । अधन्याया मम कृते

अयमपि विहङ्गः शोचनीयः संवृत्तः ।

रावणः—सूत ! तूर्णं चोदयाश्वान् ।

सूतः—यदाज्ञापयत्यायुष्मान् । (विचिन्त्यात्मगतम्) एष खलु,

अनुकूलमर्थ्यमविरोधि हितं

श्रवणीयमागमरहस्ययुतम् ।

पत्ररथः पक्षीन्द्रो मरुता पथः आकाशात् पतति । कथभूत क्षतजजन्मकणोक्षित-
विग्रहः ॥ क्षतजात् रुधिरात् जन्म येषां ते क्षतजजन्मानः तथाभूतैः कथै
उक्षितो विग्रहो यस्य स तथोक्त । अत्र क्षतजस्य तस्कर्यानां च जन्यजनकभावो-
क्त्यावयवावयविभावसम्बन्ध एव विवक्षित । श्रमनिरुद्धविभुशशिरोधर
इति ॥ अमेणातिप्रयत्नेन निरुद्धा विभुशा शिरोधरा यस्य स तथोक्त । कोपादु-
न्नमयितु प्रयत्ने कृतेऽपि वेदनातिशयादशक्त्या ग्रीवा बलान्नमति । रुधिरोक्षितत्वात्
दिनविरामपयोधरपाटलः सन्ध्यावलाहकवदक्त इति ॥१२॥

अथ सूतः प्रयाणप्रतिबन्धकपतगराजवधसञ्जातानन्दस्य सीताचिचविलोभ-
नार्थं लङ्काप्रवेश प्रति त्वरमाणस्य स्वामिनः सूत ! तूर्णं चोदयाश्वानिति वचनमा-
कर्ण्ये दाशरथ्यो प्रताप सीतायाश्चात्र माहिमानं चालोच्य सीताहरणस्य राजस-
कुलोच्छेदे हेतुत्वं निश्चित्य स्वयमेव तन्निवेदनं निष्फलत्वेनावधारयति—एष
खल्वित्यादिना ॥ एष खलु मदीय वचनमपकर्णयति नाद्रियते ।
नाशान्यत्वमनादरे हेतुरित्याह—श्रवणीयमिति ॥ अनुकूलमित्यादि विशेषण-
पञ्चकं श्रवणीयत्वे हेतुः । अर्थादनपेतमर्थ्यम् । अर्थशन्दः प्रयोजनवाची । अवि-

वचनं मदीयमपकर्णयति

क मनोभवः क गुणसंग्रहणम् ॥१३॥

(निष्क्रान्ताः सर्वे)

इति शक्तिभद्रविरचिते चूडामणिनाटके चतुर्थोऽङ्कः ।

रोधि धर्मार्थकामानामनुपघातकम् अत एव अनुकूलम् ऐहिकफलानुगुणं हितं परलोकाविद्भ्यम् आगमरहस्ययुतम् आगमोऽर्थशास्त्र तद्रहस्यं तत्प्रतिपाद्योऽर्थः तेन युतम् । देशकालोचितार्थप्रतिपादकमिति यावत् । एवभूतस्यास्य वचनस्यानादरे हेतुमाह—क्व मनोभव इति ॥ केत्यधिकरणनिरासे । अत्र मनोभवशब्दसन्निधौ गुणसङ्ग्रहणशब्दसन्निधौ च श्रूयमाणः कशब्दः कामावेशगुणग्रहणयोरैकाधिकरण्यं निराकरोति । यतोऽयं मदनपरवशतया गुणदोषौ न गृह्णाति अतो न किञ्चिद्रक्तव्यमिति भावः । अस्मिन्नङ्के प्रकरीसङ्गकमितिवृत्त कविना दर्शितमिति ज्ञेयम् । यथाह—“प्रकरी तु प्रदेशभाक्” इति । न चाधिकारिकवृत्तस्य विच्छेद इति वाच्यम् । तस्यापि नियमिन इत्यत्र वीरमनुव्रतामित्यत्र चानुसन्धानात् । अस्मिन्नङ्के शृङ्गाराभासो रौद्ररसश्च रावणाश्रयत्वेन दर्शितः । रौद्ररसकार्यो मयानकः सीतागतत्वेन प्रतिपादित इति द्रष्टव्यम् ॥१३॥

इत्याश्चर्यचूडामणिनाटकविवृतौ चतुर्थोऽङ्कः ।

अथ पञ्चमोऽङ्कः ।

(ततः प्रविशति मण्डोदरी चेटी च)

मण्डोदरी—किं गु खु एदं वि भविस्सदि ।

किं नु खल्वेतदपि भविष्यति ।

चेटी—अणुदावोग्गारं विअ भट्टिणीए वअणं ।

अनुतापोद्गार इव भट्टिन्या वदनम् ।

मण्डोदरी—हञ्जे ! णं तुए असोअवणिआ पविट्टपुव्वा ।

हञ्जे ! ननु त्वया अशोकवनिका प्रविष्टपूर्वा ।

चेटी—णं तहिं भट्टिणो वन्दी तापसपदिणी । किं तिस्से ।

ननु तत्र भर्तुर्वन्दी तापसपत्नी । किं तस्याः ।

भाक्षर्यञ्जूडामणिनाटकेऽयमङ्कस्तुरीयो विवृतो गुरुणाम् ।

प्रसादमाश्रित्य तयोत्तराङ्को व्याख्यास्यतेऽस्माभिरनन्यचित्तैः ॥

अथ कविना वृत्तवर्तिष्यमाख्येतिवृत्तसूचनार्थं प्रवेशक आरभ्यते । प्रवेशकश्च
“तद्देवानुदात्तोक्त्या नीचपात्रप्रयोजितः प्रवेशोऽङ्कद्रयस्यान्त रोषार्थस्योपसूचकः ॥”
इति लक्षित । अथ दशमवैशाशोकवनिकोद्यानमध्यगतशिशपातरुमूलं नीताया
सीताया मण्डोदरी नाम बहुमता तद्गारां दु स्वप्नदर्शनेन दुर्मनायमाना चिन्तयति—
किं गु खु इत्यादिना ॥ इदमित्पनेन बुद्धिस्थ दुःस्वप्नदर्शनं निर्दि-
श्यते—किन्नु खलु भविष्यतीति ॥ किमनिष्टं फल परिणस्यत इत्यर्थः ।
भट्टिणीति ॥ नाटके चेटया स्वामिनी भट्टिनोत्यभिधीयते । चर्द्दीयतेऽनेनेत्यु-
द्धारः । करणे षम् । तत्र वदन महान्तमनुतापं सूचयतीत्यर्थः । हञ्जे ! इति ॥
नीचा चेट्या प्रति नाटक आह्वानम् । यथा—“हण्डे हञ्जे हलाहाने नीर्चा
चेट्यां सखीं प्रति ।” इति । ननु त्वयाशोकवनिका प्रविष्टपूर्वेति ॥
अत्र काक्वा त्वयारोकवनिका न कदाचिदपि प्रविष्टेति भाति यतस्तत्रत्यं
वृत्तान्तं न जानासीति प्रतिपाद्यते । जानाम्येवाहं तत्रत्य वृत्तान्त न तु तस्य
त्वदनुतापहेतुत्वमित्यभिप्रायेयाह—णामिति ॥ वन्दी बलात्कारेण हता
तापसपत्नीत्यनेन सीतायाः रसमार्गानभिज्ञत्व पोत्यते । किं तिस्से
इति ॥ तस्या इति पञ्चमी । तस्याः सकाशात् किमनिष्टं तत्र जातमित्यर्थः ।

मण्डोदरी—तंनिमित्तं णो विणासं पेक्खामि ।

तन्निमित्तं नो विनाशं प्रेक्षे ।

चेटी—भट्टिणि ! ए कदाइ सद्दूलं मिईणं विस्संभो आसी ।

जह आअदा तह गमिस्सदि । एं भट्टिणी एव्व लङ्केशरी ।

भट्टिनि ! न कदापि शार्दूले मृगीणां विस्सम्भ आसीत् ।

यथागता तथा गमिष्यति । ननु भट्टिन्येव लङ्केश्वरी ।

मण्डोदरी—उम्मत्ति एव्व तुमं परिइदा वि भावं मे णाववुज्झासि ।

मए असोहणं दारिणं सिविणओ दिट्ठो ।

उन्मत्तेव त्वं परिचितापि मे भावं नाववुध्यसे ।

मयाशोभनमिदानीं स्वप्नो दृष्टः ।

चेटी—संति होदु, संति होदु । भणादु भट्टिणी ।

शान्तिर्भवतु, शान्तिर्भवतु । भणतु भट्टिनी ।

मण्डोदरी—हञ्जे ! सुणाहि दाव । हञ्जे ! शृणु तावत् ।

चेटी—अवहिदंभिह । अवहितास्मि ।

मण्डोदरी—आसामुहविअअविप्फुरिअवीईसहस्सो मरअदगि-

रिणिअरणीलो उब्भंदतिमितिमिङ्गलमाअङ्गमअरो

मअराअरो इदो तदो आपदिदेहि तिणजादीहि

णिवीदसारो मुहुत्तएण रिक्तओ संबुत्तो ।

तन्निमित्तं नो विनाशं प्रेक्ष इति ॥ न इति राजसजातीयान् सर्वानभि-

प्रेत्योक्तम् । अथ चेटी मण्डोदर्यात्मनो राजमहिषीपदभ्रंशात्मको विनाश एव

सीताहेतुकत्वेनोक्त इति भ्रमेण तन्निराकरोति—भट्टिणीत्यादिना ॥ शार्दूल-

पद सप्तम्यन्तम् । सद्दूलमित्येव पाठः । न कदाचिदपि मृगीणा शार्दूले विस्सम्भ

आसीत् । एवं मानुषीणा राज्ञेसु विश्वासो न भवतीति भावः । यथा आगता

तथा गमिष्यतीति ॥ आगमनप्रकारो गमनप्रकारस्यैव निमित्तं नान्यस्य फल-

स्येति भावः । ननु स्वामिन्येव लङ्केश्वरी नान्या काचिद् दिव्ययोपिदपि किं पुन-

र्मानुषीति भावः । अथ मण्डोदर्यात्मनो गौरवमङ्गसूचक वचनमाकर्ण्य सनिषेद-

माह—उम्मत्ति एव्वेति ॥ यतो नित्यपरिचितापि मे भावमभिप्राय नाववुध्यते

अत इदानीमुन्मत्तेव त्वमित्यर्थः । किमन्यत्तवानुतापकारणम् अत आह—मए

इति ॥ अथ स्वप्नस्याशोभनत्वं दर्शयति—आसामुहेत्यादिना ॥ अत्र मरु-

पञ्चमोऽङ्कः ।

आशामुखविततविस्फुरितवीचीसहस्रो मरकतगि-
रिनिकरनीलः उद्भ्रान्ततिमितिमिङ्गलमांतङ्गमकरो
मकराकर इतस्तत आपतितैः तृणजातिभिः
निपीतसारो मुहूर्तेन रिक्तः संवृत्तः ।

चेटी—हृद्धि, तदो तदो । हा ! धिक्, ततस्ततः ।

मण्डोदरी—अहं वि दाव पंसुपरुसकेसकलापाए विरलदसणवि-
किदवदणाए विष्फुलिङ्गणअणाए सुरणकरणाए कपाल-
वरणाए अमंगलाए कआ वि इत्थिआए गाढं परि-
स्सत्तंभिह ।

अहमपि तावत् पांसुपरुषकेसकलापया विरलदशनवि-
कृतवदनया विस्फुलिङ्गनयनया शून्यकर्णया कपाल-
वर्णया अमङ्गलया कयापि स्त्रिया गाढं परिष्वक्तास्मि ।

राकरशब्द समुद्रवाची मन्त्रपि अत्रापर्यवसानात् अपरिमेयत्वधर्मयोगाच्च राक्षससै-
न्यमभिव्यनक्ति । आशामुखेषु समुद्रगतेषु दिङ्मुखेषु सर्वत्र वितत व्याप्तं विस्फुरितं
च वीचीसहस्र यस्य स तथोक्त । अनेन राक्षसाना महत्तरा करचरणाधव-
यवा सृज्यन्ते । मरुतकगिरिनिकरनीलत्व समुद्रे राक्षससैन्ये च समानम् । उत्स्पन्दाः
साहङ्कार अमन्तस्तिमयः । तिमिङ्गला मातङ्गा मकराश्च यस्मिन् स तथोक्त । योजन-
मायतो मत्स्यविशेषस्तिमि । तद्भ्रूचको मत्स्यविशेषस्तिमिङ्गल । यस्तिमिङ्गलमपि
भक्षयति स जलगजो मातङ्गशब्देनोच्यते । यो जलगजमप्यनायासेनारनाति स
मकर इति विशेषस्याश्च विवक्षितत्वम् । अत्र तिमिङ्गलादिशब्दै मेघनादकुम्भक-
र्णदियो रक्षोनायका घोत्यन्ते । तृणजातिशब्द कृमिविशेषवाची तत्रापर्यवसानात्
वानरसैन्यमभिव्यनक्ति । इतस्तत आपतितैस्तृणजातिभिर्निपीतसार इति रिक्तत्वे हेतु ।
रिक्तः संवृत्तः ॥ शून्यतोयतटाकादिवत् संवृत्त इत्यर्थः । अहमपि तावदिति ॥
अहमपि तावत् तस्मिन् काले कयाचिदमङ्गलया स्त्रिया परिष्वक्तास्मि अनेन वैधव्याधि-
ष्टारुदुर्देवताभिव्यज्यते । अमङ्गलत्वमेव दर्शयति—पंसुपरुसेत्यादिना ॥ पांसुप-
रुषकेसकलापया चेत्येवमादीनि विशेषणानि अमङ्गलत्वघोतकानि विरलदशन निविड
विकृत च वदन यस्या सा । विरलत्व मह्ययान्यूनत्व त्रिचतुरदशनमित्यर्थः । विस्फुलिङ्ग-
नयनया शून्यकर्णया कपालवत् कृष्णवर्णया चेति स्पष्टोऽर्थः । एवं स्वपञ्चविनाशो सूचिते

चेटी—हृद्धि, तदो तदो ।

हा ! धिक्, ततस्ततः ।

मण्डोदरी—सा वि सीता पाण्डुरदुकूलपरिधाणा मलयजरस-
परिसोहिअपओहेरा मल्लिआकुसुमवद्धिअधम्मि-
ल्ला पदिणा दिरणहत्था पुप्फअं आलुहंती अ मय
दिट्ठा । तदो अपरिइदवेलाप मम णिहा वि संबुत्ता ।
सापि सीता पाण्डुरदुकूलपरिधाना मलयजरस-
परिशोभितपयोधरा मल्लिकाकुसुमवर्धितधम्मि-
ल्ला पत्या दत्तहस्ता पुष्पकमारोहन्ती च मया
दृष्टा । ततः अपरिचितवेलायां मम निद्रापि संबुत्ता ।

चेटी—भट्टिणि ! मा मा अणुसपण । सिविणाणं बहूणि कारणाणि
वज्जा उपदिसंति । अहवा कुदो दाणिं भअं भअमूलानं
तेल्लोक्कस्स अम्हाणम् ।

भट्टिनि ! मा मानुशयेन । स्वप्नानां बहूनि कारणानि
वैद्या उपदिशन्ति । अथवा कुत इदानीं भयं भयमूलानां
त्रैलोक्यस्य अस्माकम् ।

प्रतिपक्षाभ्युदयमाह—सापीत्यादिना ॥ सापि सीता पाण्डुरदुकूलपरिधाना
मलयजरसपरिशोभितपयोधरा मल्लिकाकुसुमसर्वर्धितधम्मिल्ला इति त्रिष्वपि विशेष-
णेषु भावस्य माङ्गल्यद्योतनायोपात्तम् । पत्या दत्तहस्तेत्यनेनावैधव्य सूचितम् ।
पुष्पकमारुह्य गच्छन्ती मया दृष्टेत्यनेन सीतायाः प्रत्याहरण सूचितम् । तस्मिन् काले
मम निद्रापि संबुत्तातीता । अत्र प्रथमेऽध्याये प्रमाणलक्षण वृत्तमित्यस्मिन् भाष्य
इव वृत्तशब्दोऽतीतवचनः । अपरिचिता वेला कालो यस्याः सा तथोक्ता । निद्रा-
सनाप्तौ पूर्वपरिचितो यः कालः तस्मात्पूर्वमेव निद्रा विनष्टेत्यर्थः । अनेन दु स्व-
प्नस्य वृत्तान्तान्तरदर्शनानुविद्धत्वेनानिष्टसूचकत्व पारमार्थिकमिति द्योत्यते । अथ
चेटी मण्डोदरीमाश्वसयति—मा मेति ॥ अनुशयस्सन्तापः । स्वप्नानां बहूनि
कारणान्याहारदोषादीनि वैद्या उपदिशन्ति यद् अतो न सन्ताप कर्तव्य इति
पूर्वत्र पर्यवसानम् । अथवेत्यनेन दु स्वप्नदर्शनमस्मान् प्रत्यप्रमाद्यमिति पत्नान्तर
परिगृह्य तदेवोपपादयति—कुदो इत्यादि ॥ मयाभावे हेतु—त्रैलोक्यस्य
भयमूलानामिति ॥ अथ कविना प्रवेशकमध्ये चूलिकया वर्तिष्यमाय कथाश

(नेपथ्ये)

गन्धापार्द्रदलां सृजन्तु परितो वृष्टिं घनाः कौसुमी-
माधूतामरसिन्धुवीचिवलयः स्वर्गानिलो जृम्भताम् ।
उद्यानाश्रियमुद्रहन्तु समयाः सर्वे वसन्तादयः

स्वान् पादान् सुखमानमय्य ककुभां पर्येतु चक्रं शशी ॥१॥

मण्डोदरी—हं, घोसणा विभ्र । हम्, घोषणेव ।

चेटी—भट्टिणि ! आम् । भट्टिनि ! आम् ।

मण्डोदरी—हञ्जे ! इमस्स मूलं दाव जाणीहि ।

हञ्जे ! अस्य मूलं तावत् जानीहि ।

चेटी—भट्टिणि ! तह । (निष्क्रान्ता) भट्टिनि ! तथा ।

मण्डोदरी—किं एतथ विभ्रारिद्वं तिस्से भूमिगोअरीए चित्त-

विलोहणाणिमित्तो खु महाराअस्स अअं आरंभे ।

किमत्र विचारयितव्यं तस्याः भूमिगोचरायाः चित्त-

विलोभननिमित्तः खलु महाराजस्यायमारम्भः ।

सूच्यते । यथाह—“अन्तर्भवनिकासस्थैश्चूलिकार्थस्य सूचना” इति ।

अथ कश्चिद्राज्ञो दशग्रीवस्याज्ञा घनादीन्प्रति विज्ञापयति—गन्धापे-
त्यादि ॥ घना गन्धापार्द्रदला परिमलवद्दलमकरन्दार्द्राणि दलानि यस्या ता
कौसुमीं वृष्टिं सृजन्तु । उद्याने कुसुमसमृद्धौ सत्यामपि कुसुमवृष्टिर्दुर्लभेति मत्वा
वृष्टिमित्युक्तम् । आधूतामरसिन्धुवीचिवलय इत्यनेन भौमात्पवमानात् स्वर्गानिलस्य
शैत्यात्कर्षो दर्शितः । सौरभ्यं च कुसुमवृष्टिसम्पर्काद्दुद्यानससर्गाच्च भवत्येव । अथैव
सर्वे वसन्तादयः समयाः समूय उद्यानाश्रियमुद्रहन्तिवति सोपस्कार व्याख्येयम् ।
शशी ककुभा चक्रं सुखं पर्येतित्यनेन पूर्वं दशग्रीवमयात् सुखसञ्चाराभावेन व्यसन
घोषितम् । पादाः रश्मयश्चरणाश्च । अत्रैव चन्द्रपादरसञ्चरामिति रश्मिषु प्रयोग-
दर्शनात् । अत्र रश्मीन् विस्तार्येति वाच्योऽर्थः । यथा कश्चिद् राज्ञा निगलितचरण-
पुनर्मोचितं सन् सुखसन्चारार्थं पादव्यायामं करोति तद्वच्चन्द्रोऽपीत्ययमर्थः श्लेषेण
घोष्यते । अनेन सीताचित्तविलोभनार्थं महानुषमो रघोनाथस्य सूचितः ॥१॥

किं से भूमिगोअरीए इति ॥ भूमिगोचरः आश्रयो यस्यास्ता तथोक्ता ।

अनेन दिव्याङ्गनासु सुलभासु मनुष्यस्त्रीपरिग्रहनिर्वन्धः कष्टतम इति घोष्यते ।

(प्रविश्य)

चेटी—जेदु भट्टिणी । (कर्णे) एव्वं विअ ।

जयतु भट्टिनी । एवामिव ।

मण्डोदरी—तव आआसमेत्तं किदं । दाणिं किं करोदि महाराओ ।

तव आयासमाअं कृतम् । इदानीं किं करोति महाराजः ।

चेटी—तिस्से दंसणणिमित्तं पादोसिअं दाणिं वेसं अणुचिट्ठदि भट्टा ।

सीतायाः दर्शननिमित्तं प्रादोषिकमिदानीं वेषं अनुतिष्ठति भर्ता ।

मण्डोदरी—तेण हि हला ! एहि दाव महाराएण अविण्णादाओ असोअवणिआं पविसिअ, लदावलअन्तरिदाओ भविअ, तस्सिअ अकामअमाणाअं सीदाअं महारा अस्स कामुअवत्तिणं पेक्खिअ ओहसिस्सामो ।
तेन हि हला ! एहि तावत् महाराजेनाविज्ञाते अशोकवनिकां प्रविश्य, लतावलयान्तरिते भूत्वा, तस्मिन्नकामयमानायां सीतायां महाराजस्य कामुकवृत्तिं दृष्ट्वा अपहसिष्यावः ।

चेटी—जं भट्टिणी आणवेदि । यद्धट्टिन्याह्वापयति ।

(निष्क्रान्ते)

प्रवेशकः ।

तव आआसमेत्तमिति ॥ यतो मया निरूपितमेव त्वया वेदित अतस्तवापासमाअं मया कृत नत्वविदितस्य वेदनमित्यर्थः । प्रादोसिअमिति ॥ प्रदोष सन्ध्या तस्मिन् काले समुचितं प्रादोषिकम् । एहीति ॥ एहि तावत् महाराजेनाविज्ञाते अशोकवनिका प्रविश्य लतावलयान्तरिते भूत्वा तस्मिन्नकामयमानाया सीताया महाराजस्य कामवर्तनं कामव्यापार प्रेक्ष्यापहसिष्याव इति स्पष्टोऽर्थः । प्रवेशकः ॥ अथ दशश्रीवः सीताचित्तविलोभनार्थमुज्ज्वलवेषामरणादिभिः

(ततः प्रविशति कामयमानावस्थः सपरिवारो रावणः)
 रावणः—(स्पर्शं निरूप्य) वर्षवर ! मया चिरान्निर्वासितस्य
 दिवाकरस्य लङ्कायां कः प्रसङ्गः । तूर्णमाहूयताममात्य-
 श्चित्रयोधी ।

वर्षवरः—(आत्मगतम्) अहो नु खलु स्वामिनो महान् मदनो-
 न्मादः ।

यदेष दोषातनमज्ञाना-

मानन्दमान्द्रोलितसागरोर्मिम् ।

न वेद् शीतांशुमपि स्पृशन्तं

तुषारनिष्यन्दसुखैर्मयूखैः ॥२॥

कमनीयतमो भूत्वाशोकवनिका प्रति प्रतिष्ठमानो नेदीयास चन्द्रमसमालोक्य
 विष्टुद्धविरहसन्तापः सन् विरोचन मत्वा आत्मना निषिद्धप्रसरस्य तस्य प्राप्तिकारण
 वर्षवरमभिमुखीकृत्य विचारयति—वर्षवर ! मयेत्यादिना ॥ प्रसङ्ग प्र-
 स्ताव किंशब्द प्रस्तावस्यासंभावना घातयति । तामेवासभावना प्रकटयति—
 मया चिरान्निर्वासितस्येति ॥ अथ दिवाकरप्रसङ्गहेतु रामाज्ञामाशङ्क्य
 तद्वृत्तान्त जिज्ञाममान सीतावशीकरणोपायं निरूपयिष्यन्नमारयानयनार्थं वर्षवर
 नियुङ्क्ते—तूर्णमिति ॥ अथ वर्षवर. स्वामिनो मदनोन्मादकृत चन्द्रे सूर्यभ्रम
 निश्चित्य सविपादमाह—अहो इति ॥

उन्मादस्यातिकष्टत्वमेवोपपादयति—यदिति ॥ यत् यत् एष मत्स्वामी
 शीतांशुं न वेद प्रकारणमामथ्यात् सूर्यत्वेनाभिमन्यत इति सिध्यति । शीतांशुं
 सूर्यभ्रमस्यावकाशाभाव दर्शयन्नाह—ईक्षणानामानन्दमिति ॥ न केवल नयने-
 ङ्द्रियेणैव वैलक्षण्यमपगन्तु शक्यते । अपि तु स्पर्शेन्द्रियेणापीत्याह—तुषार-
 निष्यन्दसुखैर्मयूखैः स्पृशन्तमपीति ॥ अपिशब्दो विरोधे । अत्रानन्द-
 सुखशब्दौ आसुर्धृतमित्यादिवत् उपचारादानन्दकारणे वर्तते । ननु विराहिणश्चन्द्र-
 दर्शने सन्ताप एवोदीयत इति सम्भवत्येव सूर्यभ्रम. । अत आह—दोषातनमिति ॥
 दोषा रात्रिस्तत्र भवतीति दोषातन । इदानीं रात्राबुदीयमानमिति यावत् ।
 अनेन कालविशेषज्ञानापगमेन उन्मादातिशयो दर्शित । सत्यपि कालविशेषज्ञानस्य
 प्रमोषे नयनपथ भ्रवणमार्गं चासाध वर्तमानेन सागरोर्मिप्रक्षोभरूपेण लिङ्गेन चन्द्रोऽ-

रावणः—किं विलम्बसे ।

वर्षवरः—यदाज्ञापयति स्वामी । (आत्मगतम्) न खलु व्याधे
रीदृशस्य भिषजो मन्त्रिणः । (निष्क्रान्तः)

रावणः—(विचारयन् निरीक्ष्य) न भानुरेषः । मया दत्ताभय-
श्चन्द्रमाः । कुतः,

आतपत्यविदुषाममृतांशु-

मंशुमन्तमपि रश्मिसहस्रे ।

रागिणां भवति लक्षणमिन्दो-

रिन्द्रनीलशकलच्छविलक्ष्म ॥३॥

(विचिन्त्य) स्वयं कृतमिदं व्यसनम् ।

न रश्मिभिर्ग्लपयति यो दिगन्तरे

सरोरुहारायपि मम शासनादृते ।

यमित्यवधारण संभवत्येवेत्यभिप्रायेणाह—आन्दोलितसागरोर्मिमिति ॥

अथानया चिन्तया किञ्चिद्विलम्बमानं तत्त्वरयन्नाह—किमिति ॥ अथ
स्वयमेवामात्यानयनस्य निष्फलत्वमवधारयति—न खल्विति ॥ ईदृशास्या-
त्यन्तविरक्तमनुष्याङ्गनागोचररतिपरिणामसन्तापरूपस्येत्यर्थः । अथ मण्डलान्त-
र्गताङ्गदर्शनेन चन्द्रोऽयमित्यवधार्याह—न भानुरिति ॥ दत्ताभयः स्वान्यादा-
नित्यादिनेत्यनुसन्धेयम् ।

आतपतीति ॥ अमृतांशोः अंशुमतश्च रश्मिसहस्र इत्यनेन सङ्ख्याया
विशेषाभावो दर्शितः । निर्विशेष विरहिजनानातपति अतिरायेन सन्तापयति अमृ-
तांशुमशुमन्तमपि विविच्याविदुषामजानतां रागिणा विरहिणामिन्द्रनीलशकलच्छ-
विलक्ष्म इन्दोर्लक्षणं विविच्यावधारणे प्रमाणं भवतीत्यर्थः ॥३॥

अथ रक्षोनाथो विभावरीनाथदर्शनेन विशेषतो विजृम्भमाणं सन्तापमसह-
मानो वीरत्वेन दुर्बलकृतत्वं सन्तापस्यालोच्य किञ्चित्सज्जातदैन्यस्सन् आत्मना-
भ्यनुज्ञातलङ्काप्रवेशस्य तस्य तदैव निर्वासनमनुचितं मन्यमानः क्षमासवलम्ब्य
सानुशयमाह—स्वयमिति ॥

ननु स्पष्टमेव चन्द्रदर्शनेन विजृम्भमाणस्य व्यसनस्य तद्वेतुकात्वम् अतः कथं
तस्य स्वयकृतत्वम् अत आह—न रश्मिभिरिति ॥ यो मम शासनादृते दिग-

स चन्द्रमा वितपति सम्मुखेन मा-
मवस्थया बलमवल्लोऽपि नीयते ॥४॥

(ततः प्रविशत्यमात्यः)

अमात्यः—(सर्वतो विलोक्य) अहो ! चन्द्रपादरसज्ञतां चिरा-
दाप्नोति राक्षसलोकः । कुतः,

आविर्भवत्यमृतभाजनमङ्गजन्म-

सेनापतिः शिशिरदीधितिरेष देवः ।

क्षीरार्णवप्रलयवारिणि जीवलोकं

पश्यामि मग्नामिव यस्य मयूखजालैः॥५॥

न्तरे दिग्विशेषे सरोरुहाण्यपि न ग्लपयति यस्या दिशि सरोरुहाणा सर्वदा सफु-
ल्लत्वं मयाभिकाङ्क्ष्यते ता दिश चन्द्रमा मदाशा विना न प्राप्नोतीति तात्पर्यम् ।
स इत्थ मङ्गलेपलेशवशवदोऽपि लक्षितचन्द्रमाः सम्मुखेन सम्मुखो भूत्वा
इत्यर्थ । मा वितपति । अत्र हेतुमाह—अवस्थयेति ॥ इहावस्थाशब्देन निमि-
त्तान्तरकृत वैवश्यमुच्यते । अस्मद्वैवश्यमेव चन्द्रमसो बलवत्त्वे कारण तथा च न
चन्द्रमसा कृतमिदं व्यसनमिति भाव ॥४॥

अथ चित्रयोधी स्वामिन द्रष्टुं गच्छन्नेव स्वामिनो दुर्धृत्तमालोच्य सन्ता-
पयुक्तोऽपि मध्येमार्गं चन्द्रमसो दर्शनेनानन्दविवश रक्षकुलमालोक्य सविस्म-
यमाह—अहो ! इति ॥ पादा रश्मयः । केपाञ्चिच्चन्द्रिकारसज्ञानमेव ताव-
दिदप्रथमिक प्रवयसामपि चिरातीतत्वेनेदप्रथमिकत्व तस्य वक्तु शक्यत इति
चन्द्रपादरसमित्यनभिधाय चन्द्रपादरसज्ञतामित्युक्तम् ।

अथ स्वयमपि चन्द्रोदयमभिनन्दन्नाह—आविर्भवतीति ॥ सिद्धस्या-
प्याविर्भावस्य कथनेनैतावन्त कालमनाविर्भावेन उद्वेगस्तादास्त्विको हर्षातिशयश्च
धोत्यते । अमृतभाजनमिति ॥ शिशिरदीधितित्वे हेतु । अमृतभाजन-
मित्यनेन इतरेषां देवाना पानशेषत्वेन बहुलपक्षे कलाज्ञयोऽप्यस्य श्लाघ्य एवेति
सूचितम् । अङ्गजन्मसेनापतिरिति ॥ सीताचित्तविलोभनार्थं लङ्काप्रवेशमभ्य-
नुजानानेनास्मत्स्वामिनाप्यस्याङ्गजन्मसेनापातित्वमनुमतमिति भाव । क्षीरार्णवस्य
प्रलयवारित्वेन परिणामश्चतुर्दशभुवनव्याप्यर्थमुत्प्रेक्षावाञ्छित्वेनाभिहितम् । जीवलो-
कमित्याभिधान स्थावरजङ्गमात्मकभुवनपरं न तु जीवैकपरमिति द्रष्टव्यम् ॥५॥

रावणः—

हिमकर ! हिमगर्भा रश्मयस्तावकीनाः
 मयि मदनविधेये येन वह्निं वमन्ति ।
 न तव बलमनङ्गस्यापि वा दुःखभाजो
 जनकदुहितुरेषा शर्वरीनाथ ! शक्तिः ॥६॥

अथ सृगाङ्कदर्शनतन्मयूखसस्पर्शनसमुद्दीपितविरहसन्तापजनितमुन्मादाधिक्यमु-
 पगम्यात्मसन्तापविधानस्य शशाङ्ककूर्वकत्वमालोच्य किञ्चित्सञ्जातेष्वर्थादन्यस्सन्
 त्रिलोकोविजयश्लाघनीयपराक्रमो राक्षसराजो मया निर्जितः अहो ' मम बलमि-
 त्येवं गर्वविशेषं चन्द्रमस्यारोप्य युक्तिभिस्तमपनुदन्नाह—हिमकरेति ॥ हिम-
 करेत्यत्र नावयवार्थादर कार्यं । हिमगर्भा इत्यनेन पौनरुक्त्यप्रसङ्गात् । अतो हिम-
 करशब्दस्य सङ्गिमात्रपरत्वम् । हिमकर ! तावकीना रश्मयः येन करणभूतेन पदार्थान्त-
 रेण मयि वह्निं वमन्ति तत्करणभूत पदार्थान्तरं न तव बलं मम बलमिति च तव बुद्धिर्मा-
 भूत् । कुतो न मे बलमेतदत आह—हिमगर्भा इति ॥ स्वतश्शीतलानां त्वद्रश्मीनां
 कथं वह्निवमनसामर्थ्यामिति भावः । ननु प्रत्यक्षमेतत् यद्द्रश्मिसस्पर्शं तव सन्तापो
 भवतीति अतः कथं न मम बलं तत्र हेतुः अत आह—मदनविधेय इति ॥
 मदनविधेयशब्देनात्र मदनसन्तापविवशोऽभिप्रेतः । इह यस्य मदनविवशत्वं तस्यैव
 त्वद्दर्शने सन्तापो भवतीत्यन्वयव्यतिरेकाभ्यां मदनविवशत्वमेव तत्र हेतुरिति निश्ची-
 यते । एव तर्हि मत्स्वाभिनो मदनस्य बलमेतदिति तदवस्य एव भवतो मत्तः परा-
 जयः अत आह—अनङ्गस्यापि वेति ॥ बलं नेत्यनुषज्यते । सत्यं मम मदन-
 विवशत्वमस्त्येव । नैतावता मदनस्य स्वतः सन्तापकरत्वमस्तीति भावः । तर्हि
 कस्य बलमेतदित्यत आह—जनकदुहितुरेषा शक्तिरिति ॥ यतो मदनोऽपि
 लोकोत्तरान् जनकदुहितुर्गुणविशेषानपेक्ष्यास्मत्सन्तापं करोति अतो जनकदुहितु-
 शक्तिरेव मूलकारणमिति । उक्त्वा जनकदुहितुरेव सन्तापोत्पादनशक्तिमुपपादयति—
 दुःखभाज इति ॥ यतो दाशरथिविप्रयोगाङ्गद्वानुपुरीप्रवेशानाच्च महद्दुःखमुपगम्या-
 स्मान्प्रति प्रतिकूलो वर्तते अत एव मम सन्ताप इति भावः । शर्वरीनाथेति ॥
 त्वयापि शर्वरीविरहे आत्मनानुभूयमानस्य सन्तापस्य शर्वर्यैव मूलकारणमिति विदित-
 मेवेत्याभिप्रायेण सम्बोध्यते ॥६॥

श्रमात्यः—

उन्मर्यादमुपेक्ष्य रावणमहं रामाद् विनश्यामि नु
व्याहृत्याप्रियमाप्नुयान्नु विपदं चण्डादुत स्वामिनः ।
पक्षौ द्वावपि मे न पथ्यमनयोः श्रेयानयं रावणात्
नाशो मे पतनावसानमचिराच्चेत्ते अतः स्वामिनः ॥७॥
कष्टः स्वामिनो वृत्तान्तः । यदेष बालेन बद्धो मुसलेन हन्यते ।

अथ श्रमात्य स्वामिदर्शनानन्तरमात्मना कर्तव्यं कर्म विचार्याध्यवस्यति—
उन्मर्यादमिति ॥ उन्मर्यादमित्यनेनानुपेक्षणीयत्वं दर्शितम् । श्रमात्येन हि
लङ्घितमर्यादं स्वामी हितोपदेशेन मर्यादायां स्थापनीयं । अत्रोपेक्षा परमकारुणिक-
काय रघुवीराय सीतां दत्त्वा तत्पादावेव शरणमुपगच्छतु स्वामीत्यादिहितोपदेश
प्रत्यौदासीन्यम् । रामादिनाशोऽत्रोपेक्षायां हेतुः । अयमभिप्रायः । युद्धमरणमेव
तावच्छ्रेयस्करं विशेषतः पुनर्जगन्नाथस्य नारायणस्य शस्त्रधारातीर्थस्नानपूर्वको
विनाश अतोऽनुपेक्षणीयमपि स्वामिनमुपेक्ष्य किं रामादिनाशमाप्नुयामिति ।
अथास्मिन् पक्षे दोषप्रसङ्गात् पक्षान्तरं परिगृह्णाति—व्याहृत्येति ॥ अप्रियशब्देन
हितं लक्ष्यते । प्रायेण जनानां हितमप्रियं भवति । यथाह—“हितं मनोहारि च
दुर्लभं वचः” इति । रावणस्य पुनर्हितोपदेशे विपत्प्राप्तेरप्रियव्यवहारमात्रहेतुकत्वं
तदनन्तरकालीनत्वं च प्रदर्शयते । ध्तेन च स्वामिनो हितोपदेशविचारभावः । कोप-
नत्वातिशयश्च व्यज्यते । चण्डादित्यनेन स्वामात्यबुद्ध्या निग्रहाकरणं निरस्यते ।
अस्मिन्पक्षे स्वाधिकारापरित्यागो गुणः श्रेयस्करत्वेन निरूपितस्य रामादिनाश-
स्यालाभो दोषः । उक्तमेव दोषद्वयमभिप्रेत्य पक्षयोरुभयोरपि अपथ्यत्वमाह—
पक्षादिति ॥ अथ गुणदोषवलावलं विचार्यानुष्ठानाय द्वितीयं पक्षं परिगृह्णाति—
अनयोरिति ॥ मे इत्येकवचनेनान्येषामनुजीविना हितोपदेशाकरणेन दोषो
नास्ति । मम त्वमात्यस्य हितोपदेशं कुलधर्मत्वेन गरीयानिति च द्योत्यते ।
रावणाज्ञाशस्य श्रेयस्त्वे कुलधर्मापरित्यागं प्रधानहेतुः । तस्यानुपद्विकं प्रयोजन-
माह—अचिरादिति ॥ यतो रावणहेतुकादिनाशात् अचिराद्भावि स्वामिनः
पतनावसानं पतनशब्देन पुत्रमित्रादिविनाशोऽभिप्रेतः । अवसानशब्देनान्त्यावस्था ।
तदुभयं नेत्ते । द्वितीयपक्षे न केवलं स्वाधिकारापरित्याग एव गुणः अपि तु
स्वामिनः पतनावसानादर्शनमपीति भावः ॥७॥

अनुष्ठेयत्वेन निश्चितस्य हितोपदेशस्य उक्तमेव निष्फलत्वमुपपादयति—कष्ट

यावत् स्वामिनं पश्यामि । (परिक्रम्यावलोक्य) एष स्वामी,
ध्यानैकाग्रमना विजृम्भणपरो निःश्वासतप्ताधरः

स्वामुज्झन्निव कान्तिमुत्पलानिभां वर्षावसाने घनः ।
श्रौर्वैरेण कृशानुना पतिरपामापीयमानः परैः

दुर्वोधापचयं दधाति दहता कामेन गूढं वपुः ॥८॥

(उपेत्य) जयतु स्वामी ।

रावणः—किमस्त्यपूर्वो वृत्तान्तः ।

अमात्यः—(आत्मगतम्) प्रसन्नमाचष्टे देवः । (प्रकाशम्)

अस्ति कौलीनम् ।

इति ॥ कष्टत्वे हेतुः—यदिति ॥ बालशब्देन दुर्बल बन्धनकारण मनुष्याङ्ग-
नानुरागरूप विवक्ष्यते । मुसलशब्देन प्रबल हननकारण रामादिरभिप्रेत । मनु-
ष्याङ्गनानुरागस्यासारत्वं रामादेः प्रबलत्वं च सुज्ञेयमपि अजानान प्रति हितोप-
देशो निष्फल एवेत्यभिप्रायः ।

ध्यानेत्यादि ॥ वर्षावसाने स्वा कान्तिमुज्झन् घन इव । अत्र वर्षा-
शब्दस्य ऋतुवाचिन समास । उज्झनस्य वर्तमानत्वेन स्वकान्तेरत्यन्तापगमा-
भावो दर्शितः । अनेनोपमानेन रावणस्य विरहजनितेन पाण्डिन्ना नैमर्गिकस्य
कृष्णिन्नस्तङ्गरो दर्शितः । गूढ दहता कामेन परैर्दुर्वोधापचय वपुर्दधाति । अत्र
कामस्य दहनकर्तृत्वाभिधानबलात् अश्रित्वं रूप्यते । अत्र च विशेषणं भार ।
कामाग्निना गूढ दहनादित्यर्थः । परैः दु रेण शत्रुं शक्य न त्वजानाभिप्रायमेतत् ।
अपचयोऽपचयो यस्य वपुषो यास्मिन्वा धारण तत् तथोक्तम् । श्रौर्वैरेण कृ-
शानुना पीयमानोऽपांपतिरिवेति ॥ अनेन बाडवाग्न्युपमानेन कामाग्ने-
र्दुर्निवारत्व भूयस्तमत्वं सर्वदानुवृत्तिश्च द्योत्यते । समुद्रोपमानेन दशापीवस्य वपु-
र्मेहत्वं गम्भीर्यं च प्रत्याच्यते ॥८॥

अथ दशग्रीवः कृतसमुद्राचारममात्यमालोक्य रामस्य बालिवधानन्तरकालीनम-
सुयोगविशेष जिज्ञासमानः तद्विषयमेवानुयोग भयचापलघोतकमाराङ्गप सामान्येन
पृच्छति—किमस्तीति ॥ अपूर्वं इत्यनेन श्रुतचरवृत्तान्तोपवर्णनेन काल
मा वृथा विलम्बिष्ठा इति सूचयति—प्रसन्नमिति ॥ स्मरसन्तापाङ्गुनोऽपि
मयि पमन्न एव । अतो वक्तव्यवचनस्यायमवसर इति भावः । कौलीनं जन-

रावणः—तिष्ठ । बालिनं हत्वा सुग्रीवमुपास्ते राम इति ।

अमात्यः—तदेव । विशेषोऽप्यस्ति ।

रावणः—तत् कथय ।

अमात्यः—सर्वा दिशः सीतान्वेषणार्थं तदाक्षया वानरसैन्यं सञ्चरतीति ।

रावणः—किं किम् । सर्वा दिशः सीतान्वेषणार्थं तदाक्षया वानरसैन्यं सञ्चरतीति । पश्य—

अहिभवनविधानान्यायुधीकृत्य शैला-

नमरजयिनि सैन्ये रक्षसामात्तकक्ष्ये ।

कथमिव रणभूमौ वर्तते वानराणा-

मुपवनतरुवल्लीपल्लवोन्माथि यूथम् ॥६॥

प्रवादः । तिष्ठेत्यनेन गतिनिवृत्तिवाचिना बचनोपरतिर्लक्ष्यते । बालिनं ह-
त्वेति ॥ अयमभिप्रायः । एक वानर हत्वान्य वानरमुपास्ते राम इत्यय जन-
प्रवाद श्रुत एव नैतान्मात्रेण रामस्य गौरव भवतीति । तदेवेत्येवकारेण बालिहन-
नस्य बहुमन्तव्यस्वायोगो व्यावर्त्यते । बालिनः पराक्रमे विचार्यमाण्ये सति तदनन
बहुमन्तव्यमेव भवतीति भावः । सर्वा इति ॥ वानरसैन्यमित्यनेन सञ्चरण-
समये सङ्गतत्व सप्ताहवत्त्वं च दर्शितम् । तदाक्षयेत्यनेन सीतामविशाय स्वाच्छन्द्येन
निवर्तने तेषा तन्मादिकृते वा मान्ये महान् दण्डो भवति । तेन सुग्रीवाक्षापर-
तन्त्राणां तेषामुत्साह सीताविज्ञानपर्यन्त इति दर्शयति—सीतान्वेषणार्थ-
मित्यनेन ॥ बालिवषणभूतत्वेन सीतान्वेषणे तात्पर्यातिशयो दर्शितः । सर्वा दिश
इत्यनेन समुद्रदुर्गायामप्यस्या लङ्कायामद्य रवो वा आयास्यतीति बोध्यते । अथ
तदुक्तमेव वाक्यमुपहासपूर्वकं काकानुवदन्नाधिष्ठिपाति—किं किमिति ॥
अप्राप्तेपगर्भे प्रश्ने किंशब्दद्वयम् । पश्येति ॥ वानररक्षसैरन्ययोरन्तरं मयोच्यमानं
सावधानमवधारयेत्यर्थः ।

आयुधीकृत्येति ॥ अस्योत्तरक्रियापेक्षायां स्थित इत्यर्थात् सिध्यति ।
अहिभवनविधानानीत्यस्य पुंलिङ्गशैलशब्दविशेषणत्वं नियतलिङ्गत्वेनेति द्रष्टव्यम् ।
रणभूमौ रक्षसा सैन्ये स्थिते सति कथं वानराणां यूथं तत्र वर्तते । रणभूमौ
वर्तने वे शस्त्रप्रयोगकौशलबलवस्वशरत्वादयः प्रकारास्तेषां सर्वेषामभावं बोधयितु

अमात्यः—कामं भवन्तु वानराः परिहास्याः । किन्तु,
रावणः—कथय किं तत् ।

अमात्यः—अजय्यं धनुर्धराणामाहुर्दाशरथिम् ।

रावणः—किं किम् । अजय्यं धनुर्धराणामाहुर्दाशरथिमिति ।
पश्य—

न वर्तते इत्यनुक्त्वा कथमित्युक्तम् । वर्तते इत्यनेन शत्रून्मिमुखीकृत्यावस्थानमेव दुर्लभं किमुत युद्धप्रसङ्ग इति दर्शयति । यूयमित्यनेन सैन्यशब्दप्रवृत्तिनिमित्त-
शस्त्रग्रहणाद्यभावेन यूयमित्येव वक्तुमुचितं न सैन्यमितीति दर्शितम् । रक्षसा
सैन्य इत्यनेन ये सैन्यस्यापि पुरतोऽवस्थातु न शक्नुवन्ति तेषां सैन्यानां तद-
धिपानाम् इन्द्रजिदादीनां वा पुरतोऽवस्थानं शङ्कितुमपि न शक्यत इति दर्शयति ।
आयुधीकृत्येत्यनेन शैलानामायुधवदनायासेन प्रयोज्यत्वं दर्शितम् । अमरजयिनी-
त्यनेन वानरमित्रस्य मानुषस्य राघवस्यापि रक्षससैन्येन सह युद्धं कर्तुं न शक्यते ।
किं पुनस्तिरश्चां वानराणामिति धोत्यते । उपवनतरुवल्लीपल्लवोन्माथि
उपवनतरुपर्णोन्मथने च सामर्थ्यं निवार्यते । अहिभवनविधानानीत्यनेन महीयमा-
सामेव शैलानामायुधीकरणमिति दर्शितम् । आत्तकक्ष्य इति ॥ युद्धमत्राह-
मवलम्ब्य स्थित इत्यर्थः ॥६॥

काममिति ॥ अकामानुमतौ काममित्यव्ययम् । अयमभिप्रायः । यद्यपि
वालिसुग्रीवादिपराक्रमे पर्यालोचिते सति वानरेभ्योऽस्माकमनर्थप्राप्तिः सम्भावितैव
प्रतिभाति तथापि तत्र न विप्रतिपद्यामहे । अस्त्वेव तेषां परिहास्यत्वं तथापि
नास्माकं स्वैरासिका लभ्यते अतोऽधिकस्यानर्थहेतोर्विद्यमानत्वादिति । किन्त्रि-
त्यनन्तरं वाक्यमध्ये कथयति—**किं तदिति ॥** प्रश्नेन विवक्षितविशेषश्रवणे सभ्रमो
धोत्यते । **अजय्यमिति ॥** अद्य ये धनुर्धरा जगति वर्तन्ते तेषां मध्ये दाशरथि-
मजय्यं जेतुमशक्यमाहुः । न त्वजेयम् । यथाह—“जय्यो यः शक्यते जेतुं जेयो
जेतव्यमात्रके” इति । आहुरित्यत्र कर्तृविशेषानिर्देशात् अस्मिन्नर्थे सर्वसम्प्रतिपासि-
रिति धोत्यते । अजय्यमित्यत्रापि कर्तृविशेषानुपादानात् सर्वैरिति गम्यते । तेनार्था-
स्त्वयापि न जेतुं शक्यत इत्युक्तं भवति । तेन च सीतापरिग्रहोद्यमस्यानर्थानुबन्धिपदे-
नार्थपुरुषार्थविरोधित्वं प्रतिपादितम् । सर्वत्र किं किमित्याद्यनुवादग्रन्थेन पूर्वमेव
व्याख्यानं द्रष्टव्यम् ।

स्थातुं यस्य पुरन्दरो न पुरतः शक्नोति संरम्भिणो
यस्य स्थाणुनिवासशालिनि गिरौ व्यापारिता वाहवः ।
यस्मात् प्राप्य पराभवं परिभवक्षेत्रीभवन्ति ग्रहाः
शत्रुं तस्य ममाह मानुषमहो ! हास्यस्तपस्वी भवान् ॥१०॥

अमात्यः—किं किं रामो मानुष इति । पश्य—

अधिवसन् गुरुशासनतो वनं
रघुपतिर्न च केवलमानुषः ।
भुवनसंहरणोदयकारणं
हरिरयं हरिदश्वकुलोद्भवः ॥११॥

स्थातुमिति ॥ पुरन्दरोऽपि यस्य संरम्भमात्रेण पुरोऽवस्थातु न शक्नोति ।
पुरोऽवस्थानेऽप्यशक्तस्य दूरे शुद्धमिति भावः । यस्येति ॥ आसतामिन्द्रादय
यस्य वाहुवीर्यं जगदीश्वरेणाप्यनिवार्यमित्यर्थः । यस्मादिति ॥ परिभवक्षेत्रीभव-
न्ति भवक्षेत्र जन्मगृह परिः परित्यागे परित्यक्तजन्मगृहा भवन्तीत्यर्थः । परात्रि-
ताना हि जन्मगृह परित्यज्य परगृहेषु भिक्षार्थं परिभ्रमणं दृश्यते । ग्रहाणामपि
सर्वदा ज्योतिर्मण्डले परिचङ्क्रमणं दृश्यते । तेन राक्षणेनात्मनिमित्तपराभव-
हेतुको जन्मगृहपरित्याग आरोप्यते । एवंभूतस्य तस्य मम मानुष शत्रुमाह भवान्
यतः अतोऽत्यन्तापहास्यो भवति । भवतस्त्वेवमभिधानमुचितमेवेत्याह—तप-
स्वीति ॥ तपस्विशब्देन भीरुत्व लक्ष्यत इति ॥१०॥

अधिवसन्निति ॥ अयं रघुपतिर्न केवल मानुषः हरिनारायण एवायम् ।
विश्वात्मकस्य नारायणस्य मानुषत्व निषेद्धमशक्यमिति मत्वा न मानुष इत्यनुक्त्वा न
केवलमानुष इत्युक्तम् । सर्वात्मनो भगवत्तः केवलमानुषत्व तु नास्त्येवेति तन्निषेध
कृतः । हरिदश्वकुलोद्भव इति ॥ हरिदश्वस्य आदित्यस्य कुले वशे उद्भवोऽभि-
व्यक्तिर्यस्य स तथोक्तः । उद्भवोऽत्राभिव्यक्तिरेव नित्यत्वादीश्वरस्य । ननु रामो
नारायण एव भवतु तथाप्यसौ न देवासुरविजयिन मा जेतु प्रभवति अत आह—
भुवनसंहरणोदयकारणमिति ॥ उदयशब्देन उत्पत्तिरभ्युदयश्चाभिप्रेयते ।
भुवनसहरणादिसमर्थस्य कथं त्वज्जयासामर्थ्यमिति भावः । ननु यः स्वराज्यस्यापि
नेष्टे तस्य भुवनसहरणादिकर्तृत्वाभिधानमत्यन्तं हास्यमेव अत आह—अधिव-
सन्निति ॥ गुरुशासनमेव वनाधिवासे निमित्तं मारात्तिरिति भावः ॥११॥

रावणः—किं किं केशव इति । अहो ! भयस्थानमेषः ।

जित्वा ज्यायांसं स्वात्मनो देवराजं
स्वर्गे रक्षोभिर्दूषिते मामकीनैः ।

शच्यां त्रस्तायामप्सरोभिश्च सार्धं
विष्णोरेतावान् विक्रमः क प्रलीनः ॥१२॥

अमात्यः—किं किं केन जिता देवाः ।

रावणः—किं न जानासि जेतारं देवानाम् ।

अमात्यः—न जाने ।

रावणः—ननु मया ।

अमात्यः—मिथ्यैतत् ।

यमवरुणकुबेरवासवादी-

नमृतभुजो जितवान् भवानयत्नः ।

जित्वेति ॥ देवराजमित्यनेन देवसहितस्येन्द्रस्य जयो दर्शितः । स्वात्मनो ज्यायासमित्यनेन ज्यायस्त्वस्य सोदर्यान्तरसाधारण्यं निरस्यते । मामकीनैः रक्षोभिरित्यनेन देवराजजये साक्षात्कर्तृत्वं रक्षसाभेवात्मनः प्रबोजकर्तृत्वमेवेति दर्शयति । एतावानिति ॥ भुवनसंहारादिहेतुभूतो विक्रम इत्यर्थः । क प्रलीन इत्यनेन ज्यायोजयस्वर्गदूषणशचीप्रासादिसमये प्रलीनस्य विक्रमस्य सद्भा-
बोऽपि दुष्प्रतिपादः दूरे तस्य भुवनसंहारणादिहेतुत्वमिति भावः । विष्णोरि-
त्यनेन युष्मद्विधैर्व्यापित्वेनाह्नीकृतस्य तद्देशासन्निधानप्रयुक्तमेव स्वविक्रमाप्रकाश-
नमित्यपि न वक्तुं शक्यत इति दर्शितम् । अहो ! भयस्थानमिति ॥
अत्र काका नञर्थो द्रष्टव्यः ॥१२॥

एवं परिपन्थिप्रावलयप्रतिपादनरूपे भेदोपाये निराकृतेऽप्यमात्मः प्रकारान्तरेण सीतापरिग्रहनिर्वन्धात् स्वामिनं निवर्तयितुं भेदोपायमेव प्रयुङ्क्ते—किं कि-
मिति ॥ केन जिता देवा इत्यत्रायममात्वस्याशयः बीराः परेभ्यः परिभवं न
सहन्ते विशेषत आत्मनो न्यूनाद् अतोऽस्व जानकीप्रातिकूल्यहेतुजं सन्तापमनुभवतः
कुमुमायुषात्पराभवो निर्विवादसिद्ध एव अतस्तत्कृतपराभवासाहिष्णुत्वेन सीतायुपे-
क्षेतापीति । ननु मथेत्यत्र जिता देवा इत्यनुषङ्गेण वाक्यसमाप्तिः । अमात्यः स्वाभि-
प्राव विद्योति—मिथ्यैतदिति ॥

देवजयस्य मिथ्यात्वमुपपादयति—यमेति ॥ य एव भवान् पूर्वं यमादीनश्च-

कथमिव शिथिलीकृतः समाधिः

कुसुममयैः कुसुमायुधस्य वार्यैः ॥१३॥

रावणः—किं किं कुसुमायुधो मां प्रहरतीति प्रतर्कः ।

अमात्यः—ननु प्रत्यक्षम् ।

रावणः—सत्यमिदं प्रत्यक्षविषयः । पश्य—

पुरां जेतुः कोपाद् वमति नयने वह्निकणिकाः

कथीभूतः कामः कथय कथमद्य प्रहरति ।

शरन्नीहारांशुच्छ्रवि चतुरत्तारभ्रु घदनं

मनोक्षं जानक्या जनयति विहस्तं जनमिमम् ॥१४॥

जुजो यत्नेन जितवान् तस्यैव तवेदानीं समाधिः कुसुमायुधस्य कुसुममयैर्वार्यैः शिथिलीकृतश्वेत्येतदुभय कथमिव घटते वाक्यद्वयमध्यगतः कथमिवशब्दो वाक्यार्धद्वयस्य विरोधमाह । कुसुमायुधस्येति ॥ अनेनायोमयशस्त्रप्रदण्डासामर्थ्येन सौकुमार्यातिशयो पोत्यते । तेन च दुर्बलतमत्वं दर्शितम् । कुसुममयैर्वार्यैरित्यनेन अयमाधनरयासारत्वं दर्शितम् । समाधिराद्येन धैर्यं लक्ष्यते । अनेन धैर्यस्य समाधि-वदचात्यत्वं पोत्यते । शिथिलीकृत इत्यनेन पूर्वं प्रबलहेतुभिरशिथिलित्येदानीं दुर्बलेन हेतुना शिथिलत्वमत्यन्तविरुद्धमिति दर्शितम् । अयमभिप्रायः अहमेक एव देवेषु बलायमो बहुल्लोकपालानमलेन जितवानिति हि भवति. सिद्धान्तः । स देवेषु दुर्बलतमात् कुसुमायुधात् पराजयेनात्यन्तं विरुद्धः । विरोधे चान्यतरद-बन्धव बाध्यते । तत्र सर्वलोकप्रत्यक्षेण स्मरसन्तापेन पूर्वं कृतोऽपि देवजयो लोक-प्रत्यय नाधिरोहतीति स एव बाध्यते अतो देवजयसमुत्पयशोरघ्णार्थमिदानीं स्मरोऽपि न्योपतामिति ॥१३॥

सत्याभिदमित्यत्र प्रहरणद्वय प्रत्यक्षविषयत्वनिषेधार्थं काकुर्द्रष्टव्या ।

पुरामिति ॥ कामः कथं केन प्रकारेण प्रहरति । प्रहरणे साध्ये ये प्रकाराः

उपायाः प्रहर्तादयः तेषां सर्वेषामत्र निषेधः कथमित्यनेन कृतः । अद्यत्पनेन स्व-योक्तुः प्रहर्ता इदानीं नास्तीति दर्शयति । यत् पुरां जेतुः परमेस्वरस्य नयने कोपाद्बह्निकणिका वमति मति कथीभूतः कथमाद्येण शेषोऽभूत् । तर्हि केन कृतोऽयं सन्तापः अत्र आह—शरदिति ॥ जानक्या वदनमेव इमं जन विहस्तं विवरा जनयति अत्र हेतुनाह—मनोक्षमिति ॥ मनोक्षत्वे हेतुः—शरदित्यादि ॥

अमात्यः—

अधीतवेदविद्योऽसि दाय्यादश्च स्वयंभुवः ।

परदारास्थया किं त्वं परिवादाय कल्पसे ॥१५॥

रावणः—किमयमपि परिवादः ।

अमात्यः—नातः परः परीवादः ।

शरदि शरत्सम्बन्धादुज्ज्वलतरो यो नीहाराशुः तस्य छविरिव छविर्वस्य तत्तथोक्तम् ।
चतुरे तारे भुवौ यस्य तत् । जानक्या इति ॥ सीताबुद्ध्यनुसारेणोक्तम् ।
यत एषा कुलीनत्वाभिमानेन पातिव्रत्यभङ्गभयादस्मद्वशे न वर्तते अत एव मम
सन्ताप इत्यर्थः ॥१४॥

एव कुसुमायुधात् पराजये निराकृतेऽमात्य सीतापरिग्रहनिर्वन्धाद् दशग्रीवं
निवर्तयितु तस्य लोकापवादहेतुत्व प्रतिपादयति—अधीतेति ॥ त्व परदारा-
स्थया किं परिवादाय कल्पसे । परदारास्थयां परिवादादन्यत्फल नास्तीति कि-
मित्यनेन दर्शितम् । परदारास्थया न तु परदारगमनेन । यदि परदारा गम्येरन्
ततस्तादात्त्विक्कसुखवाञ्छया परापवाद सोढव्यः स्यात् तव तु सीता कदाचिदपि
नानुकूला भविष्यति परिवादमात्रमेव फलमवाशिष्यत इत्यभिप्रायः । कल्पस इत्य-
नेनैव युष्मदर्थे सिद्धेऽपि त्वमित्युपादानमन्येभ्यो राक्षसेभ्यो विशेष द्योतयितुम् ।
नन्वविदुषामस्माक तिरस्चामिव परदारगमन परीवादहेतुर्न भवति अत आह—
अधीतेति ॥ अधीता अवधृतायांश्च वेदाश्चत्वारो विद्याश्चतुर्दश च येन स तथोक्तः ।
स्वाध्यायविधिविहितस्य साङ्गवेदाध्ययनस्यार्थज्ञानपर्यन्तत्वं प्रथमसूत्रे विचार्य नि-
र्णीतमित्यर्थावधारणमप्यत्रान्न । तम् । विद्याना सहस्रया चान्यत्रोक्ता । यथा—
‘अद्भानि वेदाश्चत्वारो मीमामा न्यायविस्तरः । पुराण धर्मशास्त्र च विद्या श्लोकाश्च-
तुर्दश ॥ आयुर्वेदो धनुर्वेदो गान्धर्वो वेद इत्यपि । अथर्ववेदश्चतुर्थस्तु विद्या छष्टादश
स्मृता ॥’ इति । अत्र विद्याशब्दो वेदव्यतिरिक्तविद्यास्थानपरः । असीति ॥
चर्तमाननिर्देशेनाविस्मरण दर्शयति । ननु रक्षोजातीयानामस्माक परदारगमन न
दोष येषामेव तद्दोषः तेषामेव परीवादः अत आह—दायादश्चेति ॥ स्व
भवतीति स्वयम्भू । अनेन दिव्यदायादत्वेन दिव्यत्व प्रकाशयते । न हि रच-
क्षेत्रसम्बन्धमात्रस्य राक्षसत्वं भवति । यथाह मनुः—‘माता भस्त्रा पितुः पुत्रो येन
जातः स एव सः ।’ अतो भवतः परदारास्थाहेतुकः परिवादो भवत्येवेति भावः ॥१५॥

रावणः—यद्येवम्,

कृतवान् विधिना शतं क्रतूना

मभिधेयो वचसामकर्तृकाणाम् ।

मरुतां पतिरग्रजस्त्रिधास्रो

हरिराह्वानमहल्यया किमेति ॥१६॥

अमात्यः—परिवादस्तिष्ठतु । किमस्माभिर्निर्वासित एव सर्वार्थ-
साधनो धर्मः ।

परदारगमनस्य शिष्टाचरितत्वेन परिवादहेतुत्व निराकरोति—कृतवानिति ॥
हरिरिन्द्रः अहल्यया अहल्याशब्देनाहल्याजागृत्वेवरूपेण शब्देन यज्ञे याज्ञिकैरघापि
क्रियमाणमाह्वान किमेति अश्रुपैति श्लाघ्यत्वेनाङ्गीकरोति । यदि परदारगमनं
दोषः स्यात् तर्हि याज्ञिकानामेवमाह्वान हरेस्तदङ्गीकारश्च न घटते चैतदुभयम् । प्रत्युत
याज्ञिकानामेवमाह्वान परदारगमनस्य वेदाभ्यनुष्ठान दर्शयति । अधीतवेदविषयस्य
परदारगमनेन परिवादो भवति यदुक्तं तत्राह । विधिना क्रतूनां शतं कृतवा-
निति ॥ इह नाविदुषः कर्माधिकारोऽस्तीत्यनुष्ठानेनार्थज्ञानमाक्षिप्यते । तथा
नानधीतसाङ्गवेदस्यार्थज्ञानेऽधिकारोऽस्तीत्यर्थज्ञानेनाध्ययनं प्रयुज्यते अधीतवेद-
विद्यत्वेन साम्येऽप्यस्मत्तः क्रतुशतानुष्ठानमिन्द्रस्याधिक्यमिति भावः । दायादश्व-
स्वयमुव इति यदुक्तं तत्राह—त्रिधास्रोऽग्रज इति ॥ यस्य नाभिकमलात्
ब्रह्माऽऽविरामीत् तस्य विष्णोरग्रजः इन्द्रः न कनीयान् पुत्रो वा । अस्माकं तु
ब्रह्मपुत्रत्वमपि न मुख्यमिति भावः । विशेषान्तरं दर्शयति—अकर्तृकाणां
वचसां वेदानामभिधेय इति । यदि वेदानां कर्ता स्यात्ततो भारतादीनां कर्ता
वेदव्यासादिरिव स्मर्येत । न च स स्मर्यते काठकादिसमाख्या तु प्रवचनादप्यु-
पपद्यते इति वेदानामकर्तृकत्वम् । इह स्तोत्रशस्त्रादिषु स्तोत्रव्यत्वेनाभिधानेन होम-
समय उद्देश्यत्वेन विधिवाक्येषु कर्माङ्गतया विधेयत्वेनार्थवादेषु कर्मप्रशंसारोपनया
प्रशस्यतयानि बहुधाभिधेयत्वं द्रष्टव्यम् । मरुतां पतिः ॥ अनेनेन्द्रस्य अयूषहत्या
द्योत्यते । एवं धार्मिकत्वेन महाकुलानत्वेन वेदाभिधेयत्वेन च याज्ञिकैरङ्गीकृतस्य
इन्द्रस्य परदारगमनअयूषहत्यादि स्तुतिपदमेव । अस्माकं तु विधिप्रतिषेधगोचराणां
परिवादास्पदमित्येतदुन्मत्तप्रलपितमितीवावभातीत्यभिप्रायः ॥१६॥

- एव परदारगमनस्य परिवादहेतुत्वे निराकृते "न मांसमन्नघ्ने दोषो न मधे

रावणः—नयज्ञ ! ननु साध्यापेक्षः साधनपरिग्रहः । पश्य—
यदि सुरपदकाङ्क्षा वाञ्छिणो वज्रपाता-
दसिरविकृतधारश्चन्द्रहासः सखा मे ।
तव विरमतु धर्मः साधनं दुर्बलानां
चलवत इव पथ्यं सर्वमस्मद्विधस्य ॥१७॥

अमात्यः—तथाविधैव स्वामिनः शक्तिः । शक्तिमतां भवद्विधानां

न च मैथुने । प्रवृत्तिरेषा भूताना निवृत्तिस्तु सुखावहा ॥” इति मनुवचनेन
सर्षामेव भूतानां परदारगमनादिनिवृत्तिपूर्वकं स्वधर्ममनुतिष्ठतां स्वर्गादप्रे-
यास्सिद्धिरित्यस्मज्जातीयानामपि स्वधर्मपरित्यागो न युक्त इत्यभिप्रायेणाह—
किमिति ॥ नयज्ञेति ॥ विपरीतलक्षणया सम्बोधनम् । ननु साध्यापेक्षस्तापन-
परिग्रह इत्यनेनेपायानामनियमो दर्शितः । तथोक्तम्—“उपायानां तु नियमो
नावश्यमवतिष्ठते । उपादायापि ये हेयास्तानुपायान् प्रवचते ॥” इति ।

धर्मादन्येन बलीयसोपायेन फलसिद्धिं दर्शयति—यदीति ॥ वाञ्छिणो वज्र-
पातादविकृतधार इत्यनेन चन्द्रहासस्य सुरपराक्रमेण सामर्थ्यं दर्शितम् । चन्द्र-
हाससखेत्यनेन देशकालद्रव्यमन्त्रतन्त्रस्विकूपुरोहितादिपरतन्त्रात्कालान्तरफलदा-
यिनोऽपरिहार्यवैकल्याद्गर्भान्चन्द्रहासस्यानेवरूपस्य लघुतरत्व दर्शितम् । अत आस्तां
धर्मकथेत्याह—तवेति ॥ बलेन सुरपदं साधयितुमसमर्थानामेव धर्मस्तापनमि-
त्याह—साधनमिति ॥ नन्वेवं हिंसारूपेण धर्मेण सुरपद साधयतस्तव
कालान्तरे प्रत्यवायो भविष्यति अत आह—अस्मद्विधस्य सर्वं पथ्यमिति ॥
पराक्रमेण दण्डधरमपि जेतु समर्थेन मया प्रत्यवायोऽपि सुपरिहर इत्यभिप्रायः ।
यथा बलवतः प्रभूताग्निबलस्यापथ्यमपि पथ्यमपथ्यफलं न करोतीत्यर्थः ॥१७॥

तथाविधैवेति ॥ देवस्य शक्तिं सकलामीष्टसम्पादयित्री नात्र सराय इत्ये-
वकारेण दर्शितं तथापि साध्याचारपरित्यागो न युक्त इत्यभिप्रायेणाह—शक्तिम-
तामिति ॥ साधूनामाचारः साध्याचारः । भवद्विधानामिति ॥ सम्बन्धमा-
त्रविवक्षया प्रयुक्ता षष्ठी सम्बन्धविशेषे कर्तृकर्मभावे पर्यवस्यति । भवद्विधैस्ताध्याचारः
परित्यक्त इति यत्तत्र युक्तमिति वाक्यपर्यवसानम् । अयुक्तत्वे हेतु शक्तिमतामिति ।
यत्तश्शक्तिमतां साध्याचारो महत्तर भूषण अतस्तत्परित्यागो न युक्तः । किञ्चाय लोका
साध्याचारपरित्यागेऽयमसाधुरिति ज्ञात्वा विद्यमानस्वामिपि गुणस्यासत्त्वं मन्वीत इत्य-

साध्वाचारः परित्यक्तः । ननु राजर्षिवृत्तपरायणे रामे साधुत्वमुपेक्षणीयम् ।

रावणः—किं किं रामः साधुरिति । पश्य—

येनानीयत ताटका यमपदं भित्त्वा स्थितिं धन्विनां

सुश्रं यः समधत्त वालिनि शरं दत्तेक्षणे भ्रातरि ।

स क्षात्रं च धनुर्जटाश्च यमिनां वोढा विरुद्धं मिथो

रामः साधुरसाधवो वयमहो । बालाः परप्रत्ययाः ॥१८॥

भिप्राय । न केवलमात्मनोऽसाध्वाचारः दाशरथेधर्मदारापहरणेन साध्वाचारोपरो-
धोऽपि कृतः । तदिदमत्यन्तमयुक्तमित्यभिप्रायेणाह—नन्विति ॥ किमोऽर्थे
ननुः । रामे यत्साधुत्व तदप्युपेक्षणीय परित्याज्य किम् । ननु रामे साधुत्वमेव
नास्ति अत आह—राजर्षीति ॥ वने धर्मदारैस्सह तपश्चरण राजर्षिवृत्तं
तास्मिन्परायणेऽनन्यबुद्धया तदनुष्ठानतत्पर इत्यर्थः । आत्मनस्ताध्वाचारपरित्यागे
शक्तिमत्त्वं हेतुरस्तु अन्येषा साध्वाचारोपरोधे द्वेषादृते नान्यो हेतुरस्तीत्यभिप्रायः ।

येनेति ॥ येन धन्विना स्थितिर्मर्यादा । “मत्त प्रमत्तमुन्मत्त वृद्धं बाल स्त्रिय
जडम् । प्रपन्न विरथं भीत न रिपुं हन्ति धर्मविद् ॥” इति नियमिता भित्त्वा
ताटका यमपदमनीयत तथा यो भ्रातरि सुग्रीवे दत्तेक्षणे दत्त निहितमीक्षण येन
वालिना तथाभूते वालिनि क्षत्र मयादन्तर्हितस्सन् शर समधत्त । शरसन्धानेन
तत्कार्यभूतो निग्रहो लक्ष्यते । अप्रापि धन्विना स्थितिं भित्त्वेत्यनुषज्यते । अप्रा-
न्योन्मुखवधो मर्यादाभङ्गः । ननु रामस्य सकलोऽप्यय दोषः तपसा विनश्यतीत्यत
आह—क्षात्रमिति ॥ क्षात्र धनुः वेदित्यनेन तपोविरुद्ध हिंसादिकमुपलक्ष्यते ।
यमिनां जटाक्षेत्यनेन तपस्विना वेषमात्र परिगृहीत न तु नियमादिकमिति द्योत्यते ।
तद्दर्शनसमयेऽनौचित्यबुद्धयुत्पादनमत्र विरोधः । न तु सहानवस्थानादिलक्षणः ।
स रामस्ताधुरित्यन्वय । वयमसाधवः । अत्र साधुत्वासाधुत्वयोर्विरोधाग्निषेधार्थका-
कुर्द्वैष्ट्या । परप्रत्यया इति ॥ स्वार्थमजहता परशब्देन परवचन लक्ष्यते ।
परवचन प्रत्ययः प्रमाण साधुत्वादिज्ञाने येषा ते तथोक्ता । अनेन स्वयमेव वस्तु-
तत्त्वावधारणे सामर्थ्याभावो दर्शित । परशब्देन परगतासत्वानासत्त्वादिविशेषा-
परिज्ञानात् तत्र साधुत्वासाधुत्वयोर्विरोधश्च्युत्वं दर्शितम् । अत एव बाला
इत्युक्तम् ॥१८॥

अमात्यः—देव ! ममैतावानधिकारः ।

रावणः—कथय कस्तवाधिकारः ।

अमात्यः—त्रिवर्गप्रापणम् ।

रावणः—कस्त्रिवर्गः ।

अमात्यः—धर्मार्थकामाः ।

रावणः—विभज्य कथय ।

अमात्यः—धर्मः ।

रावणः—

दण्ड्यानां दण्डनोन्निद्रो दण्डैर्मै दण्ड्यते यमः ।

स्वर्गैश्वर्यं मदायत्तं धर्मं किं सञ्चिनोम्यहम् ॥१६॥

कस्ततोऽन्यः ।

कथयेति ॥ अधिक्रियत इत्यधिकृत कर्माधिकारः । पूर्वं जानकीसद्मोपाय-
निरूपणार्थं तूर्णमाहूयतामित्यनेनामात्य आहूतः । तत्रैतत्प्रतिपादित सीतासङ्गमस्या-
सुखोदकत्वं निराकृतम् । अथैतावानधिकार इति तदुक्ताधिकारप्रसङ्गेन तस्य सीता-
सङ्गमोपायचिन्ताधिकारमापादयितुं कस्तवाधिकार इति प्रश्नः कृतः । त्रिवर्गप्रापण-
मित्यादि धर्म इत्यन्त सुगमम् ।

दण्ड्यानामिति ॥ अहं धर्मं किं किमर्थं सञ्चिनोमि । इह तत्र विरमतु
धर्म इत्यन्नोक्तमेव धर्मानुष्ठानस्य वैफल्य कामपुरुषार्थेऽमात्यस्याधिकार परिशेषयितु-
मनूयत इत्यपौनरुक्त्यम् । तत्रोपात्तदुरितक्षयफलानां कृच्छ्रचान्द्रायणादीनामकरणा-
न्यथाकरणनिमित्तप्रत्यवायपरिहारफलानां नित्यनैमित्तिकानां चानुष्ठानस्य वैफल्य-
माह—दण्ड्यानामिति ॥ न केवल यमोऽस्मदण्डने न शक्त अपि तु मे दण्डै-
र्मया कृतैर्दण्डनैर्मै सैन्यैर्वा यमो दण्ड्यते च । दण्डनस्य वर्तमानत्वेन कारागृहबन्ध-
नादिदण्डनस्य प्रत्यक्षत्वं दाशितम् । यमदण्डने हेतुमाह—दण्ड्यानां दण्ड-
नोन्निद्र इति ॥ यतो मयि शासितरि सति दण्ड्यदण्डनम् ममाधिकार इति
मत्वा तदर्थमुद्युक्तः । अत एव मया दण्ड्यते अथप्रभृत्यन्येव दण्ड्यदण्डनाप्रक्रिया
पापीयोभिस्सुख वर्तितव्य अन्ये दण्डनीयाः एतावन्त काल पापीयोदण्डनस्य फल
चानेनानुभावितव्यमिति बुद्ध्या मया दण्डयत इत्यर्थः । यानि स्वर्गादिफलानि
यागादिकर्माणि तदनुष्ठानमपि विफलमित्याह—स्वर्गंति ॥१६॥

अमात्यः—अर्थः ।

रावणः—किमर्थेन साध्यम् ।

अमात्यः—कोशदण्डयोरभ्युच्छ्रयः ।

रावणः—

दण्डो मे रजनिचरा नभश्चरन्तः

कोशो मे भवति गुरुः कुबेर एव ।

आयत्तं मयि जगतां त्रयं समग्रं

भूतार्थं कथय करोति किं ममार्थः ॥२०॥

कः पश्चिमः ।

अमात्यः—कामः ।

रावणः—तदर्थिनो वयम् । तेन ममाभिलाषः पूरणीयः ।

कोशदण्डयोरभ्युच्छ्रयस्य सिद्धत्व दर्शयति—दण्ड इति ॥ दण्ड सैन्यम् । रजनिचरा इत्यनेन सर्वप्राणिनामुपरातिकाले रजन्यामपि सञ्चरणेनोत्साहसम्पन्नत्वं दर्शितम् । नभश्चरन्त इत्यनेन सर्वत्राप्रतिहतसञ्चारत्व दर्शितम् । मे कोशः कुबेर एवेति ॥ कुबेरस्य कोशत्वारोपणेन तदीयमहापद्मादिनिधिसर्वस्वस्यापि आत्माधीनत्व दर्शितम् । गुरुर्ज्यायान् अनेन तदीये धने आत्मनोऽपि स्वत्व दर्शितम् । कोशदण्डयोर्हि फलं जगद्विजयः तदपि सिद्धमेवेत्याह—आयत्त-मिति ॥ यश्च्युक्तादन्यद् दुर्गनगरपुरप्रासादादिनिर्माणमर्थसाध्यं तदपि सर्वं सिद्धमेवेत्याह—समग्रं भूतार्थमिति ॥ भूतस्सिद्धोऽर्थः प्रयोजन यस्य तद् भू-तार्थम् । प्रयोजनं चार्थसाध्यप्रासादाद्युपभोगोऽभिप्रेतः । अतो ममार्थः किञ्चिदपि न करोति कृते करणायोगात् । यद्यतोऽन्यदप्यर्थसाध्यमास्ति तत्कथयेत्युपस्कृत्य व्याख्येयम् ॥२०॥

काम इति ॥ काम्यत इति काम कामपुरुषार्थः कान्तासङ्गमादयः । अथा-नया प्रश्नोत्तरपरम्परया अमात्येन स्वाधिकारत्वेन कामपुरुषार्थप्राप्तयेऽङ्गीकृते सान्नोपायेन तमभिनन्द्य सीतासङ्गमोपाये नयषट्कोपायचतुष्टयप्रयोगनिपुणं तममात्यं प्रवर्तयितुं कामपुरुषार्थस्य साध्यत्वं तत्प्रसाधने साहाय्यकपिच्छां चाह—तदर्थिन इत्यादिना ॥ तदार्थिन इत्यत्र तु प्रत्ययार्थस्ताच्छील्यं विवाहितम् । तेन च दि-नानिशा तदभ्यर्थनैकशीलस्यात्मनस्सन्तापातिशयं प्रदर्शितम् । धर्मार्थयोः रिवात्मपौरुषं

अमात्यः—तत्राप्यतिशये मनः कर्तव्यम् ।

रावणः—तथैव क्रियते ।

अमात्यः—यद्येवम्,

अनया कृतमन्यभुक्तया

वसुधागोचरया विरक्तया ।

अतिशायि महेन्द्रयोषितां

वपुषा किं न तवावरोधनम् ॥२१॥

कामपुरुषार्थप्रसाधनाय न पर्याप्तमिति च द्योत्यते । अथ विस्फटं तत्र साहायकं प्रार्थयते—तेनेति ॥ तेन कामेन ममाभिलाषो भवता पूरणीय इत्यर्थः । आभिलाषस्य पूरणम् अभिलाषविषयप्रापणम् । अयमभिप्रायः । यस्मिन् भवता स्वाधिकारत्वेन स्वयमेव प्रयतितव्यं तदेव मयाभ्यर्थ्यते तदर्थमेव च भवानाहूत इति । अधामात्यः स्वामिना वैदेहीसङ्गमोपायचिन्ताया ससान्त्वमभ्यर्थितस्सन् सीतासङ्गमस्य दुःखोदकत्वं पूर्वमेव प्रतिपादित दुस्साधत्वं तु प्रतिपाद्यमानमस्य रागान्धतया न प्रत्ययास्पदमित्येतद् द्वयमपि न वक्तव्यमिति निश्चित्य जानक्या अननुरूपत्वप्रतिपादनेन तत्सङ्गमोपायचिन्ता प्रत्याख्यातुमारभते—तत्रापीति ॥ यथा धर्मार्थयोर्वर्णाश्रमादिविभागेन व्यवस्था तथा कामेऽपीत्यपिशब्देन दर्शितम् । सौन्दर्यादिभिरन्याङ्गनाभ्योऽतिशायिनि स्त्रीरत्ने मनः कर्तव्यमित्यर्थः । तथैवेति ॥ अतिशायिन्येव स्त्रीरत्ने मनः क्रियत इत्यर्थः ।

यद्येवमिति ॥ यद्यतिशायिनि स्त्रीरत्नेऽभिलाषः तर्क्षनया कृतम् । कृतमित्यव्यय निषेधार्थम् । तर्हि जानक्यामभिलाषो न समुचितः अनुचितविषयप्रवृत्तस्याभिलाषस्य पूरणं न ममाधिकारः प्रत्युत ततो भवन्त निवर्तयितुमेवोपायोऽन्वेष्टव्य इति भावः । अतिशयाभावं दर्शयति—वसुधागोचरयेति ॥ वसुधा गोचरः आश्रयो यस्यास्ता तथोक्ता । अनेन मानुषीस्युक्तं भवति । त्वदधीनान्यो दिव्याङ्गनाभ्योऽस्या मनुष्यजातीयत्वेनैव तावन्महानपकर्ष इत्यभिप्रायः । यदि मनुष्याङ्गनापि कन्यका भवेत् ततस्तस्याः परिग्रहः समुचितः इयं त्वन्येन चिरकालमुपमुक्ता इत्यस्यान एव भवतोऽभिनिवेश इत्यभिप्रायेणाह—अन्यभुक्तयेति ॥ यद्यन्यमुक्तापि रक्ता भवेत् ततस्तद्येतापि पूर्वोक्तं दोषद्रवम् । इयं तु भवस्यत्पन्तविरक्ता इत्यवमानावह एवास्यामनुराग इत्यभिप्रायेणाह—विरक्त-

रावणः—मूढ ! नात्र परः प्रमाणम् ।

परभुङ्करसा पद्मा परं रत्नं धराकरम् ।

भारती च विरक्तेति त्यज्यते किमयं नयः ॥२२॥

अमृत्यः—(आत्मगतम्) अतः परमायुधानि गतिः । प्रज्ञासाह-
चर्यमतिक्रान्तो देवः ।

येति ॥ एवं तर्ह्यन्या लोकोत्तरगुणशालिनीं काञ्चिदस्मदभिलाषयोग्या कथयेत्यत
आह—तवावरोधनम् ॥ मण्डोदर्याधा भार्या । वपुषा महेन्द्रयोषि-
तामतिशायि न किमिति ॥ तवावरोधनस्य महेन्द्रयोषित एव स्पर्धाहा न तु
मनुष्याङ्गना इत्यपि धोतयितु महेन्द्रयोषितां प्रतियोगित्वेनोपादानम् । अत परिपूर्णं
एव भवत. काम इति न तत्प्रापयेऽस्माभिः यत्न कार्य इत्यभिप्राय. ॥२१॥

अथ स्वाभिप्रायाननुरूपवचनमाकर्ण्य दशग्रीवः कुपितो भूत्वा प्रत्याचष्टे—
मूर्खेति ॥ मूर्ख ! कामस्वभावानभिज्ञ ! नात्र कामे पर. परोपदेश प्रमाणम् । पर-
शब्देन स्वार्थमजहता परोपदेशो लक्ष्यते । इह कस्याचित् कस्याश्चित् स्वत एवाभिलाषो
भवति । न हि कश्चिदपि कुत्राभिलाषः कर्तव्य इति पर प्रति परिपृच्छति । नापि सौन्द-
र्यादिगुणसम्पन्ने स्त्रीरत्ने परेषोपदिश्यमानेऽपि नियमेनाभिलाष उष्पथमानो दृश्यते ।
दृश्यते च सौन्दर्यादिराहितायामपि स्त्रिया कस्याचिदभिलाषः यथेन्द्रस्याहल्यायामिति ।

परमुक्तयेत्येतन्निराकरोति—परेति ॥ पद्मा धनधान्यादिसम्पदधिष्ठात्री देवता
धनधान्यादिभोग एव तस्या भोग' सा परैर्मुक्तेति किं त्यज्यते । पित्रा मुक्ता पुत्रेणापि
परिगृह्यमाणा दृश्यते किं पुनरन्यैरित्यभिप्राय । वसुधागोचरयेत्येतन्निराकरोति—
परमिति ॥ धरा आकरो यस्य तद्धराकरम् । परमुत्कृष्ट सूर्यकान्तपद्मरागवैडूर्यादि
तदपि धराकरमिति किं त्यज्यते भ्रलङ्कियत एव । विरक्तयेत्येतन्निराकरोति—भार-
तीति ॥ भारती कविताव्याख्यानवादजल्पवित्तखडानयव्यवहाराद्यधिष्ठात्री देवता
सा बहुभिर्जन्माभिस्सेव्यमानापि कदाचित् काञ्चिदनुगृह्णातीति तत्प्रसादस्यानीपत्कर-
त्वमभिप्रेत्य विरक्तेत्युक्तम् । सापि विरक्तेति किं त्यज्यते । सर्वदा सर्वप्रकारेण सर्वैः
सेव्यत एव । यत एव ततोऽयं नय । अयमित्यनेन जानकीविषयोऽभिलाष. परा-
मृश्यते । अयमाभिलाषो नय न्याय्य इति यावत् ॥२२॥

अथामृत्युः स्वामिनं कुपितं दृष्ट्वा स्वयमेव विमृशति—अतः परमिति ॥
गतिरुपाय. । एतावन्त काल यद्यन्मया हितमुपदिष्ट तत्तत्खण्डने दुस्तर्क एवास्य

रावणः--गच्छ, रामवार्तावबोधनार्थं सास्प्रतं चारानाज्ञापय ।

अमात्यः—यदाज्ञापयति देवः ।

न भयेन युधो न पक्षपातात्

तव शत्राविदमुक्तमप्रियं ते ।

असिमर्पयतोऽपि कण्ठदेशे

सुजनः शंसति पथ्यमेव भर्तुः ॥२३॥

गतिरभूत् । यद्यत् पर पूर्वोक्तसकलदुस्तर्कखण्डनेनास्मदीय सिद्धान्तं स्थापयिष्यामि ततोऽस्यास्मद्मने आयुधेभ्योऽन्या काचित् गतिर्नारित । तथा चास्मत्सिद्धान्तसमर्थ-
नफलमस्मात्पापीयसो विनाश एव । स च पूर्वमस्मदधिकारभङ्गभयादङ्गीकृत । अनुष्ठितश्चाधिकारः । अतोऽस्माभिः पूर्वं श्रेयस्करत्वेन निरूपितो यो रामादिनाश स एवास्मत्कुलोचितस्वामिहितोपदेशकरेण निर्दोषत्वाद्ङ्गीकर्तव्यः । तस्मादाचिरेण कालेन राघवशस्त्रधारातीर्थस्नानपूर्वकमेकान्तविध्वंसिनमिम देह परित्यज्य श्रेयः प्राप्स्यामीत्येतत् सभ्रमभिप्रेत्य अतः परमायुधानि गतिरित्युक्तम् । प्रज्ञासाहचर्य-
मातिक्रान्त इत्यनेन स्वामात्यबुद्ध्या नियहाकरण निरस्यते । अथ दशग्रीवः स्वाभि-
लषितसाधनाननुकूल तमाशय कुपितो भूत्वा विसर्जयति । गच्छेति ॥

अथामात्यश्चरानियोगार्थमाज्ञापितस्सन् गमनावकाशलाभेन कृताधो भूत्वा शत्रुपक्षपातादिकं स्वापराध परिहरन्नाह—न भयेनेति ॥ यदिद तवाप्रियमुक्तम् । मयेत्यर्थात् सिध्यति । हितमुपदिष्टमिति वक्तव्ये रावणबुद्ध्या अप्रियमित्युक्तम् । तत्तव शत्रौ मे पक्षपातान्न नापि मे युद्धाद्भयेन च । किन्तु त्वयि पक्षपातादेवेत्य-
र्थात्सिध्यति । सीतादानोपदेशस्य शत्रुपक्षपातो युद्धाद्भयं च हेतुत्वेन समावितमि-
त्युभयनिषेध कृतः । स्वामिपक्षपात एव हेतुरित्येतदर्थान्तरन्यासेनोपपादयति—
असिमिति ॥ सुजनो भर्तुः पथ्य हितमेव शंसति न तु कदाचिदपि प्रियम-
प्यहित शंसति इत्येवशब्देन दर्शितम् । भर्तुरित्यनेन वृत्तिदानहेतुकमुपकर्तृत्व
घोत्यते । सुजन इत्यनेन उपकारविस्मरण दर्शितम् । सुजनस्य भर्तृहितोपदेशित्व
न केनापि हेतुना निवर्त्यत इत्याह—असिं कण्ठदेशेऽर्पयतोऽपीति ॥
हिताहितविचारशून्येनापि भर्त्राप्रियश्रवणकुपितेन नियहाय कण्ठदेशेऽमावपितेऽपि
न प्रियवचनेनारमान विमोचयितुमिच्छति तदाप्यात्मविनाशमविगणय्य भर्तृहित-
मेव करोतीत्यभिप्राय ॥२३॥

(निष्क्रान्तः)

रावणः—वर्षवर ! अशोकवनिकामार्गमादेशय ।

वर्षवरः—यदाज्ञापयति महाराजः । इत इतः ।

(उभावुद्यानप्रवेशं रूपचतः)

रावणः—(सर्वतो विलोक्य) अहो ! परिचयपरवशता चित्तस्य ।

अत्रासीनापि सीता राप्रतपोवनमेव चिन्तयति । अत्र हि,

एते स्वर्गविभूषणं विटापिनो मन्दाकिनीरोधसो

धीरं पश्यति देवभर्तरि महीं नेतुं मयोन्मूलिताः ।

एष्वान्चुम्बति राजहंसमिथुनं हेमाम्बुजान्येकतो

दृष्ट्वा पल्लवमेकतः सकलिकं माद्यन्ति पुंस्कोकिलाः॥२४॥

अथ दशग्रीव वर्षवरेण सहाशोकवनिका प्रविश्यातिमनोहर तदाभोगमालोक्य तस्य वैदेहीकुतूहलहेतुत्वाभावेन परिखिन्नो भूत्वाह—अहो ! इति ॥ परिचय-परिचयवासना तथा कृतेन परिचिते वस्तुनि औत्सुक्येन यत्पारवश्य परिचितवस्त्व-धीनत्वं तत् अहो ! अतिकष्ट तत् । अतिकष्टत्वात् चान्न मनोहरैरपि पदार्थान्तरैस्तस्य दुरपनयत्वम् ।

एतदेवोपपादयति—अत्रेति ॥ अत्रेत्यनेन प्रत्यक्षदृश्यमानरामणीयक-विशिष्टत्वेन उद्यानस्योपादानम् । आसीनापीत्यनेन उद्यानाभोगदर्शननैरन्तर्य-दर्शितम् । रामशब्देनात्युज्ज्वलाभरणादिभि स्वरूपतश्च कमनीयतमस्यात्मनो दर्शनेनानीदृशरामपरिचयपारवश्यानपगमस्यातिकष्टत्व सूच्यते । तपोवनमित्य-नेन तपस्विना भोगनिरपेक्षत्वेनाशेषभोगसाधनशून्यत्वं तस्य दर्शितम् । चिन्तयतीति ॥ वर्तमाननिर्देशेन परिचयपारवश्यस्य तदवस्थत्वं दर्शितम् । अत्रेत्यत्रान्तर्णीत विशेष दर्शयति—एत इति ॥ मया पूर्वं देवभर्तरि धीरं पश्यति महीं नेतुं मन्दाकिनीरोधस उन्मूलिता ये त एते विटापिनो दृश्यन्ते । देवभर्तरीत्य-नेन देवैस्सहितस्याप्युन्मूलननिरोधाशक्तिर्दर्शिता । धीरमित्यनेनाशक्तिवृत्त मर्षण लक्ष्यते । स्वर्गविभूषणमिति ॥ पूर्वमेभिस्स्वर्गस्य लोकान्तरोत्कृष्टत्वमभूत्, इदानीं तु लङ्काया एतैर्लोकान्तरोत्कृष्टत्वमिति दर्शितम् । एकत राजहंसमिथुनमेधु हेमाम्बुजानि एषा कुसुमतयावस्थितानि हेममयान्यम्बुजानि आचुम्बति परिमला-घ्राणनपूर्वकं मधु पिबतीत्यर्थं । एकत, पुंस्कोकिला पुंस्कोकिलशब्दः

वर्षवरः—(आत्मगतम्) चम्पकसौरभ्यमिव षट्पदमाला पश्यति
रावणविभवं सीता ।

रावणः—(कामवेशं निरूप्य)

जनतामशोकसहकारमञ्जरी-

शरमात्रया सरभसं भिनत्ति यः ।

अधुना स किं पुनरयुग्मसायकः

सुरलोकवृक्षसुमनःशिलीमुखः ॥२५॥

वर्षवर ! ननु सीता शिशपाश्रिता ।

वर्षवरः—देव ! अथ किम् ।

रावणः—सीता मयि

कोकिलावान्तरजातीयवचनं । “पुमान् स्त्रिया” इत्येकशेषः । मिथुनीभूय सकालिक
पल्लवं दृष्ट्वा माद्यन्ति । अनेनानुक्तान्यपि मधुकरगानमन्दमारुतादीन्युदीपनविभा-
वान्तराय्युपलक्ष्यन्ते । अत्र मिथुनशब्देन एकशेषेण च समोगशृङ्गारो विप्रलम्भ-
पोषकत्वेनोपात्त इति द्रष्टव्यम् । यत् एभिर्दृश्यमानैर्जनक्याः कौतुकलेशोऽपि न
भवति अतः कष्ट परिचयपारवश्यमिति सम्बन्धः ॥२४॥

चम्पकेति ॥ षट्पदानां चम्पकेषु सान्निध्यादर्शनात् तद्विरक्तिरनुमीयते ।
अन्येषां हृद्यमपि किञ्चित्कस्मैचित् न रोचते अहृद्यमप्यन्येषां किञ्चित्कस्याचित् वास्वाप्त
भवति । न च मध्वभाव एवात्र हेतुः तदभावेऽपि सौरभ्यानुभवस्य दुर्निवारत्वात् ।
अतो जातिस्वभाव एवात्र हेतुः ।

अथ स्वानुशातसर्वर्तुसन्निधानकृतामुद्यानभिर्यं वीक्ष्य दिगुणितस्मरसन्तापस्त-
न्निमित्तं विचारयति—जनतामिति ॥ मात्रशब्देन एकदेशवाचिना सुरतरुसु-
मनास्यपेक्ष्य न्यूनत्व लक्ष्यते । भूमिप्रसवसहकारादिस्सुमनःशरीरपि यस्सरभस स-
सरभ जनता भिनत्ति अधुना सोऽयमयुग्मसायकः पञ्चशरः पञ्चसुरतरुसुमनः-
शिलीमुखः सन् जनतां भिनत्तीति किं पुनरुच्यते । उत्कृष्टसाधनलाभेन तत्साध्यस्य
भेदनस्यातिशयो न वर्णयितुं शक्य इत्यर्थः । अधुनेत्यनेनात्मनैव तस्य दिग्पशर-
सम्पत्सम्पादिता इति दर्शयति ॥२५॥

सीता मयीति ॥ अत्रोत्तरवाक्ययोर्मयि जल्पति मयि तिष्ठतीति दर्शनात्
पश्यतीति विशेष्यपदमध्याहृतव्यम् । अंनुदिन पुरोदेश प्राप्य निसर्गसुन्दरे रम-

नयति नयने सावञ्चं मां करोति करावृतां
 श्रुतिमसहना श्रोत्रानन्दं वचो मयि जल्पति ।
 विलपति पुरो रामं बद्धाञ्जलौ मयि तिष्ठति
 प्रतिदिनमहं जाने नास्थाः प्रसादनसाधनम् ॥२६॥
 (ततः प्रविशति शिंशपाश्रिता सीता लतावलयान्तरिता
 मण्डोदरी चेटी च)

सीता—अहो ! रक्खसजादीणं शिग्घिणदा ।

अहो ! राक्षसजातीनां निर्घृणता ।

मण्डोदरी—हञ्जे ! एसो महाराओ । चिंतिदं दारिणं पेक्खिदव्वं
 संबुत्तं ।

हञ्जे ! एष महाराजः । चिन्तितमिदानीं प्रेक्षितव्यं
 संबुत्तम् ।

रावणः—(उपेत्य) ननु देधि !

शीयवेषाभरणे च मयि सानुरागं पश्यति सति सीता सावञ्च नयने नयनद्वय मा
 नयति प्रापयति । अत्र सावञ्चत्वं विधेयम् । सहसा मदर्शने सति सावञ्च भूत्वा
 पराङ्मुखी भवतीत्यर्थः । तथा पराङ्मुख्यास्तस्याः आभिमुख्यसम्पादनार्थम् “उच्च-
 अत्व गमय वदनाम्भोजमुत्तिष्ठ वाले ! मालेयार्द्रां कुरु कुचतटीं वारि गाहस्व गाङ्गम्”
 इत्यादि श्रोत्रानन्द वचो मयि जल्पति सति श्रुतिं कर्णद्वय कराम्यामावृता करोति ।
 अत्र हेतु — असहनेति ॥ एव वचसो वैफल्ये जाते प्रणाम एव प्रसादनसाध-
 नमिति मत्वा बद्धाञ्जलौ मयि पुरतस्तिष्ठति सत्यत्यन्त परोक्षं रामं विलपति । आर्य-
 पुत्र ! अनन्यशरणा मामस्मादतिघोराद्व्यसनात्परित्रायस्वेत्यादयो विलापाः । यत्
 उक्तानां विपरीतसाध्यहेतुत्वम् अतः प्रतिदिनमभ्यस्यन्नप्यस्या प्रसादनसाधन कि-
 मिति न जाने इति ॥२६॥

अथ सीतावेक्ष्योद्यताभिर्निशाचरीभिः क्रियमाणाया पीडाया दुरन्तत्वमनु-
 चिन्त्य सीता निरूपयति—अहो ! राक्षसजातीनां निर्घृणतेति ॥ यत्
 आसा दयालेशोऽपि नास्ति अतो दुरन्तत्वमस्य व्यसनस्येति । अथ मण्डोदर्याह—
 एष महाराजः । चिन्तितमिदानीं प्रेक्षितव्यं संबुत्तम् ॥ विरक्तायां
 सीताया महाराजस्य मदनचापल प्रेक्ष्यापहासिष्याव इति यच्चिन्तित तत् प्रेक्षितव्य-
 मिदानीं संबुत्तम् । ननु देवीत्यत्र सम्बुद्धया यत्किञ्चिद्दृक्कुमारमत इति विशय

सीता—(आत्मगतम्) किं खु खु पापो भणिस्सदि ।
किं नु खलु पापो भणिष्यति ।

रावणः—देवि !

स्नात्वा गङ्गापयासि विहितोपायना कल्पवृक्षैः

कैलासे वा शिखरिणि वने नन्दने वा मनोज्ञे ।

दुष्प्रापां वः सुतनु ! तपसा निर्विश स्वर्गलक्ष्मीं

पातिव्रत्यं परिघ इव ते स्वर्गमार्गं रुणद्धि ॥२७॥

सीता—अद्यं दे सग्गमग्गं अज्जउत्तं अणुव्वदा णरअं एव्व पविल्लदु-
कामग्गिह ।

अद्यं ते स्वर्गमार्गम् आर्यपुत्रमनुव्रता नरकमेव प्रवेण्डु-
कामास्मि ।

रावणः—देवि ! तव कारणात् सर्वमन्तःपुरं त्यजामि ।

मण्डोदरी—सुमरदु सुमरदु दारिणि महाराओ ।

स्मरतु स्मरतु इदानीं महाराजः ।

सीता निरूपयति—किं नु खलु पापो भणिष्यतीति ॥

देवीत्यादि ॥ अस्मत्पुरप्रवेशात् पूर्वं रामेण सह वनवासक्लेशमनुभूतवती त्वमिह लोके तपसा दुष्प्रापा इहैव मया सह स्वर्गलक्ष्मीं निर्विश अनुभवप्रकार-
माह—स्नात्वेति ॥ परिघ इव ते पातिव्रत्यं स्वर्गमार्गं रुणद्धि ॥
यथा परितो हननेन शत्रोरभिगमन परिघो रुणद्धि तथा ते पातिव्रत्य स्वयमभि-
मुख स्वर्गमार्गं रुणद्धीत्यर्थं ॥२७॥

अद्यं ते स्वर्गमार्गमार्यपुत्रमनुव्रता नरकमेव प्रवेण्डुकामास्मि ॥
अद्यशब्देन तत्कार्यं नरकं लक्ष्यते । त्वत्सम्बन्धिस्वर्गो नरकमेव आर्यपुत्रसम्बन्धात्
मम नरकमपि स्वर्गं एवेति । देवीति ॥ तव कारणात् ॥ त्वत्सम्बन्धिन
कारणात् । सम्बन्धश्चात्र साध्यसाधनभावः । कारणं चान्तपुरत्यागः । तेन साध्यं
सीताजायात्वसम्पादनम् । त्यज्यते पञ्चमी । तदयमर्थः । त्वा जायात्वेन सम्पाद-
यितुं सर्वान्तःपुरत्यागं कारणं परिकल्प्य सर्वमन्तःपुरं त्यजामि यत्रविच्छेदं करोमि
वर्तमाननिर्देशेन त्यागानन्तरमेवाहमनुकम्पनीय इति दर्शयति । सर्वशब्देन प्रधान-
महिषीमपि त्यजामीति दर्शितम् । अथ मण्डोदरी सर्वशब्दसूचिनमात्मत्यागं
विबुध्योपालभते । स्मरतु महाराजः ॥ आत्मानमिति शेषः । अनेना-

सीता—ए हि ए हि केवलं अन्तेउरं एव्व । मम किदे तुए
जीविअं वि परिच्चइद्वं भविस्सदि ।

न हि न हि केवलमन्तःपुरमेव । मम कृते त्वया
जीवितमपि परित्यक्कव्यं भविष्यति ।

मण्डोदरी—अहो ! परुसवअणा मणुस्सजादी ।

अहो ! परुषवचना मनुष्यजातिः ।

रावणः—सत्यं मे जीवितं हरति कामः ।

सीता—ए हि ए हि कामादपि सुरुपो अज्जउत्तो ।

न हि न हि कामादपि सुरुप आर्यपुत्रः ।

रावणः—(प्रहस्य) हहह ! ।

युधि वनचरवृत्तेरायुधं क्षत्रबन्धो-

स्तृणमयमविषह्यं रावणेनेति युक्कम् ।

किसलयसुकुमारं वक्षसा येन सोढं

क्षितिधरपतिपक्षच्छेदि वज्रं मघोनः ॥२८॥

नात्मशत्रुत्वं तस्य गम्यते । उन्मत्तस्यानात्मशत्रुत्व तत्रैवंविध प्रलपितं न किञ्चिद्बहुमन्य
इत्यभिप्रायः । न केवलमन्तःपुरमेव मम कृते जीवितमपि परि-
त्याज्यं भविष्यति ॥ अचिरेणार्यपुत्रस्तव जीवित मम कृते हरिष्यतीत्यर्थं ।
अथ सीताभिप्रायमजानन्निव ह्यलोक्यानुवदति—सत्यमिति ॥ न हि न हीत्यत्र
जीवित हरतीत्यनुषज्यते । सीता स्वाभिप्राय विवृणोति—कामादपि सुरुप आर्य-
पुत्र एव जीवित हरतीति ।

अथ काकुमनायेन वचनवृत्तिविशेषेण सान्त्तर्हासपूर्वक सीतावचनमधिक्षिपति—
युधीति ॥ मयेल्यनुक्त्वा रावणेनेति स्वनामकीर्तन आत्मनो लोकोत्कृष्टत्वमव-
गमयतीत्यर्थान्तरसङ्क्रमितवाच्योऽयम् । वनचरवृत्तरिलनेन राक्षाशिक्षाभाषो
दर्शित । क्षत्रबन्धोरिलनेन जातिमान्नोपजीवित्व दर्शितम् । तेन सकलक्षत्र-
धर्माभावो दर्शित । काका सूचितामसहनस्यासभावनामुपपादयति—किस-
लयेति ॥ किसलयसुकुमारमिति क्रियाविशेषणम् । सोढमित्यत्र धारणमात्र
विवक्षितम् । येन वक्षसा किसलयस्पर्शवन्मृदुतमामिन्द्रस्य वज्र धृतमित्यर्थः । कर्त्रा

मण्डोदरी—को णु खु महाराश्रस्स उवक्कमो । केण वि एसा
अणुणञ्चं ण गेह्णइ ।

को नु खलु महाराजस्योपक्रमः । केनापि एषा
अनुनयं न गृह्णाति ।

रावणः—देवि ! अयमञ्जलिः ।

गन्धर्वदैत्यगगनेचरयक्षनाग-

कन्यासनाथमवरोधनमस्मदीयम् ।

सर्वस्वमेव तव सुन्दरि ! दासकृत्य-

मालम्बते यदि तवास्ति मयि प्रसादः ॥२६॥

मण्डोदरी—इदं वि इमाप अहं करिस्सम् । अणुणं जणं ण जाणामि ।

इदमप्यस्या अहं करिष्ये । अन्यं जनं न जानामि ।

चेटी—पेक्खदु पेक्खदु भट्टिणी । सव्वभाअविणिवद्धेहिं अञ्जलि-
पुडेहिं विरलप्फुल्लविसद्धरो विअ महासमुद्धो भट्टा ।

पश्यतु पश्यतु भट्टिनी । सर्वभागविनिवद्धैः अञ्जलि-

पुटैः विरलोत्फुल्लविसधर इव महासमुद्रो भर्ता ।

क्रियायां व्यापार्यमाणस्य करणत्वात् वक्षसेति करणनिर्देशः सहनक्रियाया बुद्धि-
पूर्वकत्वमवगमयति । तेन शक्येण वज्रस्य प्रतिहनने क्रियमाणे वक्षोभेदनभया-
दित्यन्येषां प्रतिभातीति मत्वा वक्षसेव सोढम् । क्षितिधरपतिपञ्चच्छेदीत्यनेनान्य-
त्राकृष्टशक्तिश्च दर्शितम् ॥२८॥

को नु खलु महाराजस्योपक्रमः ॥ केनाप्येषानुनयं न गृह्णाति ॥
अगृहीतानुनयायामस्यामुपेक्षा कोपोत्साहसकर्मानुष्ठान वेति भावः ।

गन्धर्वेति ॥ गगनेचराश्चाराणा अमरा वा दैत्यशब्दसमभिव्याहारादुच्यन्ते ।
गन्धर्वदैत्यादीना कन्याभिस्सहास्मदीयमवरोधनं भार्याजात दासकृत्यमालम्बते ।
न केवलमवरोधनमेव । सर्वस्वं मित्रामात्याद्यपि तव प्रसाद प्रतिपाल्येदानीमेव
दासकृत्योन्मुख वर्तत इति दर्शयितु लट्प्रयोगः कृत ॥२६॥

एतत् दास्यमप्यस्याः अहं करिष्यामि ॥ अन्यं जनं न जानामि ॥
दासत्वेन न जानामीत्यर्थः । प्रेक्षतां प्रेक्षतां भट्टिनी ॥ नाटके राजमहिषी
चेट्या भट्टिनीत्युच्यते राजा भट्टेति । सर्वभागविनिवद्धैरञ्जलिपुटैर्विर-

मण्डोदरी—अवि णाम महाराओ अहिलासभंगेण इमस्सिं स
पदिच्चदाअं कुपिदो ण भवे ।

अपि नाम महाराजः अभिलाषभङ्गेन अस्यां
पतिव्रतायां कुपितो न भवेत् ।

वर्षवरः—(आत्मगतम्) एष पश्यामि ।

चान्द्री कलेव शरपाण्डुरगात्रलेखा

तन्वी विभाति मिथिलाधिपतेस्तनूजा ।

लक्ष्मीमयं च रचिताञ्जलिरातनोति

पद्माकरस्य विनिमीलितपङ्कजस्य ॥३०॥

रावणः—देवि ! अयमनुनयसर्वस्वमञ्जलिः । (प्रणमति)

सीता—हृद्धि । (पादे दूरमाञ्जिपति) हा ! धिक् ।

लोत्फुल्लविसधर इव समुद्रो भट्टा शोभते ॥ विसधरशब्द पङ्कज-
वचन । सर्वेषु शरीरभागेषु विनिवद्धैस्सम्बद्धैर्दशभिरञ्जलिपुटैरित्यर्थं । पङ्कजाना
सकलसमुद्रप्रदेशसम्बन्धात् तत्सादृश्यसिद्धयर्थमञ्जलिपुटाना वहुप्रदेशसम्बन्ध उक्त ।
विरलोत्फुल्लानि ईषद्विकसितानि पङ्कजानि यत्र स तथोक्त । अपि नाम
महाराजोऽस्यां पतिव्रतायामभिलाषभङ्गेन कुपितो न भवेत् ॥
अभिलाषस्तत्प्रसादसम्पादनेच्छा तद्भङ्गेन । अपिनामशब्देन कोपस्य सभावना
दर्शिता । पतिव्रतायामित्यनेन कोपस्यायोग्यत्व दर्शितम् ।

एष इत्यादि ॥ तन्वीशरपाण्डुरगात्ररेखाविशेषणद्वयं चन्द्रकलोपमानवी-
जत्वेनोक्तम् । शरपाण्डुरत्व गात्ररेखाया विरहिजनस्वाभाविक चन्द्रकलोपमया च
विशुद्धयतिशयो धोत्यने । रचिताञ्जलिरित्यनेनाञ्जलिनापि विनिमीलितैः पङ्कजैस्सादृश्यं
दर्शितम् । आतनोति दधातीत्यर्थं । यथा चन्द्रकलायाः पद्माकर प्रति प्रातिकूल्य
स्वाभाविक तथा सीताया ईदृश प्रातिकूल्य प्रसादनसाधनसहस्रैरपि नापहोतुं
शक्यत इत्ययमर्थोऽर्थाङ्गम्यते ॥ ३० ॥

तत्र तत्र देवीति सन्बुद्ध्याभिमुख्याभावो धोत्यते । एवं वस्तमात्रकृतेऽञ्जलि-
वन्धात्मके वन्दने निष्फले सर्वाङ्गस्यैभूमि प्रणमन्नाह—देवीति ॥ अनुन-
यसर्वस्वमिति ॥ प्रणामे कृतेऽनुनयप्रकारस्सर्वोऽनुष्ठितो भवति । प्रणामाद-
न्यस्योत्कृष्टस्यानुनयप्रकारस्याभावात् । अत इदानीं त्वत्प्रसाद एव मम जीविता-

मण्डोदरी—धीरा खु एसा, महाराअस्स सीसं पंकं विअ पादेण परिहरदि । सच्चं दारिणं कोलीणं पुहवीसुदा सीता पढुमणाहो रामोत्ति ।

धीरा खल्लेषा, महाराजस्य शीर्षं पङ्कमिव पादेन परिहरति । सत्यमिदानीं कौलीनं पृथिवीसुता सीता पद्मनाभो राम इति ।

वर्षवरः—राजपुत्रि ! किमुपेक्षसे महाराजस्य प्राणिपातम् ।

विप्रा यजन्ति च नमन्ति च याः शिवाय
ता देवता यमकुबेरपुरन्दराद्याः ।

यस्मै कराणि वितरन्ति विहाय मानं

सोऽयं मुहुर्नमति सुन्दरि ! मौलिभिस्त्वाम् ॥३१॥

सीता—ए हि ए हि प्राणिपादो । विणिपादो खु अअं ।

न हि न हि प्राणिपातः । विनिपातः खल्वयम् ।

वर्षवरः—नेयमनुनयत्तमा । (परावृत्य तिष्ठति)

लम्बनमिति भावः । पादयोर्दूराक्षेपे मनाक् स्पर्शो हेतुः । स्पर्शात्पूर्वमनाक्षेपे दर्शनाभावो हेतुः । धीरा खल्लेषा पङ्कमिव महाराजस्य शिरः परिहरति ॥ सत्यमिदानीं कौलीनं पृथिवीसुता सीता पद्मनाभो राम इति ॥ धीरेत्यनेन पृथिवीगुणस्य धैर्यस्य सीताया सङ्क्रान्तिर्दशिता । पद्मोपमानेन शिरसः पङ्कवज्जुगुप्सावहत्वं दर्शितम् । कौलीनं जनप्रवादः । पृथिवीगुणानां क्षमासत्त्वादीनां दर्शनात् इदानीं जनवादस्य सत्यत्वं निश्चितमित्यर्थः । अत एव पद्मनाभो राम इत्यपि निश्चीयते ।

प्राणिपातस्यानुपेक्ष्यत्वे हेतुमाह—विप्रा इति ॥ विप्राः शिवाय हिताहित-प्राप्तिपरिहारार्थं या यजन्ति नमन्ति च । ता देवता यमकुबेरपुरन्दराद्या यस्मै मानं विहाय शिवाय कराणि वितरन्ति नमन्ति चेत्यनुपज्यते । सोऽयं महाराजस्त्वामिदानीं मौलिभिर्नमति । एवभूवत्वात् स्वयं प्रार्थनीयोऽनेन सम्बन्धः । सोऽयं स्वयमागतः तव पादमूलमुपगतः त्वत्प्रमादं याचते अत इदानीमुपेक्षा न सुखोदकां मविष्यतीत्यभिप्रायः ॥३१॥

न हि न हि प्राणिपातः । विनिपातः खल्वयम् ॥ सुतुगर्दोऽ-

रावणः—देवि ! तव पादौ मे शरणम् ।

सीता—अञ्जउत्तपादाणि सरणं गच्छ ।

आर्यपुत्रपादौ शरणं गच्छ ।

रावणः—(सरोषं सहस्रोत्थाय) किं किम् ।

वर्णेभ्यो हृतमुपभुज्य षष्ठमंशं

षाड्गुण्यं भुवि नयतां धरापतीनाम् ।

सामान्या तव जननी समुद्रनेमि-

आरित्रं तव किमिदं पतिव्रतानाम् ॥३२॥

(सर्वे भयं रूपयन्ति)

सीता—एदं ए जाणामि । एतन्न जानामि ।

रावणः—क चन्द्रहासः ।

षधारणे । दु खहेतुत्वात्प्रणिपातस्य विनिपातत्वं समर्थते । देवि ! ते पादौ मे शरणमित्यनेन यावत् त्वपादौ मा रक्षिष्यत तावदेवमेव वर्तिष्यामहे शरणान्तराभावादिति दर्शितम् । अथ तमनुनयाभिवर्तयितुं परुषवचनेन कोपमुत्पादयति—
आर्यपुत्रपादौ शरणं गच्छेति ॥

तव जननी सर्वेषां धरापतीनां सामान्या साधारणी अत एव सर्वेषां धरापति-शब्देनाभिधानम् । पतिशब्देन धराया जायात्वं सूचितम् । धराया अनुभवप्रकारमाह—वर्णेभ्य इत्यादिना ॥ ब्राह्मणादिवर्यं चतुष्टयाद्धृतं गृहीतं षष्ठं भागमनुभूय षाड्गुण्यं षट्गुणान् सन्धिविग्रहयानादीन् भुवि भूमिस्थेषु प्रतिभूषेषु यथाचितं नयता विनियुज्जानानाम् । षाड्गुण्यमिति स्वार्थं ष्यञ् । भूशब्देन तत्स्था लक्ष्यन्ते । नयनेन विनियोगो लक्ष्यते । अत एव कर्मान्तरानुपादानम् । समुद्रनेमिरिस्थनेन समुद्रस्य रशनासाम्येनालङ्कारयोगं सूच्यते । यत एवंभूता तव जननी अतस्तत्र चारित्रं किम् । किशब्द-क्षेपे । नास्त्येव चारित्रमित्यर्थः । तव स्वतः पितुरभावान्मातृकुलशुद्धिरेव परीक्षितव्या सा च नास्त्येवेत्यभिप्रायः । कुत्र तर्हि चारित्रमित्यत आह—पतिव्रतानां अरुन्धत्यादीनामेव । इदं चारित्रं न त्वभिधानमिति ॥३२॥

इदं त्वयोक्तं न जानामि त्वयोक्तं सर्वं मिथ्येत्यर्थः । न हि भूपदेशे ममाभिव्यक्तिरित्येतावता मम भूर्जननी भवति मृगमयप्रदेशाधिष्ठात्री देवतैव चेतन-

सीता—लाहो खु अत्रं । मे पाणानं गई अज्जउत्तपादमूलं एव्व ।

लाभः खल्वयम् । मे प्राणानां गतिः आर्यपुत्रपादमूलमेव ।

मण्डोदरी—हृदि, तह आसि । पदिव्वदा खु एसा । मम पाणेहिं

महाराजस्स अणत्थादो रक्खिस्सम् । (तूर्णमुपेत्य
तयोर्मध्ये तिष्ठति)

हा ! धिक्, तथासीत् । पतिव्रता खल्वेषा । मम प्राणैः
महाराजस्य अनर्थात् रक्षिष्यामि ।

मण्डोदरी—जेदु महाराजो । जयतु महाराजः ।

रावणः—(विलोक्य) अये ! देवी मयसुता मण्डोदरी ।

(अधोमुखस्तिष्ठति)

मण्डोदरी—महाराज ! तव णित्थिसविसओ से भत्ता रामो वि
ण होइ । किं पुण एसा बंदी । तुए उवक्खिदा सअं
एव्व पाणाणि परिच्चइस्सदि ।

महाराज ! तव निखिंशविषयोऽस्या भर्ता रामोऽपि
न भवति । किं पुनरेषा वन्दी । त्वयोपेक्षिता स्वय-
मेव प्राणान् परित्यज्यति ।

त्वाञ्जननीत्युच्यते । न च सा क्षत्रियाणा भर्ता न च तस्याश्चारित्राभावः ।
भूपतिशब्दप्रयोगस्तु भूवामिजननियन्तृत्वनिबन्धन एवेति । लाभः खल्वयम् ।
मम प्राणानां गतिरार्यपुत्रपादमूलमेव ॥ चिरं परगोहनिवासेन परपुरुष-
स्पर्शेन च दुष्टस्य स्वाश्रयस्य देहस्य परित्यागोऽयमनेन कृतो लाभ एव । जन्मा-
न्तरेऽप्यार्यपुत्रपादमूलमेव मे गतिरशरण भूयादित्यर्थः । पतिव्रता खल्वेषा
महाराजस्यानर्थतो रक्षिष्यामि ॥ सम्बन्धमात्रे पट्टी । सम्बन्धविशेषेऽन-
र्थकर्तृत्वे पर्यवस्यति । प्रतिव्रतेत्यनेनारक्षणे दोषो दशित । अत एव मम प्राणै-
रित्युक्तम् । महाराज ! तव निखिंशविषयोऽस्या भर्ता रामोऽपि
न भवति किं पुनरेषा वन्दी ॥ वन्दी बलादाह्वनात् । त्वयोपेक्षितेति ॥
अत्यन्तविरक्तायामस्यामुपेक्षा निश्चयादुपेक्षितेत्युक्तम् । अयवास्या इहनादुपरति-
रूपेक्षा । अहनेनेऽपि स्वयमेव भर्तृविरहात् परगृहनिवामदु ताच्च प्राणान् परित्य-
ज्यतीति किं तत्रिग्रहेणेति ।

वर्षत्ररः—(आत्मगतम्)

वसुधेव महीभुजः प्रियेयं

पतिरस्माकमपामिवैप राशिः ।

अनयोरियमन्तरा भवन्ती

मयकन्या क्षितिपालिनीच वेला ॥३३॥

ममाप्ययमवसरः । (प्रकाशम्) देव ! किं तव खड्गोपादानम् ।

अवलोक्य सुधाभुजामनर्थं

हरिणा किं धृतमग्निमालि चक्रम् ।

अथवा नमितं घनुः पिनाकं

त्वयि मौर्वीकृततक्षकं हरेण ॥३४॥

रावणः—उपपन्नमिदम् ।

वसुधेत्यादि ॥ यथान्तरा भवन्त्या वेलया समुद्रोत्प्लव्णनात् परिपाल्यमाना वसुधा भाति तथान्तरा भवन्त्या मण्डोदर्यास्माक पत्यु परिपाल्यमाना सीता भाति । यथा समुद्रक्षित्योरन्तरा भवन्ती समुद्र प्रतिवध्य क्षितिं रक्षन्ती वेला भाति तथा सीतास्मत्पत्योरन्तरा भवन्ती वीरसंरम्भादस्मादेनां रक्षन्ती मण्डोदरी भाति । यथापा राशिर्बेलाप्रनियद्धक्षित्युत्प्लव्णनोद्यमः प्रतिभाति तथास्मत्पतिर्भयण्डोदरीप्रति वयसीताहननसरम्भो मासते इति ॥३३॥

देवेति ॥ मनुष्यस्त्रिय इन्तु तव खड्गोपादानमनुचितम् ।

कुत इत्यत आह—अवलोक्येति ॥ सकललोकरक्षणाधिकृतेन हरिणा स्वरसमुत्थं सुधाभुजामनर्थमवलोक्य त्वयि चक्र धृत किं न धृतमेव सामर्थ्येऽपि तृप्यामासीदेव । अग्निमालि अग्निशब्देन तेजोविशेषवाचिना तेजस्सामान्य लक्ष्यते । मालिशब्दस्सहायं । महस्त्रादित्यसङ्काशतेजःपटलयोगाद्दुर्दर्शम् । अथवा हरेण्यखिलजगत्सहाराधिकृतेनापि सुधाभुजनर्थं दृष्ट्वा त्वयि पिनाक नमित किम् । वरनीभि हरः । त्रिपुरासुरनिग्रहार्थमात्मना मौर्वीकृतस्तक्षको महानागो यस्मिस्तत्त्व तथोक्तम् । दुर्निग्रहत्रिपुरासुरनिहननेन यस्मिन्लोकोगरघत् सोऽपि त्वत्तोऽमरान् रक्षितु निरुमद्य पवाभूदित्यर्थं ॥३४॥

इदं स्वया मण्डोदर्या चोक्तमुपपन्नम् । प्रसादानाभेन परुषवचनश्रवणेन च मणि रोपे सत्यपि सीताहनन प्रति नन्देह एव । अत एवानयोः वधनमहनन-

(नेपथ्ये)

जयतु स्वामी, जयतु महाराजः, जयतु लङ्केश्वरः,
जयतु देवः, जयतु भद्रमुखः, दश नाडिकाः पूर्णाः,
अतिक्रामति स्नानवेला । (प्रणदन्ति शङ्खपटहाः)
इत इतो महाराजः ।

रावणः—अद्य यूयमन्तरायः संवृत्तः । भवतु, प्रभाते ज्ञास्यामि ।
(निष्क्रान्तो रावणः सपरिवारः)

सीता—निरासा खु अज्जउत्तं अन्तरेण । पावं खु एदं रक्खसह-
त्थादो मरणं । तं अज्जउत्तं चिदिअ सअं दाव जीविअं
परित्तजिस्सं । (विलोक्य) दिट्ठिआ खु सुत्ता खु
रक्खसीओ । होदु । हद्धि, रक्खससीसफरिसपं-
सुल्लाणि पादाणि । अणंतराअं पुक्खरिणिं पविसिअ
परिसुद्धा भविअ अत्ताणं दुक्खादो मोचइस्सं ।
निराशा खल्वार्यपुत्रमन्तरेण । पापं खल्विद राक्षसह
स्तान्मरणम् । तदार्यपुत्रं चिन्तयित्वा स्वयं तावजीवितं
परित्यज्यामि । दिष्ट्या नु सुप्ताः खलु राक्षस्यः । भवतु ।

पक्षस्योपोद्धतक इतरथा मण्डोदरीमुल्लङ्घयापि सीता हन्यादेव । सन्देहश्च कोपव-
द्रागस्यापि प्रबलत्वादित्यवगन्तव्यम् । दश नाडिकाः पूर्णा इति ॥ विंशति-
नाडिकाः अतीता । इतः पर पूर्णा. अन्यूना. दश नाडिका एव सन्ति । त्रिमा-
सामामन्त्ये यामे स्नान विहितम् । अद्य यूयमन्तरायः ॥ इनने विप्रसंसृत्त ।
एवमेव नित्य दैन्य नानुभवामि जानकी यदि श्रोऽपि प्रमाद न करिष्यामि तदि-
यात्किञ्चिदुचितमनुचित वा कर्म करिष्याम्येवेत्याभिप्रायेण भवतु प्रभाते ज्ञास्यामी-
त्युक्तम् । आर्यपुत्रमन्तरेण आर्यपुत्रागमनमुद्दिष्येति फलितोऽर्य । निरा-
शास्मि । पापं खलु राक्षसहस्ततो मरणम् ॥ तस्मादार्यपुत्रं चि-
न्तयित्वा स्वयमेव जीवितं परित्यज्यामि ॥ भर्तृचिन्तापूर्वकत्वेन
मरणस्य शोभनत्व दर्शितम् । जन्मान्तरेऽपि तद्भृमङ्गमहेतुत्वाच्छोभनत्वमुक्तम् ।
दिष्ट्या सुप्ता राक्षस्यः ॥ भवत्वित्यवमग्लभाभेन कर्तव्य निमित्तानि ।

पञ्चमोऽङ्कः ।

हा ! धिक् । राक्षसशीर्षस्पर्शपांसुलौ पादौ ॥ अनेन देहस्या-
शुद्धिरुच्यते । यतोऽहमशुद्धा अनन्तरायं निर्विघ्नम् । राक्षसीना स्वापादिघ्नाभाव ।
अनन्तरामिति वा पाठः । अनन्तरा समीपवर्तिनीम् । पुष्करिणी प्रविश्य
स्नानेन परिशुद्धा भूत्वा आत्मानं दुःखतो मोचयिष्यामि ॥
अनेन भाविहनुमदर्शनरामवार्ताश्रवणाङ्गुलीयदर्शनादिभिर्दुःखविमोचनस्यासन्नत्वा-
द्बुद्धिपूर्वकस्यान्यपरस्यापि सीतावचनस्य सत्यत्वं गम्यते । अनेनैव वचनेन कविना
उत्तराङ्के सीतादुःखविमोचनहेतुर्हनुमत्प्रवेश सूचित ।

(निष्क्रान्ता)

इति शक्तिभद्रविरचिते चूडामणिनाटके पञ्चमोऽङ्कः ।

राक्षसशीर्षस्पर्शपांसुलौ पादौ ॥ पांसुदोष. तद्युक्त पांसुल अनेन देहस्या-
शुद्धिरुच्यते । यतोऽहमशुद्धा अनन्तरायं निर्विघ्नम् । राक्षसीना स्वापादिघ्नाभाव ।
अनन्तरामिति वा पाठः । अनन्तरा समीपवर्तिनीम् । पुष्करिणी प्रविश्य
स्नानेन परिशुद्धा भूत्वा आत्मानं दुःखतो मोचयिष्यामि ॥
अनेन भाविहनुमदर्शनरामवार्ताश्रवणाङ्गुलीयदर्शनादिभिर्दुःखविमोचनस्यासन्नत्वा-
द्बुद्धिपूर्वकस्यान्यपरस्यापि सीतावचनस्य सत्यत्वं गम्यते । अनेनैव वचनेन कविना
उत्तराङ्के सीतादुःखविमोचनहेतुर्हनुमत्प्रवेश सूचित ।

इत्याश्चर्यचूडामणिविवृतौ पञ्चमोऽङ्कः ।

अथ षष्ठोऽङ्कः ।

(ततः प्रविशति हनूमान् अङ्गुलीयकहस्तः)

हनूमान्—सम्प्रति हि,

मैनाकं नागकन्यासुरतसुहृदमुल्लङ्घय बन्धुं पयोधे-

राकर्षन् वेगवश्यं दिव इव शिथिलं चर्म जीमूतजालम् ।

लङ्कां प्राप्तोऽस्मि देवं गुरुमपि मम विस्माययन्नाशुगत्या

राज्ञो रामस्य देव्यै प्रहित इव शरो धारयन्नङ्गुलीयम् ॥१॥

आश्चर्यचूडामणिनाटकेऽस्मिन् स पञ्चमाङ्को विवृतो गुरूणाम् ।

प्रसादमाश्रित्य तथोत्तराङ्को व्याख्यास्यतेऽस्माभिरनन्यचित्तैः ॥

अत्रापि चतुर्धाङ्कवद्विष्कम्भादिचतुष्टय विनाङ्क पवारभ्यते । अनन्तरेऽङ्के वानरसेन्य सञ्चरतीत्यत्र वानरसेन्यस्य सीतावृत्तान्तपरिज्ञानार्थमुद्यमः सूचितः । तत्र हनुमदुद्यमस्य फलपर्यन्तत्वात् तत्प्रवृत्तिरस्मिन्नङ्केऽभिधीयते ।

मैनाकमिति ॥ अहं लङ्कां प्राप्तोऽस्मि ॥ सुदुरासदेप्सिततमलङ्काप्राप्ति-निर्देशनानन्दातिशयो गम्यते । अनन्यसाध्यमैनाकोल्लङ्घनकर्मणोऽनायासेनानुष्ठानमभिदधता वचनेन तस्य विस्मयप्रकपोऽपि प्रतीयते । अहो ! अत्यद्भुतमिदं यन्ममेदृशमभूतपूर्वं समुद्रोल्लङ्घनादिसामर्थ्यं सञ्जातमिति । अत्र वीररसकार्योऽद्भुतरसो दर्शित इति शेषम् । मैनाकमुल्लङ्घयेति ॥ अपन्नसपन्नयोस्सपन्नोऽम्बरे क्लीयान् तेन तदुल्लङ्घनस्य विस्मयावहत्वं दर्शितम् । उल्लङ्घय प्राप्तोऽस्मीत्यनेन उल्लङ्घनप्राप्तयोरेक-हेतुकत्वं दर्शितम् । तेन लङ्काप्राप्त्यर्थो यो गमनव्यापारः तेनैवानुषङ्गादबुद्धिपूर्वमैनाकोल्लङ्घनमपि सञ्जातमिति योत्यते । अयमपरोऽद्भुतातिशयहेतुः । पर्वतप्रतिबद्धगते सुरोः पवनस्याप्यनेन विस्मयातिशयो दर्शितः । नागकन्यानां नागाङ्गनानां स्वकान्तैस्सह सुरतक्रीडाया मनोहाविविक्तकन्दरानिज्जलमयिमयशिलातलसङ्कारादिसुमनस्समुत्प्लुक्तमधुकरकोकिलादिमधुरारावमन्दसमीरणादिसम्पन्नत्वेन सुहृद् उपकर्ता । अनेनैवंभूतस्यापि तस्य दर्शने सत्त्वभ्रशामावेन व्यवसायस्य तादवस्थ्य घोष्यते । पयोधेर्वन्धुमित्यनेन पयोधिनियोगादागतस्य सत्कारो नाट्य इति रामायणैतिवृत्तं दर्शितम् । अनेनापि प्रकृतकार्यनिष्ठा सूच्यते । वेगवश्यं जीमूतजालमाकर्षन्त्रियत्रयोत्प्रेक्षा । दिवशिथिलं चर्मकर्षन्निवेति ॥ शिथिलत्वेनाकर्षणस्य सूक-

कस्मिन् खलु प्रदेशे तदुद्यानम्, यत्र देवी शिंशपाश्रिता
प्रतिवसतीति गृध्रराजेनोपदिष्टम् । तदहमन्विच्छामि ।
(परिक्रम्यावलोक्य) अहो नु खलु राजसदनगरस्य परा
लक्ष्मीः । सत्यमेवैतत् ।

यानि यानि मनोज्ञानि वस्तून्यमरवेशमनि ।

तानि तानि किलोद्धृत्य लङ्कां नयति रावणः ॥२॥

रत्न दर्शितम् । देवं गुरुमिति ॥ पवनसूर्ययोस्साधारणो निर्देश । आशुगा-
त्येति ॥ मैनाकोल्लङ्घनसिंहिकावधादीनामप्युपलक्षणम् । अपिशब्देनान्येषा विस्म-
यः किमु वर्णनीय इति दर्शितम् । अथात्मनोऽत्यद्भुतकर्मानुष्ठानमामर्थ्यं हेतु वि-
मृश्यावधारयति—राज्ञो रामस्याङ्गुलीयं देव्यै धारयन्निति ॥
यतो राजा देव्यै दातुं सङ्कल्प्येदमङ्गुलीयक मयि समर्पित मा देवीसकाशमप्रापयथ
न विरमति अत एवाह लङ्का प्राप्त । देव्यै धारयन्नित्यनेन देव्या प्रभावोऽप्यत्र
हेतुरिति दर्शितम् । हेत्वन्तरमाह—प्रहित इति ॥ अन्येषामद्गादिवानरप्र-
वीराणां मध्येऽहमेक एवाचिन्तनीयप्रभावेन राजा रामेण नियुक्तः । अनेन नियोक्तृ-
सामर्थ्यस्य नियोज्ये स्वस्मिन् सङ्क्रान्तिर्दर्शिता । एकोऽपि हेतुर्मां लङ्का प्रापयितुं
समर्थं किं पुनस्समुदिता इति भाव । शर इवेति ॥ यथा राजा रामेण प्रहित
प्रयुक्तशर आशुगत्या लक्ष्मिं प्राप्नोति तथाहमपि लङ्का प्राप्त । शरोपमयात्मनः
सामर्थ्यं न लङ्काप्राप्तौ हेतुरिति धोत्यते । अत्र स्वामिनि खेहवहुमानविश्वासात्मिका
भक्तिराहोपुरुषिकाभावश्च गम्यते । परिपालनेन प्रजा रक्षयतीति राजा । उपेक्षि-
तराज्यपरिपालनस्य रामस्य राजत्वं नास्त्येवेति यालानां भ्रममपनुदन्नाह—राज्ञ
इति ॥ स्वराज्यपरिपालनार्थं भरतं नियुज्याखिलनिशाचरनिग्रहपूर्वकमशेषभुवन-
रक्षणार्थमुद्यतस्यास्मत्स्वामिन एवेदानीमनन्यसाधारण राजत्वमित्यभिप्राय ॥१॥

अथेति ॥ यत्रेत्यस्येतिशब्देनान्वयो न संभवति गृध्रराजवचने यच्छब्दस्या-
भावाद् अत उपदिष्टमित्यनेनान्वयः । अथशब्द आरम्भार्थः । उषानान्वेषणमार-
ब्धव्यमित्यर्थः । तदहमित्यत्र तच्छब्देनोषान परामृश्यते । परा लक्ष्मीरिति ॥
भूमण्डले नगरान्तरेष्वेवभूता लक्ष्मीर्न विद्यते यतः अत उक्तष्टेयम् ।

उक्तष्टे हेतुमाह—सत्यमिति ॥ एतच्छब्देन वक्ष्यमाणश्लोकार्थोऽभिधी-
यते । श्लोकार्थं स्पष्टः ॥२॥

(स्पर्शं निरूप्य) अनेनोद्यानेन भवितव्यम् । तथा हि—

अनेता मदकलभृङ्गकूजिताना-

माकर्षन् द्रुमसुमनःपरागभारम् ।

वीचीनां सरसि विमर्दशीतलोऽय-

माचष्टे मम गुरुरेव मातरिश्वा ॥३॥

(विलोक्य) इदं तदुद्यानं यावत् प्रविशामि । (प्रविश्य

सर्वतो विलोक्य सविस्मयम्)

एषां पल्लवमंशुकानि कुसुमं मुक्ताः फलं विद्रुमं

वैडूर्यं दलमङ्कुरो मरतकं हैमं च शाखाशतम् ।

एते के जगतीरुहो वनजुषाप्यज्ञातपूर्वा मया

प्रायस्सारममी दिवो विटपिनः किं तैर्ममान्यो भरः ॥४॥

अथ गुणत्रयसम्पन्नसमीरणस्पर्शसुखमनुभूय तदनुसारेण दत्तदृष्टिरुद्यानमनु-
मिनोति—अनेनेति ॥ इदशब्देन देशविशिष्टत्वेनानुमितमुद्यानं परामृश्यते ।
अस्मिन् देश उद्यानेन भवितव्यमित्यर्थः ।

अथोद्यानव्याप्तचिह्नाभिधानपूर्वकमतिस्पष्टत्वेन धर्मेणानुमानवचनत्वेनोत्प्रेक्षते—
अनेनेत्यादिना ॥ मातरिश्वा मम गुरु पितैव हे 'पुत्रक' इतस्तत् परिचङ्क्रम-
णेन खेदं माकापीः इहैवोद्यानमित्याचष्टे इवेत्यध्याहार्यम् । एवशब्देनाख्यात्रन्तरा-
पेक्षा वार्यते । आख्यानप्रकारं दर्शयति विशेषणत्रयेण । भृङ्गकूजिताना मदकलत्वेन
मधुपूर्णसुमनरसम्पदनुभूयते तथा चोद्यानम् । इह मदकलभृङ्गकूजितानामाख्यान-
शब्दत्वं द्रष्टव्यम् । शब्दगतेस्समीरणानुसारित्वात्तस्यानेत्वमुक्तम् । इह शब्द-
श्रवणस्य प्राथम्यमुक्त्वानन्तरं परिमलाग्राणं दर्शयति—आकर्षन्निति ॥
भारशब्देन भारोद्ग्रहणान्मातरिश्वनो गतिमान्द्य सूचितं सुमनं परागाया बहुत्व च
दर्शितम् । एतदुद्यानस्य सामीप्ये चिह्नम् । परिमलाग्राणनानन्तरं सञ्जातस्पर्शसुग-
माह—वीचीनामिति ॥ सरसि वीचीनामित्यन्वयः । इदमप्युद्यानचिह्नं
उद्याने सरसो नियतत्वात् ॥३॥

अथोद्यानं प्रत्यक्षीकरोति—इदमिति ॥

अथोद्यानं प्रविश्यादृष्टपूर्वसुरतरदर्शनेन विस्मयाक्षिप्तचित्तो भूत्वाह—एते के
जगतीरुह इति ॥ इदमाद्य वाक्यम् । इतरथा जगतीरुहायामप्रकृतत्वेन प्पा-

अत्र देवीं शिंशपाश्रितामभिहितवान् स सम्पातिः ।
तत् क नु खलु शिंशपा । (परिक्रम्यावलोक्य) एषा खलु
शिंशपा । (सहर्षमुपेत्य सर्वतो विलोक्य सविषादम्)
नात्र देवीं पश्यामि । (इति मोहमुपागतः । पुनः समा-
श्वस्य) व्यापादिता नु राक्षसेन । स्वयमेव साहसं

मिति सर्वनाम्ना परामर्शासम्भवात् । अर्थक्रमश्चैव सति भवति । वनजुपेत्यनेन भूम-
ण्डलगतसकलवृक्षपरिचयो दर्शितः । एतत्सुरतरुत्वावधारणे प्रथमं बीजम् ।
तदवधारणे बीजान्तराण्यप्याह—**एषामित्यादिना** ॥ यत्र एषा पल्लवादिस्थाने
अशुकादीनि दृश्यन्ते अतः **अमी प्रायो दिवस्सारं विटपिनः** ॥
इह सहतानामेव विटपिना स्वर्गसारत्वं विवक्षितम् । अत एव मारशब्दस्य विलि-
ङ्गत्वं विसख्यत्व चेति ज्ञेयम् । प्राय इत्यव्ययमूढे न निर्धारणे । अथ प्रकृतिस्थ
क्षणमात्र कृतेऽपि सुरतरुदर्शनेऽनुशयमवलम्ब्याह—**किं तैरिति** ॥ तैः इष्टेस्तु-
रतरुभिः किं प्रयोजनम् । नन्वत्यन्तदृष्टसुरतरुदर्शने महानानन्द एव फलमत आह—
ममान्यो भर इति ॥ भवतु नामान्येषां कार्यान्तरनिरपेक्षाणामेतद्दर्शनेनानन्द
फलम् । मम त्वन्यो महान् कार्यभारोऽस्ति यतः अत एतद्दर्शनमनुचितमित्यर्थः ।
न चास्य श्लोकस्य यानि यानीत्यनेन गतार्थत्वमाशङ्कनीयं यतस्तत्र सामान्यतो
मनोऽश्वस्तुदर्शनमेवाभूत् इह तु विशेषतस्सुररूपणामेवैकत्र स्थितानाममङ्गीर्णत्वेन
दर्शनम् ॥४॥

अथ शिंशपान्वेषणे हेतुमाह—**अत्रेति** ॥ तच्छब्देन स्वत एवाप्तत्वं रामा-
यणकथनात् पक्षमम्पादनेनोपकृतत्वं च दर्शितम् । तेन तद्वचनस्यास्यन्तविश्वसनी-
यत्वं च धोत्यते । **सहर्षमुपेत्येति** ॥ शिंशपादर्शने सांतादर्शनमेव लब्धं मन्य-
मानो हर्षविवशः सञ्जातः । एतद्भावित्वेन कर्णरसस्वादिना शोकस्य पोषकत्वेन
उपात्तमिति द्रष्टव्यम् । अथ सांताया अदर्शनेनानिधीरोऽपि मारुतिर्महति शोकसा-
गरे निमग्नो विलपति—**व्यापादितेत्यादिना** ॥ सर्वथा जानकी दशग्रीववश-
न गच्छत्येव । ततश्चलत्वाच्चण्डत्वात् कोपनत्वाच्च पतिव्रता स्त्रियमपि निगृ-
ह्णीयादेवेत्यभिप्रायः । भर्तृदर्शनाशोच्छेदाद्रक्षोर्गृहनिवासदुःखाच्च स्वयं देहपरित्या-
गोऽपि सम्भवतीत्याह—**स्वयमेवेति** ॥ **वृथेति** ॥ गुरुरोपायानुष्ठानस्य वृथा-
त्वेन दुःखातिशयो धोत्यते । तात्कालिकदुःखदर्शनामाहिष्णुत्वात्तत्त्वमभिधातुम-

गता तु । वृथा मया समुद्रो लङ्घितः । वन्ध्यः सुग्रीव-
मनोरथः । किमुक्त्वा स्वामिदत्तमिदमभिज्ञानाङ्गु-
लीयकं प्रतिप्रयच्छामि । सर्वथा देवीमन्तरेण देवो
न जीवति । ततः सुग्रीवो भरतलक्ष्मणौ देव्यश्च । सर्व-
स्यास्य वन्ध्यपुनर्दर्शनेनाहं कारणं भविष्यामि । मिथ्या
स्वामिनोऽपि न वक्तव्यम् । तद्यावद्दहमपि यथाशक्ति
चेष्टितैर्यशोमूर्तिर्भविष्यामि ।

(नेपथ्ये) — भञ्जवं ! मिञ्जलंछण ! । भगवन् ! मृगलाञ्छन ! ।

समर्थोऽहं भविष्यामीति मत्वा किमुक्त्वेत्युक्तम् । स्वामिदत्तमिति ॥ अनेन
यदर्थं दत्तं तदलाभेन प्रतिप्रदाने लज्जातिशय आवेद्यते । सर्वथेति ॥ देवस्य
देव्या विना जीवने ये प्रकारा उपाया दशमीवनिग्रहपूर्वकं त्रिलोकीपरिरक्षण
मातृवर्गपरिचर्या परिग्रयनान्तरेण सन्तत्युत्पादनमित्यादयः ते सर्वे कुण्ठप्रसरा
एव भविष्यन्ति अन्योन्यात्मत्वादुभयोः । ततो देवस्य जीवनपरित्यागात् सुग्रीवो
न जीवतीत्यनुषङ्गः । भरतलक्ष्मणावित्यत्र न जीवत इत्यनुषङ्गते । देव्यश्चेत्यत्र
न जीवन्तीति । “अनन्तरेण सम्बद्ध स्यात् परस्याप्यनन्तर” इति द्वितीयाध्या-
योक्तन्यायेनानुपकानुपङ्गो न दोषः । सर्वस्येत्यनेन पूर्वोक्तस्मर्त्तवो जनः कथ्यते । अस्ये-
त्यनेन जीवननाशः । सर्वेषां जीवननाशस्येत्यर्थः । वन्ध्यपुनर्दर्शनेनेति ॥
पुनर्दर्शनस्य वन्ध्यत्वेनेति पूर्वपदार्थो विधेयः । अत एवमेव स्वामिसमीप प्राप्य
मत्येऽभिहिते मत्कारणतो बहूनां विनाशः प्रमज्ज्येत अनृतं तु निषिद्धत्वान्निरर्थक-
त्वाच्च न वक्तव्यमित्याह—मिथ्येति ॥ अपिभिन्नक्रमः । मिथ्यापि न वक्त-
व्यमित्यर्थः । एव क्षणकालं शोकविवशो भूत्वा धैर्यभक्तलभ्यान्तरकरणीय
कर्म विमृश्यावधारयति—तद्यावदिति ॥ यतस्मीतादर्शनार्थमहं स्वामिना
नियुक्तः अतस्तदर्शनार्थं मया यथाशक्ति यत्तन्व्यम् । न हि शिङ्गपामूले
सीता न दृष्टेयेतावन्मात्रेण यथाशक्ति यत्नः कृतो भवति तद्यावत् यस्मात्कारणा
दतः परमपि यथाशक्ति चेष्टितैश्शक्त्यनुरूपैर्वहुविधैर्वर्षापरिस्मीताया वृत्तान्त तत्त्वतो
ज्ञास्यामि । तत्र यदि सीता लङ्कायामन्यत्र वा चतुर्दशानु लोकेषु कुत्रापि
जीवन्ती द्रक्ष्यामि ततो यशोमूर्तिर्भविष्यामि । यशस्करी मूर्तिर्दहे यस्य स तपोः ।
यदि न द्रक्ष्यामि तत्रस्मीताया विनाश तत्त्वतोऽवगम्य सपुत्रमित्रवान्धव दशमीव

हनूमान्—किं नु खल्विदम् । श्रोण्यामस्तावत् ।

(पुनर्नेपथ्ये)—एसो दे अञ्जली । चिरस्स मे णअणगोअरं पत्तोसि ।

एष ते अञ्जलिः । चिरस्य मे नयनगोचरं प्राप्तोऽसि ।

हनूमान्—विलापः खल्वेषः । कोटरान्तरितो भूत्वा दृढं वृत्तान्तं

ज्ञास्यामि । (तथा करोति) एषा देवी । अस्याः खलु,

परिवर्तनेन बहुशो महीतले

निचितं कपोतगलकर्तुरं रजः ।

नयनाम्भसा सरसमङ्गरागता-

मुपयाति पाण्डुनि पयोधरद्वये ॥५॥

अस्या विलापवचनं स्वामिनः श्रोत्रोपायनं क्षणमात्रमा-
वर्जयिष्यामि । (तूष्णीमास्ते)

(ततः प्रविशति विलपन्ती सीता)

सीता—तुमं दाव चन्द्र ! उपालम्भइ अअं जणो । सुणीअदि अ-
बन्धुभावो खत्तस्स । सादिसोत्ति तुमं दाव अज्जउत्तेण

निगृह्य स्वामिनो निवेधामङ्गलदर्शनात् पूर्वमेव इम देह परित्यज्य यशोमूर्तिर्य-
शरशरीरो भविष्यामीत्यर्थः । अथ सीताया विलापवचनमाकर्ण्य जिज्ञासते—किं नु
खल्विति ॥ भगवन् ! मृगलाञ्छुन ! चिरस्य मे नयनगोचरं
प्राप्तोऽसि ॥ भगवच्छब्देन परमकारणिकत्वं दर्शयति । महतीं दुरवस्थां प्राप्ताया
ममाधन्यत्वेन सर्वत्र सुलभदर्शनस्य भवतो दर्शनमप्येतावन्तं कालं दुर्लभ-
मभूदिति चिरस्येत्यनेन दर्शितम् । अथ मासतिविलापत्वेन निश्चित्य किञ्चि-
त्संज्ञातप्रत्याशसन् कोटरान्तरितस्सीतामवलोक्य सानन्दमाह—एषेति ॥
अतः परमङ्गावसानं यावत्क्रमेण करुणरसस्य परिपोषो द्रष्टव्यः । बहुशः परिवर्तनेन
शोकस्य प्रकरोऽनुवृत्तिश्च गम्यते । निचितं नितरा व्याप्तं कपोतगलवस्कर्तुरं
शबलवर्णं सरसं आर्द्राङ्कृतमङ्गरागतामुपयातीति पूर्णविश्वविभवाया लक्ष्म्या
वर्तमानाया अपि तस्या पतिव्रताया भर्तृविरहदुःखप्रकर्षचिन्हत्वेन सर्वमे-
वैतन्महीतलपरिवर्तनादि शोभाकरमिति मत्वा रजसोऽनुलेपनत्वमुक्तम् ।

तूष्णीमास्त इति ॥ अनेन विलापवचनं स्वामिनश्श्रोत्रोपायनं कर्तुं
वच्छेदव्यं आदरातिशयो दर्शितः । हे ! चन्द्र ! अयं जनस्त्वां तावदु-

लोओ वाहरदि । ए हि ए हि उम्मत्ता खु अहं । तुमं खु
 दिअसे दिअसे पडिग्गहंतरेण अल्लीअसि । अज्जउत्तो
 हि दाव रज्जस्सिदि मए मंदभाआए एव्व । अहवा
 चिद्धु दाव एदं । एकदो मं दक्खसि एकदो अज्जउत्तं
 वि । ए किं वि भणित्ता उदासीणो विअ गच्छसि ।
 त्वां तावत् चन्द्र ! उपालभतेऽयं जनः । श्रूयते च
 बन्धुभावः क्षत्रस्य । सदृश इति त्वां तावदार्यपुत्रेण
 लोको व्याहरति । न हि न हि उन्मत्ता खल्वहम्, त्वं खलु
 दिवसे दिवसे परिग्रहान्तरेणालिङ्गयसे । आर्यपुत्रो
 हि तावत् रक्षयिष्यति मया मन्दभाग्ययैव । अथवा
 तिष्ठतु तावदिदम् । एकतो मां पश्यसि एकत आर्यपुत्र-
 मपि । न किञ्चिद् भणित्वा उदासीन इव गच्छसि ।

पालभते ॥ अयं जन इत्यस्यात्मवर्धे पर्यवसानम् । उपालम्भो निन्दा
 अत्रेर्थाकृता । परुषवचन निन्दात्वेनाभिप्रेतम् । तावच्छब्देन बन्धुपुत्र प्रथमत्व दृष्टमिति
 प्रथम त्वदुपालम्भ इति दर्शितम् । श्रूयते च क्षत्रस्य बन्धुभाव इति ॥
 चशब्दो हेतौ । “यतः सोमो वं राजा” इत्यादिश्रुतिषु क्षत्रस्य सर्वेषां क्षत्रियाणां
 बन्धुभावः श्रूयते विशेषतस्त्वत्प्रभवक्षत्रोद्भूताया मम परमो बन्धुः अत एव
 त्वदुपालम्भ । आदिराजत्वात्मर्षेणा राज्ञा सोमो बन्धुरित्युक्तम् । आर्यपुत्रेण
 सुसदृश इति त्वां लोको व्याहरति ॥ सुसदृश इत्यनेन सर्वेव गुणैः
 सादृश्यात्क्षत्रिवन्धना रामचन्द्र इति लोकप्रसिद्धिर्धोत्यते अनेनार्यपुत्रस्यापि परमो
 बन्धुरिति दर्शितम् । यदेवभूतस्त्वं मयि करुणालेशमपि न करोषि तदत्यन्तमनुचित-
 मित्याद्युपालम्भप्रकारो विवक्षितोऽपि विरहोन्मादकृतेन चित्तवैवशयेन वागोचर न
 प्राप्त इत्यूहनीयम् । न हि न हीत्यनेन पूर्वोक्तस्य सुसदृशत्वस्यात्यन्तनिषेधः क्रियते ।
 उन्मत्ता खल्वहम् ॥ उन्माद एव सुसदृशत्वत्रमे हेतुरित्यर्थः । सादृश्याभाव-
 मेव दर्शयति—त्वं खलु दिवसे दिवसे परिग्रहान्तरेण ॥ कृत्तकया
 विप्रयुक्तो रोहिण्या मद्गच्छसे एवं तया विप्रयुक्तो मृगाशिरमा एव कदाचिदपि न
 तव परिग्रहवैधुर्यम् । आर्यपुत्रो हि तावद्रक्षयिष्यति मया मन्दाभा-
 ग्ययैव ॥ इदानीं मया विप्रयुक्तोऽप्यार्यपुत्र परिग्रहान्तराग्निप्रदमनिच्छन्मर्गकस्या

हनूमान्—अस्या विलापान्ते रूपं दर्शयिष्यामि । (तूष्णीमास्ते)
सीता—एदे ए दे हसत्रो सत्तत्ति सुणीअंति । अत्रं खु भअव्वं
उवज्झात्रो रघूणं वसिष्ठो । एसा खु पदिव्वदाणं णिदं-
सणभूदा भअवदी अरुन्धई देवी । भअवदि ! को णाम
अत्रं ववसात्रो । रक्खसगोअरे देसे इमस्स जणस्स
पडिआरं कं वि ण भणासि । सव्वहा तव दंसणफलं
अरण्णाहा करिस्सम् ।

एते ये ते ऋषयः ससेति श्रूयन्ते । अयं खलु भगवान्
उपाध्यायो रघूणां वसिष्ठः । एषा खलु पतिव्रतानां निद-
र्शनभूता भगवती अरुन्धती देवी । भगवति ! को नामायं
व्यवसायः । राज्ञसगोचरे देशे अस्य जनस्य
प्रतीकारं कमपि न भणसि । सर्वथा तव दर्शनफल-
मन्यथा करिष्यामि ।

एव पुनस्सङ्गमाशामवलम्ब्य शोकपरवशो वर्तते । रञ्जयिष्यतीति लूटा भविष्यत्व-
सामान्येन रञ्जनं कर्तुमिच्छतीति रञ्जनेच्छा लक्ष्यते । अविदितरामावस्थयापि
सीतया पूर्वविश्वासलिङ्गकानुमानादेवमुक्तम् । रञ्जयिष्यतीत्यत्र णिजयथो न विव-
क्षितः । अथवा तिष्ठत्वेतत् ॥ एतत् मम मन्दभाग्यत्वकथनं निरर्थकत्वात्
तिष्ठतु आस्तामित्यर्थः । शदानां यद्वक्तुमुचितं तदेव वक्तव्यमिति मत्वाह—एकतो
मां पश्यसि आर्यपुत्रमप्येकतः ॥ पश्यसीत्यनुषङ्गः । न किञ्चिद्भ्रूणि-
त्वा उदासीन इव गच्छसीति ॥ यतो गगनमार्गेण गच्छन्नेव प्रयत्नान्तरेण
विनार्यपुत्रवृत्तान्तं प्रत्यक्षीकरोषि अतस्तन्निवेदनेन मामनायास्य औदासीन्यमवल-
म्ब्य गमनमत्यन्तमनुचितमित्यर्थः । अथ मारुतिरात्मनो रूपं दर्शयितुमवसर निर्धा-
रयति—अस्या इति ॥ एते ये ते सप्तर्षय इति श्रूयन्ते ॥ ये सप्त-
ऋषय इति श्रूयन्ते त एते इति सम्बन्धः । त्वमपीत्यपि शब्देन रक्खसगोअरे इत्या-
दिग्रन्थो वक्ष्यमाणोऽत्रापि द्रष्टव्यः । निमित्तमनपेक्ष्यैव सर्वलोकानुग्रहोन्मुखा भवन्तो
राज्ञसगोचरे प्रदेशेऽमुष्य जनस्य प्रतिक्रिया न कथयन्ति कथं मय्येकस्यामेव कार-
ण्याभाव इत्युपालम्भः । अयं खलु भगवानुपाध्यायो रघूणां वसिष्ठ
इति ॥ आसतामन्ये भवता तु प्रतिक्रिया मेऽवश्यं वक्तव्येवेति रघूणामुपाध्याय

हनूमान्—स्वामिनि ! अहं तावत्प्रतिवध्नामि ।

सीता—कुतो गु खु अक्रन्दिदं । (अन्यतो विलोक्य) एसा
एसा चक्रवाकवहू रअणिरक्खसेण विओजिदा अअं
विअ जणो सुणं रोदिदि ।

कुतो नु खल्वाक्रन्दितम् । एषैषा चक्रवाकवधूः रजनी-
राक्षसेन वियोजिता अयमिव जनः शून्यं रोदिति ।

हनूमान्—स्वामिनि ! न शून्यमिदम् । पूज्यपादो राम एव भर्ता
तवेदं वचनं शृणोति ।

सीता—किं गु खु मए उवालद्धाणं देवदाणं अणुग्गहो । अहवा
रक्खसस्स अवरा खु इअं माआ ।

किं नु खलु मयोपालब्धानां देवतानामनुग्रहः । अथवा
राक्षसस्यापरा खल्वियं माया ।

इत्यनेन दर्शितम् । एषा खलु पतिव्रतानां निदर्शनभूता भगवती
अरुन्धती ॥ अरुन्धत्येव पतिव्रतया वर्तितव्यमिति पतिव्रताना इष्टान्तं खलु
भगवती अरुन्धती । सा त्व कथ भर्ता विनाकृताया मम दर्शन सहमाना प्रतिक्रिया
न किञ्चित्कथयसि इत्थ मयि निर्दयाया भवत्या दर्शनफलमन्यथा करिष्यामि
दर्शनफल मासषट्कजीवन तदिदानीमेव प्राणपरित्यागाद् अन्यथा करिष्यामीति ।
अथ मारुतिस्सीतायाः प्राणपरित्यागाध्यवसायमसहमान आह—स्वामिनीति ॥
सम्बुद्धया तव भर्ता मम स्वामीति दर्शितम् । तावच्छब्देन प्रथमं प्राणपरित्यागाध-
वसायं प्रतिवध्नामि पश्चात्कर्तव्यान्तरमप्यस्तीति प्रदर्शयते—कुतो नु खल्विद-
माक्रन्दितमिति ॥ मारुतिवचन आक्रन्दितमश्विस्तवैवश्यात् । कस्याक्रन्दित-
मिति शातुमन्यतोऽवलोकनम् । एषा चक्रवाकवधू रजनीराक्षसेन
वियोजिता अयमिव जनः शून्यं रोदिति ॥ उपमारोपत्वेन
रजन्या राक्षसत्वारोपः । शून्यमिति ॥ रोदनक्रियाविशेषणम् ।
अनुग्रहीतु समर्थेन केनचित् स्वजनेनाश्रुतत्वाद् अरण्यरुदितमिव निष्प्रयोजन
मम रुदितं तद्गदस्या अपि रुदितमित्यर्थः । इदं रुदितं न शून्यं सफलमित्यर्थः ।
साफल्यमेव दर्शयति—पूज्यपाद इति ॥ अखिलजनानुग्रहशीलत्वादिति ।
पूज्यौ पादौ यस्य स पूज्यपादः यस्त्वद्ग्रसनमपनेतु समर्थः स भर्ता राम एव
तवेदं वचनं शृणोति इत्येवशब्देनावधायते । किन्तु खलु मया उपाल-

हनूमान्—स्वामिनि ! मा संशयेन । दूतोऽहम् आर्यमनुवंशप्रदी-
पस्य रामस्य ।

सीता—(आत्मगतम्) मधुरं खु से वञ्चणं । ए हि ए हि रक्ख-
सजादी । कहं वम्मिआदो द्वारो उप्पज्जइ ।

मधुरं खलु अस्य वचनम् । न हि न हि राक्षसजातिः ।
कथं वल्मीकात् द्वार उत्पद्यते ।

हनूमान्—स्वामिनि ! तुभ्यमयमञ्जलिः ।

सीता—दंसेहि दाव अत्तणो रूपं । अवआहि कोटरादो ।

दर्शय तावदात्मनो रूपम् । अपयाहि कोटरतः ।

हनूमान्—यदाज्ञापयति स्वामिनी । (अवरुह्य प्रणमति)

सीता—(निर्वर्ण्य) हं, चाणरो खु अञ्जं । पाएण एदं रूपं रक्खसो
ए गेहइ ।

हम्, वानरः खल्वयम् । प्रायेणोदं रूपं राक्षसो
न गृह्णाति ।

वधानां देवतानामनुग्रहः ॥ आर्यपुत्रेण सङ्गमयितुमारम्भः । अथवा
राक्षसस्यापरा खल्वियं माया ॥ अपरशब्दो विशेषवाची मायावि-
शेष इत्यर्थः । आर्ये, श्रेष्ठो मनो वशः आर्यमनुवशः तस्य प्रदीपः, प्रकाशकात्वेन
प्रदीपत्वरोपात् स्तुतिरूपमिदं विशेषणं भक्त्यतिशयमावेदयति । तेन चासत्वेन
वचनस्य विश्वसनीयत्वं धोत्यते । अथ जानकी भर्तुः स्तुतिविशिष्टनामामृत
पीत्वा हृष्टमनाशब्दागमनापादानभूतवृक्षकोटरदत्तदृष्टिरनुमानेनास्मिन्काश्चिदस्तात्य-
वधार्याह—मधुरं खल्वस्य वचनम् ॥ न हि न हि राक्षसजातिः ।
मधुरं वदतीति शेषः । एतदेव दृष्टान्तेनोपपादयति—कथं वल्मीकतो द्वार
उत्पद्यते ॥ तथथा वल्मीकतस्तर्पं एव निर्गच्छति तथा राक्षसजातेः क्रूरतरं
वचनमेवोत्पद्यते । अथाभिमुखीभूता ता कोटरान्तर्हित एवाञ्जलिमात्रं प्रकाश्य
प्रणमन्नाह—तुभ्यमिति ॥ दर्शय तावदात्मनो रूपम् ॥ तदर्थं
कोटरतोऽपयाहीति तदाज्ञापुस्सरमात्मानं प्रकाश्य प्रणाममकरोत् । हमिति ॥
अचिन्तितरूपदर्शनोद्भूतो वायूपोऽनुभावः । वानरः खल्वयं प्रायेणैतद्रूपं
राक्षसो न गृह्णाति ॥ अतिनिकृष्टत्वबुद्ध्या ।

हनूमान्—(प्रणिपत्य)

पूतं पुनासि पितरं मिथिलाधिराजं
राजर्षिवंशतिलकं दयितं च रामम् ।
वन्द्या जनस्य सरिदम्बरगोचरेव
शैलं तुषारशिशिरं पतिमम्भसां च ॥६॥

सीता—(आत्मगतम्) को गु खु अत्रं महुरवअणाणं पजावई ।
होदु, पुच्छिउस्सं दाव णं पच्चा इमस्स परिवक्खणे अत्थि
पमाणं अच्चरीअचूडामणी । (प्रकाशम्) वित्थरेण भणेहि,
को तुमं कदमेण उवापण अज्जउत्तेण संसग्गो जादो ।
को नु खल्वयं मधुरवचनानां प्रजापतिः । भवतु, प्रदयामि
तावदेनं पश्चादस्य परीक्षणे अस्ति प्रमाणम् आश्चर्य-
चूडामणिः । विस्तरेण भण, कस्त्वं कतमेनोपायेन
आर्यपुत्रेण ससर्गो जातः ।

अथ नमस्कारसमय एव पातिव्रत्यमहिमदर्शनेन विस्मित स्तौति—पूतमिति॥
त्व पितरं मिथिलाधिराजं दयितं रामं च पुनासि ॥ उभयोरपि
साधारण विशेषणद्वयम् । शुद्धे परा काष्ठामुपगतयोरपि पितृदयितयोः शुद्धि
जनयितु समर्थस्ते पातिव्रत्यप्रभाव इति सीतास्तुतिपरमिद वाक्य न तु तयो
शुद्धिजनने तात्पर्यम् असंभवात् । राजर्षिवंशतिलकमित्यत्र ऋषिशब्देन जन्मना
यथाक्रमं त्रिष्वश्रमेषु अध्ययनार्थज्ञानाभ्यामकामनयानुष्ठितैः दर्शपूर्णमासादि-
भिर्वहुविधैस्तपोभिः प्रजापरिपालनादिस्वधर्मानुष्ठानाच्च ऋषिवच्छुद्धिमत्त्वं दार्शि-
तम् । तेषा वशस्य तिलकमलङ्कारभूतम् । वशस्य शोभाकरत्वादलङ्कारत्वमुक्तम् ।
अनेन शुद्धिप्रत्तरत्वमुभयोर्दार्शितम् । यतस्त्वमेवभूता ततस्सर्वरेव वन्द्या इत्याह—
वन्द्येति ॥ यथाम्बरगोचरा सरिद् गङ्गा पूत पितर तुषारशिशिर शैलं
हिमवन्तं पूत दयितमम्भसा पतिं वरुण च पुनाति तद्वत् त्वमपि । गङ्गायाश्च
विरिञ्चिविष्णुमहेश्वरकमण्डलुपादशिरस्ससर्गेण महिमा प्रसिद्ध । हिमवतस्तप-
श्चरणाश्रयत्वेन गौरीपितृत्वान्महत्त्वं देवतात्वेन वरुणस्य पूतत्वमिति ॥६॥

को नु खल्वयं मधुरवचनानां प्रजापतिः ॥ स्रष्टेत्यर्थः ।
प्रजापतित्वारोपेण सृष्टिकौशलकृते माधुर्यातिशयो व्यज्यते । भवतु, पृच्छामि

हनूमान्—शृणोतु स्वामिनी । अहं तनयः सदागतेः, आक्षाकरः
सुग्रीवस्य, नाम्ना हनूमान् ।

सीता—तदो तदो । ततस्ततः ।

हनूमान्—तस्य सुग्रीवस्य पूर्वजेन वालिना स्त्रीनिमित्तं राज्य-
निमित्तं च प्रवृद्धं वैरमासीत् ।

सीता—तदो तदो । ततस्ततः ।

हनूमान्—ततस्स खलु वालिभयात् सुग्रीवश्चतुरन्तां पृथिवीं
प्रादेशमात्रमिव पर्यचरत् ।

सीता—तदो तदो । ततस्ततः ।

हनूमान्—ततः सुग्रीवो वालिनिर्भयं मुनिशापवलान्माल्यवन्तं
नाम गिरिमध्यास्त ।

सीता—तदो तदो । ततस्ततः ।

हनूमान्—ततस्तस्मिन् काले सवञ्चनमनेन तावदल्पायुषा राक्ष-
सेन कष्टमवस्थान्तरं स्वामिनी गमिता ।

सीता—तदो तदो । ततस्ततः ।

हनूमान्—ततस्स धीरोऽपि देवो रामः सागर इव कारणव-
लादधीरतां प्राप्तः ।

तावदेनं पश्चात् प्रथेनागनस्य अमुष्य परीक्षणेऽस्ति प्रमाणमा-
श्रयञ्चूडामणिः ॥ विस्तरेण भजेति ॥ दूतोऽहमित्यत्र सञ्ज्ञेण
कथनादिस्तरेणेत्युक्तम् । कस्त्वं कतमेनोपायेन प्रकारेण । यदुच्छ्रया
वा स्वबुद्ध्या अन्यप्रेरणया वेति प्रकाराणां च बहुत्वात् कतमेनेत्युक्तम् । आर्य-
पुत्रेण ससर्गो जातः ॥ आक्षाकरो मृत्यु । अनेन सुग्रीवो नाम
वानरराजोऽस्तीति दर्शितम् । अतः परं कथारूपत्वान्निगदव्याख्यानो ग्रन्थ ।
प्रादेशमात्रमिवेत्युपमया चतुरन्तपृथिवीमञ्जरयेन न किञ्चिच्छ्रमो जात इति
दर्शितम् । अत्यन्तसयोगे द्वितीया । तेन सकलदेशसञ्जरयेन तत्पिज्ञान
सञ्चितम् । वालिनिर्भयं निर्गत वालिनो मय यस्मात्तत्तथोक्तम् । क्लिष्टोऽय
समासः । “अधिशोऽस्यात्ता कर्न” इति गिरिमिति द्वितीया । सागर इव
कारणवलादिति ॥ यथा चन्द्रोदयात्पशूत्पत्समय यावद् मायस्याधीरताया

सीता—तदो तदो । ततस्ततः ।

हनूमान्—ततः सानुजो हतायुषो जटायुषः प्रामाण्यात् त्वद-
न्वेषणार्थम् अद्रेरद्रे वनाद्वनं पादन्यासैरसकृदपुनात् ।

सीता—तदो तदो । ततस्ततः ।

हनूमान्—ततः कस्मिंश्चिन्महति वनान्तरे वालिञ्जरजनपरी-
क्षणार्थं सुग्रीवस्य निदेशात् सञ्चरता मया दृष्टो देवः ।

सीता—(सहर्षम्) सञ्च तव एवाग्रेहि । सत्यं तव नयनाभ्याम् ।

हनूमान्—स्वामिनि ! अथ किम् ।

सीता—भग्रेहि, भग्रेहि । कीरित्तो अज्जउत्तो ।

भण, भण । कीदृश आर्यपुत्रः ।

हनूमान्—शृणोतु स्वामिनी ।

सीता—अपहिदस्मि । अवहितास्मि ।

हनूमान्—पूज्यपादस्य रामस्य,

नखोदग्रौ पादौ रथचरणशङ्खाङ्किततलौ

स्थिरे जङ्घे मध्यं तनु मणिशिलामण्डलनिभम् ।

उरः श्रीवत्साङ्गं युगलमुरगायामि भुजयोः

पयोजाम्रं चक्षुः परिणतशशाङ्काकृति मुखम् ॥७॥

अनुवृत्तिस्तथा त्वद्वियोगजनितसन्ताप आममागममनुवृत्तिष्यत इत्युपमाफलम् ।
जटायुषः प्रामाण्यादिति ॥ दशग्रीवेण हता सातेति जटायुर्वचनप्रामा-
ण्यादित्यर्थः । मया दृष्टो देव इति वचनामृतपानेनात्यन्तं दृष्टा सीता “श्रेयांसि
वद्भुविज्ञानि” इति न्यायेन पुनरप्यदर्शनमाशङ्क्य तद्दर्शनं द्रष्टीकर्तुमौत्सुक्याति-
शयेन भूयोऽपि तदेव श्रोतुं च तदुक्तमेवार्थं प्रश्नरूपेणानुवदति—सत्यं तव
नयनाभ्यामिति ॥ इष्ट इति शेषः । नयनयोर्दर्शनं करणत्वाव्यभिचारेऽपि नयना-
भ्यामिति करणत्वाभिधानं दर्शनक्रियायाः स्फुटीकरणार्थम् । यथा नयनाया इष्ट
इत्युक्ते दर्शनं स्फुटतमं न तथा इष्ट इत्युक्ते ।

अथ कीदृश आर्यपुत्र इति पृष्टम्भस्वरूपमाह—पूज्येति ॥ नखोदग्रौ ॥
न प्रेरणनी उन्नतनखाभित्यर्थः । अवनमनसत्वं दौर्गत्यलक्षणम् । पादयोः शतचका-
ङ्कितनखत्वं चरमं श्रीवत्साङ्गत्वं ममाभारण्यचिह्नं विश्वामनापि जनयति न केवलं स्वरूपं

सीता—दारिणिं पेक्षामि विश्र अज्जउत्तं । तदो तदो ।

इदानीं पश्यामीवार्यपुत्रम् । ततस्ततः ।

हनूमान्—ततस्तदानीं देवः,

कुचलयपलाशाक्षि ! क त्वं गतेति लपन् वने

स्मरपरवशः स्वामी रामो मया समलक्ष्यत ।

स्नपितमसकृद्वाष्पैराविर्मणिद्युति नूपुरं

सपदि कटकस्थाने मौलीपदे च समर्पयन् ॥८॥

स्वामिनि ! किं बहुना । तव चरणाभरणं देवस्य

सर्वाभरणं संवृत्तम् ।

सीता—कहं तुष अ्रवगतं । कथं त्वया अ्रवगतम् ।

हनूमान्—अप्रत्यक्षस्य मे प्रमाणं ननु कुमारो लक्ष्मणः ।

सीता—जुज्जइ । तदो तदो । युज्यते । ततस्ततः ।

हनूमान्—ततस्तदानीम्,

मरतकरुचो माद्यद्भङ्गा महीरुहराजयो

निपतितनदीनिर्धौतान्ता नितम्बभुवो गिरेः ।

प्रतिपत्त्यर्थम् । भुजयोर्युगलमुरगायामीत्यनेनाजानुलम्बित्वं भुजयोरुक्तम् । एतदपि लोकोत्तरपुरुषलक्षणं प्रायेणासाधारणम् ॥७॥

एव पादादिवक्त्रान्तं दयितस्य स्वरूपं श्रवणेन्द्रियद्वारा मनसि निधाय भावना-
बलेन साक्षात्कृत्याह—इदानीमिति ॥ इदानीं पश्यामीवार्यपुत्रमिति ॥

कुचलयपलाशाङ्गात्यसनिहितायाः सम्बोधनमुन्मादं द्योतयति । मम य
कश्चिदपराधमाशङ्क्य वने यत्र कुत्रापि निलीना वर्तते इति मत्वा क त्वं गतेति
प्रलापः । वने लपन्नित्यनेन घोरतरे विपिने एव प्रलपतस्तस्य लक्ष्मणमात्रस-
हायस्य वन्ध्वन्तराभावेन मार्गतेर्दयमानमानसत्वं व्यज्यते । एव मदनाग्निद-
ग्धस्य समाश्रासज्जनने तव नूपुरमेवैकमालम्बनमित्याह—स्नपितमिति ॥
संवृत्तमित्यन्तेन ॥८॥

कथं त्वयावगतमिति ॥ मम चरणाभरणमिति कथमवगतमित्यर्थः ।

मरतकेति ॥ ते गुणेषु विभुं प्रभु हरत्सु आत्माधीनं कुर्वन्सु
क्षणमपि एते पदार्था हर्तुं नालं त्वद्गुणगतं चित्तं स्वगुणमहिम्नाक्षिप्य

पथिकसुहृदः पम्पावीचीभिदश्च समीरणाः

क्षणमपि विभुं नालं हर्तुं हरत्सु गुणेषु ते ॥६॥

सीता—तदो तदो । ततस्ततः ।

हनूमान्—

दयितमुपनयन्तं शैवलं चक्रवाकी

मधु मधुकरमम्भोजन्मनामापिवन्तम् ।

विसवलयरसज्ञं राजहंसं च राजा

मुहुरभजत तुभ्यं देवि ! सन्देष्टुकामः ॥१०॥

सीता—तदो तदो । ततस्ततः ।

हनूमान्—

केकया च शिखिनां नृदुधूतकेतकीसुमनसा मरुता च ।

नीरवाहमलिनासु निशासु प्राणसंशयमगात् स मुहूर्तम् ॥११॥

समाश्रामयितु नालम् । अकरणेऽन्यथाकरणे च शक्ति प्रभुत्वम् । तत् त्वद्गु-
णेभ्योऽन्यत्र नेति विभुशब्द प्रयुञ्जानस्याभिप्राय । के ते पदार्था अत आह—
मरतकेति ॥ मरतकरुच इत्यनेन श्यामत्वहेतुः । पम्पासम्पकेण शीतलत्व
द्योत्यते । माधुञ्जना इत्यनेन कुसुमितत्व दर्शितम् । जातय इति बहुवचनेन
सुरभिकुसुमाना नानाजातीयाना वृक्षाणा सद्भाव आवेदितः । ऊर्ध्वप्रदेशात् निप-
तितया नद्या निर्भरेण निर्धोत शोधित अन्तो यामा तास्तथोक्ता । नित-
स्वभुवो वप्रप्रदेशाः पथिकाना पान्थानामध्वश्रमापनयनसुहृदः । अन्यत्र
सन्तापहराणा त्वद्वियोगाद् विभोर्वंपरीत्यमभूदिति दर्शितम् ॥६॥

दयितमिति ॥ हे ! देवि ! राजा चक्रवाकं मधुकरं राज-
हंसं च तुभ्यं सन्देष्टुकामो मुहुरभजत ॥ राजेत्यनेन सन्देष्टृत्व
ममुचितमित्यावेद्यते । मुहुरित्यनेन तेषामव्युत्पन्नत्वेनाननुकूलत्वमौदासीन्यं
मन्यमान पुन पुनरानुकूल्य म्पादयितुमभिप्रवृत्त इति प्रत्याख्यते । तेषां
विशेषणत्रयं कृतार्थताद्योतनार्थम् अकृतार्थानामनियोज्यत्वात् । चक्रवाकी शैवलमुप-
नयन्त दयितमित्यन्वय । चक्रवाक्या वदने स्ववदनेन शैवल दत्तवन्त चक्रवाक्या
दयिन चक्रवाकमित्यर्थ । अन्यत्र स्पष्टम् ॥१०॥

आरिमन्काले प्रावृत्त्यालक्ष प्रादुर्भूदिति दर्शयन्नाह—केकयेति ॥

सीता—हृद्धि, तदो तदो । हा ! धिक्, ततस्ततः ।

हनूमान्—ततस्तदानीमेव विद्युत्प्रकाशे सति,

करपल्लवमात्रमुज्जिहीते

मादिराक्ष्या मम वारिमग्नगात्राः ।

इति तूर्णमुपेत्य देवि ! देवो

मुहुरालम्बत कन्दलीर्विकोशाः ॥१२॥

सीता—तदो तदो । ततस्ततः ।

हनूमान्—ततः अन्यतो गत्वा,

आपाद्य भङ्गि शयनं तरुणैः प्रवालै-

रालूय पुष्पमलकाभरणास्थया ते ।

वैदेहि ! चण्डि ! मम जीवित ! मानिनि ! त्वम्

पृहीति सान्त्वयति कामपि पुष्पवल्लीम् ॥१३॥

प्रावृट्काले हि शिखिना केका केतकीसुमनसश्च भवन्ति । एवभूतः प्रावृट्कालो विशेषतो विद्योगिभिर्न सोढु शक्य इति प्राणसशयमगादित्युक्तम् । मुहूर्तं आविद्युत्प्रकाशादित्यर्थं ॥११॥

एव प्राचसशय प्राप्तस्य तस्य विधातुरनुग्रहात् त्वदर्शनभ्रमो जीवितालम्बनमासीदित्याह—तदानीमेवेति ॥ यदि कश्चिस्कालमतिक्रम्य विद्युत्प्रकाशोऽभविष्यत् तदा देवोऽवस्थान्तरमगमिष्यदित्येवशब्देन दर्शितम् । वारिमग्नगात्र्या इति शेषाद्ग्राहार्शनोपपत्तिभ्रमः करपल्लवभ्रमस्य स्थिरत्वे हेतुः । करपल्लवस्यापि निमज्जनमाशङ्क्य तूर्णमुपयान कृतम् । विकोशा कन्दली विकासितानि रक्तोत्पलानि मुहुरभजत गृहीतवान् । एकास्मिन् रक्तोत्पले गृहीति नेदं करपल्लव रक्तोत्पलेमेवेति सञ्जातबोध पुनरन्यद्रक्तोत्पल करपल्लवभ्रमेणायष्टौ एवं तत्रापि बाधेऽन्यत् श्लथनेन मुहुरित्यनेन दर्शितम् । अत एव कन्दलीरिति वदुवचनम् ॥१२॥

अथ पद्मया उर्ध्वं तीरत्वन प्राप्तस्य मदनोन्मादान्तरं निवेदयति—आपाद्येति ॥ काञ्चित्कल्पवल्लीं दृष्ट्वा त्वद्भ्रमेण प्रवालै भङ्गि चारुतरं शयननिर्माय तेऽलकाभरणास्थया पुष्पमालूय इति सान्त्वयति—हे ! वैदेहि ! त्वमेदि इदं शयनमलकुट भ्रमेण पुण्येण त्वामलङ्करोमि । आभिमुख्याभावात्

सीता—होदु एदं । एत्तएण पवणपुत्त ! पिअं खु इत्थिआणं ।
 मम खु दाव सोअं वीलं अ उप्पादेदि । भणेहि भणेहि,
 अघएणाए मम किदे अज्ज वि तादिसो एव्व अज्जउत्तो ।
 भवत्वेतत् । एतावता पवनपुत्र ! प्रियं खलु स्त्रीणाम् ।
 मम खलु तावत् शोकं व्रीडां चोत्पादयति । भण्ण भण्ण,
 अधन्याया मम कृते अद्यापि तादृश एवार्यपुत्रः ।

हनूमान्—न हि न हि सहायलाभादिदानी प्रसन्नो देवः ।

सीता—अज्जउत्तस्स अणत्थमित्तं दारिणं कहेहि ।

आर्यपुत्रस्य अनर्थमित्रमिदानीं कथय ।

हनूमान्—ततस्तस्माद् वनादुपनीय संस्कारेण शरीरशरीरि-
 णोरिव रामसुग्रीवयोः सम्बन्धो मया कारितः ।

सीता—तदो तदो । ततस्ततः ।

पुनरपि सम्बोधयति—मम जीवितभूते ! त्वमेव मम जीवितमित्यर्थः । अत-
 स्त्वया विना क्षणमप्यवस्थातु न शक्नोमि अतः किं विलम्बसे । मानिनि !
 मानशाले ! यत एवभूतं मा दृष्ट्वा मान नोत्सृजसि अतः तव मानः स्वभाव
 एव । चण्डि ! यतस्त्वद्विरहसन्तापविवश मा दृष्ट्वा कारुण्यलेशमपि न
 करोषि अतः कठोरहृदयैव त्वमित्यभिप्रायः ॥१३॥

पवनपुत्र ! एतत् प्रियस्य विरहदुःख स्त्रीणां मदघतिरिक्ताना
 प्रियं भवतु ॥ अनुरागघोतकत्वात् । मम त्वेतच्छोकं व्रीडां चोत्पा-
 दयति ॥ मदीयशोको मया कथञ्चित् सोढुं शक्य । निसर्गत एवार्यपुत्रस्य
 शोको मया कथञ्चिदपि सोढुं न शक्यते यतो मत्तोऽप्यार्यपुत्र एवाधिकतर
 प्रियतर इत्यभिप्रायः । ते गुणेषु हरत्सु इत्यादिश्रवणेन महती लज्जा च
 जायते । भण्ण भण्ण, अधन्याया मम कृतेऽद्यापि तादृशो दुःख-
 विवश एवार्यपुत्रः ॥ न हि न हीति ॥ इदानीं न शोकाविवश इत्यर्थः ।
 शोकाभावे कारणमाह—सहायेति ॥ इदानीमार्यपुत्रस्यानर्थमित्रं
 कथयेति ॥ ततो मया तस्माद्वनादुपनीय सलक्ष्मण राम
 सुग्रीवसमीप प्रापय्य रामसुग्रीवयोः मित्रभावलक्षणः सम्बन्धो मया
 कारितः संस्कारेण शरीरशरीरिणोरिव ॥ जन्मान्तरार्जितपुण्यापुण्य-

हनूमान्—ततस्तदनुभावादत्यन्तदूरीकृतवालिभयम् ऋक्षवानरै-
श्वर्यम् अखिलदिङ्मण्डलविषयमप्रतिहतशासनमय-
त्नमेव स्वामी प्रत्यपद्यत ।

सीता—तदो तदो । ततस्ततः ।

हनूमान्—एवं सिद्धार्थः सुग्रीवः पश्चात् त्वदन्वेषणोपक्रमे
स्वामिकर्मणि व्यापृतः ।

सीता—तदो तदो । ततस्ततः ।

हनूमान्—ततः परिहासमात्रमिव जन्मना देवानामतिशायिनः
कर्मणा वानरवीरानृक्षाधिपतींश्च कृतसमयानसृज-
दाशाचतुष्टयम् ।

सीता—तदो तदो । ततस्ततः ।

हनूमान्—अस्यामपि दिशि युवराजनेतृकमृक्षेश्वरपुरोगमम-
स्मदादि विरलमादिशदिदं सैन्यम् ।

सीता—संकाण्डिजा एसा आसा । तदो तदो ।

शङ्कनीयैपाशा । ततस्ततः ।

वामना सम्कार तेन कर्तृत्वभोक्तृत्वादिधर्मयुक्त जीवात्मान प्राक्तनदेहादानीय
तस्य फलोपभोगार्थं स्वाजितेन देहान्तरेण सम्बन्धः कार्यते यथा तथेत्यर्थः ।
आत्मनः सस्कारसाधर्म्येणात्मनाकारितस्यापि सुग्रीवरामयोस्सम्बन्धस्य राज्यप्राप्ति-
मीतालाभादिफललाभहेतुत्व गम्यते । शरीरशरीरिणोरिवेत्यनेन मित्रभावस्य
सुश्रुत्व षोत्वते । अत्यन्तदूरीकृतवालिभयमित्यत्रात्यन्तशब्देन वालिवधो दक्षितः ।
स्वामी सुग्रीवः । जन्मना परिहासमात्रमिवेति ॥ “अकर्तारि च कारके
संदायागर्” इति कर्मणि परिहासशब्दः । इवशब्दो भानार्थः । जन्मना जाता
आकृत्येति फलितोऽर्थः । परिहासमात्रं परिहास्या एव । एतेन पराक्रमादिगुणशा-
लिन इति भाति । आकारदर्शनेन यः परिहास्यत्वमात्रभ्रम स पराक्रमादिकर्म-
णापगच्छतीत्याह—कर्मणेति ॥ देवानामिति कर्मणि षष्ठी । देवानतिशय्य
वर्तन्त इत्यर्थः । असृजत् व्यसृजत् । आशाचतुष्टयं प्रतीति शेषः । विरलम्
अल्पम् अस्मदादि वयमादिर्यस्य तत्तथोक्तम् । युवराजोऽद्भद्रो नेता यस्य तत् ।
अद्भद्रो जाम्बवान् । अद्भद्रजाम्बवहनूमदादियुक्तसैन्यादेशहेतुमुत्प्रेक्षते—

हनूमान्—ततः सर्वेषु वानरवीरेषु स्थितेष्वपि पूर्वदर्शनविस्र-
म्भान्मामुपह्वरमाहूतवता देवेन दत्तमुक्तं च ।

सीता—(सहर्षम्) किं किं । किं किम् ।

हनूमान्—(प्रणिपत्याङ्गुलीयकं प्रयच्छति)

सीता—(सहर्षं प्रतिगृह्य निर्वर्ण्य) एदमच्चरित्रं अङ्गुलीअत्रं ।
एदं तपोधणेहिं दिरणं । एदं कुमारेण आणीदं ।
(अङ्गुलीयमादाय च विलपति)

एतदाश्चर्यमङ्गुलीयकम् । एतत्तपोधनैर्दत्तम् । एतत्
कुमारेणानीतम् ।

हनूमान्—एषा देवी,

आरोपयत्यलकमानयति स्ववक्त्रं

भूयः समाश्रयति बाहुलतोपपीडम् ।

प्रत्येकमर्पयति चाङ्गुलिपल्लवेषु

ध्यानाधिकस्तिमितमार्द्रमवेक्षते च ॥१४॥

शङ्कनीया खल्वेषा आशा इति ॥ सर्वेषु अङ्गदजाम्बवदादिषु मत्तोऽ-
प्युत्कृष्टेषु वानरवीरेषु स्थितेष्वपि ॥ अपिशब्दो विरोधे । मामु-
पह्वरं समीपम् आहूतवता दत्तम् उक्तं च ॥ मदाह्वाने हेतु पूर्वदर्शन-
विस्रम्भ एवेत्युक्त्या तस्य वीरत्वादिगुणैरौद्धत्याभावः प्रतीयते । तुभ्य दत्त त्वा
प्रत्युक्त चेत्यर्थात्सिध्यति । अङ्गुलीयकस्य समर्पणमेव समुचित मत्वा दान-
क्रियाकर्मत्वेनानभिधानम् । दानक्रियाभिधानं तु दत्तवस्तुजिज्ञासोत्पादनक्षारेण
समर्पणावसरताभार्थम् । प्रतिगृह्येति स्पर्शमात्रप्रतिग्रहः । अङ्गुलीयमादायेति
पुनर्दर्शनात् । अथ बहुधा प्रत्यभिजानाति—एतदाश्चर्यमङ्गुलीयकम् । एतत्त-
पोधनैर्दत्तम् ॥ एतत् कुमारेणानीतमिति ॥ आदायेति ॥
पूर्वं स्पर्शमात्रेण प्रतिगृह्य प्रत्यभिज्ञाय पश्चात्कराभ्यामादायेत्यर्थः । इदं लोआ-
भरणस्सेत्यादिविलापो विलपतीत्यनेनोक्तं ।

आत्तेनाङ्गुलीयकेन विलापात्पूर्वमाश्रासनप्रकारं परयन् अभिनन्दति—
एपेति ॥ एषा देवी अङ्गुलीयकमलकमारोपयति ॥ अलकेषु
समर्प्याश्रयति । एव सर्वेष्वार्यातेषु अङ्गुलीयस्य कर्मत्वमर्थात्सिध्यति । ततो

सीता -- इदं लोआभरणस्स आभरणं, इदं बाणासनगुणपरिखे-
दिअं, इदं रक्खसमाआपिसुणं, इदं रअणीसु रअणदीवो,
इदं वदणालंकारविकल्पादरिसो ।

इदं लोकाभरणस्याभरणम्, इदं बाणासनगुणपरिखि-
न्नम्, इदं राक्षसमायापिशुनम्, इदं रजनीषु रत्नदीपः,
इदं वदनालङ्कारविकल्पादर्शः ।

हनूमान्—अस्याः कृते ततोऽपि शतगुणमुन्मादं कर्तुमर्हति देवः ।

सीता—अङ्गुलीअअ ! दाणि अज्जउत्तहत्थब्भासविरहिदो तुवं
वि । तुवं वि अज्जउत्तेण पाणिणा गृहीतोऽसि । तव
केण विवणत्तणं जादं । तुवं वि अहं विअ रक्ख-
सवन्दीभूदो ।

अङ्गुलीयक ! इदानीमार्यपुत्रहस्ताभ्याशविरहितस्त्व-
मपि । त्वमप्यार्यपुत्रेण पाणिना गृहीतोऽसि । तव केन
विपन्नत्वं जातम्, त्वमप्यहमिव राक्षसवन्दीभूतः ।

वदने समर्थ बाहुलतोपपीडं बाहुलताभ्यामगुलीयकमुपवीड्य भूयः समा-
श्रयति आलिङ्गति । अनेनागुलीयाश्लेषे भावनात्रलपरिकल्पितप्रियतमाश्लेष-
बुद्धिर्घोष्यते । अन एव आलिङ्गिता विअ इति वक्ष्यति । ततोऽङ्गुलीषु समर्थ
ध्यानाधिकमेवक्षते च । अन्तरा ध्यानेन दयितगोचरेण सङ्कल्पेनाधिक युक्तमि-
त्यर्थ । अवेक्षणस्य स्तिमितत्व ध्यानस्यानुभाव । यतोऽवेक्षण स्तिमितं ततो
ध्यानाधिकमिति योज्यम् । अगुलीयकदर्शने यच्चेतस्सुख तस्यानुभावोऽवेक्षण-
स्यार्द्रत्वमिति ॥१४॥

एतल्लोकाभरणस्याभरणम्, इदं बाणासनगुणपरिखिन्नम्, इदं
राक्षसमायापिशुनम्, इदं रजनीषु रत्नप्रदीपः, इदं वदनालङ्कार-
विकल्पितादर्शः ॥ वदनालङ्कारदर्शनार्थं परिकल्पित आदर्श । आदर्शत्वेन
परिकल्पितमित्यर्थः । अस्याः कृते ॥ ततोऽपि पूर्वदृष्टान्मादाच्छतगुणम् ।
पूर्वं देवस्योन्मादोऽतिक्रम इति बुद्धिरभूत् इदानीं तु एवभूताया अस्या दर्शनेऽ-
ल्पीयानेव देवस्योन्माद इति मतिर्भवति । हे ! अङ्गुलीयक ! इदानीमार्यपुत्र-
हस्ताभ्याशविरहितः त्वमपि ॥ अपि राब्धेनाहमिवेति दर्शयति । त्वम-

हनुमान्—

रघुवृषभकराङ्गुलीवियोगादधिगतविभ्रममेषु वासरेषु ।

विरहदहनवेदनोपरीतं नयति नताङ्गि ! तवाङ्गमङ्गुलीयम् ॥१५॥
सीता—किं णु खु करिस्सं । किं नु खलु करिष्यामि ।

हनुमान्—(आत्मगतम्) अस्याः खलु,

शरपाण्डुरगालेषु श्यामां पुलकितामपि ।

अङ्गुलीयस्य चरतः पश्यामि पदवामहम् ॥१६॥

सीता—वाचइस्सं दाव दारिणं णामक्खरं । (उत्तानहस्ताव-
लोकयति) वाचयिष्यामि तावदिदानीं नामाक्षरम् ।

प्यार्यपुत्रेण पाणिना गृहीतमासि ॥ अहमिवेत्यर्थः । तव केन विप-
न्नत्वं जातं त्वं त्वहमिव न राक्षसेन हतमिति किंशब्देन दर्शितम् । त्वम-
प्यहमिव राक्षसवन्दीभूतमिति ॥ अथ सीताया विलपने रामहस्त-
वियोगाद् अंगुलीयकस्य केवल शोचनीयत्वमेव जात नान्यकिञ्चित्प्रयोजन-
मित्युक्तमिव भाति तन्न ।

तद्यथेत्याह—रघुवृषभेति ॥ हे ! नताङ्गि ! रघुवृषभकराङ्गुलीवियो-
गाद्धेतो त्वदङ्गं प्राप्य इदमङ्गुलीयं कर्तुं तवाङ्गं कर्म एषु वासरेषु अधिगतविभ्रमं
नयति करोतीत्यर्थः । अधिगतः प्राप्तो विभ्रमो विरहदहनवेदनोपशमो येन तत्
तथोक्तम् । एषु वासरेष्वित्यनेन मारुतिना तस्मादासरात्प्रभृति राघवसङ्गमादिवम-
पर्यन्ता भविष्यन्तो वासराः स्वदुःख्या परिच्छिन्ना अभिधीयन्ते । परिच्छिन्नत्वेन
वासराणां बहुत्व नास्तीति दर्शितम् । भर्तृसङ्गम यावदनेनाङ्गुलीयेन तव विरह-
वेदना सोढव्या भविष्यतीति समष्ट्यर्थः ॥१५॥

किन्नु खलु करिष्यामीति ॥ अङ्गुलीयकप्रदानस्यानुरूपं किं कर्म
करिष्यामीत्यर्थः । किन्नु खल्विनीयं चिन्ता चूडामाणप्रदानस्य बीजभूता ।

शरेति ॥ अङ्गुलीयकसंस्पर्शसमकालमेव विरहपाण्डिहम्नोऽपगमं श्यामत्वं
चोच्यमानं विरहवेदनायाः अल्पीयस्त्वं द्योतयितुम् । पुलकितामित्यनेनानन्द्राभि-
र्भावो दर्शितः । अनेन दयिताङ्गसंस्पर्शदेशीयत्वमङ्गुलीयकसंस्पर्शस्य दर्शितम् ।
अत एवालङ्कितेनार्यपुत्रमिति वक्ष्यति ॥१६॥

हनूमान्—

अरुणे परिशीर्णमञ्जलौ निपतन्तो नयनोदबिन्दवः ।

शकलीकृतमौक्तिकत्विषो हिमलेशा इव पङ्कजोदरे ॥१७॥

सीता—भद्र ! तव दंसणमत्तेण अहिमुहं देवदं ति मए विण्णादं ।

अवि अ अङ्गुलीअप्पदाणेण आलिङ्गिदा विअ अज्ज-

उत्तं । दाणिं उए वअणस्सवणे सकुटूहलं मे हिअअं ।

ए उए अहिराणाएत्थं अवरं । अज्जउत्तस्स अहिराणा-

एवअणं मे भणेहि ।

भद्र ! तव दर्शनमात्रेणाभिमुखं दैवतमिति मया विज्ञा-

तम् । अपि चाङ्गुलीयप्रदानेन आलिङ्गितेवार्यपुत्रम् ।

इदानीं पुनर्वचनश्रवणे सकुटूहलं मे हृदयम् । न पुन-

रभिज्ञानार्थमपरम् । आर्यपुत्रस्याभिज्ञानवचनं मे भण ।

हनूमान्—अत्रभवत्या वञ्चनाभूमौ वर्तमानाया अभिज्ञानदृढी-
रणार्थमिदमप्याह ।

अरुण इति ॥ वाचनासमय उचानहस्तत्वाद् करयोरण्डल्यात्मकत्वम् ।
परिशीर्ण परितः शीर्णं विस्तृतं यथा भवति तथा निपतन्तो नयनोदबिन्दवः
हर्षाश्रुबिन्दवः । अरुण इत्यञ्जलिपङ्कजोदरयो साधारण विशेषणम् । शकलीकृतमौ-
क्तिकत्विष इति विशेषणमश्रुविन्दुहिमकयानां साधारणम् । पूर्णोपमा चैवम् ॥१७॥

तव दर्शनमात्रेणेति ॥ नेदानीमङ्गुलीयदर्शनात् त्वमि विघास इति
मात्रां दर्शितम् । दर्शनानन्तरमेवार्यपुत्रदूतत्वनिश्चयात् देवतानामाभिमुख्य
मया विश्वातम् । अपि चाङ्गुलीयकप्रदानेनालिङ्गितेवार्यपुत्रम् ॥
दूतशुद्ध्या भावितसङ्गमो निश्चितः । अङ्गुलीयकप्रदानेन इदानीमेवार्यपुत्रसङ्गो
जात इवेत्यर्थः । इदानीं पुनर्वचनश्रवणे सकुटूहलं मे हृदयम् ॥
उच्यते चेत्यनेनोक्तस्य वचनस्य भवण इत्यर्थः । न पुनरभिज्ञानार्थमपरम् ॥
त्वदर्शनादङ्गुलीयकदर्शनाच्चाधिक भाषेत्यते । आर्यपुत्रस्याभिज्ञानवचनं
मे भण्येति ॥ असाधारणं चिह्नं तल्लन्य ज्ञान वाभिज्ञानम् । वञ्चनाभूमौ ॥
वञ्चना माया तस्या भूमि मायाप्रयोगलिपुयाना राक्षसानां भूमिलोकैत्यर्थः ।
शनेन भूयसां प्रलयकारणानामपेक्षा दर्शिता । अभिज्ञानदृढीकरणार्थं पूर्वपूर्वा-

सीता—किं शु खु । अवहिदमिह । किं नु खलु । अवहितास्मि ।
हनूमान्—शृणोतु स्वामिनी ।

आयातं मामपरिचितया वेलया मन्दिरं ते
चोरो दण्ड्यस्त्वमिति मधुरं व्याहरन्त्या भवत्या ।
मन्दे दीपे मधुलवमुचां मालया मल्लिकानां
बद्धं चेतो दृढतरमिदं बाहुबन्धच्छलेन ॥१८॥

सीता—(सहर्षमात्मगतम्) दारिण्यं आसात्ते ! पसवं वंधेहि ।
तुमं दाव मारुहणा अमिदेण सिंचीअसि । हिअअ !
तुवं वि लद्धप्पवेसमग्गोसि अज्जउत्तेण । जीविअ !
तुवं वि जमलोअस्स अद्धपहे णिवुत्तोसि । (प्रका-
शम्) पवणतणअ ! तुज्झ किं वि भण्णिदुकाममिह ।
भण्णिदव्वं पुण ण जाणामि । अत्थि तव गुरुमारुओ
लोअस्स पाणो, मम खु दाव तुवं पाणो संवुत्तो ।

भिज्ञानदृढीकरणमुत्तरोत्तराभिज्ञानप्रयोजनम् ।

अभिज्ञानवचनमाह—आयातमिति ॥ अपरिचितया वेलया दीपे मन्दे
सति ते मन्दिरमायात मां प्रति त्वं चोरो दण्ड्य इति मधुरं व्याहरन्त्या भवत्या ।
मल्लिकानां मालया बाहुबन्धच्छलेन दृढतरमिदं चेतो बद्धमित्यन्वयः । वेलया काल-
नित्यं परिचितो यः शय्यागृहागमनकालः तमतीत्य गुरुजनपरिचर्यादिकार्यान्तरेण
सविलम्बं ते शय्यागृहमायातमित्यर्थः । चोरशब्देनान्याङ्गनागमनमारोप्य सूच्यते ।
न हि स्वप्नेऽपि ज्ञानकया अन्याङ्गनागमनशङ्कास्ति अतो दयितचित्तविलोभना-
र्थमतिमनोहरक्रीडाविशेषं पत्रायम् । यतस्त्वं चोरः अतस्त्व दण्ड्य इति मां प्रति
मधुरं व्याहरन्त्या । व्याहरणस्य माधुर्योक्त्या तच्छब्दव्येनानन्दातिशयः सूच्यते ।
मल्लिकानां मालयेत्यनेनानुकूल्याभावे सौकुमार्यातिशयेन तथा बन्धुमशक्त्याद-
बन्धनार्थं बाह्योद्भिदिपूर्वमानुकूल्यं सम्पादितमिति शोच्यते । बाहुबन्धच्छलेनेत्यनेन
बन्धनेन बाहोः किञ्चिद्वैवश्यं जातं चेतसस्तु मनोशतमक्रीडाविशेषजनितानन्दनि-
मग्नत्वेन दृढतरं बन्धनं जातम् । अपह्नुतिरलङ्कारः । “प्रकृतं यन्निविध्यान्यम्
साध्यते सा त्वपह्नुतिः” इति तल्लक्षणम् ॥१८॥

अथानन्येष्टाभिज्ञानवचनप्रवयेनात्यन्त विश्वासमुपगता सहर्षमाह—इदा-

इदानीमाशालते ! प्रसवं बध्नीहि । त्वं तावत् मारुतिना
अमृतेन सिच्यसे । हृदय ! त्वमपि लब्धप्रवेशमार्गम-
स्यार्थपुत्रेण । जीवित ! त्वमपि यमलोकस्यार्धपथे
निवृत्तमसि । पवनतनय ! तव किमपि भणितुकामा-
स्मि । भणितव्यं पुनर्न जानामि । अस्ति तव गुरुर्मारुतो
लोकस्य प्राणः । मम खलु तावत्त्वं प्राणः संवृतः ।

हनूमान्—दत्ता खलु देवी भृत्यसान्त्वने । (अधोमुखंस्तिष्ठति)
सीता—प्रभञ्जनसूणो ! कहेहि कहेहि । अच्चरिअं खु एदं । केण
दारिणं उवापण एत्थ आअदो लंघिदो वा अअं महासमुद्रो ।
प्रभञ्जनसूनो ! कथय कथय । आअर्यं खल्वेतत् । केने-
दानीमुपायेनात्रागतो लङ्घितो वायं महासमुद्रः ।

हनूमान्—ततस्तदाक्षां देवस्य शेषमिव शिरसा प्रतिगृह्य
प्रक्रान्तमिमां दिशं वानरसैन्यमासीत् ।

नीमिति ॥ इदानीम् आशालते ! प्रसवं कृष्ण वध्नीहि ॥ त्वं ताव-
न्मारुतिनामृतेन सिच्यसे ॥ हृदय ! त्वमप्यार्थपुत्रेण लब्धप्रवे-
शमार्गमसि ॥ जीवित ! त्वमपि यमलोकस्यार्धपथे निवृत्तम-
सीति ॥ पवनतनय ! तव किमपि भणितुकामास्मि ॥ भणि-
तव्यं न जानामि ॥ एवं महतो व्यसनादुच्चारयन्त त्वां समुचितेन वचनेन
सभाभयितुं महती वाञ्छास्ति किं तदेतदनु रूप समुचित वचनमिति न जाना-
मीत्यभिप्रायः । अस्ति तव गुरुर्मारुतो लोकस्य प्राणः प्राणभूतः ।
मम खलु तावत्त्वं प्राणः संवृत्तः ॥ त्वं मम प्राण इति वचनं श्रुत्वासा-
न्त्वनप्रकार एव व्यसनमुच्चारकस्तु वस्तुतस्तव भर्तृवैत्यभिप्रायेणाह—दत्तेति ॥
प्रभञ्जनसूनो ! भण भण, केनोपायेन लङ्घितो वायं महासमुद्रः ॥
लङ्कावामस्मिन्नुच्चाने शिंशपा मूले ममावस्थानमिति केनोपायेनावधार्यांगत इत्यर्थः ।
अवधारितेऽपि मम वृत्तान्ते केनोपायेन महासमुद्रो लङ्घित इति सोपस्कारं व्याख्ये-
यम् । ततः अशुलीयकदानानन्तरं तदाक्षाम् आदिशदिदं—सैन्यमित्यनेनोक्तं
प्रतिगृहीतदेवाशस्य सुग्रीवस्याशा देवस्य शेषमिव देवेनालङ्कता मालामित्र
शिरसा प्रतिगृह्य इमां दिशं प्रति तस्मादद्रेर्मात्यवतः प्रक्रान्तं निर्गतम्

सीता—तदो तदो । ततस्ततः ।

हनूमान्—ततः खलु,

मेघावृतासु जगतीधरकन्दरासु

रोधोवनेषु सरितां सरसद्गुमेषु ।

बेलातटे जलनिधेरपि ते विनिद्र-

मन्वेषणाय समयो गमितः कपीद्वैः ॥१६॥

सीता—तदो तदो । ततस्ततः ।

हनूमान्—ततोऽतिक्रमणात्समयस्य सर्वे वानरपतयः प्रायो-
पवेशनमर्तिं चक्रुः ।

सीता—हृद्धि, तदो तदो । हा ! धिक्, ततस्ततः ।

हनूमान्—ततो हृतायुषो जटायुषः सहजः सम्पातिर्नाम गृध्र-
राजः स्वरोपलम्भेन तां प्रायोपवेशनभूमिमभिगत-
वानासीत् ।

सीता—तदो तदो । ततस्ततः ।

हनूमान्—ततः स खलु स्वामिनि ! तवेमामवस्थां सहोषित
इव व्यक्लमस्मान् न्यवेदयत् ।

सीता—अहो ! उपआरपक्वा सा जादी ! पुर्वं वि तस्स भादा
मम कारणादो उज्झिदवन्तो प्राणाणि । तदो तदो ।
अहो ! उपकारपक्षा सा जातिः । पूर्वमपि तस्य भ्राता
मम कारणादुज्झितवान् प्राणान् । ततस्ततः ।

आसीत् ॥ प्रतिष्ठत इतिवद् प्रशब्दो निर्गमनार्थभोक्तकः ।

मेघेति ॥ ततस्तैः कपीन्द्रेस्ते मन्वेषणाय सञ्चरद्भिरिलध्याहार्यम् ।
विनिद्रं समयो गमितः ॥ विनिद्रमित्यनेनान्वेषणे तात्पर्यं दर्शितम् ।
कुत्रेत्यत आह—मेघेत्यादिना ॥ अत्र च पर्वतनदीतीरवनसमुद्रवेलातयानां
क्रमो विवक्षितः । अतः परं स्पष्टोऽर्थः ॥१६॥

सहोषित इव ॥ यो नित्यं सह वसति स सहोषितः । अहो ! उपकारपरा
सा जातिः ! पूर्वमपि तस्य भ्राता मम कारणात् प्राणानुज्झितवान् ॥
तत्र कारणादित्यस्यैव व्याख्या मम कारणादित्यस्यापि । एव केनोपायेन

हनूमान्—ततस्तदुपदेशात् लङ्घितो महार्णवः। प्राप्तमिदमुद्यानम् ।

सीता—मम सोऽत्रसात्ररो खु तुण लंघिदो । वसणकरणधार !
मारुदसूनो ! कहेहि इमस्स वसणस्स परिश्रवसाणकालो
कदमो ।

मम शोकसागरः खलु त्वया लङ्घितः । व्यसनकर्णधार !
मारुतसूनो ! कथयास्य व्यसनस्य पर्यवसानकालः
कतमः ।

हनूमान्—तवास्ति भर्तृसन्देशः ।

सीता—अत्थि मम संदेसो । अणुग्गाहिदम्हि ।
अस्ति मम सन्देशः । अनुगृहीतास्मि ।

हनूमान्—अयं भर्तृसन्देशः ।

सदसि नमयता धनुर्मया त्वं
गुरुजघने ! गुरुमन्दिरादवाप्ता ।

दशवदननिरोधनादपि त्वां

युधि विनमय्य शरासनं हरामि ॥२०॥ इति ।

सीता—रक्खसस्स पाणाणि पुडमं गेह्निअ पच्चा मं हरिस्सदि

मदृष्टान्तपरिधानमित्यस्य प्रशस्योत्तरं दत्त्वा समुद्रलङ्घनं तूपायनिरपेक्षमेवेति
दर्शयन्नाह—लङ्घित इति ॥ मम शोकसागरः खलु त्वया
लङ्घितः ॥ व्यसनकर्णधार ! मारुतसूनो ! अमुष्य व्यसनस्य पर्यव-
सानकालः कतमः ॥ मारुते कर्णधारत्वरोपेण व्यसनस्य समुद्रत्वं गम्यते ।
कर्णधारो नाविक ।

सदसीति ॥ हे ! गुरुजघने ! यथा मया पूर्वं सदसि अन्यैः क्षत्रियवी-
रैर्दुरानमं त्रैयम्बकं धनुर्मयता जनकमन्दिरादवाप्ता तथा इदानीं दशवदनस्य निरो-
धनात् निरोधगृहादपि । अधिकरणे ल्युट् । युधि शरासनं विनमय्य हरामि युद्धे
दशग्रीवमुद्दिश्य शरासननमनं दशग्रीवनिग्रहं विना न पर्यवस्यतीत्यपर्यवसानलभ्य-
त्वाद् दशग्रीवनिग्रहस्यानभिधानम् । अनेन त्रैयम्बकधनुर्महादपीपत्कारत्वं राव-
णवधस्य द्योत्यते ॥२०॥

राक्षसप्राणान् प्रथमं गृहीत्वा पञ्चान्मां हरिष्यत्यार्यपुत्रः ॥

खु अज्जउत्तो । जह एव्वं, किं दाणिं विलम्बसि । गच्छ
सिग्घं । गेह्ण इमं चूडामणिं इसीणं अणुग्गहं । अज्ज-
उत्तो वि दाव इमं पेक्खिअ अणुपेक्खिदव्वो भवे ।
(चूडामणिं प्रयच्छति)

राक्षसस्य प्राणान् प्रथमं गृहीत्वा पश्चान्मां हरिष्यति
खल्वार्यपुत्रः । यद्येवम्, किमिदानीं विलम्बसे । गच्छ
शीघ्रम् । गृहाणेमं चूडामणिमृषीणामनुग्रहम् । आर्य-
पुत्रोऽपि तावदिमं प्रेक्ष्यानुपेक्षितव्यो भवेत् ।

हनूमान्—(आत्मगतम्) अहो ! प्राप्तक्षता दाक्षिण्यं च देव्याः ।
(प्रकाशम्) प्रसीदतु स्वामिनी । (प्रतिगृह्णाति)

सीता—अज्जउत्तो जह सोअपरवसो ण होइ तह मे उत्तंतं तस्स
भणेहि ।

आर्यपुत्रो यथा शोकपरवशो न भवति तथा मे वृत्तान्तं
तस्य भण ।

हनूमान्—अनुगृहीतोऽसि ।

सीता—गच्छ दाणिं तुवं । अहं वि पुरो विश्र सिंसपासंसिदा
भविअ तुम्हाणं वुत्तंतं पडिपालेमि ।

गच्छेदानीं त्वम् । अहमपि पुरोवत् शिशपासंश्रिता
भूत्वा युष्माकं वृत्तान्तं प्रतिपालयामि ।

तत्र तथैव युक्तमिति वाक्यपरिसमाप्तिः । यद्येवम्, किमिदानीं विलम्बसे ॥
विलम्बो न कर्तव्य इत्यर्थः । गच्छ शीघ्रं गृहाणेमं चूडामणिमृषीणा-
मनुग्रहम् ॥ आर्यपुत्रोऽपि तावदिमं प्रेक्ष्यानुपेक्षितव्यो भवेत् ॥
यथाङ्गुलीयकदानेनार्यपुत्रस्य मर्युपेक्षा नास्तीति मम बुद्धिरभूत् तथा चूडामणिरदर्श-
नेऽस्या मर्युपेक्षा नास्तीति बुद्धिर्भविष्यति । एतावन्तं कालं मत्परिवेषामिति भास्यती-
त्यर्थः । अहो ! इति ॥ प्राप्तक्षता उचितज्ञता । दाक्षिण्यं परिचितानुवर्तित्वम् ।
अनेन कर्मणा मम स्वामिनश्च चित्तमनुरञ्जितम् । आर्यपुत्रो यथा शोकपर-
वशो न भवेत् तथा मे वृत्तान्तं भण ॥ त्वमपि गच्छ ॥ अहमपि
पुरोवदिमां शिशपां संश्रिता युष्माकं वृत्तान्तं प्रतिपालयामि ॥

हनूमान्—यदाक्षापयति स्वामिनी ।
 रक्षोवधाद्विरतकर्म विसृज्य चापं
 गोधाङ्गुलित्रपदवीषु धृतत्रणेन ।
 रेखातपत्रकलशाङ्कितलेन रामो
 वेण्यां करेण तव मोक्षयति देवि ! देवः ॥२१॥
 सीता—अविग्धं ते होदु । अविघ्नं ते भवतु ।

(निष्क्रान्तौ)

इति शक्तिभद्रविरचिते चूडामणिनाटके षष्ठोऽङ्कः ।

अथ गच्छन्मारुतिरचिरमाविप्रियसङ्गमवचनामृतेनाप्यायति—**रक्षोवधा-**
दिति ॥ ताटकादिरावयपर्यन्ताना रक्षसां वधादेशो विरत कर्म व्यापारो यस्य
 तत् तथोक्तम् । तथाविध चापं विसृज्य निधाय । अनेन प्रसाधितसर्वरक्षोवधप्रति-
 श्लेन कामानुभवधिकारो द्योत्यते । करेण तव वेणीम् । विरहचिह्नभूत जटारूपेण
 बद्ध केशैकदेशो वेणी । देवस्ता मोक्षयति । **गोधाङ्गुलित्रपदवीषु ॥**
 गोधा करवन्धनार्थो गुण्य अङ्गुलित्रमङ्गुलिवन्धनार्थं तयो पदवीषु स्थानेषु
 धृतत्रणेन धृतत्रणकिणकणिकेनेत्यर्थः । एतज्ज्याघातकिणसाप्युपलक्षणम् । अनेन
 बीरत्वसूचकाना व्रणकिणाना समोगशृङ्गारोद्दीपनविभावत्वं दर्शितम् । **रेखात-**
पत्रकलशाङ्कितलेन रेखारूपेणातपत्रेण कलशेन चाङ्कि चिह्नसहितं तल यस्य
 तत्तथोक्तम् । अयमप्युद्दीपनविभाव । अचिरमाविन भर्तृसङ्गममनुष्यायैवानति-
 शोका भूत्वाश्मदागमन प्रतिपालयेत्यभिप्रायः ॥२१॥

इत्याश्वर्यचूडामणिविधृतौ षष्ठोऽङ्कः ।

अथ सप्तमोऽङ्कः ।

(ततः प्रविशति विद्याधरः प्रियया सह)

विद्याधरः—सौदामिनि ! अद्यापि तावद्विद्यादैवतमाराधयता
मया नोपलक्षितो महेन्द्रसेवाकालः । तत् खिन्नापि
मामनुगच्छ गमनत्वरया कालं नातिपातयावः ।

सौदामिनी—अज्ज ! आअदग्हि । आर्य ! आगतास्मि ।

विद्याधरः—सौदामिनि ! एहि ।

साधु संयमय मूर्धजन्मना-

मुच्छ्वसत्कुसुमदाम बन्धनम् ।

कुण्डलांशुरचितेन्द्रकार्मुकं

कार्मुकध्रु ! रचय स्तनांशुकम् ॥१॥

आक्षर्यचूडामणिनाटकेऽङ्क षष्ठो मया व्याकृत एष कृष्णात् ।

व्याख्यास्यतेऽस्माभिरन्यचितैरन्यस्तथाङ्कोऽपि गभीरहृद्यः ॥

(हरिर्हरति पापानि दुष्टचितैरपि स्मृत ।

अनिच्छयापि सस्पृष्टो दहत्येव हि पावक ॥)

अथ विष्कम्भमाश्रित्य रात्रयवधं सूचयितुं विद्याधरमिथुनस्य प्रवेशः । सुमे-
रुशिखरनिवासी काक्षित्व विद्याधरः प्रियया सह महेन्द्रसेवार्थं जिगमिपुस्तां
प्रत्याह—सौदामिनीति ॥ अद्यापि आस्मिन्दिवसे एतावन्तं कालं मया
महेन्द्रसेवाकालो नोपलक्षितः ॥ इदानीमेव स्मृत इत्यर्थः । अपिशब्दे-
नात्यासन्नेऽपि सेवाकाले न स्मृतिरभूदिति दर्शितम् । अस्मरणे हेतुमाह—
विद्यादैवतमाराधयतेति ॥ यत्प्रसादात् विद्याधरत्वं तदैवतमित्यर्थः । तत्
तस्मात्सेवाया आवश्यकत्वात् खिन्नापि दैवतपूजार्थं व्रतकिलेषापि मामनुगच्छ
गमनत्वरया कालं नातिपातयावः ॥ यथाकालं सेविष्यावह इत्यर्थः ।

साध्विति ॥ हे ! कार्मुकध्रु ! सत्वरयानार्थं मूर्धजन्मनां बन्धनं केरा-
पारं साधु संयमय । साध्वित्यनेन यथा सत्वरगमने ऋधनं न भवेत् तथा
संयमयेति दर्शितम् । उच्छ्वसन्ति परिमलोद्गारीणि कुसुमानि माला च यत्र
चत् तथोक्तम् । स्तनांशुकं च रचय स्तनयोस्तंयमयेत्यर्थः । कुण्डलांशुरचितमिन्द्र-

सौदामिनी—अज्ज ! एवं दाव करिस्सम् ।

आर्य ! एवं तावत् करिण्ये ।

(उभावाकाशयानं निरूपयतः)

विद्याधरः—सौदामिनि ! पश्य पश्य—

द्रुतमञ्जननीलमावयोः खं

शिखरादुत्पततोः शिलोच्चयस्य ।

अनुपूर्विकया विकारजातं

असमानेव वसुन्धरा विभाति ॥२॥

सौदामिनी—अज्ज ! कुलपव्वदा दाणिं संसइदा संबुत्ता ।

आर्य ! कुलपर्वताः इदानीं संशयिताः संवृताः ।

विद्याधरः—अहो नु खलु सुभगमस्माकमध्वगमनम् । एकत

प्रियापयोधरस्पर्शः अन्यतो दिग्बधूपयोधरस्पर्शः ।

विधुतो व्रजामि सुरलोकमारुतै-

मरुतां पथा मरतकोपलत्विषा ।

जलभारसान्द्रमुदरं पयोमुचा-

महमालिखन् वलयवज्रकोटिभिः ॥३॥

कार्मुकं यस्मिन्केशवन्धने तत् तथोक्तम् । प्रत्युपनानावर्यरत्नत्वेन कुपखला-
शक्तामेवोर्ध्वप्रसृतानामिन्द्रकार्मुकत्वाध्यवसायाद् उत्प्रेक्ष्यम् । केशपाशस्य मेघ-
सादृश्यमुत्प्रेक्षाया बीजम् ॥१॥

द्रुतमिति ॥ शिलोच्चयस्य पर्वतस्य शिखराद् द्रुतं खमुत्पततोरावयोरनु-
पूर्विकया क्रमेण उत्पतनक्रमानुसारेण वसुन्धरा स्वविकाराणां वृक्षादीनां जात
असमानेव विभाति । अत्र दूरत्वदोषेण ह्रस्वत्वह्रस्वतरत्वादिभ्रमस्य कारणत्वेन
असनक्रिया उत्प्रेक्ष्यते ॥२॥

आर्य ! कुलपर्वता इदानीं संशयिताः अस्तित्वनास्तित्वसंशयगोचरा
संवृताः । अहो नु खल्वित्यानन्दे । दिग्बधूपयोधरस्पर्श इत्यत्र पयोधरशब्दः
श्लिष्टः । शब्दश्लेषेण मेघसस्पर्शस्य स्तनस्पर्शात्त्व गम्यते ।

विधुत इति ॥ अह मरतकोपलत्विषा मरुतां पथा वायुमार्गेण सुरलोकमारुतैः
विधुतः सम्यक् स्पृष्टो व्रजामि । विधुत इत्यनेन सम्यक्स्पर्शो लक्ष्यते कम्पने
पीडाप्रमत्ताद् ॥३॥

(नेपथ्ये)

आदत्तामशिरद्यप्रभृति हुतमसन्दूषितं यातुधानै-

राप्लत्याकाशगङ्गापयसि मुनिवृषाः सप्त सन्ध्यां जपन्तु ।

भानोर्वाहा भजेरन्नचकितमृजुना वर्त्मना मन्दराद्रिं

साध्यश्चारित्रभङ्गाज्जहतु भयमपास्तार्गला द्यौरपि स्यात् ॥४॥

विद्याधरः—अये ! जगद्धोषणेव । निहतेन रावणेन भवितव्यम् ।

सौदामिनी—अहं वि तं पव्व तक्केमि । अदिक्कंदे दिअहे पवुत्ता वत्ता, किदं रामेण रक्खसउलं रावणमत्तावसेसंति । अहमपि तदेव तर्कयामि । अतिक्रान्ते दिवसे प्रवृत्ता वार्ता, कृतं रामेण राक्षसकुलं रावणमात्रा-वशेषमिति ।

विद्याधरः—अद्योद्धृतकण्टकं त्रैलोक्यमासीत् ।

आदत्तामिति ॥ इतः पूर्वमग्निधोत्रादीनां यातुधानदूषितत्वेन कर्मानुष्ठान नाभूत्, अतः परं राक्षसानां वधेन कर्मानुष्ठानादग्निर्हविरादत्तामित्यर्थः ।
 मुनिवृषाः मुनिश्रेष्ठाः । सन्ध्याशब्देन सन्ध्याममयजप्यो मन्त्रो लक्ष्यते ।
 पूर्वं रावणाज्ञया लङ्का परिहृत्य वक्त्रेण मार्गेण गमनादृजुना वर्त्मनेत्युक्तम् । साध्यः पतिव्रता. चारित्रभङ्गार्थमुद्यतानां रावणादीनां वधेन चारित्रभङ्गात् भयं जइतु ।
 अपास्तार्गला ॥ अर्गलाशब्देन प्रतिबन्धो लक्ष्यते । स्वर्गनिवासप्रतिबन्धकस्य रावणस्य वधेन देवा स्वर्गे निष्प्रतिबन्ध निवसन्तिवति वाक्यावसानम् । इतरथा पूर्ववाक्यैस्सप्तैकरूप्यमस्य वाक्यस्य न स्यात् ॥४॥

जगद्धोषणेवेति ॥ जगति धोषणं जगद्धोषणम् । धोषणमुच्चैः शब्दोच्चारणम् । खुनाथाज्ञया कस्यचित् जगद्वासिधोषणं धोषणमित्यर्थः । आदत्तामित्यनेन त्रैविधिकानामेव कर्मानुष्ठानाधिकारात् भूमण्डलविषयं धोषणं कृतम् । द्वितीयतृतीयपादाभ्यामन्तरिक्षविषयम् । अपास्तेत्यनेन स्वर्गविषयम् । साध्य इत्यनेन सकलभुवनपतिव्रताविषयम् । अनेन जगद्धोषणेन हेतुना रावणेन निहतेन भवितव्यम् । रावणं निहनं मन्य इत्यर्थः । अहमपि तदेव तर्कयामि ॥ अतिक्रान्ते दिवसे वार्ता प्रवृत्ता, कृतं रामेण राक्षसकुलं रावणमात्रावशेषमिति ॥ लोककण्टकस्य रावणस्य वधेन निरुपद्रवमासीदित्यर्थः ।

सौदामिनी—अज्ज उच्छ्वसिदारिणं पदिव्वदाणं हिअआरिणं ।

अद्य उच्छ्वसितानि पतिव्रतानां हृदयानि ।

विद्याधरः—साम्प्रतम् अभिलषितसिद्धिसम्फुल्लाक्षं सहस्राक्षं
सभाजयिष्यावः ।

(निष्क्रान्तौ)

मिश्रविष्कम्भः ।

(ततः प्रविशति भेरीं प्रहरन् पर्यटन् जाम्बवान्)

जाम्बवान्—(उक्तमनुकृत्य)

वेगाद्दुत्पततो विधूय नमुच्चिं पादस्य पत्युश्चिता-

सञ्चरता मया मुहुरभूद् भेरी गभीरं हता ।

रामेणापि दशाननं हतवता व्यापारितोऽयं जनः

तस्मिन् कर्मणि कर्म नूनमुचितं लोकोऽयमालम्बते ॥५॥

महानयं भारः । साधयामस्तावत् । (निष्क्रान्तः)

अद्य पतिव्रतानां हृदयान्युच्छ्वसितानीनि ॥ साम्प्रतमिति ॥

स्पष्टोऽर्थः । अरिजयानन्तरं भेरीप्रहारेण जयोद्धोषणा राज्ञा धर्म विशेषतो रावण-

भयान्निजगृह परित्यज्य तत्र तत्र गिरिगुहादिषु निलीनान् जनान् प्रति पूर्ववत्

स्वपदप्रतिष्ठापनार्थं तदुद्धोषणा कर्तव्येति परिचितत्रिभुवनो जाम्बवास्तदर्थं रघुनाथेन

नियुक्त इति विष्कम्भकाङ्गयोर्मध्ये जाम्बवतः प्रवेशस्य नासङ्गतिराशङ्कनीया । उक्त-

मनुकृत्येति ॥ उक्तमादत्तामित्यादिवाक्य पुनरायुक्त्वैत्यर्थः । आहोति शेषः ।

भेरीप्रहारकर्मणि पूर्वाभ्यास तदानीन्तनात् भेरीप्रहारादुद्बुद्धमस्कारोऽनुस्मरति ।

वेगादिति ॥ चिता पत्युः चिच्छब्देन बुद्धिवाचिना तत्सम्बन्धात् चेतना

ब्रह्मादयो लक्ष्यन्ते । तेषां पत्युर्नियामकस्य विष्णोरुपेन्द्रस्यैत्यर्थः । तस्य पादस्याग्रे

सञ्चरता मयेत्यन्वयः । यथोक्तं श्रीमद्भागवते—“जाम्बवानृचराजस्तु भेरीशब्दैर्म-

नोजवः । विजयं दिक्षु सर्वास्तु महोत्सवमघोषयत् ॥” इति । पादविशेषणं—

नमुच्चिं विधूयोत्पतत इति ॥ बलिभृत्यो नमुचिर्नामासुरः स्वामिनियोग

विना निविक्रमस्योत्पतन्त पादं निरोद्धुं प्रवृत्तं तमुत्पतनवेगेनैव हत्वा पुनरपि

वेगाद्दुत्पततः पादस्यैत्यर्थः । अग्रे सञ्चरतेत्यनेन तदानीं पादजवानुरूपः आत्मनो

(ततः प्रविशति रामः सन्नाहवेषमपास्य
लक्ष्मणविभीषणसुग्रीवैः सह)

रामः—(विभीषणमवलोक्य) वयस्य ! विभीषण !

नगरीं विश पश्य भर्तृहीनं

जनमापादय कर्म चोचितं च ।

व्यसनेषु महत्सु तत्कुलीनं

जनमालोक्य समुच्छ्वसन्ति पौराः ॥६॥

विभीषणः—प्रसीदतु देवः । नाहं बन्धुस्नेहाद् ब्रवीमि ।

क साधवः क च रचनीचरा वयं

तथापि मां सुखयति हि त्वदाश्रयः ।

वेगोऽभूदिति धोत्यते । भेरी इत्यनेन संचरणसमये भेरीहननं कुर्वतोऽपि भे
वेगस्य तादवस्थमेवेति धोत्यते । गर्भारमित्यनेन सञ्चरणसमये न भेरीहननस्य
किञ्चिदपकर्ष इति दर्शयति । मुद्गरित्यनेन सञ्चरणसमये भेरीप्रहरणस्यानुवृत्त्या
श्रमाभावो दर्शितः । श्दानां रामेण वृद्धोऽप्ययं जनोऽहं तस्मिन् भेरीप्रहरणात्मके
कर्मणि व्यापारित इत्यन्तर्हासगर्भेयमुक्तिः । यत एवमतो मन्येऽयं लोको जनो
नूनमुचितं पूर्वमभ्यस्तं कर्मैवालम्बत इति ॥५॥

महानयं भार इति ॥ महानयं भेरीं प्रहृत्य चतुर्दशसु लोकेषु सञ्चारो
शुरूतरो भारः । साधयामस्तावत् ॥ गच्छाम इति ।

एवमशेषमुवनेषु निखिलजनाभ्युदयहेतुभूतं रावणवध निवेदयितुं जाम्ब-
वन्तं नियुज्य रघुनाथो लङ्काया विभीषणं प्रतिष्ठापयितुमाह—वयस्येति ॥
वयस्येत्यनेन मित्रत्वोक्त्या भृत्यत्वं निवार्यते । अत्र क्रियाणां क्रमो विवक्षितः ।
एकश्वराब्दः पश्येत्यनेन सम्बध्यते । उचितं कर्मैत्यनेन उदकक्रियादि प्रजापालनान्तं
कर्मोच्यते । उक्तानां कर्मणां मवश्यकर्तव्यत्वे हेतुमाह—व्यसनेष्विति ॥६॥

अथ विभीषणः स्वाम्युक्तेऽर्थेऽसम्प्रतिपत्तिं करिष्यन् प्रसादं तावत् प्रार्थ-
यते—प्रसीदत्विति ॥ नाहमिति ॥ अहं बन्धुस्नेहाद्देतोर्न किञ्चिद् ब्रवीमि ।
यतो बन्धुभिरुपेक्षितोऽहं भवन्तं शरणं गतः अतो बन्धुनुदिरयं न किञ्चित्कर्तव्य-
मस्तीत्यभिप्रायः । एवमेव त्वत्सेवा कर्तव्येति वक्तुमुपोदात्तं करोति । प्रतिपाद्यमर्थं
बुद्धौ संगृह्य तदर्थमर्थान्तरवर्णनमुपोदात्तः ।

क साधव इति ॥ उत्तरवाक्ये तथापीति दर्शनादत्र यद्यपीति द्रष्टव्यम् ।

अपायिनीमहमिति पूर्वजन्मनो

न कामये नरवर ! गत्वरौं श्रियम् ॥७॥

रामः—मा मा, नैष राजधर्मः । नोपनता श्रीरवमन्तव्या । अपि च,

सार्धं त्वया गुणपरायण ! निर्गुणेन

निर्वासितः सरभसं तव पूर्वजेन ।

त्वामद्य सत्पथपुरोग ! पुरो निधाय

पौलस्त्यभूमिषु पदं निदधातु धर्मः ॥८॥

विभीषणः—देव ! अद्यप्रभृति,

बहुमानपदं भवाम्यहं प्रणयोत्फुल्लमवेक्षितस्त्वया ।

ध्रियते हरसङ्ग्रहाद् बुधैः शिरसा किं न चिताकरोटिका ॥९॥

साधूना युष्मादृशामस्माभिर्दुर्जनैः सप्तगो यद्यप्यनुचित तथापि त्वदाश्रयः
त्वदाश्रयण त्वत्सेवेत्यर्थः । मां सुखयति ॥ अनुचितमपि त्वत्समीपे निवासं
भवत्यतिशयात् प्रार्थय इति भावः । ननु क्रमागता पूर्वजस्य श्रीरनुपेक्षणीया
अत आह—न कामय इति ॥ हे ! नरवर ! अहं पूर्वजन्मनः श्रियं न कामये ।
विशेषाद्यदयमकामनाया हेतुः । गत्वरौं गमनशीलाम् अविनष्टायाम् एव श्रिय-
पुरुषान्तरप्राप्तिर्गमनम् । अपायः परिपन्थ्यादिकृतस्वरूपविनाशः । तत्र विशेषतः
पूर्वजन्मनः श्रीरधर्माजितत्वादित्यपायिनीः । इतिशब्देन तदानीं दृश्यमानो विना-
शप्रकारोऽभिधीयते । अतोऽस्याः पुनर्धारणेऽप्यधर्माजितत्वात् विनाशोऽवश्य-
भार्यात्यभिप्रायः ॥७॥

मा मेति ॥ एव बोच इति शेषः । एष कुलक्रमागतश्रीपरित्यागो न
राजधर्मः । अस्मिन्नर्थे हेतुत्वेनार्थशास्त्रमुदाहरति—नोपनतेति ॥

सार्धमिति ॥ निशाचरदुर्लभविनयक्षमार्जवादिगुणाश्रयभूत ! निर्गुणेन
तव पूर्वजेन सरभसं त्वया सार्धं निर्वासितो धर्मः । त्वां पुरो निधाय पौलस्त्यभूमिषु
पदं निदधातु । सत्पथपुरोगेत्यनेन धार्मिकत्वमुच्यते । लङ्कायामन्यस्य धार्मिकस्या-
भावात् विभीषणेन सह धर्मो निर्वासित इत्युक्तम् ॥८॥

बहुमानेति ॥ बहुमानपदत्वे हेतुः—प्रणयोत्फुल्लमवेक्षित इति ॥
यतो गुणपरायणसत्पथपुरोगेत्यादिनाः समसाधुरपि प्रणयेनोत्फुल्लः । सप्रसादा वीक्ष्य
साधुत्वेनाङ्गीकृतः अतः सर्वजनवद्बहुमानास्पदं भवामि । अत्र दृष्टान्तः—ध्रियत

रामः—वयस्य ! सुग्रीव ! पर्याकुल इव ते सखा विभीषणः ।

कृतकरणीयमिमं लङ्कायां प्रकृतिभिस्सह संयोजय ।

सुग्रीवः—यदाज्ञापयति देवः । एहि लङ्केश्वर ! इत इतः ।

(निष्क्रान्तौ)

रामः—अघाहं सिद्धार्थो विभीषणप्रतिष्ठापनात् । कुतः,

तस्य लक्ष्मीर्नटस्येव छत्रचामरलक्षणा ।

न वध्नाति फलं यस्मिन्नर्थिनां प्रार्थनालता ॥१०॥

(प्रविश्य)

सुग्रीवः—जयतु देवः ।

रामः—सुग्रीव ! किमिदं निर्गमनानन्तरमेवागमनम् ।

सुग्रीवः—देव ! इदं विभीषणवचनम् । अहं तावन्नगरीं न प्रवि-
शामि यावद्देवी ततो न निष्क्रामति ।

इति ॥ चिताकरोटिका शमरानास्थि । शिरसेत्यनेन धारये सादरत्वं
दर्शितम् । हरसंग्रहात् हरेणाङ्गीकृतत्वात् । बुधैः शिवभक्तैः । इह दृष्टा-
न्तवलाद् गम्यमानेन विभीषणकरोटिकासादृश्येनौदल्याभावो व्यज्यते ॥६॥

पर्याकुल इवेति ॥ स्वामिनो वियोगं सोढुं नियोगमनुष्ठातु स्वयमेव
लङ्का प्राप्तु चासमर्थत्वेन पर्याकुलत्वम् । कृतकरणीयं कृतपैतृकार्यम् प्रकृ-
तिभिः हतावशिष्टैरमात्यसुहृद्भृत्यादिभिः सम्यक् योजय । सिद्धार्थः
कृतार्थ । ज्यायासमुत्सृज्याश्रितस्य विभीषणस्य स्वगज्ये प्रतिष्ठापनात् कृनाभोऽहम् ।

आश्रितजनरक्षणफलैव नृपाणा श्रीरित्येतत् व्यतिरेकमुखेन समर्थयते—कुत
इत्यादिना ॥ अर्थिना यदिषया प्रार्थना लता इष्टानिष्टप्राप्तिपरिहारात्मकं
फल न वध्नाति न लभत इत्यर्थः । इह प्रार्थयितुः फललाभः प्रार्थनायामारोपित ।
तस्य नृपस्य छत्रचामरलक्षणा श्रीः नटस्येव नटस्य लक्ष्मीरेव । यथा नटेन
चतुर्विधाभिनयप्रदर्शिता विभावानुभावव्याभिचारिसम्पत् नयनप्रीतिमात्रफला
तथा तस्य नृपस्य चतुरङ्गवलमणिमयप्राकारनगरगृहोद्यानच्छत्रचामरादिलक्षणा
श्रीरर्थिना नयनप्रीतिमात्रफला न किञ्चित्फलान्तरमस्ति । यथोक्तम्—“सा
श्रीराश्रितमन्दिरेषु सतत दृश्येत या” इति ॥१०॥

रामः—(सबहुमानम्) यद्येवम्, त्वमेव तव सखीमानय ।

सुग्रीवः—यदाक्षापयति देवः । (निष्क्रान्तः)

रामः—(सवितर्कम्)

हृत्वा चालिनमर्णवे गिरिशतैरावध्य सेतुं श्रमा-

ल्लङ्कामेत्य सहायबन्धुसहितं कृत्वा हतं रावणम् ।

यामद्य प्रतिपालयामि वचनप्रामाण्यतो मारुतेः

संवासादपि नाम सा नृपसुता न स्यादवर्णास्पदम् ॥११॥

प्रथ विभीषणवचन सुग्रीवादाकर्यं सीतानयनार्थं तमेव नियुङ्क्ते—
यद्येवमिति ॥

तमाज्ञाय सवितर्कमाह—हृत्वेति ॥ इह सीताहरणात्पूर्वमेवागस्त्याश्रमे स्थितेन सर्वराक्षसवध प्रनिश्चान इति रावणवधानन्तरमव निखिलभुवनवासिनो जना पूर्ववत् रवाधिकारभाजो वर्तन्ता नान पर कुतश्चिद्भयम् अहमेव रक्षिता- र्मिती जाम्बवान्मुखन मेरोप्रहारपूर्वकं स्वाक्षा निषेध निखिलभुवनवासिनो जना स्व स्वे पंद्र प्रतिष्ठापिता अनन्तर सत्येव ज्यायस्यभिषिक्तो विभीषणो लङ्काया स्थापित एव साधितप्रतिज्ञातार्थस्य राघवस्यावसरमाप्त सीतापरिग्रह प्रति वितर्कोऽ नेन हृत्वेत्यादिना ग्रन्थेन क्रियते । मारुतेर्वचनप्रामाण्यतो यामद्य प्रतिपालयामि सा नृपसुता अद्वर्णास्पद स्यान्न वा इत्यन्वय । वचनप्रामाण्यं न साक्षात्प्रति- षालने हेतु सीताया निदोषत्वावधारण एव साक्षाद्हेतुत्वात् मारुतेरामत्वात्प्रत्यक्षद- र्शनमूलत्वाच्च वचनस्य प्रामाण्यम् । अथमर्थ । पूर्वमेव स्वभावपर्यालोचनया निदोषत्वेन निश्चिता पश्चात्सुवादप्रमाणान्मारुतेर्वचनात्तथैवावभृता सीतामद्य प्रति- पालयामि सा नृपसुता चिरकाल रावणगृहनिवासार्द्धेनोरवर्णस्थितम् अवर्णो लोका- पवाद तदास्पदं स्याद् भवेन्न वा । सभावनाया लिङ् । नञ् पृथगन्वयः । एवभूतावतर्कघोतनार्थोऽपिनामशब्द । मवासो लाकस्य दोषानुशङ्कायामेव हेतु न राघवस्य स्वभावपर्यालोचनया गारुतेर्वचनप्रामाण्येन च निदोषत्वनिश्चय- न्योक्तत्वाच्च प्रत्यक्षमप्यममाण कृत्वा सीता प्रतीत्याद्युपरितनग्रन्थविरोधाच्च । केनो- पायेन लोचस्य दोषशङ्का परिहरिष्यामीति विनर्कपर्यवसान द्रष्टव्यम् । सर्वोऽय वालिनिप्रदादिरावणवधपर्यन्तो व्यापारस्सीतापरिग्रहगोचरनन्देहफल एव सवृत्त इति तौदनवतन्त्याह—हृत्वेति ॥११॥

लक्ष्मणः—प्रसीदत्वार्थः ।

सुखाभिलाषी स्त्रीभावो दुर्विनीताश्च राक्षसाः ।

दूरे वयमतो देव्याः परीक्ष्या भावशुद्धता ॥१२॥

रामः—लक्ष्मण ! क हनूमान् ।

लक्ष्मणः—स खल्विदानीं युद्धभूमौ

क्षिप्तान्यद्रिशतान्यपास्यति भुजेनाधः कपीनां कृते

प्रस्तानुद्धरति प्रसह्य वदनादक्षेश्वरान् रक्षसाम् ।

गोलांगूलकुलस्य निर्भरजलैर्मुष्णाति युद्धभ्रमं

ग्राहेभ्यो विभजत्यपां निलयने पौलस्त्यवन्धून् हतान् ॥१३॥

प्रसीदत्वार्थ इति ॥ प्रसन्नेन सतार्येण मदीय वचन श्रोतव्यमित्यभिप्राय ।

सुखेति ॥ देव्या भावशुद्धता परीक्ष्या ॥ इह भावशुद्धतामनूय तस्या परीक्षा विधीयते । यद्यप्यस्त्वेव देव्या भावशुद्धता भावोऽन्तःकरणं तथाप्यवश्यं केनचित् प्रमाणेन परीक्ष्य निर्णेतव्या बहूना दोषशङ्काहेतूना सद्भावात् । तानेव दर्शयति सुखेत्यादिना ॥ निषिद्धमनिषिद्ध वा यद्यस्तु तत्तदभिलषित्तु शीलमस्येति सुखाभिलाषी स्त्रीभावः स्त्रीत्वम् । अनेन स्त्रीत्वसामान्यानुबन्धित्वेन सुखाभिलाषित्वस्य स्त्रीव्यक्तिष्वनुवृत्तिर्दर्शिता । दुर्विनीताश्च राक्षसा इति ॥ एकाकिन्येव दुर्विनीतानां राक्षसानां मध्ये स्थितिरपि महती शङ्का जनयतीत्यर्थः । दूरे वयमिति ॥ ये रक्षितारो वय ते दूरेऽभूम । स्मर्यते हि— “पिता रक्षति कौमारे भर्ता रक्षति यौवने । पुत्रस्तु स्थविरीभावे न स्त्री स्वातन्त्र्यमर्हति ॥” इति ॥१२॥

अथ लोकप्रत्ययाधानार्थं साक्षात्कृतसीतापातित्रयचिह्न हनूमन्तं जिज्ञासमानः पृच्छति—लक्ष्मणेति ॥ तस्यागमनेऽल्पीशान् विलम्बोऽस्तीत्यभिप्रायेणाह— स खल्विति ॥

युद्धभूमौ तस्य को व्यापार इत्यपेक्षायामाह—क्षिप्तानीति ॥ कृत इत्यव्ययं निमित्तार्थम् । राक्षसैः क्षिप्तानां पर्वतानामथ प्रदेशे शयानान्कपीनुत्थापयितुमित्यर्थः । अपास्यति दूरत क्षिपति । अनेनाद्रिशतापासनस्य विभोषणनिवासार्थे च आप्यस्तीति दर्शितम् । राक्षसाद्वदनात्प्रमथ्य कृच्छ्रादन्तर्वनान्तन्निविष्टत्वेनोद्धरति । इह कप्यद्गोलांगूलानामपासनादिक्रियाविषयत्वं न व्यवस्थितम्,

रामः—सदृशमिदमस्य चेष्टितम् ।

(नेपथ्ये)—उत्सरह उत्सरह अज्ञा ! उत्सरह ।

उत्सरत उत्सरत आर्याः ! उत्सरत ।

रामः—लक्ष्मण ! किमिदम् ।

लक्ष्मणः—आर्य ! इदमागमनमार्यायाः ।

रामः—किं नु खलु देवीं महाजनो वक्ष्यति । लक्ष्मण ! सुग्रीव-
माक्षापय—दृतमुत्सारणकर्मणा, तत्रैव यानादवतार्य
प्रकाशं प्रवेश्यतां मैथिलीति ।

लक्ष्मणः—यदाक्षापयत्यार्यः । (निष्क्रान्तः)

रामः—

अचधूय दशग्रीवं मामनुव्रतचेतसः ।

सर्वे पश्यन्तु जानक्या रूपं चारित्रभूपणम् ॥१४॥

सर्वेषां व्यसनानां सर्वत्र सभवात् । यथासभव सर्वेषां सर्वक्रियाविषयत्वमस्तीति
द्रष्टव्यम् । राष्ट्रशरीरपरित्यागो विभीषणनिवासार्थं एव ॥१३॥

सदृशमिति ॥ कापिरक्ष्यार्थत्वात् विभीषणनिवासार्थत्वाच्चात्यन्तं समुचि-
तमस्य चेष्टितमिति भावः । आर्याः ! देवसमीपे वर्तमाना महाजना ! उत्सर-
तोत्सरतेत्युत्सारणकर्मणुमित्तं मीनाया आगमनं दिशापयति—आर्येति ॥ किं
नु खल्विति ॥ निर्दोषाया अपि देव्या इदानीमेव परिग्रहो महाजनसंवादा-
भावे दुष्कर एवेत्यभिप्रायः ।

अचधूयेति ॥ सर्वे जना प्रकाशं मत्समीपमागच्छन्त्या जानक्याश्चारित्र-
भूपणं रूपं पश्यन्तु । रूपशब्देन शरीरवेषावभिधीयते । चारित्र्यमेव भूपण्य
परमं तत्तदोक्तम् । चारित्रशब्देन चारित्रचिह्नभूता विरहपाण्डिमकाश्यैकवेष्टी-
पारगुणलीमसत्त्वाद्यो धर्मां लक्ष्यन्ते । भर्तृविप्रयुक्तायाः पतिव्रतायाः चारित्र-
योग्यत्वेन शोभाकरत्वाद्येषां भूपण्यत्वमुक्तम् । पश्यन्तु पर्वभूतरूपदर्शनेन प्रायेण
महाजना विस्तरता भवन्त्येवेत्यभिप्रायः । जानक्या रूपस्थैयंभूतत्वे हेतुनाह—
अचधूयेति ॥ दशग्रीवमदभूत्वावशात् मामनुव्रतमनुगतं चेतो यस्वास्ता तपो-
केति । किं नु सत्त्वचधूयेत्याख्यां अन्धान्यामपवादराद्देव न दोषाशङ्का इति
रसमनगम्यते । अत्र प्रवारनामिने त्पादवर्ण्यस्त्वदमिति अन्धोऽपवादशङ्काप-

(ततः प्रविशति सीता लक्ष्मणसुग्रीवाभ्याम्)

उभौ—(प्रणमतः) इत इतः ।

(नेपथ्ये)

अहो नु खलु लक्ष्मणसुग्रीवयोः साध्वाचारः ।

अनयोर्नमतोरद्य दूरानतशिरस्कयोः ।

पतन्ति राजकन्यायाः पादयोरेव दृष्टयः ॥१५॥

सीता—(आत्मगतम्) किं णु खु मं महाजनो मन्तेदि । किं णु
खु मं अज्जउत्तो मन्तेदि । अविस्ससणीओ खु इत्थि
आभावो । अधरणाए मम किदे अणत्थसाअरे पडिदो
अज्जउत्तो अत्तकेण बाहुणा उत्तरणो । सच्चं एव्व भणितं
मारुइणा पुढमं वि धणुणा पडिग्गहीदा दाणिं वि
धणुणा उद्धरिस्सदित्ति ।

किन्तु खलु मां महाजनो मन्त्रयते । किन्तु खलु मां
आर्यपुत्रो मन्त्रयते । अविश्वसनीयः खलु स्त्रीभावः ।
अधन्याया मम कृते अनर्थसागरे पतितः आर्यपुत्रः
आर्त्मीयेन बाहुना उत्तीर्णः । सत्यमेव भणितं मारु-
तिना प्रथममपि धनुषा परिगृहीता इदानीमपि धनुषा
उद्धरिष्यतीति ।

रतया व्याख्यातः ॥१४॥

उभौ प्रणमत इति ॥ लक्ष्मणेन दर्शनसमये समुदाचार इति प्रणाम-
कृत । यद्यपि सुग्रीवेण पूर्वदर्शनसमये प्रणामः कृत एव तथापि लक्ष्मणागम-
नानन्तर देवाज्ञा देवीं प्रणम्य विज्ञापनीया इति तदानीं तत्प्रणामः कृत ।

अहो इति ॥ साधुराचारस्साध्वाचारः । दूरमत्यर्धमानत शिरः ययो
स्तौ तथोक्तौ ॥१५॥

किं नु खलु मां प्रति महाजनो मन्त्रयते ॥ वक्ष्यतीत्यर्थः । किं नु
खलु मां प्रति मन्यत आर्यपुत्रः ॥ महाजनस्यार्यपुत्रस्य च निर्दोषाया-
मपि मयि दोषाशङ्का सम्भवतीत्याह—अविश्वसनीयः खलु स्त्रीभाव
इति ॥ अधन्याया मम कृते अनर्थसागरे पतितः आर्यपुत्रः

(सर्वे उपसृत्य)

लक्ष्मणः—जयत्वार्यः ।

सुग्रीवः—जयतु जयतु देवः ।

सीता—जेदु अज्जउत्तो । जयत्वार्यपुत्रः ।

रामः—देवि ! इत इतः । (इत्यर्धोक्ते मुखं परावर्तयति)

उभौ—किं नु खल्विदम् ।

रामः—लक्ष्मण ! हनूमांस्तावदाह्वयताम् ।

लक्ष्मणः—यदाक्षापयत्यार्यः । (निष्क्रान्तः)

रामः—सुग्रीव ! पूर्वमियं न दृष्टा ।

(सुग्रीवो भीतस्तिष्ठति)

रामः—सुग्रीव ! पश्येदानीं त्वयादृष्टपूर्वं विरहचारित्रम् ।

हरिचन्दनप्रणयिनौ पयोधरौ

कुसुमाचितं सुरभि केशवन्धनम् ।

आत्मीयेन बाहुना उत्तीर्णः ॥ सत्यमेव भणितं मासतिना प्रथ-
ममपि धनुषा परिगृहीता इदानीमपि धनुषा उद्धरिष्यतीति ॥
स्पष्टोऽर्थः । पूर्वानुभूतशमदमार्जवक्षमादिगुणसमुदयेनासतममारुतिवचनेन च सजा-
तस्य सीतायाश्चारित्रविज्ञानस्य प्रमाणात्तरेभ्यो बलवत्तमेन सभोगशृङ्गारानुरूपोज्ज्व-
लवेषगोचरेण प्रत्यक्षेण बाधितत्वाद्दर्शनसमय एव दृष्ट्वेयमित्यवधार्य मुखपरावर्तनं
कृतमिति द्रष्टव्यम् । अदृष्टसीतावेषत्वेन सरम्भकारणमविश्राय सुग्रीवलक्ष्मणावा-
हवुः—किं नु खल्विदमिति ॥ अथ हनूमद्रचनस्य मिथ्यात्वं परिकल्प्य
ससरम्भ तदानयनार्थं लक्ष्मणं नियुङ्क्ते—हनूमामिति ॥ अथ दृष्टत्वेन विदि-
तायास्सीताया आनयन कृतमिति मत्वा ससरम्भमाह—सुग्रीवेति ॥ पूर्वमियं
न दृष्टेत्यत्र काकुक्षेया । अदृष्टाया आनयनासभवेन पूर्वं त्वया दृष्टयानया भवित-
व्यमित्यर्थः । भीत इति ॥ भयात्प्रतिवचन दातुमशक्तस्तिष्ठतीत्यर्थः । पश्येति ॥
पूर्वं न दृष्टमित्यदृष्टपूर्वम् । विरहचारित्रशब्देन विपरीतलक्षणया सभोगशृङ्गारानु-
रूपत्वैरिणीवेषो लक्ष्यते । अन्यासु पतिव्रतास्वदृष्टपूर्वमस्या इदं दृश्यमानं विर-
हचारित्रचिह्नं पश्य । अतः पतिव्रतानामुत्कृष्टवैयमिति गम्भीराक्षेपगर्भमिदं वचनम् ।
तदेव दर्शयति—हरिचन्दनेति ॥ यथा पतिव्रता विरहव्रताया

अरुणप्रभातिशयचोरमम्बरं

विरहव्रताय वहते पतिव्रता ॥१६॥

सुग्रीवः—देव ! ममात्याचारदोषादियं देवस्य नयनगोचरं प्राप्ता ।

रामः—युज्यते । लक्ष्मणोऽपि न पश्यत्येव ।

सीता—(आत्मगतम्) हृद्धि, अणसूत्राप अणुगहो वि मे
दार्णि सावो संबुत्तो ।

हा ! धिक्, अनसूयाया अनुग्रहोऽपि मे इदानीं शापः
संवृत्तः ।

(ततः प्रविशति लक्ष्मणो हनूमांश्च)

लक्ष्मणः—जयत्वार्यः ।

हनूमान्—जयतु देवः ।

रामः—लक्ष्मण ! हनूमता सह पश्यैनाम् ।

(उभौ सीतां दृष्ट्वा मुखं परावर्तयतः)

हनूमान्—देव ! लङ्कायामन्या मया दृष्टा । साम्प्रतमियमन्या ।

सीता—अज्जउत्त ! अहं किं वि वक्तुकामा ।

आर्यपुत्र ! अहं किमपि वक्तुकामा ।

रामः—ननु ते रूपमेव कथयति ।

आत्माभिमतजारसम्भोगाय । अत्रापि विपरीतलक्षणा । हरिचन्दनप्रणयिनौ
हरिचन्दनानुलिप्तौ । पयोधरौ वहते दधाति । तथा कुसुमाचितत्वात् सुरभि
केशवन्धनं केशपारां वहते । तथाऽरुणस्य सन्ध्यासूर्यस्य यः प्रभातिशयः तस्य
चोर तदपहारि अम्बरं च वहते इति पूर्ववदधिज्ञेयगर्भेयमुक्ति ॥१६॥

अत्याचारोऽत्युत्कृष्ट आचारः । अत्याचारदोषात् सीतानयनहेतुत्वेन तस्य
दोषत्वम् । अत्र व्यतिरिक्ताद्ग्राह्यदर्शनमत्याचारत्वेनाभिप्रेतम् । हा ! धिक्,
अनसूयायाः अनुग्रहोऽपि मे इदानीं शापः संवृत्तः ॥ वनवाम-
मलिनायास्तव भर्तृसमीपे सर्वं मण्डन भवत्वित्यनुग्रहोऽप्यार्यपुत्रेणाज्ञातत्वात्
शापोऽभूदित्यर्थः । अथ हनूमानन्यादृशीं सीता दृष्ट्वा स्वापराध परिहृतं
सत्यमाह—लङ्कायामिति—आर्यपुत्र ! अहं किमपि वक्तुकामेत्येव च्युत्वा सीता-
वचनस्यावकाश निरुणद्धि—नन्विनि ॥ प्रत्यक्षेण रूपदर्शनेनैव तव लक्ष्म-

सीता—कुमार ! त्वं मे वञ्चयं सुणाहि ।

कुमार ! त्वं मे वचनं शृणु ।

लक्ष्मणः—तव वचनश्रवणस्य फलमेतत् ।

सीता—सुणाहि पवणपुत्र ! । शृणु पवनपुत्र ! ।

हनूमान्—गतोऽभूत् स कालः ।

रामः—इदानीमपि मम पुरतस्तिष्ठति ।

रजनीचरगूढसत्रिभिः कृतसङ्केतनया दिने दिने ।

ऋजुभावजडास्त्वया वयं छलिताः पुश्चलि ! दण्डके वने ॥१७॥

सीता—(सस्मितम्) अज्जउत्तेण वि परुसवञ्चयं भणीअदि ।

आर्यपुत्रेणापि परुषवचनं भण्यते ।

वृत्तान्तस्तत्त्वतो विदित इति न तत्परिज्ञानार्थं त्वद्वचनापेक्षेति भावः । कुमार ! त्वं मे वचनं शृण्वति ॥ तव वचनश्रवणस्येति ॥ तव पुरतो भरिस्त पश्चात् पिरासो दायिं भादुमआम गमिस्तासिति तव वचनश्रवणस्य फलमेतत् । श्रवणशब्देन श्रवणफलमनुष्ठान लक्ष्यते—स काल इति ॥ तव वचनश्रवणकाल इत्यर्थः । इदानीमिति ॥ पूर्वमेव मया निराकृतापि किं पुरतस्तिष्ठतीति काका पुरोऽवस्थाननिषेधो द्योत्यते ।

अथानुसयानुप्रदानन्तरमेवभूताया एव सीताया दर्शने सति चरणनलिन-साध्यमित्यनेन यो हेतुभिर्ज्ञासितः तदनन्तरं शर्पण्यखावृत्तान्तखरवधुनिमित्तो-पलम्भमायासृगदर्शनादिभिः जिज्ञासाया विच्छिन्नत्वात्सीतया तदभिधानं न कृतं तत्रापि स्वच्छन्दवृत्तिरेव हेतुरिति भ्रान्त्या सीतामतिपरुषैर्वचनैरधिक्रिपति—रजनीति ॥ गूढसत्रयो जाराः । रजनीचरशब्देन रजन्या जायत्स्वभावत्व दर्शितम् । तेन मनुष्याणां निद्राशीलत्वेन निशि वञ्चनासौकर्यं दर्शितम् । जारैः रजनीचरै दण्डके वने दिने दिने कृतं सङ्केतनं यस्या तया त्वया वयं दण्डके वने छलिताः वञ्चिताः । वञ्चनाया हेतुः ऋजुभावेन जडाः वक्रमार्गानभिज्ञाः इति । वने इत्यनेन सङ्केतस्थानानां सुलभत्वं प्रदर्शितम् । प्रतिपुरुषं चलतीति पुश्चली । अत एव दिने दिने पतस्याः बहुभिस्सङ्केत उक्तः ॥१७॥

सस्मितमिति ॥ मनसाप्यस्खलितचारित्र्याया पुश्चलीति सम्बोधनेन स्मितोद्भेदः । आर्यपुत्रेणापि परुषं भण्यत इति ॥ अप्रिणशब्देन नित्यं

सुग्रीवः—

इदं श्रुत्वा वचो भर्तुर्यदेषा कुरुते स्मितम् ।

तदियं सर्वनारीणामवरा वा वरा यदि ॥१८॥

निर्वास्यतामेषा स्वामिविषयात् । क्षीराहुतिं चिताग्निः
कथमर्हति ।

प्रियवादिनापीति दर्शितम् । अत्रैवं विप्रकृताया अपि सीताया ईर्ष्याभावेन स्वीया-
गुयोत्कर्षो दर्शित । यथोक्तम्—“सम्पत्तौ च विपत्तौ च मरणेऽपि न मुञ्चति ।
सा स्वीया तद्गत प्रेम जायते पुण्यकर्मण्य ॥” इति ।

इदमिति ॥ भर्तुरिदमतिपरुष वचः श्रुत्वा स्मित कुरुते यत् तत्तस्मा-
दियं सर्वनारीणामवरा अधमा वरा उत्तमा वा । यदिर्विकल्पार्थ । अग्ययाना-
मनेकार्थत्वात् । येषा पूर्व पतिव्रता सती आत्मैकपर ऐहिकपारत्रिकसुखहेतुभूत
भर्तारं कठोरहृदयत्वेनोपेक्ष्य स्वच्छन्दचारिणी भूत्वा स्मित कुरुते ततोऽत्यन्तनि-
कृष्टास्तु गणिकास्वप्यधमेति सर्वशब्देन द्योतितम् । यदिदानीमपि अस्खलितचरि-
त्रैषा साक्षाज्ज्ञानेन भर्तृपरित्यागशोक नियम्य योगबलेन प्राणपरित्याग निश्चित्य
समा भूत्वा स्मित कुरुते ततोऽरुन्धत्यादीनामपि पतिव्रताना मध्ये उत्कृष्टतमेति
सर्वशब्देन दर्शितम् । अस्य वाक्यस्य सन्देह एवार्थः । नान्यतरकोटी पद्मपातोऽ-
स्तीति ज्ञेयम् ॥१८॥

अप्रेदानीमित्यनेन वचनेन स्वामिनस्तस्या पुरोऽवस्थानमनभिमतमिरयाहास
तदुत्सारणार्थं नियुङ्क्ते—निर्वास्यतामिति ॥ स्वामिविषयात् स्वामिस-
काशादित्यर्थः । क्षीरेति ॥ चिताग्निः शमशानाग्निः । क्षीरं चेदमाहुतिश्चेति
क्षीराहुतिः । आहुतिशब्देन आहूयतेऽनयेति करणव्युत्पत्त्या होमसाधनमुच्यते ।
तदयमर्थः । सनिपत्योपकारकसत्कारकर्मसंस्कृता निसर्गतः शुद्धा अग्नीनादर्धातेत्या-
दिवचनाभिहिताधाना पवमानहविरादिसंस्कृताहवनीयाग्निस्मन्वयोग्या क्षीराहुतिः
कथं शवदाहाशुद्धस्य चिताग्नेः ससर्गमर्हतीति । अत्र दृष्टान्तबलेन सीतायाश्चिता-
ग्निसाधर्म्यं राघवस्य क्षीराहुतिसादृश्यं च गम्यते । तेन यथा निसर्गतः शुद्धस्यग्नेः
शवशरीरसम्बन्धादशुचित्वं तथा सीताया रक्षससर्गोपाधिको दोषः प्रकृष्टतमो
भवतीति द्योत्यते । यथा क्षीराहुतिर्निसर्गतः सत्कारकर्मणा च विशुद्धा तथा राघवोऽपि
जन्मकर्मभ्यामत्यन्तं विशुद्ध इति द्योत्यते । न चात्र लिङ्गभेद उपमा दूषयतीति

लक्ष्मण — नैषा शरीरेण गन्तुमर्हति ।

हनूमान् — शाधि देव ! यथाहं दण्डमस्याः ।

सीता — अणुमदा अज्जउत्तेण अरिं पविसदुकामस्मि ।

अनुमतार्यपुत्रेणाग्निं प्रवेष्टुकामास्मि ।

रामः — लक्ष्मण ! अस्याः पतिव्रतायाश्छन्दमनुतिष्ठ ।

लक्ष्मणः — यदाज्ञापयत्यार्यः । (आत्मगतम्) इदानीं प्रीतोऽस्मि ।

(प्रकाशम्) देवि ! इत इतः ।

सीता — (आत्मगतम्) हिअत्र ! अज्जउत्तपादेसु परामेहि ।

हृदय ! आर्यपुत्रपादयोः प्रणम ।

(निष्क्रान्तौ)

रामः — हरीश्वर ! त्वमपि हनूमत्प्रमुखेन सैन्येन सह हतशेषे-

भ्यो राज्ञसेभ्यः कुमारं रक्ष ।

सुग्रीवः — यदाज्ञापयति देवः । (निष्क्रान्तः)

वाच्यम् अभियुक्तैः कान्यलक्षणकारैरभ्यनुज्ञातत्वात् लिङ्गवचनभेदस्य । यथो-
क्तम् — “न लिङ्गवचने भिन्ने न हीनाधिकतापि वा । उपमादूषणायाल यत्रोद्देशो
न धीमताम् ॥” इति । “चन्द्रविम्बादिव विष चन्द्रनादिव पावकः । पुरुषा
वागितो वक्रान्नि सता प्रतिभाति मे ॥” “स्त्रीव गच्छति पण्डेऽथ वक्तृषा
सौ पुमानिव । प्राणा इव प्रियोऽथ मे त्रिधा धनमिवाजिता ॥” इत्यादयः प्रथो
गाश्च बहवो दृश्यन्ते । अपि च क्षीराहुतेक्षिताग्नेश्चाचेतनत्वेन पारमार्थिकं स्रोत
पुस्तं वा नास्त्येव । अतोऽत्र दारवर्षादिशब्दवदर्थगत विशेषमनपेक्षयैव क्षीराहुति-
चिताग्निशब्दप्रयोगः कृतः । न चात्र “हर्षाव धवलक्ष्मण” इत्यादिष्विव धीमता-
मुद्देशोऽस्ति मद्भजनपरिगृहोतत्वादित्यलमतिदूरगमनेन । प्रकृतमनुमराम ।
नैपेति ॥ इतः प्रदेशाग्निर्वासितेषां । शरीरेण शरीरशब्देन शरीरगतस्तदानीं
दृश्यमानः शोभाकरो वेधो लक्ष्यते । ईदृश वेधमवलम्ब्य स्वतन्त्रा भूत्वा न गन्तु-
मर्हति यथाशक्त दण्डनीयैष्यभिप्रायः । अस्य ग्रन्थस्यास्मिन्नर्थे तात्पर्यमित्येतत्
शाधि देव ! यथाहं दण्डमस्या इत्यस्मिन् ग्रन्थे स्पष्टम् । पतिव्रताया इत्यत्र
विपरीतलक्षणा कार्या । छन्दः कामः । अन्यस्त्वं स्पष्टम् । अथ लक्ष्मणेन सह
सीतायामग्निप्रवेशार्थं गताया सीमित्रिरक्षन्त्यार्थं सुग्रीवादिषु च गनेषु अनुतापौत्स-

रामः—किं नु खलु प्रत्यक्षमप्यप्रमाणं कृत्वा सीतां प्रति सबहु-
मानं मे मनः । कृतं त्यक्त्वानुशयेन । केवलं लोकाहि-
तार्थमेव मे यत्नो भविष्यति ।

(ततः प्रविशति कण्टकितसर्वाङ्गो लक्ष्मणः)

लक्ष्मणः—आश्चर्यमाश्चर्यम् ।

रामः—वत्स ! लक्ष्मण ! मेघान्तरचरमपि ते जितवतो मेघना-
नादमिन्द्रजितं न कण्टकिता गात्रयाष्टिः । कथय कथय,
कुतस्त्योऽयमावेगः ।

लक्ष्मणः—आर्यपादस्य शासनात् तीरे महार्णवस्य कासार-
दारुनिकरैः सन्धुक्षितो जातवेदाः ।

क्यपर्याकुलाश्चिन्तयति—किन्तु खल्विति ॥ मे मनः प्रत्यक्षमप्यप्रमाणं
कृत्वा सीतां प्रति सबहुमानं वर्तते । इह जानक्याः शमदमार्जवक्षमासी-
शीत्यसाध्वाचारात्मपरिचर्यैकपरत्वादिगुणपर्यालोचन परुषवचनैराधिक्षिप्तायाः सत्त्व-
अशामात्रोऽग्निप्रवेशाप्यवसायश्च प्रत्यक्षस्याप्रमाणीकरणे बहुमाने च हेतुः । अनेन च
सीतारूपविपर्यासदर्शनात् प्रागूर्ध्वं च जानकीचारित्र्यं प्रति सन्देहो नास्ति केवल
लोकापवादशङ्कैवेति दर्शितम् । अनस्यानुग्रहापरिज्ञानाद्रूपविपर्यासजनितश्चारिप्रा-
भावभ्रमोऽपि विधिकृत एव । अत एव तस्याग्निप्रवेशोत्पादनद्वारेण लोकापवाद-
परिहारहेतुत्वेन शोभनोदकत्वम् । अतः सीतापरित्यागोऽपि विधिप्रयुक्तत्वाद-
दोष इति । अथ महासत्त्वतादिगुणसम्पन्नतयानुताप निगृह्यत्वाद्—कृतमिति ॥
सीता त्यक्त्वा तदनुशयेन निष्फलेन कृतमलम् । यथोक्तम्—“अतीतकार्यानु-
शयेन किं स्यादशेषविद्वज्जनगर्हितेन ।” इति । केवलमिति ॥ सीतालामार्थं
कृतो महान् प्रयत्नो विधिवत्त्वात् केवलं लोकाहितार्थमेव मज्जात इत्यर्थः । लोकाहितार्थ-
त्वस्य भूतत्वाद् भविष्यतीत्यत्र प्रत्ययार्थो न विवक्षित इति । अथाश्चर्यमाश्चर्यमिति
मुहुर्मुहुर्बुवाण विस्मयानन्दविवशमुन्मत्तमिवोपेक्षितसमुदाचारं दृष्ट्वा मप्रत्याश
परिपृच्छति—वत्सेति ॥ वत्स ! लक्ष्मण ! अयमावेगः कुतस्त्य किनिमित्त
यत्कार्यत्वेन पुलकोद्ग्रेदादयो दृश्यन्ते इन्द्रजिद्वधेऽपि त्वेदृशं आनन्दो नाभूदि-
त्वाद्—मेधेति ॥ आश्चर्यहेतुं वक्रमुपोढात करोति—आर्यपादस्येति ॥

रामः—(सादरम्) ततस्ततः ।

लक्ष्मणः—ततस्सा तं संवर्तपावकमिव पावकमभिज्वलन्तं
त्रिरार्या पर्यरौषीत् ।

रामः—ततस्ततः ।

लक्ष्मणः—ततस्सा खलु देवी त्वामयोध्याजुषं गुरुजनं च प्रण-
म्य शिरसा मामप्येवं गुरुवचनकरो भवेत्युक्त्वा
भरतशत्रुघ्नाभ्यामेवमेव कथयेति चोवाच । अथ
तयेदमुक्तं च “भगवन्नश्रे ! तव पुरस्तात् सत्याधि-
ष्ठानं करिष्यामि । प्रस्थानकाले राक्षसभुजसंस्पर्शः
संवृत्तः पादस्पर्शश्च लङ्कायाम्” इति निर्विशङ्कं जल-
मिव जलशत्रुमविशत् ।

रामः—विस्मयपदमेतत् । ततस्ततः ।

सादरमिति ॥ जातवेदस्सन्धुच्छरणप्रसङ्गेनाक्षर्यस्य सीतानिबन्धनत्वं समालोच-
यत पूर्वस्मादधिक सादरत्वं सञ्जातमित्यर्थः । संवर्तपावकं प्रलयाम्नि त्रिः
पर्यरौषीत् प्रदक्षिणमकार्षीत् । ततः सा खलु देवी रक्षोगृहनिवासदुःस्वार्थवात्
कथञ्चिदुत्तीर्णा त्वदेकशरणा दर्शनसमय एवास्माभिः परुषवचनैरभिहिताप्यविकृत-
मानसा सती भक्तिपूर्वकं शिरसा त्वा प्रणम्य प्रणता भूत्वा । इदं तावत् प्रथम-
माक्षर्यम् । अनन्तरमयोध्याजुषं गुरुजनं च प्रणता सती अनन्तरं मामप्येवमेव
पूर्ववदेव गुरुवचनकरो भवेत्युक्तवती । सभवत्येव पतिव्रतायाः अनादृताया अपि
भर्तारि भक्त्यतिशय । ननु तवेत्यादिपरुषवचनमभिहितवन्तं मा प्रत्यपि न किञ्चि-
दीर्ष्या निर्बेदो वाऽभूत् । इदमप्यङ्कतमेवेत्यभिप्रायः । भूयोऽपि मा प्रयुक्तवती
भरतशत्रुघ्नाभ्यामप्येवमेव गुरुवचनकरौ भवतमिति महच्चनाग्निबेदेति । अनन्तर-
मिदमुक्तं च । भगवन् ! ज्ञानदयादिगुणसम्पन्न ! । अनेनारोषजनाशयगुणदोष-
साक्षित्वं दर्शितम् । तव पुरस्तात् सत्याधिष्ठानं सत्यवचनं करिष्यामि ॥
अधिष्ठित्यस्मिन्नर्थं इत्यधिकरणव्युत्पत्त्या अधिष्ठानं शब्दः । प्रस्थानकाले ॥
हरणकाल इत्यर्थः । इतिराब्दानन्तरमुक्त्वेत्यर्थात्सिद्ध्यति । निर्विशङ्कं देहगोचरा-
त्माभिमानस्य उच्छिन्नत्वेन सहर्षम् । जलशत्रुम् अग्निमविशत् । जलमिव ॥ यथा
ग्रीष्मातपसन्तप्तः सहर्षं जलं प्रविशति तद्वत् । विस्मयपदमेतत् ॥ समुचित

लक्ष्मणः—तदानीमाकाशे प्रवृत्ताः शङ्खपटहाः ।

रामः—ततस्ततः ।

लक्ष्मणः—ततस्तदानीम्,

स्तिमितनयनमारात्पश्यतां नस्समन्ताद्

व्यतिकरमिव रूपं विद्युतामादधानः ।

अवनिभुवमनिन्ध्यां ते पुरोधाय देवी-

समरवदनमाविर्देवता वह्निरासीत् ॥१६॥

रामः—ततस्ततः ।

लक्ष्मणः—ततः खलु,

वेलावने कुसुमितान् विरहय्य वृक्षान्

कलमाषितं खमलिपङ्क्तिभिरुद्यताभिः ।

आयामवत्यमरपादपपुष्पवृष्टि-

रग्रे स्थिता सपदि हव्यभुजस्तिरोऽभूत् ॥२०॥

एवाय तव विस्मयातिशय इत्यर्थं । तदानीमाकाश इत्यनेन दिव्यजना अप्यग्नि-
प्रवेशसाक्षित्वं प्रतिपन्ना इति दर्शयति ।

ततस्तदानीं प्रवेशानन्तरमेव समन्तात् विस्मयात् स्मिते नयने
यस्मिन् तथा पश्यतां नः पश्यतोऽस्मानविगणय्य । वह्निर्देवता ते देवीं
पुरोधायविरासीत् सर्वेषां नः प्रत्यक्षोऽभूत् । देवताशब्देनाचेतनतेजोभूता-
धिष्ठातृदेवताया विग्रहवत्त्वेनाविर्भावो दर्शितः । आविश्रब्दो व्यवहितार्थेति
छान्दसः । अमरवदनमित्यनेन सर्वेषां देवानां तस्मिन् सनिधानात् भूयान् मरिमा
दर्शितः । तेन तदानीं तस्या देव्या दोषाशङ्का न कार्येति द्योत्यते । विद्युतां
व्यतिकरमिव रूपं देहम् आदधानः विभ्राणः । अनेन देहस्य केवलं तेज-
सत्वं दर्शितम् । अयं च वह्नित्वज्ञाने हेतुः । अवनिभुवमिति ॥ पूर्वं
चरमभूताधिष्ठातृदेवतया विभाविता । तेन तस्या मानुष्यकाभावो दर्शितः । अत-
स्तस्या अतिमानुषस्यानुभावस्याज्ञानादेव दोषाशङ्काऽभूत् । इदानीं तस्याः पातिप्र-
त्यानुभावस्तस्मिन्तनैसर्गिकदाहमामर्थ्येनाग्निना मूर्तिमता अशेषजनप्रत्ययार्थं प्रत्य-
क्षेण सता नीता अतः सर्वथा निरवधैव देवीत्यभिप्रायः ॥१६॥

तदनन्तरं वेलावने कुसुमितान् वृक्षान् विरहय्य परित्यज्य उद्य-

रामः—भवतु, द्रक्ष्यामस्तावत् । (उभौ परिक्रामतः)

(नेपथ्ये)—(दिव्यगन्धर्वा गायन्ति)

लोकानां यस्त्रितयमुदराधारमापद्य योगा-

दम्भोराशौ विषधरमयीं धीरमध्यास्त शय्याम् ।

होता हव्यं हुतमुगिति यं प्राह शब्दः स्वयंभूः

स त्वं विष्णुर्जनकतनया सा च पद्माक्ष ! पद्मा ॥२१॥

(अपरे गायन्ति)

मदाम्भसा वियति महेन्द्रदन्तिनः

कलङ्कयन् हिमरुचिकर्णचामरम् ।

ताभिः उद्गताभि अलिपङ्क्तिभिः खम् अम्बर कलमाषितं कृष्णमभूत् ।

तत सौरभ्यातिशयाकृष्टालिपङ्क्ति अमरपादपपुष्पवृष्टिः हव्यभुजो वहे
अग्रे स्थिताया जानक्या शिरसि स्थिता आयामवती अविच्छिन्नभारत्वेन
द्राघीपसी । अनेन सन्तोषातिशयेन पुष्पवृष्टिप्रयोगस्य पौनःपुन्यं चोच्यते । सपदि
तिरोऽमूच्च हव्यभुगित्यर्थात् सिध्यति ॥२०॥

अथ निर्दोषैव जानकीति निश्चित्य ता द्रष्टुमध्यवस्यति—भवत्विति ॥

दिव्यगन्धर्वाः शानिनस्तुम्बुरुप्रमुखाः गायन्ति गानसस्कृतैः स्तुतिपदैः
सुवन्ति ।

पद्माक्ष ! स विष्णुरेव त्व सा विष्णोर्भार्या पद्मैव जनकतनया । अत एषा
निशङ्कामिदानामेव त्वया परिग्रहीतव्येत्याभिप्राय । यो विष्णुः योगात् योग.
सद्यथादिनियामिका शक्तिः । लोकानां त्रितयम् ऊर्ध्वमध्य धोमेदेन त्रिधा
विभक्त निखिल प्रपञ्चम् उदराधारमापाद्याम्भोराशौ विषधरमयीं
शय्यां धीरं योगनिद्रावलम्बनेन निष्पन्दम् अध्यास्त ॥ “अभिशीङ्स्थासा
कर्म” इति द्वितीया । तथा स्वयंभूः शब्दः स्वयमेव भवति सत्ता
लमत इति स्वयंभूः अकृतक इत्यर्थः । अकृतकः शब्दो वेदो य होतव्याह । ऋत्वि-
ग्मिस्सहितो यजमानो होता य हव्यं हुतमुगिति चाह । स्वर्गकाम इत्यादिपदैः
कर्तृत्वेन यजमान पयसेत्यादिपदैः करणत्वेन हव्यमासेय इत्यादिभिः देवताताडि-
तैर्वाजिन्य इत्यादिभिश्चतुर्थ्यन्तैश्चाग्न्यादिदेवतारूपेण च यं प्रतिपादयन्तीत्यर्थः ॥२१॥

समीरणस्ते रणरुजमादुनोतु रामयतु । मदाम्भसा वियति

नभोनदीनलिनपरागधूसरः

समीरणो रणरुजमादुनोतु ते ॥२२॥

रामः—अश्रुतपूर्वोऽयं ग्रामरागः ।

(उभावाकाशं विलोकयतः)

रामः—लक्ष्मण ! पश्य पश्य प्रभानुलेपादपूर्वं इव द्यावापृथिव्यौ ।

शृङ्गाणि मेरोरिव सेतुशैला

वेलावनं कल्पवनोपमानम् ।

सैन्यं कपीनां कनकप्रभाणा-

माग्नेडितच्छायमभूदिदानीम् ॥२३॥

(नेपथ्ये)—नारदोऽहमागच्छामि देवशासनेन ।

(उभौ सविनयमवलोकयतः)

(प्रविश्य)

नारदः—जयतु कारणमानुषो रावणान्तकः ।

रामः—लक्ष्मण ! पश्यद्भिरप्यश्रद्धेयमिदमाश्चर्यम् ।

प्राच्यां दिशि स्थितस्य महेन्द्रदन्तिनः कर्णरूपं चामरं कलङ्कयन् मदबिन्दु-
भिरन्तरान्तरा कृष्णीकुर्वन्नित्यर्थः । कर्णस्य चामरत्वारोपे हेतुः—हिमरुचीति ॥
पार्श्वस्थित्या वीजनसाधनत्वेन च सादृश्यं द्रष्टव्यम् । नभोनद्या नलिनपरागधूसरः
अरूपोऽपि समीरणः परागैः सवृत्तत्वात् धूसरः इव प्रतिभाति ॥२२॥

अयं ग्रामरागः पूर्वमश्रुतः अश्रुतपूर्वः । प्रभानुलेपाद् इह प्रमया
सम्पर्कोऽनुलेपत्वेनारोप्यते । आरोपफलं चानुलिप्तवत् पूर्ववर्णतिरोधानेनाविभूतवर्णा-
न्तरतया प्रतीतिः । अपूर्वं इव अन्ये इव । अनेन देवानामागतिस्यचिन्ता ।

शृङ्गाणीति ॥ सेतुशैला मेरोः शृङ्गाणीव स्वर्णमयाः प्रतिमान्तीत्यर्थः ।
कल्पवनं कल्पतरुवनं तदुपमानं यस्य तत् तथोक्तम् वेलावनं कल्पतरुवनवत् स्वर्ण-
वर्णं प्रतिभाति । निसर्गतः कनकप्रभाणां कपीनां सैन्यं इदानीमाग्नेडितच्छाय
दियुयितरोभमभूत् ॥२३॥

अयं नारदः स्वागमनं तद्येतुं च विद्यापयति—नारद इति ॥ कारण-
मानुषः जगद्गणेशकारण्यत्वात् मानुषत्वं प्राप्तौ नारायणो भवानिदानीं रावण-
निग्रहेण सम्पादितजगद्विदो जयतु इदानीमिव सर्वदा सर्वोक्तो वर्तताम् । इदं

नारदः—किमतः परमाश्चर्यम्, यातव्याः स्वयं रावणस्य लङ्कां
यदभियास्यन्ति देवाः शक्रादयः ।

रामः—आ अतः खलु प्रभाप्रवाहः । भगवत्प्रसादात् पूतमात्मानमपरमिव पश्यामि ।

नारदः—

देवस्त्रिविष्टपजुषां पतिरेष भेषो
मेधातिथेरशनिकेतुरपां च वर्षी ।
शाखासहस्रविषयीकृतसर्वतन्त्रो
यस्यापदानमृषिरक्षरमूर्तिराह ॥२४॥

रामः—प्रणमामि भगवन्तम् ।

नारदः—पश्य

सकल्माषैः कण्ठैरनलकण्णगर्भैश्च नयनै-
रमी रुद्रा बाह्वन्तरतरलहाराहिमण्यः ।

मुनिवरदर्शनात्मकम् आश्चर्यं पश्यद्भिरपि प्रत्यक्षेणावगच्छद्भिरपि अश्रद्धे-
यम् आविश्वसनीयम् । अतिदुर्लभत्वादस्मिन् पारमार्थिकबुद्धिर्न भवतीत्यर्थः ।
आश्चर्यशब्दस्यार्थमन्यथाकुर्वाणो रामभद्र स्तौति—किमिति ॥ अयोऽर्थं सर्व-
सन्नैरभियातव्या सेव्या देवाः शक्रादयो रावणस्य लङ्का स्वयमेव त्वामनुग्रही-
तुमभियास्यन्तीति यत् अतः परमाश्चर्यं किमित्यर्थः । आ इत्यव्यय स्मरणे । अतः
खलु देवानामभियानादेव । अयं प्रभाप्रवाहः ॥ भगवत्प्रसादात् पूतमज्ञानतमसो
निरासेनात्यन्तं विशुद्धमपरमिव पश्यामि । अपरत्वोत्प्रेक्षाया पूतत्वं हेतुः ।

तत्र देवानां श्रेष्ठमिन्द्र दर्शयति—एष देवस्त्रिविष्टपजुषां पतिरिन्द्रः ॥
मेधातिथेर्मेघः ॥ अजः । यज्ञाङ्गे मन्त्रे मेधातिथेर्मेघ इति इन्द्रसन्मोधनं इश्यते
यन्मूलोऽयं प्रयोगः । अशनिः केतुर्ध्वजो यस्य स तथोक्तः । अक्षरमूर्तिः ऋषिः
मन्त्रब्राह्मणात्मको वेदः यस्यापदानं वृत्रहननाद्यद्भुतकर्म आह प्रतिपादयति ।
वेदं विशिनष्टि—शाखेति ॥ शाखासहस्रेण विषयीकृतं सर्वतन्त्रम् अग्निहोत्रदर्शपूर्ण-
मासैकाहाहीनसत्रादि निखिलं कर्मजातं येन स तथोक्तः । अनेन सर्वकर्मस्वपीन्द्रस्य
देवतारूपेण समवायो द्योत्यते । अपां वर्षीं वृष्टिद्वारा सर्वप्राणिनां जीवनदाता ॥२४॥

अथ रुद्रान् दर्शयति—पश्येति ॥ अमी रुद्राः, एतान् पश्य । सकल्माषैः

हिमांशोरापाद्य प्रतिमुकुटमेकादश कलाः

कलानां शेषाणां भसितमिव चूर्णी दधति ये ॥२५॥

रामः—नमामि वर्णोत्तमानां देवानाम् ।

नारदः—अमी वसवः । इमावश्विनौ ।

रामः—नमोऽस्तु लोकहितपरायणेभ्यो देवेभ्यः ।

नारदः—

आद्यं मनुं दशरथं चरमं च कृत्वा

तिष्ठन्ति भूमिपतयः पितरस्तवैते ।

ये भूतिमिन्द्रविषयां परिभूय दत्तं

पिण्डं त्वया प्रतिदिनं प्रतिपालयन्ति ॥२६॥

नीलैः करणैः अनलकणगर्भैर्नयनैश्च उपलक्षिताः यद्यपि तृतीयस्य नयन-
स्यैवानलकणगर्भत्वम् । बाह्वन्तरे वक्षस्थले तरला हारभूतानामहीना मणयो
येषां ते तथोक्ता । तरलो हारमध्यप्रत्युप्तो मणिः । यथोक्तम्—“तरलो हारमध्यगः”
इति । अथवा तरला. उज्ज्वला ये भसित भस्म दधति हिमांशोः षोडशाना
कलाना मध्यतः एकादश कला प्रतिमुकुटमापाद्यालङ्कृत्य शेषाणा पञ्चाना कलानां
चूर्णमिव तैर्धृत भस्म प्रतिभातीत्युत्प्रेक्ष्यते ॥२५॥

वर्णोत्तमानां वर्णो जातिः । अत्र देवजातिरुच्यते । जगदीश्वरश्रीपरमेश्वरा-
शत्वेन देवजातिभ्य उक्तृष्टाना देवाना नमामि । अत्र प्रणमनक्रियासम्बन्धसामा-
न्याविवक्षया प्रयुज्यमाना षष्ठी कर्तृकर्मभावे सम्बन्धविशेषे पर्यवस्यति । देवाश्र-
मामीत्यर्थः । लोकहितपरायणेभ्यः यथाक्रम धनधान्यादिसम्पत्प्रदानेनारो-
ग्यप्रदानेन च वसूनामश्विनोश्च लोकहितपरायणत्वम् ।

अथ पितृन् दर्शयति—आद्यमिति ॥ ये तव पूर्वं भूमिपतयः पितृत्व प्राप्ताः
त एते तव पितरः मनुमाद्य दशरथ चरम च कृत्वा यथाक्रम तिष्ठन्ति । ये इन्द्र-
विषयाम् इन्द्रो विषय आश्रयो रक्षिता यस्यास्ता ताम् इन्द्रविषया भूतिं सुरलोकसृष्टिं
निष्प्रतिबन्धमुपभोक्तुं शक्यामपि परिभूयानादृत्य प्रतिदिन त्वया दत्तं पिण्डं प्रति-
पालयन्ति प्रतिपाल्य भुञ्जत इत्यर्थः । इह पितृणां पिण्डदानादादरातिशयेन पैतृ-
कस्य कर्मणो यथाविध्यनुष्ठानं द्योत्यते ॥२६॥

(उभौ साश्रुजलं प्रणमतः)

रामः—

पश्य लक्ष्मण ! नस्तातं स्वदृष्टिपरिरम्भिणम् ।

सत्यं संरक्षता येन त्यक्तोऽहमसुभिः स्वमम् ॥२७॥

लक्ष्मणः—आर्य ! स्वप्न इव मे प्रतिभाति ।

रामः—भगवन् ! किमागमनकारणं देवानामृषीणां पितृणां च ।

नारदः—भवतो देव्यास्सीतायाः पातिव्रत्यानुभावः ।

रामः—अस्याद्भुतदर्शनमेव नः प्रत्ययकारणमासीत् । तथापि

मां सन्देहयति तस्या रूपशोभानिमित्तम् ।

नारदः—किं न जानीषे तस्या रूपशोभानिमित्तम् ।

रामः—भगवन् ! न जाने ।

नारदः—तस्या महर्षिपत्न्यास्तावदनसूयायाः वरप्रदानवशात्
खलु ।

अथ तातदर्शने विशेषमाह—उभाविति ॥ साश्रुजलं भक्तिस्नेहवर्षा
घनुभावे अश्रुजलपुलकोद्भेदादिभिः महितं यथा भवति तथा प्रणमत ।

हे ! लक्ष्मण ! नस्तातं पश्य स्वदृष्टिपरिरम्भिणम् आत्मनो द-
ष्टिभ्यामावयोरालेख कुर्वाण सत्यं संरक्षता ॥ हेतौ शता ॥२७॥

स्वप्न इवेति ॥ अत्यन्तासमावनीयदिव्यजनदर्शनहेतुका स्वप्नप्रतिभा ।
स्वप्नो ह्यसभाव्यमप्याकाशगमनादि दर्शयति । इह देवा ऋषयोऽपि नारदेन दर्शिता-
दृष्टाश्च राघवाभ्यामिति ज्ञेयम् । अत एव देवानामृषीणां पितृणां चेति देवै-
पितृभिश्च महर्षीणां समभिव्याहारः । अथ नारदः पृष्ठे देवानामागमनकारण-
माह—भवत इति ॥ यतस्तव पत्न्या लङ्कावृत्तान्तस्य देवा एव दिव्यचक्षुषस्ता-
क्षिणः अतस्तस्मिन्प्रतिपत्तिं विना लोकप्रत्ययो न भवतीति तदर्थं तत्पातिव्रत्यानु-
भावेन जगदीश्वरा देवादयोऽप्यानीता अतोऽत्यन्त विस्मयनीयस्तव देव्याः पाति-
व्रत्यानुभाव इत्यभिप्रायः । अस्येति ॥ अस्य पातिव्रत्यस्य प्रत्ययेऽस्माकम-
द्भुतं देवादीनां दर्शनमेव कारणमासीत् । अनघतनत्व न विवक्षितम् । तथापि
तस्या रूपशोभानिमित्तं मां सन्देहयति ॥ सन्देहशब्देन तत्कार्य-
व्याकुलत्व लक्ष्यते । रूपशोभानिमित्तज्ञानं प्रति व्याकुलं मे मन न तु पाति-

रामः—आः दण्डकेऽपि मम सन्देहपदमिदमासीत् न पृष्टं पर-
मार्थतः ।

नारदः—तस्याश्शरीरगतं तव दर्शनपथे सर्वं मण्डनरूपं भवि-
ष्यति । तथा हि,

वसुधारजश्शयनकालसञ्चितं

स्तनमण्डले मलयजत्वमागतम् ।

समपद्यताश्रयमहीरुहच्युतं

परिणामि पर्यामलकस्य भूषणम् ॥२८॥

रामः—कृतं देवशासनेन । ननु भवान् सत्यवादी समाधिचक्षु-
रेव प्रमाणम् ।

त्रयमुद्दिश्य सन्देहलेशोऽप्यस्तीत्यभिप्रायः । तस्या इत्यादि खल्वित्यन्तो ग्रन्थ-
स्पष्टः । अपर्यवसित एव नारदवाक्ये स्वयं निरूपयति—आ दण्डकेऽपीति ॥
आ इति सरणे । दण्डकेऽपि मम सन्देहपदम् ॥ कथमिदमस्या रूपमेव
जातमिति जिज्ञासा सन्देहपदेनोच्यते । इदम् ईदृशमिदानीन्तनमिव रूपशोभाद-
र्शनं तदानीमपि जिज्ञासायाः पद कारणमासीत् । तस्याप्यनसृयादर्शनानन्तर सजा-
तत्वादनसृयावरप्रदान कारणं सम्भवति न केवलमत्रत्यस्यैव रूपशोभादर्शनस्येवाभि-
प्रायः । दण्डकेऽपि रूपदर्शनसमये न दोषाराङ्गा जाता । त्वं च श्रिया चक्षुषी मे
हरमि पुरमयोध्यामावसन्तीव चित्रमिति जिज्ञासामात्रस्यैव दर्शितत्वात् । न पृष्टं
परमार्थत इति ॥ परमार्थशब्देन सम्यक्त्वं लक्ष्यते । किमस्य कारणमिति
सीतां प्रति न सम्यक् पृष्टं मयेत्यर्थः । अथ नारदो वाक्यशेषमाह—तस्या इति ॥
एव भविष्यतीत्यन्तेन ग्रन्थेन वरप्रदानप्रकारं दर्शयित्वा तस्य फलं दर्शयति—
तथा हीति ॥

शयनकालसञ्चितं वसुधारजः तव दर्शनपथे मलयजत्वं चन्द-
नानुलेपनत्वमागतम् । तथा सीतानिवासाश्रयभूतात् महीरुहात् च्युत परि-
णामि पक्व पर्यामलकस्य केशपाशस्य भूषणं समपद्यत ॥२८॥

कृतं देवशासनेनेति ॥ पतिव्रतैव सीतेति रामं प्रत्युच्यतामिति यदेव-
शासनं तन्न वक्तव्यं प्रयोजनाभावादित्यभिप्रायः । कुतो न वक्तव्यमत आह—
नन्विति ॥ समाधिचक्षुः समाधिशब्देन योगाभ्यासजनित दिव्य

लक्ष्मणः—(आत्मगतम्) अहो नु खलु मन्दैरस्माभिः वचनवि-
स्फुलिङ्गैराहतापि महादेवी नापद्यत विकृतिम् ।

रामः—भगवन् ! किमाज्ञापयन्ति देवाः पितरो महर्षयश्च ।

नारदः—सह रावणजीवितैस्समाप्तस्ते वनवासकालः । तस्मात्
सार्धं देव्या नगर्ययोध्या प्रवेष्टव्येति ।

रामः—अनुगृहीतोऽस्मि ।

नारदः—तेन हि आनयनार्थं देव्याः लक्ष्मणमाज्ञापय ।

रामः—(जनान्तिकम्) लक्ष्मण ! का नामात्र प्रतिपत्तिः ।

लक्ष्मणः—आर्य ! किमत्र परीक्षितव्यम् । अस्याश्शुक्सिद्धिद्विषो
देवाः पितरो महर्षयश्च ।

रामः—(प्रकाशम्) लक्ष्मण ! अनुतिष्ठ महर्षिशासनम् ।

लक्ष्मणः—यदाज्ञापयत्यार्यः । (निष्क्रान्तः)

नारदः—अहो नु खलु तवानुभावो विस्मयनीयः । पश्य—

कार्मुकेण शमिते तवाधुना रावणे त्रिभुवनैककण्टके ।

वासवस्य रघुवीर ! केवलं जातमम्बुधरमण्डनं धनुः ॥२६॥

ज्ञानमतीतानागतादिविषयमुच्यते । तदेव चक्षुर्यप्रकारासाधनं यस्य स तपोक्तः ।
ज्ञेनेन त्रिविधज्ञानकारणदोषाभावात् यथार्थदर्शित्वमुक्तम् । सत्यवादीत्यनेन
यथावृत्त्यर्थवादिरथम् । उभयमपि प्रामाण्ये कारणम् । यथोक्तम्—“यथार्थदर्शिनः
प्रसो यथावृत्त्यर्थवादिनः । उपदेशः परार्थो यः स ब्रह्मगम उच्यते ॥” इति । भव-
इत्यनादेष निश्चिते सीतायाः पातिव्रत्ये न संवादप्रमाणापेक्षेति भावः ।
अहो नु सत्त्विति हिस्मये । मन्दैरसौः वचनैरेव विस्फुलिङ्गैरभिकथैराहतापि
महादेवी न किञ्चिद्विकृतिमाप्संत । महति विकारहेतौ सत्यपि विकाराभावेन
ब्रह्मानाशिरोवो व्योत्सते । अत एव महादेवीस्युक्तम् । किमाज्ञापयन्तीति ॥
बहुभिः प्रमाणैर्देव्याः पातिव्रत्यं विदितमेव किमन्वदाज्ञापयन्ति देवा इत्यर्थः ।
सदेति ॥ रावणनिग्रहदिवस एव वनवासकालरसमाप्त एतस्तस्मात् देव्या सार्ध-
मदेवायोध्या प्रवेष्टव्या । का विप्रतिपत्तिः किं कर्तव्यम् । एतल्लक्ष्मणमुद्विष-
पिषावैमेव न त्वात्मनस्तन्हेहादिति धेयम् । रोपं स्पष्टम् ।

अत्र लक्ष्मणे सांज्ञानयनार्थं गते कृतार्थं तत्रवसुधरमार्ता रघुनाभप्ररोता अत्रोति—

रामः—ननु तस्य देवा मुनयश्च कारणम् ।

(ततः प्रविशति सीता लक्ष्मणश्च)

सीता—दिलिभ्रामि अहं पदेण वुत्ततेण । ए हि ए हि तुस्सामि
पव्व । तस्स पापस्स पत्थाणसमप केण वि हत्थ-
प्परिसो लंकाअं वि पादप्परिसो संवुत्तो । तस्स पाप-
स्स सरीरप्परिसंपंसुलाणि गत्ताणि अग्गिं वज्जिअ
कहं परिसुद्धाणि भविस्सन्ति । (परिक्रम्यावलोक्य)
जेदु अज्जउत्तो ।

जिहेम्यहमेनेन वृत्तान्तेन । न हि न हि तुष्याम्येव ।
तस्य पापस्य प्रस्थानसमये केनापि हस्तस्पर्शो लङ्का-
यामपि पादस्पर्शः संवृत्तः । तस्य पापस्य शरीरस्पर्-
शेषांसुलानि गात्राणि अग्निं वर्जयित्वा कथं परिशु-
द्धानि भविष्यन्ति । जयत्वार्यपुत्रः

रामः—देवि ! इत इतः ।

शङ्कितासि मया देवि ! घर्मशीलापि जानकि ! ।

विश्वास्यन्ते कथं शेषा योषितः प्रोषिताः प्रियैः ॥३०॥

अद्वो इति ॥ कार्मुकेणेति ॥ करणभूतस्यापि कार्मुकस्य कर्तृत्वारोपेण भसि-
श्चिद्धनचीतिवत् सौकर्यं धोत्यते । अत एव कर्मसमर्थवाचिकार्मुकशब्दोपादानम् ।
सजातीय वासवस्य कार्मुक रावणघननासमर्थं दृष्ट्वा जात्यभिमानेनैव तव कार्मुकेण
रावणे शमितेऽधुना वासवस्य धनुः केवलमम्बुपरमण्डनं जातम् । केवलमित्थनेन
शत्रुघननव्यापाराभावो दर्शित ॥२६॥

जिहेम्यहमेतेनाग्निप्रवेशशृत्तान्तेन । अग्निप्रवेशस्य दोषाशङ्काकरणत्वेन व्रीडा-
धेष्टत्वम् । अत्र हिया शोको लक्ष्यते । मनसाप्यस्खलितचारित्रायास्तस्याः
आत्मगोचरा दोषाशङ्का महान्तं शोकजनयत्येव । न हि न ह्यीति ॥ शोको न फलं ग्य
इति भावः । तुष्याम्येव ॥ तेषां कारणमाह—तस्सेति ॥ तस्य राव-
णस्य प्रस्थानसमयेऽकस्मात् हस्तस्पर्शः लङ्कायां पादस्पर्शश्च
संवृत्तः ॥ तस्य पापस्य शरीरस्पर्शेन पांसुलानि दुष्टानि गात्राणि
अवयवान् अग्निं वर्जयित्वा कथं परिशुद्धानि भवन्ति ॥ अतः अग्नि-
प्रवेशेन सन्तोष एव कर्तव्य इति पर्यवसानम् ।

अथ जानकीं दृष्ट्वा व्रीडानुतापवर्षविवशो भूत्वा आह—देवीति ॥

सीता—अज्जउत्तो एव परमत्थदो जारणादि

आर्यपुत्र एव परमार्थतो जानाति ।

रामः—देवि ! क्षिग्धस्यापि विप्रतिपत्तिः फलवेती संवृत्ता

यथा देवा महर्षयश्च प्रत्यक्षीकृताः ।

(ततः प्रविशति कृताभिषेको विभीषणः)

विभीषणः—जयतु देवः ।

रामः—विभीषण ! का वार्ता लङ्कायाम् ।

विभीषणः—देवमाक्रोशति लङ्कावासी महाजनः ।

रामः—किमिति किमिति । (पर्याकुलस्तिष्ठति)

विभीषणः—पयो मद्यस्पर्शं परिशङ्कयते । नामिश्रं हिरण्यं हिर-
ण्यरेतसमर्हति । कथं दीपिकां तमः कलङ्कयतीति ।

जानकि ! धर्मशीलापि धर्मशीलत्वेनावधृतापि बुद्धिपूर्वं मया शङ्कितासि किमर्थ-
मित्यत आह—विश्वास्यन्त इति ॥ दोषाशङ्काया प्रयोजनं केनचित्प्रमा-
येन परीक्षा । यद्यपरीक्ष्यैव त्व परिगृह्यसे ततः कथं चिरकालं प्रोषिताः शेषाः
त्वद्ययतिरिक्ताः पतिव्रता योषितो लोकैः विश्वारयन्ते । विप्रयुक्ताः पतिव्रतास्त्रिय-
परीक्ष्यैव भर्तृभिः परिग्रहीतव्या इति न्यायं लोके प्रतिष्ठापयितुं मया त्वत्परीक्षा
कृता न तु त्वयि दोषाशङ्कयेत्यभिप्रायः ॥१०॥

अथार्थपुत्रस्यात्मनि वस्तुतो दोषशङ्काभावमवधार्य सानन्दमाह—आर्यपुत्र
एव परमार्थतो मां जानाति ॥ नान्यो जानातीत्येवशब्देन दर्शितम् ।
रूपविपर्यासदर्शनसमये तु वरदानापरिज्ञानान्मम दोषभ्रम एवेत्याह—क्षिग्ध-
स्यापीति ॥ त्वयि क्षिग्धस्यापि मे विप्रतिपत्तिः विरुद्धा प्रतिपत्तिः भ्रान्ति-
प्रतिपत्तिर्वा फलवत्यासीत् । फलं दर्शयति—ययेति ॥ विभीषणप्रवेशस्य लङ्का-
वार्तानिवेदनं पुष्पकानयनं च प्रयोजनम् । तत्र लङ्कावार्तां, पृष्टो निवेदयति—
देवमिति ॥ आक्रोशनप्रकारं दर्शयति—पय इति ॥ परिशङ्कयत इति ॥
कर्मणि शिजन्तः । इतरथा द्विकर्मकत्वासम्भवात् । न चात्र प्रयोजकव्यापारकर्मत्वेन
पयसोऽभिधानं सम्भवति अचेतनस्य पयसः शङ्काकर्तृत्वासम्भवेन प्रयोज्यत्वाभावात् ।
यथाभृत्यर्थग्रहणोऽस्य वाक्यस्यासम्बन्धार्थत्वं स्यात् इत्यन्वया व्याख्यायते । यथा
केनचिद् कश्चिदभिर्दोषमपि पयः प्रति मद्यस्पर्शं परिशङ्कयते आत्मनो मद्यस्पर्श-

आश्चर्यचूडामयौ

रामः—इदानीमाश्वासितोऽस्मि जनवादश्रवणेन ।

विभीषणः—देव ! महादेवीं प्रत्यवनतानि शिरांसि नागरिकाणा-
मद्यापि नोत्तिष्ठन्ति ।

रामः—जाने कियाननुभावो जानक्याः ।

विभीषणः—पश्य भगवतो वैश्रवणस्य,
पुष्पायुधप्रतिम ! पुष्पकनामधेया
सेयं विमानवसतिर्वसते ! गुणानाम् ।
यां स्वीकृतत्रिभुवनामपि सावकाशा-
माशामिवाहुरपरस्य परिग्रहाय ॥३१॥

अनेक मधस्पर्शमशङ्कमानस्यापि अन्यस्य मधस्पर्शशङ्कामुत्पादयतीत्यर्थः । तथा सीतां प्रति महाजनस्य दोषशङ्काभावेऽपि स्वजनेन भ्रात्रादिना दोषभ्रमेणापरिग्रहात् शङ्कोत्पादिता इति । अग्निप्रवेशोऽपि निष्फल इत्याह—नामिश्रमिति ॥ न हि शायोल्लेखनादिना निर्दोषत्वेन निश्चित हिरण्यमयं हिरण्यरेतसमर्हति प्रयोजनाभावात् । एवं शीलगुणादिभिर्निश्चितचारित्र्या सीता यद्वहिं प्रवेशिता सोऽपि महादोषः । ननु चिरकाल दुर्जनदेशे स्वयमेव निवासाद् दोषाराङ्ग भवत्येव अत आह—कथमिति ॥ यथा तमोऽत्युज्ज्वलां दीपिका न कलङ्कयति प्रत्युत दूरमपसर्पत्येव तथा रावणस्तपसा पातिव्रत्यमहिम्ना चात्यन्तमधुम्यामग्निनाप्यदाह्ना-मनुभावविशेषेणात्मानं रक्षितु स्वयमेव समर्था कथं दूषयति इत्याक्रोशति लङ्कावासी महाजनः । लङ्कावासीत्यनेन तेषां लङ्काया सीताचारित्र्यं प्रति साक्षित्वं दर्शितम् । तेनाक्रोशस्य निर्दोषत्वनिश्चयमूलत्वं दर्शितम् । न केवलं महाजना एव देवीं बहु मन्यन्ते अपि तु ये दोषदर्शनैकपराः परिहसनशीलाः नागरिकजनास्तेऽपि बहुमानेनेदानीमप्यवनतशिरस एव वर्तन्त इत्याह—देवेति ॥ जानक्या अनुयायः कियान् अपरिच्छेद्य इत्यर्थः ।

अथ पुष्पकं दर्शयति—पश्येति ॥ हे ! देव ! पुष्पायुधप्रतिम ! गुणानां वसते ! निम्बमाश्रयभूत ! भगवतो वैश्रवणस्य पुष्पकनामधेया वसतिरियम् एनां परयतु भवान् । स्वीकृतत्रिभुवनामपि या-परस्य त्रिभुवनस्य सावकाशामवस्थानायावकाशं दातुं पर्याप्तमाहुः । विमानस्तुतिशारा इत्यतिशयोक्तिः । आशां वृष्णामिव । आशा स्वीकृतत्रिभुवनापि अपरत्रिभुवनपरि-

रामः—प्रेषय भगवते लोकपालाय वैश्रवणाय ।

नारदः—मा मा राक्षसचिरानुभवान्मलीमसमिदं विमानं देव्याः
तवारोहणेन च पवित्रीकृत्य पश्चात्साकेतात् कैलास-
मुपनय ।

रामः—उपपन्नमिदम् । लक्ष्मण ! प्रथमं देवीमारोपय रथम् ।

लक्ष्मणः—यदाज्ञापयत्यार्यः ।

सीता—हं । हम् ।

रामः—(स्मितं कृत्वा) देवि !

अहं सत्यं रामः शशिमुखि ! न मायी दशमुखो

रथं भ्राता मे त्वां नयति न च सूतो नृपसुते । ।

कृतं वाचा भूयस्सरसिजपलाशच्छविमुषा

कराङ्गुल्या धत्से ननु सकिरणं मण्डनमिदम् ॥३२॥

सीता—एसो अञ्जली अचरीश्ररअणाणं । अरणहा कहं दारिणं

अज्जउत्तं रक्खसं अ परमत्थदो जाणामि ।

एषोऽञ्जलिः आश्चर्यरत्नयोः । अन्यथा कथमिदानी-

मार्यपुत्रं राक्षसं च परमार्थतो जानामि ।

प्रहगोचरा भवति । यथोक्तम्—“अणुमात्रं मनस्तस्मादाशा नाम लतोद्रता । तस्या
नालमुपपन्नय भुवनानि चतुर्दश ॥” इति ॥३१॥

मा मा ॥ प्रेषयेति शेषः । कुत इत्यत आह—राक्षसेति ॥ विरानुभवेन
मलीमसत्वातिशयो दर्शितः । देव्यास्तव चारोहणेनेति समुच्चयः । साकेतादयोऽध्यायाः ।
इमिति विषादजनितो वाग्रूपोऽनुभावः ।

अथ रथारोहणप्रसङ्गेन सहसा दर्शनीयकृता वञ्चना स्मृतवत्या आत्मनि मायारा-
मभ्रमेण लक्ष्मणे मायालक्ष्मणभ्रमेण सजात विषादमनुभावमुखेनालक्ष्य
तमुपनेतु सस्मितमाह—अहमिति ॥ ननु पूर्वं दशग्रीवणाप्येवमुक्तमत आह—
कृतमिति ॥ ननु हेतौ । यतः कराङ्गुल्या इदं मदीय धत्से अतः स्वार्थान-
भवे तव सत्यासत्यपरीक्षासाधनमिति भावः ॥३२॥

एषोऽञ्जलिराश्चर्यरत्नयोः अद्गुलीयचूडामयोरित्यर्थोऽपि सिध्यति ।
अन्यथा अनयोरसंनिधाने कथमिदानीमार्यपुत्रं राक्षसं च परमा-
र्थतो जानामि ॥ आर्यपुत्रोऽयं न राक्षस इति कथं जानामीत्यर्थः ।

प्राश्चर्यचूडामणौ

लक्ष्मणः—आर्ये ! तव शासनादण्डकेषु प्रस्थिते मयि,
सरक्षिता मम समाधिरिषुर्न दैवं
साक्षीति यत्कथितमत्र तथैव जातम् ।

सामान्यदर्शनजडेन मया यदुक्तं

त्वं तत्क्षमस्व शरणं चरणौ ममैतौ ॥३३॥

(प्रणमति)

सीता—कुमार ! उद्वेहि उद्वेहि । को पथ दोसो । रक्खससीस-
प्परिसपंसुलाणि पादाणि दारिणि कुमारेण पक्खालिदाणि
चिअरिसुद्धाणि ह्वीति ।

कुमार ! उत्तिष्ठ उत्तिष्ठ । कोऽत्र दोषः । राज्ञसशीर्ष-
स्पर्शपांसुलौ पादौ कुमारेण इदानीं प्रक्षालिताविव
परिशुद्धौ भवतः ।

अथ लक्ष्मण आर्येण परिगृहीतार्यां सीतार्यां कृतार्थो भूत्वा तस्या लोकोत्तर
महिमानमालोच्य सबहुमानमाह—आर्ये ! तव शासनादिति ॥ तव शास-
नात् सुग्राहि लक्ष्मण । किं चिरञ्जसीति नियोगात् । दण्डकेषु दण्डकाख्यान्
वनप्रदेशान् उद्दिश्य प्रस्थिते प्रस्थातुमुपक्रान्ते मयि । “आदिकर्मणि क्तः” ।
एकाकिर्ना कथमहं भवतीं त्यजामीति मद्बचनं श्रुत्वा समाधिर्मम सरक्षिता न
तवेषुः समाधिरेव मा रक्षितुं समर्थः समाध्यभावे सति तवेपुरकिञ्चित्कार पवेति
यत्कथितं तदत्र लङ्काया तथैव जातम् । अत्र लङ्कायामेकाकिन्येव त्वं समाधिवलेन
रावयेनात्यन्तमधृष्या भूत्वा आत्मानं सरक्षितवतीति तव वचनं सत्यमेव सञ्जातम् ।
यत्पुनस्त्वया दैव साक्षीति कथितं तदप्यत्र लङ्काया तथैव जातम् । यतो भग-
वानग्निर्भूतिमान् नारदो देवाः पितरो महर्षयश्च स्वत्समाधिमहिम्ना नीतास्त्वद्दृ-
ष्टान्तसाक्षित्वेनास्माभिः प्रत्यक्षीकृता इति तदपि सत्यमेव जातम् । सामान्य-
दर्शनजडेन सामान्यं सादृश्यमन्यस्त्रीसादृश्यबुद्ध्या जडेन त्वन्महिमानमजा-
नानेन । यदुक्तम् “अविवेकमदाक्षिण्यमनावेक्ष्यमनूजितम् । धिगहं जन्म-
नारीण्याम् ॥” इति तदपि मिथ्यैव जातमित्यर्थात्सिध्यति । अतस्त्व तत्क्षमस्वेति
स्वापरोधमर्षणाभ्यर्थनापूर्वकं नमस्करोति ॥३३॥

इदानीं राज्ञसशीर्षस्पर्शपांसुलौ पादौ कुमारेण प्रक्षालिता-

सप्तमोऽङ्कः ।

(नेपथ्ये)

देवयोरुभयोर्दृष्टं माहात्म्यमतिमानुषम् ।

यः स्वधैर्यं निराकार्षीन्निर्विकारा च यानले ॥३४॥

नारदः—भद्रमुख ! भगवानग्निरेव तवाधुना साक्षित्वं प्रतिपन्नः ।

(आकाशे प्रध्वनन्ति शङ्खपटहाः । सर्वे सविस्मयमवलोकयन्ति)

नारदः—भद्रमुख ! स्वनिष्क्रमणेन देवाः तव निष्क्रमणं
चोदयन्ति ।

रामः—एहि देवि ! वेदेहि ! ।

विच ॥ दोषसहिते रेणुसहिते च वर्तमानेन श्लिष्टेन पासुलशब्देन प्रक्षालनयोग्य-
त्वं दर्शितम् । कुमार ! उत्तिष्ठोत्तिष्ठ । कोऽत्र दोषः ॥ तदानीं त्वद्रच-
नमनाद्रियमाणया मया महती दुरवस्थानुभूतेति तव न कश्चिदोष इत्यभिप्राय ।

अथ राघवस्य निर्दोषा देवो वृथा मया परित्यक्तेत्यनुतापमपनेतु काचिद्वागा-
कारो प्रवृत्ता तामाह—देवयोरिति ॥ देवश्च देवी च देवौ । पुमान्निस्त्रयेत्येकशेष ।
देवस्य राघवस्य देव्यास्सीतायाश्च अतिमानुषं मानुष्यकद्वलंभ माहात्म्यं
दृष्टम् ॥ किं तन्माहात्म्यमत आह—यो देवः स्वधैर्यं निराकार्षीत् ॥
स्वधैर्यं स्वधैर्यं निश्चयमिति यावत् । लोकापवादभयमात्रेण पतिव्रतैव सीतेति
यावन्निश्चयं निराकार्षीत् उपेक्षितवान् । इह निश्चयफलस्य सीतापरिग्रहस्याभावेन
निश्चयेऽनादर उक्त इति ज्ञेयम् । न हि लोके कश्चिल्लोकापवादभयमात्रेण निर्दो-
षत्वेनावधृता प्राणभ्योऽपि गरीयसीं प्रियतमा धर्मपत्नीमुपेक्षितु समर्थ इति
उपेक्षैव तावदतिमानुषं माहात्म्यम् । एवमुपेक्षया शोमनोदकत्व च
देवस्य माहात्म्यादेव सजातम् । अतोऽत्रानुतापो न कर्तव्य इति भाव ।
तथा या सीता अनले निर्विकाराम्बुत् पातिव्रत्यप्रतापसन्तप्तनानलेन
शीघ्रमादायापरोक्षीभूतेन समर्पिता तदप्यतिमानुष माहात्म्यं दृष्टम् ॥३४॥

निर्विकारा च यानले इत्येतदेवानुवदन्नाह—भद्रमुखेति ॥ भगवान्
सर्वश इत्यर्थ । अथ नारदो देवादीना प्रस्थानसमये शङ्खनिनाद श्रुत्वा तैः सह
जिगमिषु राघवमयोध्यां प्रस्थापयितुमाह—भद्रमुखेति ॥ स्वनिष्क्रमणेन
निष्क्रमणसमयभाविशङ्खपटहनिनादरूपसुनिमित्तसंपादनेन तव विनिष्क्रमणं चोद-
यन्तीव भतोऽपमेव मुहूर्तस्तव निष्क्रमणायेति शेषः ।

आश्चर्यचूडामणौ

नमस्स्व देवि ! देवर्षि देवशासनशंसिनम् ।
सोपवेदस्य वेदस्य यः प्रतिष्ठा स्वयंभुवः ॥ ३५ ॥
(हस्तमवलम्ब्य दर्शयति)

सीता—दारिणि अज्जउत्तहत्थप्परिसं उवलम्भिमत्र पमाणं होइ
अब्भुदङ्गुलीअत्रं । रक्खसमाआदो मोइदं अत्ताण-
मवगच्छामि ।

इदानीमार्यपुत्रहस्तस्पर्शमुपलभ्य प्रमाणं भवत्य-
द्भुताङ्गुलीयकम् । राज्ञसमायातो मोचितमात्मान-
मवगच्छामि ।

रामः—पूर्वं राज्ञसीमायाविप्रलब्धस्य मे देव्याः प्रत्ययकारण-
मासीदाश्चर्यचूडामणिः ।

नारदः—भद्रमुख ! देवाननुगच्छामि । किं ते भूयः प्रियमुपह-
रामि ।

अथ गन्तुमारभते—हे ! देवि ! वैदेहि ! एहि देवशासनशंसिनम्
इम देवर्षि नमस्व ॥ नमस्कार्यत्वमुपपादयति—सोपवेदस्येति ॥ स्वयं-
भुवो विरिञ्चस्य यो वेदः तस्य प्रतिष्ठो आश्रयः । ब्रह्मणा हि प्रथमान्तेवासिन्य-
स्मिन्नारदे स्वपुत्रे सर्वा विद्याः प्रतिष्ठापिताः । अथवा स्वयंभुवो नित्यवेदस्येत्यर्थः ।
सोपवेदस्येत्यङ्गोपाङ्गानामुपलक्षणम् । यथाहुः—“अङ्गानि वेदाश्चत्वारो मीमांसा
न्यायविस्तरः । पुराण धर्मशास्त्रं च विद्या द्योताश्चतुर्दश ॥ आयुर्वेदो धनुर्वेदो
गान्धर्वो वेद इत्यपि । अथवेदचतुर्धास्ते उपवेदा इति स्मृताः ॥” इति । सर्वथा
गन्धर्ववेदसर्वस्वप्रकाशिन्या वीणाया धारणात् विशेषतः सोपवेदस्येत्युक्तम् ॥ ३५ ॥

अथ सीता आर्यपुत्रेण हस्तमवलम्ब्य दर्शित देवर्षि प्रणम्याह—आर्य-
पुत्रहस्तस्पर्शमुपलभ्याद्भुताङ्गुलीयं प्रमाणं भवति ॥ परमार्थ-
भूतार्यपुत्रज्ञाने प्रमाणं भवतीत्यर्थः । अधुना राज्ञसमायातो मोचि-
तमात्मानमवगच्छामि ॥ पूर्वं दण्डकावने राज्ञस्याः शर्पणखायाः मापया
विप्रलब्धस्य मायासीतारूपेण वञ्चितस्य मे मया धृतस्तवायमाश्चर्यचूडामणिः । इदानीं
देव्यास्तव त्वयि परमार्थसीतामुक्तिं जनयति तेन प्रत्ययकारणमासीत् । भद्रमुख !
भद्र सुन्दर नित्यप्रसन्नं च मुखं यस्य स तपोक्तः । यन्नियोगादणमागतः तान्
देवान् प्रसाधितकार्यं निवेदयितुमनुगच्छामीत्यर्थः । भूयः भतः परं किं प्रियम्

रामः—सिद्धार्थोऽहं किमतः परमिच्छामि । तथाप्येतावदस्तु
भरतवाक्यम् ।

मन्त्रैरावर्ज्यमानं हविरमरपतेरस्तु कल्याणवृष्ट्यै
धन्वी सङ्कल्पजन्मा सरभसमपथे सायकान् संहरेत ।

उपहरामि ॥ तदुच्यतामिति शेष । सिद्धार्थोऽहं युष्मदनुग्रहप्रसाधितात्
राष्यवधात् जगदनुग्रहसपादनेन निश्शङ्क जानकीपरिग्रहेण च कृतार्थोऽहं किमु-
त्तरमत, परमिच्छामि । यतस्सर्वपुरुषार्थसाधन भवद्विधाना दर्शनमभूद् अतः
किमपरमेष्टव्यमित्यभिप्रायः । भरतवाक्यमिति ॥ अत उत्तर परित्यक्तानु-
कार्यभावस्य नर्तकस्य वाक्यमित्यर्थ । एवं नर्तक चूडामणिसङ्गनाटकप्रयोगेण
सामाजिकाना ब्रह्मास्वाददेशीयमानन्द सम्पाद्य तस्यैव जगदभ्युदयात्मक
फलमनुग्रहीतु सामाजिकान् प्रार्थयते—तथापीति ॥ यद्यप्यनेन नाटकप्रयोगेण
भवता प्रसादादस्माक सकलामिलिषितफललाभ करस्थ एव । तथाप्येतावदस्तु ॥
एतावच्छब्दो वक्ष्यमाणबुद्धिस्थफलपरिमाणवचनः । इदमिदं च फल भवत्वित्यर्थः ।

तानि फलानि दर्शयति—मन्त्रैरिति ॥ द्रव्यदेवतासम्बन्धरूपकर्मप्रकाशन-
समर्थं मन्त्रैः करणभूते यजमानेनाग्न्यादिदेवताभ्यः श्रावर्ज्यमानं दीयमान
हविरमरपतेः पर्जन्यरूपस्येन्द्रस्य कल्याणवृष्ट्यै भवतु ॥ यथाकाल
यथादेश यथाभिलषित च क्रियमाणत्वाद् वृष्टे कल्याणत्वम् । ययोक्तम्—“असौ
प्रास्ताहुतिस्मयगादित्यमुपतिष्ठते । आदित्याज्जायते वृष्टिः वृष्टेरन्न तत प्रजा ॥”
इति । यथा राघवकर्म जगदभ्युदयायाभूत् तथाय मया कृतस्तत्प्रयोगोऽपि
जगदभ्युदयाय भूयादित्यभिप्रायः । तथा धन्वी सङ्कल्पजन्मा सरभसं
शीघ्रम् अपथे परदारान् परपुरुषाश्चोदिश्य पुरुषेषु स्त्रीषु च सायकान् संह-
रेत मा प्रहरतु । यथा राघव परदाराभिलाषाद्दिनष्ट अत पर तथा कश्चि-
दपि माभूदित्यभिप्रायः । तथा राजानो राजधर्मे प्रजापरिपालनादौ प्रणिहि-
तमनसो भूत्वा मौलिभारं वहन्ताम् ॥ यथा राघव तथा । सर्वेषा
प्रज्ञा अन्तरावद्धमौनम् अन्त स्वाश्रये आत्मनि आबद्ध दृढनिवद्धं मौन
निद्रातन्द्रामोहालस्यादिकृतेन जाड्येन स्वाधिकृतकर्मानुष्ठान प्रति तूष्णींभावम-
वधूय प्रसादं यातु उचितकर्मानुष्ठानजागरूकत्व लभताम् । यथा राघवस्य
प्रज्ञा स्वाधिकृते जगद्रक्षणे । अथवा अन्तरावद्ध मौन राजस तामस च भावमव-
धूय प्रसाद राघवरूपसात्त्विक नारायणभक्त्यात्मक भाव लभताम् । अथवा अ-

। आश्चर्यचूडामणौ

राज्ञानो राजधर्मप्रणिहितमनसो मौलिभारं वहन्तां
प्रज्ञायातु प्रसादं प्रतिदिनमवधूयान्तरावद्धमौनम् ॥३६॥
(निष्क्रान्ताः सर्वे)

इति शक्तिभद्रविरचिते चूडामणिनाटके सप्तमोऽङ्कः ।

इत्याश्चर्यचूडामणिः समाप्तः ।

पर्यशाला शूर्पणखा मायासीता ततः परम् ।
जटायुषो वधोऽशोकवनिकाप्यङ्गुलीयकम् ॥
सप्तमोऽङ्कस्ततश्चेत्यं चूडामण्यङ्ककीर्तनम् ।

रमतप्रयोगपरितुष्टनाट्यदैवतशिवमक्त्यात्मक भाव लभताम् । अथवाऽन्तरावद्धमौ-
नमविधाकृतमनात्मनि देहादौ अह ममेत्यध्यासम् अवधूय प्रज्ञा आत्मा चिद्रूपत्वा-
दात्मनः प्रज्ञाशब्दवाच्यत्वम् । प्रसादं सच्चिदानन्दात्मक स्वयंप्रकाशरूप स्वस्वरूप
लभताम् । इत्यधिकारिभेदेन योजनीयम् ॥३६॥

भारद्वाजग्रामवामी कुमारिलमतानुगं ।
विप्र कश्चिच्छक्तिभद्रकृत व्याकृत नाटकम् ॥
रघुवीरस्य चरित नित्य मेव्य हितार्थिभिः ।
यत्सेवया तरत्याशु नर ससारनागरम् ॥
रघुनाये भवेन्नित्य हनूमत इवाचला ।
भक्तिर्ममाशुमध्वान्तममुत्सारणमास्करे ॥

द्विषड्भुज पद्ममुखमश्विकासुत कुमारमादित्यममानतेजमम् ।
वन्द्रे मयूरासनमसिसभव सेनान्यमघाहमभीष्टसिद्धये ॥
चूडामणेर्नाटकस्य विवृतिर्लिखिता मया ।
शङ्कराख्येन सुतरा गुरुपादावलम्बिना ॥

समाप्तोऽयं ग्रन्थः ।

शुभ भूयात्

आश्चर्यचूडामणिस्थश्लोकानुक्रमणिका ।

अधिवसन् गुरुशासनतो	१६३	आपाद्य भङ्गि शयनं	२०३
अधीतवेदविद्योऽसि	१६६	आयात मामपरिचितया	२१०
अनया कृतमन्यभुक्तया	१७२	आरोपयत्यलकमानयति	२०६
अनयोर्नमतोरद्य	२२६	आर्येणाशुकमुष्मता धृतमभूदा-	३४
अनुकूलमर्थ्यमविरोधि	१४७	आविर्भवत्यमृतभाजन-	१५७
अपि नियमिनो दारान्	१३८	इद श्रुत्वा वचो भर्तु	२३०
अपि बन्धुषु नार्थिता वरं	१३२	इन्द्रकल्पे स्थिते राज्ञि	४०
अपि मा विजल्पसि गभीर-	११३	इन्द्राणीमहमप्सरोभिरनय	१०४
अपि वासववारणस्य वक्त्रे	१३६	इमा गम्भीरचारित्रा	१०८
अभिगम्य मुनीन् वने वने	६७	उद्यानं वनभूमय कुक्षुमितै	३२
अभिरञ्जनीं जनाना	४	उन्मर्यादमुपेक्ष्य रावणमह	१५६
अभिसरणमयुक्तमङ्गनाना	५८	एते स्वर्गविभूषणं विटपिनो	१७५
अरुणो परिशीर्णमञ्जलौ	२०६	एषा पल्लवमंशुकानि कुसुमं	१६०
अवधूय दशग्रीव	२२५	कनकहरिण केयं भूमि	१३३
अवलोक्य सुधाभुजाम-	१८५	करपल्लवमात्रमुज्जिहीते	२०३
अविवेकमनावेक्ष्य	११४	कवचिततनु पृष्ठावापी	१०६
अशङ्किता शिथिलय	४५	कस्य किन्तु कुतस्त्यन्तु	६४
असता सहजो भाव	८७	कार्मुक्रेण शमिते	२४१
अस्यातिमात्रायतलोचनस्य	१४	किं नि श्वासैर्गर्लपयसि	१२४
अहिभवनविधानान्यायुधीकृत्य	१६१	कुवलयपलाशाक्षि ! क्व त्वं	२०१
अहं सत्य रामश्शशिमुखि !	२४५	कृतवान् विधिना शतं	१६७
आक्रान्ता किन्तु वालो	८८	केकया च शिखिना	२०२
आचाराननुचरता तपोधनाना	१८	कैलाससानुमति खरिडित-	१४४
आतपत्यविदुषाममृताशु-	१५६	क्व साधव क्व च रजनीचरा	२२०
आदत्तामभिरद्यप्रमृति	२१८	क्वेदं वनं वनचरैरपि दुर्विगाहं	३०
आद्य मनुं दशरथ	२३८	क्षतजकारिकापातात् सन्ध्या-	६२
आनेता मदकलमृङ्गकुजिताना	१६०	क्षतजजन्मकणोक्षितविग्रह	१४७

श्लोकानुक्रमणिका ।

<p>क्षितिर्निद्राद्रिशतान्पर्यास्यति २२४</p> <p>खङ्गं निधेहि-स्थितिर्लीकुरु ७६</p> <p>गगनमुत्पतति क्षितिमण्डले ६५</p> <p>गन्धर्वदैत्यगगनेचर- १८०</p> <p>गन्धापार्द्रदत्ता सृजन्तु १५३</p> <p>गुणां प्रमाणां न दिशा ६</p> <p>चरणानलिनसाध्यं यान- ६०</p> <p>चान्द्री कलेव शरपाण्डुर- १८१</p> <p>जगतीधरधातुसान्द्रमम्भ ७०</p> <p>जनतामशोकसहकारमञ्जरी १७६</p> <p>जित्वा ज्यायासं स्वात्मनो १६४</p> <p>ज्याघोषेण निराकरोमि १२</p> <p>तनुभि सवेपथुभिरश्रु- १०२</p> <p>तरुणहरिणालक्ष्महेपिदंष्ट्रा- १४१</p> <p>तस्य लक्ष्मीर्नटस्यैव २२२</p> <p>तिष्ठ त्वमत्र मम पश्यतु १४५</p> <p>तुरण्डेनाङ्कुशसन्निभेन कनक- १४३</p> <p>तौयोद्गारि कदम्बकं १०३</p> <p>त्यजतु भरतो भारं १३६</p> <p>त्रिभुवनरिपुरस्या रावण ७७</p> <p>दण्डो मे रजनिचरा १७१</p> <p>दण्ड्याना दण्डनोभिद्रो १७०</p> <p>दयितमुपनयन्तं शैवलं २०२</p> <p>दग्धै सैकतमण्डलानि ८३</p> <p>दाक्षिरयमृद्धी जनता ७६</p> <p>दायादसाधारणवस्तुवन्ध्यं ११०</p> <p>दृष्ट्वा तस्याश्च दौरात्म्यं ७१</p> <p>देवयोरुभयोर्दृष्टं २४७</p>	<p>देवस्त्रिविष्टपजुषां पतिरेष २३७</p> <p>द्रुतमञ्जननीलमावयो २१७</p> <p>धनुर्ज्यानिर्घोषै सरभस- ४४</p> <p>धिगहं मानुषं जन्म ६६</p> <p>ध्यानैकाग्रमना विजृम्भणा- १६०</p> <p>न कथं रक्षितुं शक्त ४१</p> <p>नखोदग्रौ पादौ रथचरणा- २००</p> <p>नगरी विश पश्य २२०</p> <p>न पुमान् पुरण्डरीकाक्षौ १०७</p> <p>न भयेन युधो न पक्षपातात् १७४</p> <p>नमस्व देवि ! देवर्षि २४८</p> <p>नयति नयने सावज्ञं मा १७७</p> <p>नयनविषये मायासीता १३१</p> <p>न रश्मिभिर्गर्लपयति यो १५६</p> <p>नाहं बन्धुरगात्रि ! भीतिविषय १४१</p> <p>नियमसलिलं पित्रोर्हर्तुं ४२</p> <p>नियमाभिषेकजटिलं तपोवने १४०</p> <p>नीलोत्पलाकृतिमपास्य १२६</p> <p>पथि जलमुच्चामुत्सर्पिण्या ६५</p> <p>परभुक्तरसा पद्मा परं १७३</p> <p>परमार्थमृगोऽयं चेत ६७</p> <p>परिवर्तनेन बहुशो १६३</p> <p>पश्य लक्ष्मणा ! नस्तातं २३६</p> <p>पानाद् रूपरसायनस्य १०५</p> <p>पुरा जेतु कोपाद्दमति १६५</p> <p>पुष्पायुधप्रतिम पुष्पक- २४४</p> <p>पूतं पुनासि पितरं १६८</p> <p>प्रकृति प्रपद्य सहजा १२८</p>
--	---

बन्धुन्नेहो नु पापस्य	६०	येनानीयत ताटका यमपदं	१६६
बहुमानपद भवाम्यहं	२२१	रत्नोवधाद्विरतकर्म	२१५
भीमदंष्ट्रमरुणोर्ध्वमूर्धजं	६२	रघुवृषभकराङ्गुलीवियोगात्	२०८
मणिमंशुकैसरितमङ्गुलीयकं	६३	रचयन् भ्रुकुटी प्रहस्य	८६
मदाम्मसा वियति	२३५	रजनीचरगूढसत्तिभि	२२६
मन्त्रैरावर्ज्यमानं हवि-	२४६	रथचरणायुधस्य चरणेन	८०
मयि जीवति मानुषादवाप्ता	६६	रामाभिधानस्य परस्य पुंस	६०
मयि बुद्ध्याप्यसन्दिग्धा	१२१	लोकाना यस्त्रितयमुदरा-	२३५
मरतकतटे मन्दाकिन्या	१०६	वक्त्रारथेतानि तेऽथ	१४६
मरतकमयीं ग्रीवा साचीकरोति	६८	वक्त्रेण स्फुरिताधरेण	७४
मरतकरुचो माद्यङ्गुला	२०१	वर्णैर्भ्यो हृतमुपभुज्य	१८३
मात्रो प्रलविभिस्तनैस्त्वयि	३७	वसुधारजशयनकालसञ्चित	२४०
मायाबलेन बलिना	११८	वसुधेव महीभुज प्रियेयं	१८५
मायाविधेयवपुषा	११५	वहामि मायापिशुनं	६१
मार्गे निर्वृतिमार्गमार्गणपराना-	३६	वासो वल्कलमास्पदं	२४
मुञ्च मायागतं दु खं	१२७	विधुतो ब्रजाभि सुरलोक-	२१७
मुनयो न वयं कृतागसि	६७	विप्रा यजन्ति च नमन्ति	१८२
मघावृतासु जगतीधर-	२१२	विस्मजति हुतगन्ध	८४
मैनाकं नागकन्यासुरत-	१८८	वीचीस्थाने सहस्रं	१
यतते यस्य निष्कृत्यै	२७	वेगादुत्पततो विधूय नमुर्धि	२१६
यदि सुरपदकाङ्क्षा वज्रिणो	१६८	वेलावने कुसुमितान्	२३४
यदेष दोषातनभीक्ष्णाना-	१५५	व्याजृम्भते जलधरोदर-	६४
यमवरुणकुवेरवासवादीन्	१६४	शङ्कितसि मया देवि ।	२४२
यस्य नैसर्गिकी शोभा	१०८	शरणमस्मि जटायुरह सखा	१४३
यानि यानि मनोज्ञानि	१८६	शरपाण्डुरगात्रेषु	२०८
युधि वनचरवृत्तेरायुधं	१७६	शून्यमन्तररविन्दलोचने ।	६५
युधि सरभसं हत्वा	१०१	शृङ्गाणि मेरोरिव	२३६
येन सोऽयमपि रावणो	१११	शैलायामिभिरम्बुवाहनिवह-	४६

श्लोकानुक्रमणिका ।

सुकलमाषैः करैः	२३७	सार्धं त्वया गुणपरायण !	२२१
सकामा भवन्केकेयि ।	१२६	सुखाभिलाषी स्त्रीभावो	२२४
सत्यवादिनि ! धर्मिष्ठे !	१२६	सैषा शूर्पणखा नाम	७३
सदासि नमयता धनुर्मया	२१३	सरञ्जिता मम समाधि-	२४६
सनाथीकुर्वाणा धरणिमथवा	१६	स्तिमितनयनमारात्	२३४
सन्ध्यारुणा सलिलवाह-	७२	स्थातुं यस्य पुरन्दरो	१६३
सपत्नीकस्य रामस्य	१०	स्नात्वा गङ्गापयसि विहितो	१७८
समुच्छ्वसिहि चेतस्त्वं	७१	हते राज्ये भवान् भक्त्या	३८
साक्षात्कृत्य समित्समिद्धमनलं	५३	हत्वा वालिनमर्णवे	२२३
साधारणी नयविदा धरणी	६६	हरिचन्दनप्रणयिनौ	२२७
साधु संयमय मूर्धजन्मना	२१६	हिमकर ! हिमगर्भा रश्मयः	१५८
साध्वसेन सह धैर्यमास्थिता	६८		



छात्रोपयोगी पुस्तकें ।

लोकोक्तिरत्नप्रभा—इस में संस्कृत की १७०० लोकोक्तियों का अपूर्व संग्रह है। प्रस्ताव लिखने के लिये अत्यन्त उपयोगी है। इन लोकोक्तियों के प्रयोग से संस्कृत अवश्य मुहावरेदार (वाग्धारायुत) हो जावेगी, जिससे प्रस्ताव और अनुवाद रोचक और आकर्षक हो जाते हैं ।
मूल्य ॥)

पञ्चतन्त्रमूलमात्र—बहुत सैठे निर्णयसागरी टाइप में छपवाया गया है। अतीव सुन्दर और पुष्ट कपड़े की जिल्द भी बधी हुई है। मूल्य १)
अजिल्द का दाम ॥)

लघुसिद्धान्त कौमुदी—मूलमात्र सजिल्द ॥२)

लघुसिद्धान्त कौमुदी—रणछोड़ शास्त्री कृत विस्तृत संस्कृत व्याख्या सहित १॥॥)

विक्रमोर्वशी—संस्कृत तथा हिन्दी भाषा टीका सहित । सजिल्द ३)

कारिकावली सहित न्यायसिद्धान्त मुक्तावली—सटिप्पण । प्रश्नोत्तरावली समेत । टिप्पणकार—कवितार्किक प० नृसिंहदेव शास्त्री दर्शनाचार्य १॥)

विदग्धमुखमण्डन—पं० परमेश्वरानन्द शास्त्री प्रिंसिपल, सनातन धर्म संस्कृत कालिज लाहौर कृत संस्कृत व्याख्या सहित । १)

प्रस्ताव चन्द्रिका—कवितार्किक प० नृसिंहदेव जी दर्शनाचार्य कृत सजिल्द । १॥)

साहित्यविन्दु—साहित्य विषय की प्रारम्भिक पुस्तक । पं० झुञ्जूराम जी शास्त्रीकृत । ॥)

न्यायसिद्धान्त मुक्तावली—कवितार्किक पं० नृसिंहदेव शास्त्री दर्शनाचार्य कृत विस्तृत 'प्रभा' व्याख्या सहित । विद्यार्थियों के लिये यह व्याख्या विशेष सुगम और सरल है । सजिल्द ४॥)

काव्यादर्श—प० नृसिंहदेव जी शास्त्री कृत संस्कृत व्याख्या सहित द्वितीय संस्करण छपता है

वृत्तरत्नाकर—संस्कृत तथा भाषा टीकाद्वय सहित । टीकाकार—
 कविताकिक पं० नृसिंहदेव शास्त्री दर्शनाचार्य । यह टीकाएं खास तौर पर
 विद्यार्थियों के उपयोग के लिए बनाई गई हैं, कई एक विद्वानों ने मुक्तकण्ठ
 से इन टीकाओं की प्रशंसा की है । आज तक जितने भी अन्य वृत्तरत्नाकर
 छप चुके हैं, उन सब को इसने मान कर दिया है । मूल्य १।)

कर्मकाण्डग्रन्थाः

विवाह पद्धति मूलमात्र स्थूलाक्षर ॥=)	संकल्प कल्पना	।=)
विवाहपद्धति निवाहूरामकृत- संस्कृतटीका १।)	एकादशीव्रतोद्यापन विधि	≡)
यजुर्वेदी सन्ध्या मूलमात्र अति- स्थूलाक्षर ≡)	सर्पिडीनिर्णय भा टी	।)
लग्नपत्रिका (साहेचिट्टी) सचित्र तीन रंग 1)	नादीमुखश्राद्धपद्धति	≡)
एकोद्दिष्टश्राद्धपद्धति भाषा टीका ≡)	गृहप्रतिष्ठा	≡)
पार्वण श्राद्ध पद्धति भा टी 1)	कात्यायनीशाति-नवीन संस्करण ≡)	
श्राद्धप्रश्नोत्तरावली भा टी. ।=)	गोदानविधि	≡)
संस्कारमानु भा टी ।=)	धर्मशाति-नवीन संस्करण ≡)	
विवाहागचतुर्थी कर्म पद्धति भा टी 1)	जन्मदिनकृत्य नवीन संस्करण ≡)	
आश्लेषाशाति ≡)	मघारेवत्यशिवनीशाति	-)
नवग्रह तथा स्वस्त्ययन कलश प्रतिष्ठापूजाविधि -)	शय्यादानपद्धति	≡)
शिलास्थापन विधि ≡)	वैशाखोद्यापनविधि	≡)
नवग्रहजपविधि ≡)	त्रिखल शाति	≡)
तुलादानपद्धति -)	मूलर्चजननशाति	≡)
वापीकूपतडागाराम पद्धति ≡)	कार्तिकद्वीप्रसूता शाति नवीन संस्करण	≡)
	ज्येष्ठाशाति	≡)
	बृहत्पंचकशाति-नवीन संस्करण ॥)	
	दुर्गाहवनपद्धतिवलिदानविधिसहित 1)	

